

दामोदरेति, दामोदरे यस्येति भगवतो गोपिकाधीनत्वं सूचितम्. लोभात्मक-  
श्चाधरः, अतः स्वतः परतश्च तस्य साधनाभावः सूचितः, सुधापदेन च रस-  
विवक्षायां रसनेन्द्रियाभावश्च बाधकत्वेन सूचितः. नादं भुङ्क्ते इत्यविवादं; सुधामपि  
भुङ्क्ते इति विवादास्पदं, "सा वनस्पतीन् प्राविशति"ति श्रुतेः. सुधानधिकारः पूर्व-  
मुपपादितः. किञ्च भगवांश्चेद् दद्यात् कदाचित् सम्भवेदपि, व्यभिचारे स्त्री-  
सिद्धान्तवत्, गोपिकावत् स्वयं भुङ्क्ते इत्याश्चर्यम्. अधरमुखसम्बन्धे पानमस्माकं  
सिद्धमस्ति तस्यापि मन्यामहे. किञ्चास्मदपेक्षयापि तस्मिन् विशेषो यस्मिन्  
भोजनेऽवशिष्टं रसं हृदिन्यस्तरवश्च भुञ्जते. बालत्वान्मातरपितरावेव पालयति.  
उभयत्र हेतुमाह यतो हृदिन्यो हृष्यत्वचो जाता. 'अन्तःपूर्णान्दास्ततोपानन्दा-

### टिप्पणी

प्रमाणमाहुः सा वनस्पतीनित्यादि. "वाग्वै देवेभ्योपाक्रामद्यज्ञायातिष्ठमाना सा  
वनस्पतीन्प्राविशति"ति श्रुतिः. सुधाभोगविवादे हेतुः सुधानधिकार इति ॥९॥

### प्रकाशः

माहुर्यूनतामिति. येन भगवान् वशे भवति तादृक् साधनं मर्यादायां नास्तीति  
तथेत्यर्थः. एवं चास्मिन् श्लोक आर्यदृष्टान्तेन नदीतर्वो रसपातृत्वबोधनाद् वेणो  
सुधापूरणं निर्णीतमिति ज्ञेयम् ॥९॥

### लेखः

विवक्षायामिति रसभोगविवक्षायामित्यर्थः. बाधकत्वेनेति. रसभोगकथनेच्छा  
रसनेन्द्रियाभावज्ञानेन बाधिता भवतीत्यर्थः, तथा च बाधकस्य विद्यमानत्वात्  
साधनेन रसभोगो वक्तुमशक्य इति भावः. सम्भवेदपीति अनधिकारिण इति  
शेषः. तत्र दृष्टान्तो व्यभिचारे इति. रसः स्त्रीनिष्ठः, तत्राधिकारी पतिः. स  
स्वतोपि भुङ्क्ते, अनधिकारी परकीयस्तु तथा दत्तमेव प्राप्नोति न तु स्वतः.  
तथात्राप्यनधिकारी वेणुः पुष्टिबलेनापि भगवद्दत्तमेव प्राप्नुयात्, स्वतोभोजनं  
त्वाश्चर्यमेव. तथा च रसस्य व्यभिचारेऽनधिकारिणि गमने स्त्रीषु सिद्धो योऽन्तः  
फलं रसरूपं तद्वत् सम्भवेदपि परं भगवांश्चेद् दद्यात्, स्वतस्त्वाश्चर्यमेवेत्यर्थः.  
ननु पानं कथं निर्धारितं तत्राहुरधरेति. किञ्चेति, हृदिनीतरुकृतपानान्यथा-  
नुपपत्त्यापि पानं मन्यामहे इत्यर्थः. उभयत्रेति, हृदिनीनां तरूणां च पानकथने  
साधकं हेतुमाहेत्यर्थः. अन्यथा तेष्विति, कमलानां हेत्वन्तरानन्दरोमाश्चत्वे तेषु

१. अतः.

धिक्ये रोमाश्चयुक्ता भवन्ति. तत्रायं निर्णयः— रोमाश्चोत्र कमलरूपः, स च  
जगति सर्वोत्तमः, अतो हेत्वन्तरानन्दरोमाश्चो न भवति; तथा सति शैवालानामे-  
वोद्गमः स्यात् न कमलादीनाम्. अतो ज्ञायतेऽधरामृतमेव हृदिनीभिः पीतमिति.  
अन्यथा तेषु लक्ष्म्या उद्गमो न स्यात्, "यत्राप्यतिशयो दृष्टः स स्वार्थानतिलङ्घना-  
दि"तिन्यायात्. लक्ष्म्यास्तदेकभोगित्वमुपपादितम्'. उपलक्षणमेतत्, अश्रु च मुमु-  
चुः. न हि मकरन्दोऽन्यस्य रसो भवति. तरवश्च तथा; तेषां रोमाश्चः फलान्यश्रु  
च मधुधाराः. एतच्चोभयविधं नान्यथा सम्भवति. न चैतद् द्वयं तयोः स्वाभाविक-  
मिति मन्तव्यं, कादाचित्कत्वाद् वेणुनादानन्तरमेव तथात्वात् स्वाभाविकवैल-  
क्षण्याच्च. तदाह यथार्या इति, सन्तो हि भगवद्धर्मान्तःप्रवेश एव तथा भवन्तीति.  
तस्माद् हृदिन्यो मातृरूपास्तरवः पितृरूपाश्च तद्भुक्तावशिष्टरसपातारः.  
१(अत्रेदं विचार्यते— पूर्वं "रन्धान् वेणोरधरसुधया पूरयन्नि"त्युक्तम्. तस्य रन्धा  
एव मुखरूपा इति तत्र पूरिता चेत् सा तदानायासेनैव प्रभुकारित एव तद्भोगो  
भवत्यतः स्वयं भुङ्क्ते इत्यनुपपन्नं यद्यपि तथापि स्वप्रियाणां साक्षात्सुधाभोगाधि-  
कारसम्पत्त्यर्थमुक्तरीत्या सुधापूरणं वेण्वर्थं नात एव गोपिकानामित्युक्तम्. एवं  
सति यदस्य तद्भोजनं तत् स्वत एवेति सुष्ठुक्तं स्वयं भुङ्क्ते इति. नन्वेवमेतद्भुक्ता-  
वशिष्टस्यैव रसस्य पानं प्रभुप्रियाणामप्यायाति रन्धसम्बन्धस्य प्राथमिकत्वात्

### लेखः

कमलेषु प्रकटेषु सत्सु तस्या उद्गमो न स्यात्. तेषां रसोद्दीपकत्वात् तेषूद्गतेषु  
लक्ष्मीरायातीति भावः. विचारान्ते इदं वेणुवादनमिति. ननु तत् तु  
सर्वाभोग्यसुधाया रन्ध्रेषु पूरणरूपमिदं तु देवभोग्यसुधाया वेणुकृतभोगरूपमतः  
कथं तदित्यत आहुर्यत इति. अन्यदाप्युभयरूपं वेणुवादनं जायते, अत इदं  
द्वयमप्युभयरूपमिति भावः. तत्र स्वामिनीनामधिकारसम्पत्त्यर्थं  
सर्वाभोग्यसुधापूरणम्, अत्र वेणुर्देवभोग्यांशं भुङ्क्ते इति विवेकः. तेनेति  
उभयरूपत्वेन हेतुनेत्यर्थः. अत्रेति स्वामिनीष्वित्यर्थः. अत्रापि गोपिकानामिति  
पदादुभयरूपत्वं ज्ञापितं, तथा चोभयमुभयरूपमिति भावः ॥९॥

### योजना

स च जगति सर्वोत्तम इति. सर्वेषु जलसम्बन्धिषु कमलपदार्थ उत्तम इत्यर्थः  
॥९॥

१. 'भागि'. २. इदं स्वतन्त्रं श्रीमत्प्रभुचरणकृतं क्वचित्पुस्तकेषु श्रीसुबोधिन्यन्तःश्लिष्टं दृश्यते.

किञ्चित्कालमभोजने हेत्वभावादिति चेदत्रैवं प्रतिभाति. अत्रत्यं सर्वमलौकिकमतो लौकिकयुक्त्या निर्णेतुं नोचितमन्यथा सरःसरिन्महीधेषु कृतं वेणुकूजितं व्रज-स्थिताः स्वामिन्य एव कथं शृणुयुर्नान्ये? एतच्चोपपादितं “तद् व्रजस्त्रिय” इत्यत्र. एवं सति भगवदिच्छाया बलिष्ठत्वात् प्रयोजनस्यातिगुरुत्वाच्चादौ व्रजदेवीकर्ण-हृदयेष्वेव सा प्रविष्टा. अपरञ्च यथोच्छ्वासदशायामास्यपतितमप्युद्गीर्णमेव वस्तु भवति न निगीर्णं तथा भगवता व्यवहितदेशस्थस्वप्रियाकर्णहृदयपूरणैकचित्तेन निजास्याम्बुजाविर्भवच्छ्वासो नादब्रह्माविर्भावहेतुस्तादृशः कृतो यो मार्गत्वेन प्रसङ्गतो रन्ध्रेष्वायातस्तत्र च सुधां पूरितामभीष्टदेशेऽन्यदतो न तामितरो भोक्तुं शक्तः. एवं सत्यपि साक्षादधरसम्बन्धो मुखे वेणोरस्तीति सम्भाव्यते तत्यानं वेणुत्वेन निश्चयोप्यतोऽस्य तद्भोगो. व्रजदेवीनां तूक्तरीत्या साक्षाद्भोगस्तस्मात्त्रैतद-वशिष्टं<sup>१</sup> रसस्य, अन्यथा हृदिन्यादिषु यथावशिष्टरसपानमुक्तं तथात्रापि वदेयुर्न तु गोपिकानामिति पदेन तासामेवात्र स्वत्वं वदेयुः. अपरञ्च वेणोः स्वातन्त्र्येण सुधाभोगो भगवतो<sup>२</sup> मनीषितोऽन्यथा हृदिन्यादिषु सुधासम्बन्धो न स्यात्. तथा सति तेषु लीला न स्यात्. यत एतत्सुधासम्बन्धिष्वेव सा चिकीर्षितातो जलस्थल-रमणसम्बन्धिषु तत्सम्बन्धः कार्यति. स च वेणुभुक्तसुधांशो यो नादद्वारा निर्गतस्तेनैवेति सर्वमवदातम्. एवं सति व्रजदेवीनां वेणोश्च युगपत्सुधाभोग उपपद्यते. किञ्च दामोदरत्वेन व्रजदेव्यधीनस्तदुपभोगोपयोगिसर्वमवशः सम्पादयतीति किमितोधिकं वदामः? न हि जलधिरुद्वेलः केनापि निरोद्धुं शक्य इतिदिक्. इदं वेणुवादनं “रन्धान् वेणोरधरसुधये”ति वाक्येन यदुक्तं तदिति जानीमः. यतोऽन्यदापि गवामाह्वाने “ऽनुचरैरि”त्यत्र “गा गोपकैरि”त्यादिषु “नद्यस्तदे”त्यादिषु च लतादीनाञ्चैतत्कार्यमुच्यते. तेनादावेवात्राधिकारसम्पत्त्यर्थं वेणुरन्ध्रेषु यत् सुधापूरणं तत्सामयिकमेवेदमुच्यत इति ज्ञापनायापि गोपिकानामित्युक्तम् ). ॥९॥

वृन्दावनविहारे चरणानां स्वरूपमाह वृन्दावनमिति.

### टिप्पणी

वृन्दावनं सखीत्यस्याभासः, चरणानां स्वरूपमाहेति. अत्रेदमाकूतमिति मे भाति. भगवच्चरणमाहात्म्यं सर्वश्रुतिप्रतिपादितम्. तदेव देवानां पादा इत्युप-क्रम्य तस्या भाग्याभिनन्दनमित्यन्तेनोक्तम्. तथा चैतादृक्पदसम्बन्धात् वृन्दावन-स्वरूपमुक्तमत्वेन निरूपितं भवति. तत् कथमुक्तमत्र विहारनिरूपणेन चरणानां

१. शिष्टरसस्य. २. वता.

वृन्दावनं सखि भुवो वितनोति कीर्तिं यद् देवकीसुतपदाम्बुजलब्धलक्ष्मि ।  
गोविन्दवेणुमनु मत्तमयूरनृत्यं प्रेक्ष्याद्रिसान्धवरतान्यसमस्तसत्त्वम् ॥१०॥

देवानां पादा भूमिं न स्पृशन्ति, सुतरां देवोत्तमस्य, तत्रापि पुरुषोत्तमस्य.

### टिप्पणी

तथेति? अत्रेदमाकूतम्— ‘लोके वेदातीतशुद्धपुष्टिमार्गीयलीलासामग्री हि नान्यत्र प्रसिद्धा. एवं सति तत्कर्तापि तथेति सिध्यति. अत एव “वृन्दावनाद् गतो दूरमि”त्यग्रे वक्ष्यति, यतस्तत्र पुष्टिलीलानङ्गीकारो वक्ष्यते. एवं सत्यन्वयव्यति-रेकाभ्यामियं लीलात्रैवेति फलिष्यति. एवं सति यत्रैव शुद्धपुष्ट्यङ्गीकार-स्तत्रैतच्चरणलीलेति ज्ञेयम्. अत एव बृहद्वनेपि “प्रेक्ष्यन्त्य उज्जितगृहा जगृहुः” “सहरामो व्रजस्त्रीणां चिक्रीडे जनयन् मुदम्” “कृष्णस्य गोप्य” इत्यादि-नेयमेवोक्ता. कालीयशिरोनृत्ये नैतच्चरणप्राकट्यम्, तत्र पुष्टिलीलायामनङ्गी-कारात्. अत एव तत्स्तुतिरपि तादृशी. अतो यत्र पुष्टिमार्गीयभक्तिमार्गप्रकटनं लीलायां, तत्रैतच्चरणारविन्दाविर्भाव इति ज्ञेयम्. अतः सुष्टुक्तं<sup>२</sup> (त्वत्)चरणानां स्वरूपमाहेति; असाधारणधर्मनिरूपणे धर्मिनिरूपणसम्पत्तिवत्, यतो लीलैव

### प्रकाशः

वृन्दावनमित्यत्र “वृन्दारण्यं स्वपदरमणमि”त्यादेरयं विमर्शइति ज्ञापनाय तत्स्वरूपं विवरीतुमाहुर्देवानामित्यादि. तात्पर्यं त्वेतदाभासे टिप्पण्यामेवा-हुरत्रेत्यादि. मे भातीति आशङ्कारूपं मम भाति. अत्र समाधानं स्फुटीकुर्वन्त्य-त्रेदमित्यादि. तत्र पुष्टिलीलाया अनङ्गीकारादिति, दुष्टदमनार्थं तस्मिन् नृत्ये सङ्कर्षणलीलासाङ्कर्येण तथात्वात्. नन्वत्र लीलास्वरूपमेव विविक्तं सिध्यति न तु चरणानामित्यत आहुरसाधारणेत्यादि. सिद्धमाहुरेवं सतीत्यादि. सुबोधिन्यां

### लेखः

वृन्दावनमित्यत्र. “बर्हापीडे”तिश्लोके वृन्दावनप्रवेशस्य प्रथमश्लोकोक्त-स्यैवानुवादाद् विशेषणधर्माणामेव प्राधान्येन “स्वपदरमणमि”तिवृन्दावनविशेष-णव्याख्यान-रूपत्वादस्य तात्पर्यार्थश्चरणस्वरूपनिरूपणमेव वक्तुमुचित इत्याश-येनाभासस्तथोक्तः. तन्निरूपणमुपपादयन्ति देवानामित्यादिना. पुरुषोत्तमस्येति लोकवेदप्रसिद्धस्येत्यर्थः. ३ (आध्यात्मिकाविति इन्द्रियरूपावित्यर्थः; विराजो गतिर्न

१. लोकवेदातीत मू. पा. २. ‘त्वद्’ इति मूलपाठे नास्ति. ३. इत्यधिकमेकस्मिन्नादर्श.

पुरुषोत्तमांशस्य पुरुषस्य मह्याधिभौतिकौ पादावाध्यात्मिकावतीन्द्रियावाधि-  
दैविकावानन्दरूपौ तयोरपि न भूमिसम्बन्धः. भूमावपि दैत्यभूमिरधमा, तत्रापि  
स्त्रीसम्बन्धिनी तद् वृन्दावनं; तस्मिन् भगवतः पादा वर्तन्त इति तस्या  
भाग्याभिनन्दनं स्वस्यौत्कण्ठ्यव्यापकं स्वस्यापि हृदयदेशो भूमिर्भवति. स्त्रीणां  
च हृदयं कठिनमपि भवति पर्वता अपि सन्त्यन्तःप्रवाहा नद्यश्च सन्ति रसपूरा  
रोमपङ्क्तिर्वनमपि भवति स्त्रीसम्बन्धि च. एवं तुल्यतायामप्यत्र चरणौ न स्थाप्येते  
तत्र स्थाप्येते इतीर्ष्या वर्णनम्. गुणत्रयेण पूर्वं वर्णनं निर्गुणगोपिका त्वेषेति  
नात्रासूयेति केचित्. सखीति सम्मत्यर्थं, तादृश्यो न बह्व्य इत्येकवचनम्,  
असूयापक्षेपि तथा. ननु भगवत्पदानि यथा व्यापिवैकुण्ठे भवन्त्येवं वृन्दावनेपि  
जातानीति किमाश्चर्यम्? तत्राह भुवो वितनोति कीर्तिमिति. यदि वृन्दावनं

### टिप्पणी

तत्परिचायिका. एवं सति देवानां पादा इत्यारभ्य आधिदैविकावानन्दरू-  
पावित्यन्तेन यावन्ति चरणरूपाण्युक्तानि तदतीतत्वमेतच्चरणयोर्जापितं भवति.  
उक्तेषु पुरुषोत्तमो लोकवेदप्रथितो ज्ञेयः, अयं तदतीत इति ज्ञेयः ॥१०॥

### प्रकाशः

तस्या इति वृन्दायाः. ईर्ष्येत्यादि. एतेनेयं तामसभक्तोक्तिरिति सिद्धान्तो

### लेखः

दृश्यते. आधिदैविकौ “भूलोकः कल्पितः पद्भ्यामि”त्यत्र ‘पद्भ्यामि’ति-  
पदेनोक्तावित्यर्थः.) तयोरपीति आधिदैविकयोः पुरुषचरणयोरपीत्यर्थः. कुतस्तस्य  
पुरुषोत्तमचरणयोरिति भावः. “द्रक्ष्याम गां द्यां च तवानुकम्पितामि”ति ब्रह्म-  
प्रार्थनया पदस्थापनेपि शुद्धभूमावेव पदस्थापनमुचितमित्याशयेन वृन्दावन-  
स्यातथात्वमाहुर्भूमावपीति. एवं सर्वथाऽयोग्येपि देवकीसुतपदाम्बुजलक्ष्मी-  
त्यनेन लक्ष्मीलाभहेतुपदाम्बुजधारणोक्त्या निःसाधनफलात्मत्वेन लोकवेदाती-  
तत्वमेतच्चरणयोर्जापितं भवति. भगवत इति, एतैर्लक्ष्मीलाभोक्त्या लोकवेदातीत-  
स्येत्यर्थः. ननु तत्र लीलोपयोगिस्थानसद्भावात् पदधारणमुचितमतः स्वस्य कथम-  
भिलाष इत्याशङ्क्य स्वस्यापि तत्तुल्यत्वमाहुः स्वस्यापीति. अन्तःप्रवाहा इति,  
सरस्वत्यादिनदीनामिव बहिरप्रकटः प्रवाहो यासां रसस्य पूरो यासु तादृश्यो नद्य  
इत्यर्थः, भगवद्रसस्यान्तर्विद्यमानत्वादिति भावः. केचिदिति. स्वमतं तु निर्गुण-  
त्वेपि तद्रसस्वभावात् कदाचिदसूया सम्भवत्येवेति भावः. व्यापिवैकुण्ठे इति.

व्यापिवैकुण्ठ एव स्यात् तदा न काचिच्चिन्ता, भूमौ तद् वर्तत इति केवलं भूमेः  
कीर्तिमेव 'तनोति— धन्या भूर्यत्र वृन्दावनमस्तीति. भगवतो नित्यस्थितिममन्य-  
मानाया वचनम्. पदानि त्वाधिदैविके नित्यान्येव स्थास्यन्ति प्रदर्शयिष्यति च  
कचिद्. भगवांस्त्वपराधीन इति न तत्प्रदर्शने वृन्दावनस्य सामर्थ्यम्. भक्तेः सर्व-  
त्रैव तथात्वात् न वृन्दावनप्रतिष्ठा भवतीति प्रतिष्ठाया निमित्तमाह यद् देवकीसुत-  
पदाम्बुजलक्ष्मीति. यद् यस्मात् तद् वनं देवक्याः पुत्रस्य पदाम्बुजानां  
लक्ष्माणि चिह्नानि ध्वजवज्रादीनि तैर्लब्धा लक्ष्मीर्येन. स्वस्य स्वच्छन्दसम्बन्धार्थं

### प्रकाशः

ज्ञापितः. तेन प्रथमे निर्गुणोक्तिर्ज्ञेया. नित्यस्थितिमिति स्वहृदीत्यर्थात्. नन्वेतद्  
वृन्दावनेपि तुल्यमिति नात्रेष्याविकाश इत्यत आहुः पदानीत्यादि. नन्वेवं सति  
प्रदर्शनस्य कादाचित्कत्वस्य वृन्दावने तौल्यात्रेष्याविकाश इति तद्बीजं  
व्यक्तीकर्तुमाहुः प्रतिष्ठाया इत्यादि ख्यापयतीत्यन्तम्. व्याख्येयपदशब्दस्यैव  
सत्त्वाद् विमर्शोऽम्बुजपदं चरणचिह्नमात्रोपलक्षकमित्याशयेनात्र बहुवचनम्.  
समासस्तु सप्तमीतत्पुरुषः. तथा च पदे प्रतिफलिते यान्यम्बुजानि लक्ष्माणीत्यर्थः.

### लेखः

अप्रकटितं स्थानं व्यापिवैकुण्ठं भूमौ प्रकटं वृन्दावनमिति भेदः. केवलमिति,  
न तु पदाम्बुजेनास्माकमिव तस्य रसानुभव इत्यर्थः. ननु वृन्दावने भगवान् नित्यं  
तिष्ठत्यतो 'भगवता लब्धलक्ष्मी'त्येव वक्तुमुचितं भवतीत्यत आहुर्भगवत इति.  
नित्यं स्थितिं प्रकटस्थितिमित्यर्थः. तिष्ठन्नपि प्रकटो न तिष्ठति, पदचिह्नानि तु  
नित्यान्येव प्रकटान्येव स्थास्यन्तीति तुशब्दः. आधिदैविके तादृशलीलाधारे  
स्थास्यन्ति प्राकट्ये. तत्र हेतुमाहुर्वृन्दावनं — कर्तु — स्वभूमेः सार्द्रताकरणेन  
क्वचित् प्रदर्शयिष्यति चेति आधारस्यापि वृन्दावनस्य “स्वव्यापारे ही”तिन्यायेन  
कर्तृत्वम्. ननु भगवन्तमेव कुतो न प्रदर्शयति तत्राहुर्भगवांस्त्विति, स्वतन्त्रत्वान्न  
तत्र सामर्थ्यम्. ननु स्वतन्त्रत्वेपि भक्तवश्यत्वाद् भक्त्यैव प्रदर्शनीय इत्यत  
आहुर्भक्तेरिति, तथा तु सर्वत्रैव भविष्यति वृन्दावने को विशेषः? चिह्नदर्शनं  
त्वाधुनिकानामपि जायत इति न भक्तिसापेक्षमिति भावः. १(लक्ष्माणीति. तथा  
च मूले पदस्थितं यदम्बुजं चिह्नमुपलक्षणेन ध्वजादीन्यपि तैर्लब्धलक्ष्मीत्यर्थो

१. करोति. २. इत्यधिकमेकस्मिन्नादर्शो.

देवकीसुतपदप्रयोगः. नन्दगोपसम्बन्धिनी सा. देवक्याः प्रसूतिमात्रं न त्वन्यदिति सुतपदम्. स्त्रीप्राधान्यात् स्त्रीषु कृपापि सूचिता. पुष्टिमार्गे तासां प्राधान्यमित्यवोचाम. भक्तिमार्गे चरणौ प्रधानभूतौ, तत्राप्यम्बुजं जलोद्भूतं स्त्रीणामेव हृदये तापहारकत्वेन शोभते. तादृशस्यापि या ध्वजवज्राङ्कुशादिशोभा सा नान्यत्र फलति, वृन्दावने सा प्रतिफलितेति, पादत्वमेव सम्पन्नमतो लक्ष्मीरपि तत्र नियतातः पदाम्बुजैर्लब्धा लक्ष्मीर्येनेति. भूमिर्यदि 'सार्द्रा' तदैव भवतीति भूमिकृतैव सा लक्ष्मीप्राप्तिरतो युक्तं च भूमेः कीर्तिं ख्यापयतीति. किञ्च न केवलं लक्ष्मीरेव प्राप्ता किन्तु भक्तिज्ञाने अपि प्राप्ते इत्याह गोविन्देति. यदा भगवान् वेणुनादं करोति तदा नीलमेघो गर्जतीव भाति, ततो मयूरा मत्ताश्च भवन्ति ततो नृत्यन्ति. यदैव भगवता वेणुनादः क्रियते तदैव देहविस्मरणं नृत्यं च जायते इति भक्त्युद्रेक उक्तः. मयूरा वनमेवेति वृन्दावनप्रशंसा. तादृशं नृत्यं प्रेक्ष्याद्रिसानुष्ववरतानि तूष्णीं स्थितान्यन्यानि सर्वाण्येव सत्त्वानि यत्र? सभगवद्भक्तिज्ञानात् तेषां तूष्णीम्भावलक्षणं ज्ञानमुक्तम्. एको भक्तोऽन्ये सर्वे

#### प्रकाशः

यद्वात्र मयूरव्यंसकादिसमास इत्याशयेनाहुर्भूमिर्यदीत्यादि. एतेन स्वस्य तथाभावाभावात् 'तदस्थापनमिति दैन्यद्योतनान्निर्गुणत्वोक्तित्वमपि साधितम्. किञ्चेत्यादिनापीर्था दैन्य (ईष्यदैन्ये!) एव सूच्य(च्ये!)त इति विभावनीयम्. मयूरा वनमेवेति, वनस्थत्वाद् वनम्. प्रशंसेति उद्विक्तभक्तित्वात् प्रशंसा ॥१०॥

#### लेखः

ज्ञेयः.) पादत्वमेव सम्पन्नमिति, ध्वजादिविशिष्टत्वमेव पादत्वमिति भावः. युक्तञ्चेति, भूम्योपकृतस्तामुपकरोतीति युक्तम्. प्रतिष्ठायामिति पूर्वमुक्तम् इदमपि निमित्तमिति चकारः. अस्मिन् पक्षे मूले यद् यस्माद् भूमेः सकाशादित्यर्थः. मत्तानां मयूराणां नृत्यं यत्र तादृशं वृन्दावनं गोविन्दवेणुमनु जातमिति भक्तिप्राप्तिरुक्ता. नन्विदं तु मयूराणामतो वृन्दावनस्य भक्तिज्ञानप्राप्तिराभासे कथमुक्तेत्यत आहुर्मयूरा इति. सततस्थित्याऽसाधारणधर्मतापत्तेर्वनभावापन्नाः, अतो वृन्दावनस्यैव स्वासाधारणधर्मे भक्तिप्राप्त्या प्रशंसोक्तेत्यर्थः. प्रेक्ष्येत्याद्येकं समस्तं पदम्; तादृशं नृत्यमिति समभिव्याहारात् कर्म. तूष्णीम्भावेति, तूष्णीम्भावः कार्यलक्षणं यस्य तादृशं भगवल्लीलाज्ञानमित्यर्थः. एक इति मयूर

१. सान्द्रा. २. यस्य. ३. भग°. ४. अनार्द्रत्वात्. ५. पद°.

ज्ञानिनः. नन्वधोबिलेशयाः स्वभावतः कथं ज्ञानिनो भविष्यन्ति, ज्ञानस्य फलमूर्ध्वगमनमित्याशङ्क्याहाद्रिसानुष्विति. यत्र कापि स्थितास्तत्रैव गत्वा पश्यन्तस्तिष्ठन्तीति दोषाभावः स्वस्थानत्याग ऊर्ध्वगमनं चोक्तम् ॥१०॥

एवं रूपवर्णनामुक्त्वा षोढा वेणुं वर्णयन्ति धन्यास्त्विति षड्भिः-

हरिण्योप्सरसो गावः पक्षिणो नद्य एव च ॥१८॥

मेघाश्चेति क्रमेणैव कृष्णैश्वर्यादिबोधकाः ।

ईश्वरः पूज्यते लोके मूढैरपि यदा तदा ॥१९॥

निरुपाधिकमैश्वर्यं वर्णयन्ति मनीषिणः ।

#### लेखः

इत्यर्थः, जात्यपेक्षयैकवचनम्. अन्ये सर्व इति नानाजातीया इत्यर्थः. तूष्णीम्भावेन दोषाभाव उक्तः, सानुस्थित्या अन्यद् द्वयमुक्तम् ॥१०॥

रूपवर्णनमिति वेणोरिति शेषः, वेणुं स्वरूपतो वर्णयित्वा धर्मतो वर्णयन्तीत्यर्थः. वपुर्युक्तत्वं वेणोः स्वरूपमिति "बर्हापीडे"तिश्लोके "नादेऽनुभूयमान एवानुभूतं भवति न तु पृथग्"त्यादिना निरूपितमेव. तथा च रसद्वयनिरूपणं चरणनिरूपणमपि वेणुस्वरूपवर्णनमेवेति भावः. षोढेति ऐश्वर्यादिबोधनहेतुत्वप्रकारेणेत्यर्थः. धन्यास्त्वित्यत्र वीर्यमिति. देवेष्वित्यारभ्यैवं

#### योजना

धन्यास्त्वित्यादिश्लोकार्थविवृतौ हरिण्योप्सरसो गावइत्यादिकारिकाः. तत्रेश्वरः पूज्यत इति, अनीश्वरेषु प्रविष्ट ईश्वरत्वसूचकसामग्रीमनाविर्भावयन्नपि यदा मूढैः पूज्यते तदा निरुपाधिकमैश्वर्यं सिध्यति. युक्तं चैतद्, ऐश्वर्यसामग्रीसाहित्ये त्वनीश्वरोपि पूज्यो भवेत्, सामग्र्यभावे पूजा तु स्वाभाविकैश्वर्ये एव भवति. किञ्च सामग्रीसाहित्येपि बुधः पूजयेदपि स्वरूपज्ञानात्, मूढकृतपूजा तु परमैश्वर्यमेव बोधयति. इदमैश्वर्यं भगवन्निष्ठं भगवत्येव बोध्यते, वीर्ययशसी अपि तथा. वीर्यं देवेष्वित्यादि. अप्सरसो हि देवताः, भगवांश्च मनुष्यवत् प्रतीयमानोऽतो भगवति कामस्तासामसम्भावितः. नहि देवाङ्गनावाञ्छितो रसो मनुष्ये भवति नापि तासामर्थं भगवता

#### कारिकार्थः

धन्यास्तु मूढमतय इत्यादिश्लोकषट्कोक्तान् हरिण्यादीनाहुर्हरिण्य इति. षट्सु श्लोकेष्वैश्वर्यादिनिरूपणमुपपादयितुमैश्वर्यादिलक्षणान्याहुरीश्वर इति. ईश्वरः पूज्यत इति, मूढैर्हरिण्यादिभिरपि पूजनादैश्वर्यम्. वीर्यं देवेष्वित्यादि,

वीर्यं देवेषु तत्रापि स्त्रीषु तत्रापि कामतः ॥(२०)॥  
सान्निध्ये पुरुषाणां च मूर्च्छा तेन ततो महत् ।  
यशो यदि विमूढानां प्रत्यक्षासक्तिवारणात् ॥(२१)॥  
स्वधर्मं योजयेत् तेषु तदा भवति नान्यथा ।  
तामसा राजसाश्चान्ये 'गुणातीताश्च रूप्यते ॥(२२)॥

### प्रकाशः

धन्या इत्यत्र कारिकासु ततो महदिति, उक्तैश्वर्यान्मर्यादामार्गीय-  
वीर्याच्चैत्यर्थः. अन्य इति सात्त्विकाः. पक्षिनिरूपकप्रसङ्गतो वृन्दावनगोवर्धन-  
निरूपकाणां गुणातीतत्वे हेतुमाह रूप्यत इत्यादि. हिर्हेतौ; यतो हेतोर्वृन्दावनादि-

### लेखः

मूर्च्छा जाता तेन कारणेन ततो देवस्त्रीभ्यो हेतुभ्यो महद् वीर्यं बोधितं जातमिति  
शेषः. वारणादिति ल्यब्लोपे पञ्चमी, प्रत्यक्षे तृणादौ या आसक्तिस्ततो वारणं  
सम्पाद्येत्यर्थः. योजयेदिति, पीयूषरूपं स्वधर्मं योजयेद् भगवानिति शेषः.  
नान्यथेति, मर्यादामार्गीयमत्रोपयुक्तं न भवतीत्यर्थः. पीयूषयोजनं गोष्वेव न तु  
शावेष्टिति यशोबोधकत्वकथनेऽत्र गाव एवोक्ताः. अन्य इति सात्त्विका इत्यर्थः.

### योजना

स्वस्यालौकिकः प्रभावः प्रदर्शितः किन्तु वनितोत्सवचारुषवेणुक्वणिताभ्यामेव  
साधारणस्त्रीणामिव तासां मोहोऽभूत्. अत इदं भगवद्वीर्यमिति वीर्यं  
देवेष्टित्यादिना वीर्यं निरूपितम् (१९-२०).

### कारिकार्थः

"कृष्णं निरीक्ष्ये"ति श्लोके मनुष्यत्वेन प्रतीयमानस्यापि भगवतो देवाङ्गनास्वपि  
पुरुषाणां सान्निध्येपि कामेन मूर्च्छाजननात् महद्वीर्यम्. यशो यदीति, "गावश्चे"-  
तिश्लोके विमूढानां गवां प्रत्यक्षे तृणादौ या आसक्तिस्ततो वारणं कृत्वा पीयूषरूपं  
स्वधर्मं यदि योजयेत् भगवान् तदा यशो भवति नान्यथेत्यर्थः (१८-२१ १/२).

"अक्षण्वतामि"त्यारभ्य "हन्तायमद्रिरि"त्यन्तद्वादशश्लोकोक्तेषु सगुण-  
निर्गुणभेदानाहुस्तामसा राजसाश्चेति. अन्ये इति सात्त्विका इत्यर्थः. गुणातीतान्  
विवेचयन्ति वृन्दावनमित्यादि. "अक्षण्वतामि"त्यादिश्लोकत्रये क्रमेण तामस-  
राजससात्त्विकाः, "वृन्दावनं सखी"ति श्लोके गुणातीतं वृन्दावनं निरूप्यते. ततो

वृन्दावनं गुणातीतं मुनयश्चापि पक्षिणः ।  
गोवर्धनश्च त्रितयं गुणातीतमिह स्थितम् ॥(२३)॥  
तद्रताश्चापि लोकेऽस्मिन् गुणातीता भवन्ति हि ।

"यदा खलु वै पुरुषः श्रियमश्नुते वीणास्मै वाद्यत" इतिश्रुतिन्यायेन सर्व  
एव विहगा भगवदीया अपि परमां श्रियं प्राप्नुवन्ति.

### प्रकाशः

त्रयमिह व्रजे स्थितं गुणातीतं रूप्यते क्षोभादासक्तिभराच्चेत्यर्थादतो हेतोस्तद्रता  
अप्यस्मिंल्लोके भक्तसमाजे गुणातीता भवन्तीत्यर्थः, समानशीलत्व एव  
रत्युदयादिति भावः (२१-२३ १/२). उत्कर्षश्चापि वैराग्य इति तदैव स्यादिति

### लेखः

इह स्थितमिति निरूप्येष्टित्यर्थः. निरूपकाणां स्वरूपमाहुस्तद्रताश्चेति,  
उपलक्षणेन तत्तन्निरूपकास्तथा तथेति भावः. तामसराजससात्त्विकनिर्गुणाः  
प्रथमपर्याये, राजससात्त्विकतामसनिर्गुणाः द्वितीये, एवमेव तृतीयेपि क्रमः.  
लोकेस्मिन्निति भक्तलक्षणे इत्यर्थः. "यो यच्छ्रद्धः स एव स" इतिवाक्यसम्मत्या  
हिशब्दः (२०-२३ १/२).

भगवदीया अपीति, धर्मिसम्बन्धात् सामान्यतः श्रीप्राप्तावपि पूर्वोक्त-  
न्यायेन परमां प्राप्नुवन्तीत्यर्थः. नन्वेवं पक्षिणां श्रीप्राप्ता भगवद्गुणबोधनं कथं

### कारिकार्थः

"धन्यास्त्वित्यादिषु त्रिषु हरिण्यादयः सगुणाः, "प्रायो बताम्बे"ति श्लोके  
पक्षिरूपा मुनयो गुणातीताः. ततो "नद्यस्तदे"त्यादिषु त्रिषु सगुणाः,  
"हन्तायमद्रिरि"त्यत्र गुणातीतो गोवर्धनः. एतदेवाभिप्रेत्योक्तं वृन्दावनमित्यादि,  
वृन्दावनं, पक्षिरूपा मुनयः, गोवर्धनश्चेति त्रयं गुणातीतम्. एवं  
वर्णनीयभेदानुक्त्वा वर्णनकर्त्रीणामपि तद्वदेव सगुणनिर्गुणभेदाना-  
हुस्तद्रताश्चापीत्यादिना. अस्मिन् लीलासृष्टिरूपे लोके तद्रतास्तेषु वृन्दावनादिषु  
गुणातीतेषु रतास्तद्वर्णनकर्त्र्योपि गुणातीता भवन्ति. उपलक्षणमेतत्, तेन  
तत्तन्निरूपकास्तथाविधा इति भावः (२२-२३ १/२).

एवमैश्वर्यादिस्वरूपमुक्त्वा "प्रायो बताम्बे"ति श्लोकोक्तश्रीलक्षणमाहुः  
श्रियो हि परमा काष्ठेति. यथा भगवान् "यदा खलु वै पुरुषः श्रियमश्नुते  
वीणास्मै वाद्यत" इति श्रुत्युक्तश्रीलक्षणवीणादिशब्दं शृणोति तथा भगवत्सेवकाः

श्रियो हि परमा काष्ठा सेवकास्तादृशा यदि ॥(२४)॥  
ज्ञानोत्कर्षस्तदैव स्यात् स्वभावविजयो यदि ।  
हरेश्वरणयोः प्रीतिः स्वसर्वस्वनिवेदनात् ॥(२५)॥  
उत्कर्षश्चापि वैराग्ये हरेरपि हरिर्यदा ।

### लेखः

सम्पन्नमित्यत आहुः श्रियो हीति. सेवके तत्सिद्ध्या स्वामिनि कैमुत्येनैव सिद्धेति भावः. अयं न्यायस्त्रिष्वपि ज्ञेयः. **हरेश्वरणयोरिति**, अत्रैवं विभागः- सर्वत्रानासक्तिः सामान्यवैराग्यम्, सैव त्यागविशिष्टा वैराग्ये उत्कर्षः, तत्रापि हरिचरणरतिर्भक्तिमार्गीयं वैराग्यम्, सैव सर्वस्वनिवेदनविशिष्टा तद्वैराग्ये उत्कर्षः, तत्रापि हरेः शीतादिनिवारणरूपा सेवा पुष्टिमार्गीयं वैराग्यम्, सैव भक्तिविशिष्टा तद्वैराग्ये उत्कर्ष इति. तथा चैवमन्वयः- **हरेश्वरणयोः प्रीतिः स्वसर्वस्वनिवेदनविशिष्टा सती वैराग्ये भक्तिमार्गीये उत्कर्षः**. पूर्वोक्तसामान्य-

### योजना

**श्रियो हि परमा काष्ठेत्यादि**, यदि सेवकाः परमं भोगं कुर्युस्तदा स्वामिनः एव परमं सौभाग्यं स्फुटीभवतीति लोके प्रसिद्धम्. पक्षिणो भगवत्कृतं वेणुनादं शृण्वन्ति. तत्रापि भगवान् नीचैः स्थितो वेणुं वादयति, ते तु द्रुमभुजानारुहोपरि स्थिता नादामृतमनुभवन्तीति श्रियो भोगः पक्षिणां सिद्धः. ("यदा खलु वै पुरुषः श्रियमश्रुते वीणास्मै वाद्यत" इतिश्रुतौ 'वीणा'पदं मधुरनादानां वेण्वादीनामुपलक्षकमतो वेणुनादश्रवणे श्रियो भोगः पक्षिणां सिद्धः.) इह भगवन्निष्ठा श्रीः पक्षिषु समागता भगवच्छ्रयः कार्यभूता. तथा च कार्यभूतया श्रिया कारणीभूता भगवच्छ्रीर्बोध्यते; तथा ज्ञानमपि नदीषु समागतं कारणभूतं भगवज्ज्ञानं सूचयति. एवं वैराग्यमपि भगवद्धर्मो मेघे कार्यरूपेण समागतः

### कारिकार्थः

पक्ष्यादयोपि वेणुनादं शृण्वन्तीति भगवति श्रियः परमा काष्ठा निरूपिता. **ज्ञानोत्कर्ष इति**, सर्वदा वेगवतीनां नदीनां वेगभङ्गेन स्वभावविजयलक्षणं ज्ञानं सेवकेषु निरूपितं, तथा च सेवकानामपि तादृशत्वे भगवति ज्ञानोत्कर्षः कैमुतिकन्यायसिद्धः. वैराग्यं निरूपयन्ति **हरेश्वरणयोरिति**. स्वसर्वस्वनिवेदनसहिता **हरिचरणप्रीतिर्वैराग्यम्**, अन्यत्र वैराग्ये सत्येव हरी प्रीतिसम्भवात्. तत्रापि **वैराग्ये उत्कर्षस्तदा स्याद् यदि हरेः सर्वदुःखहर्तुरपि**

भक्त्या च तादृशत्वं च सा सेवा सेवकोचिता ॥(२६)॥

### प्रकाशः

पूर्वेणान्वयः. ननु सर्वदुःखहर्तरि दुःखस्यासम्भवदुक्तिकत्वादसङ्गतमिदमित्याशङ्कामाहुर्भक्त्येत्यादि. चस्त्वर्थेऽवधारणे. **तादृशत्वं चेत्यनेन स्वसर्वस्वनिवेदनं समुच्चीयते**. तदत्र 'कुसुमावली'पदात् सिद्धं भक्तिश्च 'सखि'पदादिति ज्ञेयम् (२६).

### लेखः

वैराग्यतदुत्कर्षावप्यत्र सम्पन्नावित्यपिशब्दचकारौ. पुष्टिमार्गीयमाहुर्द्यदि **हरेरपि हरिर्भवेत्**. **तादृशत्वं च भक्त्या भवेत्**, सा सेवकोचिता सेवा पुष्टिमार्गीयमुत्कृष्टं वैराग्यमित्यर्थः. अत्रापि पूर्वोक्तवैराग्यतदुत्कर्षसमुच्चयार्थं चकारद्वयम्. एवं षण्णां तात्पर्यार्था उक्ताः, आभासेषु तु वाच्यार्था वक्ष्यन्त इति विभागः (२४-२६).

### योजना

स्वकारणभूतं भगवदधिकरणकं वैराग्यं बोधयति. **उत्कर्षश्चापि वैराग्ये हरेरपि हरिर्यदि भक्त्या च तादृशत्वं च सा सेवा सेवकोचितेति**. हरेः सर्वदुःखहर्तुरपि यदि हरिः स्याद् दुःखहर्ता स्यात् तदा तस्मिन् वैराग्योत्कर्ष इति ज्ञेयं, यतो हरिदुःखहरणं वैराग्यकार्यं, मोक्षान्तफलेषु रागाभावे प्रभुसुखैकाकाङ्क्षायामेव तादृग्भावोदयात्. स भावः कथं स्यादित्याकाङ्क्षायामाहुर्भक्त्या चेत्यादि, **भक्त्या**

### कारिकार्थः

**हरिर्भवेत्** सेवको वस्त्राद्युपचारैः सेवया हरेरपि शीतोष्णादिनिवारणेन दुःखहर्ता भवेदित्यर्थः. "भगवतः श्रमो नास्तीति केचित्, अस्तीतिसिद्धान्तः" -तदुपपादितं सुबोधिन्यां दशमस्कन्धे युगलगीताध्याये. श्रमवत् शीताद्यपि ज्ञेयम्. किञ्च "अनश्नन्नन्योभिचाकशीती"तिश्रुत्या भगवतो मर्यादामार्गे भोजनाद्यभावेपि पुष्टिमार्गे भोजनादिकमस्त्येवेत्युपपादितमष्टमाध्यायटिप्पण्याम्. पूतनामोक्षाध्यायटिप्पण्यां च भगवति स्नेहहेतुककार्याणां स्वामिनीकर्तृकरक्षाप्रभृतीनां भ्रमहेतुकत्वशङ्कापरिहारेण सर्वमुपपादितमिति सुशूक्तं **हरेरपि हरिर्यदीति**. तथा च "दृष्ट्वातपे व्रजपशूनि"ति श्लोके मेघस्य स्वसर्वस्वजलवर्षणेन स्ववपुषा छायाविधानेन च सेवाकरणात् वैराग्यं सिद्धम्. एवं सेवके वैराग्यसिद्धौ भगवति किं वक्तव्यमिति भावः (२४-२६). एवं श्लोकषट्कतात्पर्यार्थनिरूपणेनैश्वर्यादिषड्धर्मोपपादनाद् भगवत्त्वं समर्थितम् ॥११॥

तत्र प्रथमं हरिणीनां भाग्यमभिनन्दन्ति धन्या इति.

धन्यास्तु मूढमतयोपि हरिष्य एता या नन्दनन्दनमुपात्तविचित्रवेषम् ।  
आकर्ष्य वेणुरणितं सहकृष्णसाराः पूजां दधुर्विरचितां प्रणयावलोकैः ॥११॥

ज्ञानं हि क्रियाविशेषणीभूतं, क्रियोत्कर्षः पूजायां, सापि चेद् ज्ञानमयैर्द्रव्यै-  
र्भगवद्विषयिणी भवति. भगवज्ज्ञानं स्वज्ञानं च तस्या अप्यङ्गं, तदभावे सर्व  
व्यर्थम्. यद्यन्यत्रापि तद् भवेत् तदा तदेवोत्तममिति पक्षमाश्रित्य पूर्वपक्षं  
व्यावर्तयन्ति धन्यास्त्विति. तुशब्देन स दोषो न ज्ञायत इत्याशङ्कं परिहरत्य

### टिप्पणी

धन्यास्त्वित्यत्र, स दोषो न ज्ञायत इति. दोषस्वरूपमाहुः न ज्ञायत इति.  
मृगीभिर्भगवत्स्वरूपं श्रुत्यादिप्रतिपाद्यत्वेन न ज्ञायत इतिलक्षणो दोष

### प्रकाशः

विवृतावन्यत्रापि तदिति ज्ञानरहितेऽर्थेऽपि तादृशं पूजनम्. पूर्वपक्षमिति ज्ञानं  
हीत्यारभ्य व्यर्थमित्यन्तोक्तमित्यर्थः. स दोषो न ज्ञायत इत्यस्यार्थं  
टिप्पण्यामाहुर्मृगीभिरित्यादि. सुबोधिन्यां स्त्रीणामित्यादि, मूढमतित्वादिकं

### लेखः

तत्रेति हरिण्यादिष्वित्यर्थः. तुशब्देन स्वव्यावर्तने हेतुमाहुर्ज्ञानं हीति.  
जानातीच्छतियतते इति क्रमादेवं युक्तमिति हिशब्दः. आकर्ष्येति ल्यप्

### योजना

स्नेहेन तादृशत्वं भगवद्दुःखहर्तृत्व(स्व!)भावः स्यादित्यर्थः. एवं वैराग्यस्वरूपं  
स्नेहेन तत्सिद्धिं च निरूप्योपदिशन्ति सा सेवेत्यादि. सा मेघकर्तृका सेवा भगव-  
द्दुःखहरणरूपा सेवकस्य पुष्टिस्थस्योचिता नाम कर्तव्येत्यर्थः. यथा मेघेन स्नेह-  
वशात् प्रेरणमन्तरेणैवातपनिवारणरूपा सेवा भगवतः कृता तथा शास्त्रप्रेरणं विनैव  
देशकालानुरूपा भगवत्सौख्यसम्पादिका सेवा पुष्टिमागीचैः कर्तव्या. सेयं सख्य-  
भक्तिरूपा, "सख्युर्व्यधात् स्ववपुषाम्बुद आतपत्रमि"त्यत्र 'सखि'पदात्. एतद्यथा  
तथा मया सेवाकौमुद्यां प्रथमप्रकरणे निरूपितमिति ततोऽवधेयम् (२४-२६).

धन्यास्त्वित्यस्य विवरणे ज्ञानं हि क्रियाविशेषणीभूतमित्यादि. ननु  
हरिणीनां भगवत्स्वरूपज्ञानाभावाद् भगवदवलोकनात्मकपूजामात्रेण कथं धन्यत्वं  
भविष्यतीत्याशङ्क्य पूर्वपक्षं व्यावर्तयन्ति धन्यास्त्विति तुशब्देन. इह हरिणीनां  
धन्यत्वकथनात् स्वस्याधन्यत्वसूचनेन न ज्ञानमात्रं धन्यत्वसाधकं किन्तु

१. पूर्व. २. कृदन्तेन इत्यर्थः.

आहुर्मूढमतयोपीति. स्त्रीणामेवाभिनन्दनं प्रकरणाद्धरिणानां स्त्रियोऽत्र विवक्षिता

### लेखः

आकर्णनरूपज्ञानस्य पूजाविषयविषयकस्य गौणत्वमुक्तम्. पूजापदेनोत्कृष्टा  
क्रियोक्ता, प्रणयावलोकैरित्यनेन ज्ञानमयद्रव्याण्युक्तानि. व्यापारेण  
व्यापारवानाक्षिप्तः, अवलोकनस्य व्यापारत्वात्, करणत्वं तु नेत्राणामेवेति  
विभागः. स्वावलोकनरचितत्वपक्षे स्वस्य भगवज्ज्ञानमुक्तं, भगवता प्रतिपूजित-  
मात्मनि दधुरिति भगवदवलोकनरचितत्वपक्षे भगवतो हरिणीज्ञानमुक्तम्. एतेन  
व्यापारोपि ज्ञानरूप एवोक्तः. एवमस्मासु नास्त्यतः स्वव्यावृत्तिः (स्वासामेवोत्त-  
मत्वमिति पक्षव्यावृत्तिः). तदेवोत्तममिति तदुत्तममेवेत्यर्थः. पूर्वपक्षमिति,  
सुधाभागित्वाद् गोपिकानामेवोत्तमत्वमिति पक्षमित्यर्थः. हरिणानामिति, कृष्ण-

### योजना

भगवद्विषयकपूजनक्रिया धन्यत्वसाधिका. ज्ञानसाहित्ये सा सुतरां धन्यत्वसाधिके-  
त्याहुर्ज्ञानं हीत्यादिना. ज्ञात्वा तदनुरूपं चेत् करोति तदा ज्ञानस्य सार्थक्यमतो  
ज्ञानस्य क्रियाविशेषणीभूतत्वम्. क्रियास्वपि भगवत्पूजात्मिकैव क्रियोत्कृष्टेत्याहुः  
क्रियोत्कर्षः पूजायामिति; "तत् कर्म हरितोषं यद्" इति चतुर्थस्कन्धवाक्यात्.  
सा पूजारूपा क्रिया हरिणीभिः कृतेति तासां धन्यत्वम्. तत्रापि ज्ञानेन्द्रियाधारत्वेन  
ज्ञानप्रचुरैर्नेत्रात्मकद्रव्यैः कृतेति सुतरां धन्यत्वमित्याहुः सापि चेदित्यादिना.  
ज्ञानमयैरिति ज्ञानप्रचुरैर्ज्ञानस्वरूपैर्निवेद्यद्रव्यैरित्यर्थः. अयमर्थः— निवेद्यपदार्थानां  
स्वरूपं भगवत्प्रियत्वं देशकालानुगुणत्वं च ज्ञात्वा समर्प्यन्ते तदा ते पदार्था  
ज्ञानमया उच्यन्ते. तथेह हरिणीभिः स्वनेत्राणां सौन्दर्यं भगवत्प्रियानेत्रस्मारकत्वेन  
प्रभुप्रियत्वं च बुद्ध्वा नेत्रैर्भगवान् पूजित इति युक्तं धन्यत्वम्. भगवज्ज्ञान-  
मित्यादि, यादृशदेशकालवैशिष्ट्याद् यादृशवस्त्वपेक्षा भगवतोऽस्ति तादृशदेश-  
कालानुरूपसेवनं मया विधेयमिति सम्प्रति देशकालानुरोधादिदमपेक्षितं भगवत  
इति ज्ञानं भगवज्ज्ञानमित्यर्थः. मदीयपदार्थेष्वेतस्य वस्तुनः सम्यक्त्वाद् भगवद्वि-  
नियोगयोग्यतेति ज्ञानं स्वज्ञानमित्यर्थः. एवमुभयज्ञानस्य पूजाङ्गत्वम्. हरिणीभि-  
स्तथैव कृतं यतो भगवते शृङ्गाररसात्मकाय स्वनेत्रसौन्दर्यप्रदर्शनेन प्रियत्वं  
सम्पादितम्. एवं पुष्टिजीवैर्यथोचितं प्रियत्वं सम्पाद्यमिति शिक्षा ह्येतस्य ग्रन्थस्य  
हार्दम्. भगवज्ज्ञानमपीत्यन्वयः, तस्य भगवत्पूजारूपक्रियोत्कर्षस्य भगवज्ज्ञानम-  
प्यङ्गमित्यर्थः. तदभावे इति तस्याः पूजाया अभावे इत्यर्थः. सर्वमिति ज्ञानादिक-

**हरिण्यः**. सर्वत्रान्या एव वर्णयन्तीति ज्ञातव्यम्. स्वस्याकृतार्थताभावनया दैव्या-  
विभवि भगवान् कृपया वर्ण्यमानसर्वसामग्रीसहितः प्रकटीभूत इति ज्ञापयितुमेता  
इत्युक्तम्. तासां भाग्ये हेतुमाहुर्या नन्दनन्दनं निरीक्ष्य<sup>१</sup> वेणुरणितमाकर्ण्य  
भगवत्कृतैः प्रणयावलोकैर्विरचितां पूजां स्वस्मिन् दधुरिति. या इति पूर्व  
भगवदुक्ताः प्रसिद्धाः. नन्दमथ्यानन्दयतीति नन्दनन्दनः. भक्तोद्धारार्थमेव  
ब्रह्मवाक्यात् प्रवृत्त उद्धारप्रकरणात् ता अप्युद्धरिष्यतीत्युपात्तः स्वीकृतो विचित्रो  
वेषो<sup>२</sup> येन. अनेन रसाभिनयार्थं प्रवृत्तो भगवानुक्तः. एवं स्वरूपतस्तत्कार्यकर्तृत्वं  
साधनतश्च फलमुखं<sup>३</sup> कर्तृत्वमुक्तम्. विचित्रपदेन सर्व एव रसाः परिगृहीताः.

#### प्रकाशः

कृष्णसारेष्वपि तुल्यमिति तद्धारणायेदमुक्तम्. हरिणानां स्त्रिय इति, न तु नायिका-  
विशेषाः. भगवतः पूजाधारणे गमकमाहुर्या इत्यादि. पूर्वमिति द्वादशाध्याये  
“नृत्यन्त्यमी शिखिन ईड्य मुदा हरिण्यः कुर्वन्ति गोप्य इव ते प्रियमीक्षणेने”-  
त्यत्र. तत्कार्यकर्तृत्वमिति उद्धारानुकूलरसकार्यकर्तृत्वम्. तत्रेति हरिणोद्धि-

#### लेखः

सारसाहित्योक्तेरत्र पुंयोगे डीष् न तु जातिलक्षणमिति भावः. सर्वत्रेति, गोति-  
रूपणान्तं केवलाभ्योऽन्या अन्यपूर्वा वर्णयन्ति, अतस्तासामेव प्रकरणात् सह-  
कृष्णसारा इत्यनेन हरिणसहिताः स्त्रिय उक्ता न तु केवला इति भावः.  
निरीक्ष्येति, अर्थत आकर्णनमेवानेन विवृतं न तु पदान्तराध्याहारः, अत्र  
निषेधात्. ब्रह्मवाक्यादिति “अस्त्वित्युक्त” इतिश्लोकोक्तादित्यर्थः. उद्धार-  
प्रकरणादिति, “प्रकरणं देशकालावि”ति निबन्धे लक्षणमुक्तम्, तथा चोद्धार-  
कालादित्यर्थः. अनेनेति वेषे वैचित्र्यकथनानृत्यसामयिकत्वसूचनेनेत्यर्थः. एव-  
मिति, नन्दनन्दनपदेन स्वरूपतस्तदुक्तम्, वेशस्वीकारकथनेन साधनत उक्तम्.

#### योजना

मित्यर्थः. अङ्गीभूतायाः पूजाया अभावे अङ्गानां ज्ञानादीनां वैयर्थ्यमिति भावः.  
समीपे स्वीकार इति, उपात्तविचित्रवेषमित्यत्रोपशब्देन सामीप्यकथनाद्धरिणी-  
समीपे प्रभुणा वेषो धृतः, तथा च वेषधारणसमये भगवदवयवानां हरिणी-  
दृग्विषयत्वाद् भावविशेषोत्पत्तिर्मृगीगणस्याभूत्. तेन भावेन तादृशरससम्बन्धिनी  
भगवत्प्राप्तिर्भवित्रीति भावः. ब्रह्मानन्दस्येत्यादि, भगवदवयवावलोकनजन्य-

१. वीक्ष्य. २. वेशः. ३. मुखकर्तृ.

समीपे स्वीकारो ब्रह्मानन्दस्य तत्र प्रवेशनार्थः. आकर्ण्येत्येव क्रिया वेणुरणिते  
भगवति चार्थतः शब्दतश्च. पशुदृष्टिर्विशेषं न गृह्णातीति शास्त्रदृष्टिरुक्ता. पश्चाद्  
जायमानापि प्रत्यक्षदृष्टिरन्यानुरोधिनीति विद्यमानापि सा<sup>१</sup> न गणिता तदाहा-  
कर्ण्येति. वेणो रणितं<sup>२</sup> सर्वरससाधारणं, यथा रसो बाह्यतो न गच्छति तथा  
शब्दविशेषो रणितम्. तादृशमपि निकटे गत्वा श्रुतवत्यः. अनेन दैहिका धर्मा  
निवर्तिताः. सहकृष्णसाराः स्वभर्तृसहिताः. अनेन भर्तृनिरोधोपि परिहृतः.  
सापल्याभावश्च कृष्णसारा इत्यनेन, कृष्ण एव सारो येषामिति कृष्णसाराः.

#### प्रकाशः

त्यर्थः. नन्दनन्दनं निरीक्ष्येति यदुक्तं तन्मूले नास्तीत्याशङ्क्याकर्ण्येत्यस्य  
तात्पर्यार्थमाहुराकर्ण्येत्येवेत्यादि. तथापि साक्षात्कारः कथमायातीत्यत आहुः  
पश्चित्यादि. सापल्याभावमुपपादयन्ति कृष्णेत्यादिना. ततोपीत्यस्यार्थं टिप्पण्या-

#### लेखः

समीप इति, उप समीप आत्त इत्यनेन हरिणीनां समीपे वेशस्वीकारो हरिणीषु  
स्वरूपानन्दस्य प्रवेशनार्थः. वेशसमये निरावृतस्वरूपदर्शनेन तथा भवति,  
वेशानन्तरदर्शने त्वाच्छादकादिविशिष्टत्वाद् धर्मसहितानन्दानुभवो भवेत्. अत  
एवात्यनुगृहीतस्यैव समक्षं भगवतः शृङ्गारादिकं कर्तव्यमिति मार्गमर्यादा.  
आकर्ण्येतिव<sup>३</sup> निरीक्ष्ये<sup>४</sup>त्येव कुतो नोक्तम्? तस्यापि द्विधा व्याख्यानसम्भवादित्यत  
आहुः पशुदृष्टिरिति. सर्वरसेति— सर्वे रसा असाधारणा यत्र. सर्वरससाधारणेति  
पाठे सर्वे रसाः साधारणा यत्र, न त्वेकः कश्चिन्मुख्य इत्यर्थः. अनेनेति  
भयस्वभावानामपि भगवन्निकटगमनेनेत्यर्थः. अर्थत आकर्णनरूपस्य निरीक्षणस्य  
गमने एव सम्भवान्निकटे गत्वेत्युक्तम्. निरोधोपीति, ज्ञानं हीत्यादिना  
स्वव्यावर्तने हेतुः पूर्वमुक्तः अत्रापि हेतुरुच्यते इत्यपिशब्दः, बहुवचनेन

#### योजना

भावबलेन पूर्व ब्रह्मानन्दप्रवेशो हरिणीषु तत आधिदैविकस्त्रीविग्रहप्राप्तिस्ततः  
स्वरूपानन्दस्य हरिणीषु प्रवेशार्थं हरिणीनां निकटे भगवता वेषधारणं कृतमिति  
फलितम्. तथा “चायं पुनर्ब्रह्मानन्दे जाते तत्राप्याधिदैविकरूपे सम्पन्ने”इति  
पूर्वफक्किकानिरूपितफलप्राप्तिर्भविष्यतीत्युक्तं भवति. फक्किकास्मारकं  
ब्रह्मानन्दपदमिति ज्ञेयम् ॥११॥

१. लुप्तम्. २. रसासा°.



अनेन गोपास्तथा न भवन्तीति स्वस्यातथात्वं सूचितमन्यथास्माभिरपि सह गोचारणं कुर्युः. अत एतेऽभिमानसारा एव— धन्यास्ते कृष्णसाराः. स्नेहपूर्वकावलोकनैर्विरचितां भगवति पूजां धारयामासुः. नेत्राण्येव कमलानि ज्ञानवासितानि ज्ञानोद्भवस्थानानि, तैः पूजा सर्वोत्तमा; तस्याश्च धारणं ततोपि. कृतिरथदिवोक्ता. भगवता च प्रतिपूजितमात्मनि वा दधुः. सदयावलोकैरिति वा पाठः. एतावदेव कर्तव्यं प्राणिनां भगवतश्च ॥११॥

अप्सरसामवस्थामाह कृष्णं निरीक्ष्येति.

कृष्णं निरीक्ष्य वनितोत्सवचारुवेषं श्रुत्वा च तत्कणितवेणुविचित्रगीतम् ।  
देव्यो विमानगतयः स्मरनुत्सारा भ्रश्यत्प्रसूनकवरा मुमुहुर्विनीव्यः ॥१२॥

कृष्णपदार्थात् स्त्रीणां निरोधः सूचितः— आनन्दे दृष्ट आनन्दसाधन आसक्त्यभावो युक्त एव, तत्रापि सदानन्दे. नितरामीक्षणं दिव्यदृष्ट्या. स्वजाती-योद्धारार्थमागत इति विशेषः, तदाहुर्वनितोत्सवचारुवेषमिति. वनिताना-

### टिप्पणी

इत्यर्थः. पूजां दधुरित्यत्र, तस्याश्च धारणं ततोपीति, सर्वोत्तममिति शेषः ॥११॥

### प्रकाशः

माहुः सर्वोत्तममिति. तथा च 'धा'धातोरत्र पोषणार्थत्वं तत्र पूर्वकृतिरपेक्षिता सा चाथदिवोक्तेत्यर्थः. पूजां दधुरित्यस्यार्थान्तरमाहुर्भगवतश्चेत्यादि. एतावदिति प्रीतिपूर्वकं निरीक्षणं भगवदवलोकनं कृपापूर्वकं भगवतो जीवावलोकनम् (च.) ॥११॥

### लेखः

सापल्याभाव उक्तः. भगवति पूजामिति, स्वकृतावलोकैः प्रियासप्रणयावलोकस्मारणेन भगवतस्तोषणमत्र पूजा, ततः (तासु तथाभावजनकं) तादृग्भावेन भगवत्कृतमवलोकनं प्रतिपूजनं ज्ञेयम्. कृतिरिति, अस्मिन् पक्षे प्रतिपूजितरूपा कृतिरर्थादुक्तेत्यर्थः. तोषणस्य धारणं स्थिरता, तथा सति प्रतिपूजितं भवत्येवेति भावः. तुशब्दकृतपूर्वपक्षव्यावर्तनमुपसंहारोपि बोधयन्त्येतावदेवेति. सुधाभोगादिकं त्वधिकम्, आवश्यकमेतावदेवेत्येवकारः. अत एतस्मिन् पक्षे एतासां धन्यत्वमिति भावः ॥११॥

कृष्णमित्यत्र आनन्दसाधने इति आमुष्मिकैहिकफले इत्यर्थः. दिव्य-दृष्ट्येति मानुषभावराहित्येनेत्यर्थः, अन्यथा वक्ष्यमाणावस्था न स्यादिति भावः.

१. वाधन्या. २. निरन्तरमित्यपि पाठः, तत्र निरीक्षणं शेषः.

मेवोत्सवार्थे चारुर्वेषो' यस्य स. उत्सवो ह्यनेकविधस्तत्तदुत्सवे ते ते भूषिता भवन्त्युत्सवरसानुभवार्थम्. केवलं वनितानामेवोत्सवो यत्र, वनं यौवनमिताः प्राप्ताः प्राप्तवत्यः. वनं सञ्जातमिति वा, 'इतच्'प्रत्ययः. न हि तत्र प्रविष्टः पुनरावर्तते. 'यौवनमि'त्यत्रापि 'यु'मिश्रणार्थे 'वनमि'ति. तासामेवोत्सवो भव-

### प्रकाशः

कृष्णं निरीक्ष्येत्यत्र. वनमित्यस्मादितचि कर्तरि जाते वनितेति भवति. "वनिता जातरागस्त्रीश्रियोरि"तिकोशश्च. एतौ च रूढियोगौ लौकिकतरुणीसामान्याविति तौ विहाय विशिष्टाभिर्दृष्टिभिः स्वाधिकारेण यद् बुद्धं यश्च भगव-द्वेषाशयस्तदुभयमेताभिर्विशिष्टाभिर्वक्त्रीभिर्जातमिति बोधयितुमतिपरोक्षवादेन वनितापदयोगानेवाहुर्वनं यौवनमित्यादि. अत्र प्रथमपक्षे वर्णद्वयत्वापत्तिर्द्वितीये 'यौ' इत्येकस्यैव. सा च "वर्णागमो वर्णविपर्ययश्च तथापरो वर्णविकारनाशावि"-त्युक्तत्वेन पृषोदरादित्वाज्ज्ञेया. योगप्रयोजनमाहुर्नहीत्यादिना. तथा च दृष्टिभिः स्वस्य स्थिरयौवनत्वं त्रिदशत्वान्निश्चित्य तेन भावेन स्वस्याप्युत्सवयोग्यता ज्ञाता, भगवता तु स्थिरतादृग्भावविशिष्टस्थिरयौवनानामर्थे कृत<sup>२</sup> इति तासां मोह इति वक्त्रीभिर्जातमिति भावः. योगान्तरमाहुर्यौवनमित्यादि. योगद्वयार्थं सङ्गृह्य सिद्धमाहुस्तासामेवेत्यादि. उपाय उक्त इति, दिव्यदृष्ट्या दूरादवगत्य भगवदर्थ-

### लेखः

विशेष इति, उद्धारविषयसजातीयत्वं हरिणीभ्यो विशेषः अप्सरःस्विति शेषः. तदाहुरिति, तद् तस्मादेतासु तत्सजातीयत्वबोधनार्थं चारुवेशनिमित्तभूतो-त्सववतीनां वनितात्वमाहुरित्यर्थः. तथा चायमवान्तरपदस्याभासो ज्ञेयः. केवलमिति. यत्र वेशे कृते सति केवलं वनितानामेवोत्सवो भवत्येतादृशो वेश इत्यर्थकथनं न तु विग्रहः; वनितोत्सवाय वनिताभूषणार्थं चारुर्वेशो यस्येति विग्रहः. उत्सवस्य भूषणहेतुत्वादुत्सवपदेन भूषणमुक्तमिति भावः. कृताभरणेति,

### योजना

कृष्णं निरीक्ष्येत्यत्र वनं यौवनं इताः प्राप्ताः प्राप्तवत्य इति. इह वनिताशब्दान्तर्गतवनशब्देन विपिनं यौवनं च ग्राह्यम्. तत्र विपिनपक्षे वनं विपिनमिताः प्राप्ताः पुरुषा वनिताः भगवदर्थं सकलत्यागं विधाय केवलं वनं

१. 'वैशः. २. वेष इतिशेषः.

त्विति भगवता वेषः<sup>१</sup> कृतः, सर्वाभरणभूषिताः सर्वा एव वनिता 'यथावेषरसं

### प्रकाशः

मागमने स उक्त इत्यर्थः. दिव्यदृष्टेः सार्वदिकत्वादिदानीमेव कुत आगमनमित्या-

### लेखः

अत्र कृतपदं नूतनवाचकम्; भगवतो वेशान्तरस्वीकारे स्वयमपि नूतनाभरणानि परिहितानीत्यर्थः. यथावेशेति, भगवतः पीताम्बरपरिधाने स्वयं नीलाम्बरपरि-

### योजना

प्रविष्टा भगवदीयास्तेषामुत्सवार्थं चारुर्वेषो भगवता धृतः. तथा च कोटिकन्दर्प-  
लावण्याधिकसुन्दरं तादृशवेषधारिणं श्रीकृष्णमवलोक्य जातस्त्रीभावाः  
“पुरुषोत्तमं मां प्राप्स्यन्ती”त्यभिप्रायकं वेषधारणं भगवता कृतमिति  
विभावनीयम्. यौवनपक्षे वनं यौवनमिताः प्राप्तवत्यो मृगीदृशस्तासामुत्सवार्थं  
भावोद्दीपनार्थं वेषधारणम्. वनितानां पुंसां वनितानां सुन्दरीणां च सूचनार्थं प्राप्ता  
प्राप्तवत्य इति वारद्वयमुल्लेखः सुबोधिन्याम्. अन्यथा प्राप्ताइत्युक्ते प्राप्तवत्य-  
इत्युक्तिर्व्यर्था स्यात्, धातूपसर्गप्रत्ययार्थानामैक्यात्. यद्यपि प्राप्ता इत्युक्त्याप्यु-  
भयग्रहणं सम्भवति तथापि प्रकरणवशात् स्त्रीणामेव ग्रहणं स्यान्न तूभयोरत  
उभयग्रहणार्थं प्राप्ताः प्राप्तवत्य इत्युक्तम्. तथा च प्राप्ता इत्युक्त्या वनिताः  
पुरुषा गृहीताः प्राप्तवत्य इत्यनेन वनिताः स्त्रिय उक्ता इति ज्ञेयम्. एवं सति  
पुंसां भावोत्पादनार्थं स्त्रीणां च भावोद्दीपनार्थं वेषधारणमिति प्रयोजनद्वयं  
फलितम्. न हि तत्र प्रविष्ट इति, इदं वनिताशब्दान्तर्गतवनशब्दस्य  
विपिनवाचकत्वमादाय पुरुषपक्षे ज्ञेयम्. तत्र वने प्रविष्टः सर्वत्यागवान् नावर्तते  
इत्यर्थः. वनशब्देन कथं यौवनग्रहणमित्याकाङ्क्षायामाहुर्<sup>१</sup>यौवनमित्यत्रापि 'यु'  
मिश्रणार्थं वनमिति. 'यौवन'शब्दे 'यावि'तिसप्तमी निमित्तार्थं. 'यु'शब्दो  
मिश्रणार्थक उकारान्तः; तस्य सप्तम्यां 'यौ' इतिरूपं 'भानौ-विष्णावि'तिवत्.  
मिश्रणं नायकेन सह विवक्षितम्. एवं यौ मिश्रणार्थं वनं यौवनमित्यर्थो भवति;  
यौवनमेव हि नायकेन सह नायिकां सङ्गमयति. तथा च यौवनत्वस्यापि  
वनत्वव्याप्यत्वाद् वनविशेषो यौवनमतो वनशब्देन यौवनग्रहणं सुवचम्.  
यौवनस्य वनत्वं तु शृङ्गाररसोपयोगिसामग्रीमत्त्वधर्मसाम्येन ज्ञेयम्. यौवनशब्द-  
स्यैतादृशी व्युत्पत्तिस्तु निरुक्तपद्धत्या ज्ञेया, “अप्यक्षरवर्णसाम्येन निर्बूयात्

पुरुषार्थमनुभवन्ति. अनेनास्मिन्नुत्सवे यासामलङ्कारादिनोत्सवो न जातस्तासां  
वनितात्वं व्यर्थमेव, यथा रण्डानाम्. तत्रापि चारु मनोहरमन्तरप्यलङ्कारहेतुस्तत्र  
प्रेमज्ञानादिकमलङ्कारा बहिरिवान्तरपि रसानुभवश्च. अनेनाप्सरसां भगवदर्थगमने  
सर्वोपुपाय उक्तोऽनुभावकं 'ततो विलम्बेन प्रस्थापकमाह श्रुत्वा चेति, निकटे  
समागत्य पूर्ववदेव कणितस्य<sup>२</sup> श्रवणम्. अत्र वेण्वतिरिक्तकूजितादिकणितानां  
सङ्ग्रहार्थं तस्य भगवतः कणितमित्युक्तम्. कणितश्च<sup>३</sup> वेणुः, तादृशवेणावाविर्भावं  
प्राप्तानि विचित्राणि गीतान्याकर्ष्येति सम्बन्धः. एकेनैव गीतेन मूर्च्छिता जाता  
इत्येकवचनम्. विचित्राणि सर्वरसार्थानि. शृङ्गार एव सर्वे रसा इति नाट्यशास्त्र-  
सिद्धान्तः, अन्यस्य रसत्वमेव न मन्यन्ते. यथा महान्तः सुवर्णाभरणान्येवोप-  
करणानि<sup>४</sup> च कुर्वन्ति तथा<sup>५</sup> शृङ्गार एव सर्वरसा, अन्यथा रसिकानां रुचिर्नो-

### प्रकाशः

काङ्क्षायां विशेषहेतुं स्फुटीकुर्वन्त्यनुभावकमित्यादि. यद्यपीत्यादिना व्याख्यातस्य  
तात्पर्यमाहुर्नापीत्यादि. तर्हि किमित्यागता इत्यत आहुस्तथापीत्यादि. अपहारं  
लेखः

धानमिति वेशानतिक्रमेण शृङ्गारादिषु मध्ये यं रसं भगवान् प्रकटयति  
तदनतिक्रमेण चेत्यर्थः. अस्मिन्नुत्सवे इति, अस्मिन् वेशे कृते सतीत्यर्थः.  
सर्वोपुपाय इति— दिव्यदृष्ट्या दर्शनं प्रेम ज्ञानादिरन्तर्भगवदनुभवश्चेति.  
अनुभावकमिति उद्दीपनेन रसानुभावकम्. कणितगीतयोः श्रवणमविलम्बेन  
शीघ्रमेव ततो विमानाद् भगवति प्रस्थापकमित्यर्थः. कणितपदस्यावृत्तिमभिप्रेत्य  
कणितश्चेति चकारः. तथा च तत्कणितं कणितवेणुविचित्रगीतश्चेति समासः.  
गीतस्य शृङ्गारोद्बोधकत्वेपि सर्वरसार्थत्वमुपपादयन्ति शृङ्गार एवेति. अन्यस्येति  
शृङ्गाराङ्गत्वभावापन्नस्येत्यर्थः. यथेति. उपकरणानि चकाराद् भूषणानि सुवर्णस्य  
आसमन्ताद् भरणं येषु तादृशानि, न तु मध्यावकाशे लाक्षायुक्तानि कुर्वन्ति.

### योजना

संस्कारमाद्रियेते<sup>१</sup>त्यनुशासनात्. यथावेषरसमिति भगवत्कृतवेषं भगव-  
दभिप्रेतरसं चानतिक्रम्येत्यर्थः. अयमत्राभिप्रायः— भगवता वनितानामत्युत्सवार्थं  
यथा वेषः कृतस्तथा वनिताभिरपि भगवदुत्सवार्थं भगवदभिप्रेतवसनभूषणादिकं  
धियते. भगवदभिप्रायस्तु भगवद्धृतपीताम्बरादिद्युतिजनकनीलवसनरक्त-  
कञ्चुक्यादिधारणे, तथैवैताभिः कृतमिति वेषानतिक्रमो ज्ञेयः. एवं प्रभुचिकीर्षित-  
शृङ्गारादिरसेष्यानुगुण्याद् रसानतिक्रमः ॥१२॥

त्पद्येत. अत एव विचित्रं गीतम्. यद्यपि ता देव्यो देवतारूपा पूज्या एव, तत्रापि विमानेनैव गतिर्यासां; नापि भोग्या नापि दुःखसहनशीलास्तथापि 'स्मरेणैव नुनः सारो यासां, शरीरेन्द्रियापेक्षया मनो बलिष्ठमिति स्मरेण सारो विवेकः सर्वोप्यपहतः. भूमावनागमने पद्भ्यामनागमने स्वतोप्यनागमने हेतव उक्ताः. ततो यद् जातं तदाहुर्मुमुहुरिति. न केवलमन्तरेव हृदयप्रदेशे मोहः किन्तूपर्यधश्चेति— भ्रश्यत्प्रसूनानि कवरे यासां विगता नीवी च यासामिति केशनीवीबन्धयोर्विश्लेष आमुष्मिकैहिकफलपरित्यागज्ञापकः. देवतात्वान्न मरणं विमानगतित्वान्नाधःपतनं विवेकाभावान्नोपायेनागमनम्. भगवदनुपयोगेऽन्यस्यापि रसो नोत्पद्यतामिति रसाभासो वर्णितः. देवसहितानामपि<sup>३</sup> प्रायेणात्रावतीर्णानां

#### प्रकाशः

कार्यद्वारा विवृण्वन्ति भूमावित्यादिना. देवसहिता अपीति, केवलानां तासां विमानगतिप्रसिद्ध्यभावात् 'तथेत्याशयः. तथापि मूले 'देवता'पदाभावादरुच्या पक्षान्तरमाहुः प्रायेणेत्यादि. अस्मिन् पक्षेऽवतीर्णानां गोपानामेव पुरुषत्वं बोध्यते, तेन न कारिकाविरोधः. अस्माकमिति तदर्थमेवावतीर्णानामित्यर्थः ॥१२॥

#### लेखः

तथा सुवर्णमयोपकरणवच्छृङ्गाराङ्गभूता एव रसा इत्यर्थः. नापीति, एतादृशीषु स्मरस्तकृतविवेकापहारश्च न भवति तथापि प्रमेयबलात् तथा जातमित्यर्थः. तृतीयचरणीयविशेषणत्रयतात्पर्यमाहुर्भूमाविति, मृत्वा भूमावतारे इत्यर्थः. देवीनां मरणासम्भवादिति भावः. पद्भ्यामिति, अन्यभयाद् विमानं त्यक्त्वा गुप्ततया पद्भ्यामित्यर्थः. विमानगतीनां भूस्पर्शासम्भवादिति भावः. स्वत इति उपायचातुर्येण विमानमेव तत्र नीत्वेत्यर्थः. विवेकापहारादिति भावः. अत्रो विवरणादेवमर्थो ज्ञेयः. असावधानता 'मोह'पदार्थो ज्ञेयः. देवसहिता अपीति, देवानां मरणं नास्तीति प्रथमाध्याये "गिरं समाधावि"तिश्लोके 'अमरा' इतिसम्बोधनेनोक्तमिति व्याख्यातम्. अत एकेन रूपेण योगिन इवात्राप्यवतीर्णाः, पूर्वं रूपं तु तत्र तिष्ठत्येवेति भावः. तथा च देवपदेन तत्र स्थिता ज्ञेयाः. द्वितीयगीते "सहसिद्धैरि"ति वक्ष्यते, तत्र्यायेनात्रापि देवसाहित्यमुक्तम्. केवलानामिति स्त्रियो विहाय स्वयमेवावतीर्णानामित्यर्थः. देवलोकस्थाः सर्वा एव

१. स्मरणे°. २. देवत्वा°. ३. सहिता अपि. ४. देवसहिताः.

केवलानां स्त्रियस्ताः स्वपत्यन्वेषणार्थमागता भगवन्तं दृष्ट्वा पूर्वावस्थां सर्वमिव विस्मृतवत्यो, भगवानेव पतिर्भवत्विति, तदास्माकं तथात्वं युक्तमेवेत्यर्थः ॥१२॥

गवां वत्सानां च चरित्रमाह गाव इति.

गावश्च कृष्णमुखनिर्गतवेणुगीत-

पीयूषमुत्तभितकर्णपुटैः पिबन्त्यः ॥

शावाः स्नुतस्तनपयःकवलाः स्म तस्थु-

गोविन्दमात्मनि दृशाश्रुकलाः स्पृशन्त्यः ॥१३॥

चकाराद् गावोपि तथा जाताः. उत्तमाधमयोर्मध्यमाभिलाषो निरूप्यते,

#### प्रकाशः

गाव इत्यत्र तथा जाता इति मोहिता जाता इत्यर्थः. मोहे हेतुमाहुर्रुत्तमाधमयोरित्यादि, सात्त्विकतामसयो राजसदेहाभिलाष इत्यर्थः. नन्वयं मोहो नोक्तहेतुकः किन्तु हेत्वन्तरादित्याशङ्कते ता इत्यादि. तर्हि

#### लेखः

स्त्रियोऽप्सरस इत्याशयेनाभासे अप्सरसामित्युक्तम्. स्वपत्यन्वेषणार्थमिति— स्वपत्युरत्रावतीर्णं यद् रूपं तदन्वेषणार्थमित्यर्थः. भगवदर्थमागमनं तु भयात् न सम्भवत्यतः प्रायेणैवमित्यर्थः. निर्भयतया भगवद्दर्शनार्थमागमनं त्विन्द्राभिषेकानन्तरं वक्ष्यते. अत एव द्वितीयगीते तथेति भावः ॥१२॥

गाव इत्यत्र तथा जाता इति अभिलाषिताप्राप्त्या मुमुहुरित्यर्थः. उत्तमाधमयोरिति, सात्त्विकत्वादुत्तमानां तामसत्वादधमानां देवस्त्रीणां गवां च यथोचितं सायुज्यलक्षणस्य मध्यमस्य सेवाफलस्याभिलाष इत्यर्थः. सायुज्यस्वरूपं सेवाफलविवृतेरवधार्यम्. देवस्त्रीणामागमनस्याशक्यत्वात् मोह उक्तः, गवां मोहे

#### योजना

गावश्च कृष्णेत्यस्य विवृतौ उत्तमाधमयोर्मध्यमाभिलाषो निरूप्यत इति. उत्तमशब्देनात्र हरिण्यः, नेत्रदर्शनेन घोषसीमन्तिनीनेत्रस्मारकत्वेन भगवत्प्रियतया धन्यत्वोक्तेः. अधमपदेन गावः, शृङ्गाररसानुपयुक्तत्वात्. अत एवोक्तमसम्भावितत्वान्नोह इति. मध्यमाभिलाष इति, हरिणीनां भगवद्दर्शनमात्राभिलाषः, गवामन्तर्दर्शनस्पर्शमात्राभिलाषः; अप्सरसां पूर्वप्रकारेण रमणाभिलाषः सर्वोत्तम इति तदपेक्षया मृगीणां गवां चाभिलाषो मध्यम इति

असम्भावितत्वान्मोहः. ता हि वेणुमात्र आसक्तास्तथा कुर्वन्तीति शङ्कां परिहर्तुमाहुः कृष्णमुखेति, कृष्णमुखाभिर्गतं यद् वेणुगीतम्. ननु बहूनां वादने मुखादर्शन इतरवैलक्षण्यानवधाने वा कथं भगवन्मुखवेणुगीतमिति ज्ञायते? तत्राह पीयूषेति, अमृतं हि तत्. तेन व्यञ्जकान्तराभावेऽपि स्वत एव ज्ञायते. सदानन्दो वाच्यो मुखं वागधिपतिर्निर्गमनं वाक् वेणुरितरविस्मारको गीतं षड्गुणात्मकमतः

#### प्रकाशः

'कृष्णगीतपीयूषमि'त्येव वाच्यं न त्वधिकमित्याकाङ्क्षायामाहुः सदानन्देत्यादि. निर्गमनं वागिति, पूर्वमासन्नरूपस्य निर्गमदशायामेव वैखरीत्वेन तदेव सेत्यर्थः. मुखं वागित्यादेस्तात्पर्यं टिप्पण्यां स्फुटम्. नन्वेवं प्रतिक्षणनूतनत्वे रसस्य लेखः

हेतुमाहुरसम्भावितत्वादिति, स्वाभिलषितसायुज्यस्येति शेषः. ता हीति, गावोन्यकृतवेणुनादेऽप्यासक्ताः कर्णोत्तम्भनं कुर्वन्तीतिशङ्कां परिहर्तुं कर्णोत्तम्भन-हेतुवेणुनादस्य कृष्णकृतत्वमाहुरित्यर्थः. पशूनां तावद्विशेषज्ञानाभावः प्रसिद्ध इति हिशब्दः. एतेन कृष्णकृतनादे एव कर्णोत्तम्भनं नान्यनादे इति सूचितम्. व्यञ्जकान्तरेति, स्वरूपमेव स्वव्यञ्जकमित्यर्थः. एतन्नादे विशेषं वक्तुं पीयूष-पदस्यार्थमाहुः सदानन्दो वाच्य इति. अन्यगीतस्य स्ववक्तृवाचकत्वनियमाभावेऽपि भगवतोधिकस्य कस्यचिदभावात् भगवत्कृतं गीतं सदानन्दवाचकमेव भवति. अतः सदानन्दकृतगीतस्य सदानन्द एव वाच्यः. अयमस्मिन्नादे विशेषः- अन्यकृतनादस्तु सरिगमादिरूपः स्वरमात्ररूप इति भावः, तस्मान्नाद-निष्ठरसानुभवार्थमत्रैव नादे कर्णोत्तम्भनं नान्यनादे इत्यर्थः. ननु भगवद्गीतस्य सर्वस्यैव सदानन्दवाचकत्वात् पूर्वश्लोकोक्तदेवस्त्रीणां कथं न रसानुभव इत्यत आहुर्मुखमित्यादि. तत्र सामग्री गुप्तैव स्थापितात्र प्रकटितेति पदत्रयेण सूचितमित्यर्थः. "द्वया ह प्राजापत्या" इत्यत्राधिदैविकसहितेन्द्रियस्य कल्याणत्व-कथनेन तादृशशब्दस्यैव प्रमितिजनकत्वाद् देवता वागिन्द्रियं च शब्दनिष्ठरसप्राप्तौ

#### योजना

भावः. मुखं वागधिपतिरिति भगवन्मुखमग्निरित्यर्थः, अग्नेवग्निदेवतात्वाद् भगन्मुखस्याग्निरूपत्वाद् वागधिपतित्वम्. तादृशमुखपदोक्त्या तापजनकत्वं सूचितम्. तेन भगवन्मुखवेणुगीतपीयूषं पिबतोऽपि तत्पीयूषस्यातिरसालत्वेन तद्विषयकपरमार्त्या बहुपानं सम्भवतीति प्रयोजनं सिद्धम् ॥१३॥

#### टिप्पणी

कृष्णमुखनिर्गतेत्यत्र, मुखं वागधिपतिरित्यादि. अत्रायं भावः- पूर्वश्लोके देवस्त्रीणां मोह एवोक्तो, वस्तुसामर्थ्यात्, न तु रसपानमपि. गवां भगवदीयत्वात् भगवत्सङ्गतत्वात् प्रियत्वाच्च रसपानमुच्यते. तत्र सुरस्त्रीणां यत्र तथात्वं तत्रैतासां पशुजातीयत्वेन तदसम्भावितमित्याशङ्कानिरासाय नेदं साधारण्येन गानं किन्तु 'यथैव तासामपि रसानुभवो भवति तथा सर्वसामग्रीप्रकटनपूर्वकमिति ज्ञापनायेति. अत एवाग्रे हृदि प्राकट्यं स्पर्शश्लोक्तः. आधिदैविकसम्बन्धमात्रेण यत्राध्यात्मिकाधिभौतिकयोरपि कार्यकरणसामर्थ्यं, तत्र साक्षादाधिदैविकस्यैव करणत्वे किं वाच्यं कार्यसम्पत्ताविति वागधिपतित्वाद्युक्तेस्तात्पर्यम्. एतेन शब्दनिष्ठरसप्राप्तौ साधनसम्पत्तिरुक्ता भवति. किञ्च वाच्यार्थाज्ञाने रसस्वरूपा-ज्ञानात्तत्कार्यासम्भव इति शङ्का कृष्णपदार्थोक्त्या निरस्ता. स्वरूपात्मकत्वादर्थस्य स्वत एव प्रकटत्वाज्ज्ञानसाधनानामनपेक्षणाद् बलवत्त्वाच्च न पशुत्वादिकं प्रतिबन्धकमतः सर्वमवदातम्. अपरञ्च कृष्णमुखाभिर्गतस्य तत्रापि परम्परासम्बद्धस्य पीयूषस्य यत्रैतादृशत्वं, तत्रापि पशुषु, तत्र साक्षान्मुखपान-कर्त्रीषु किं वाच्यमित्युत्कण्ठाज्ञापनायापि निर्गमनाद्युक्तिरिति ज्ञेयम्. अन्यञ्च, मुखस्याग्नित्वेन साक्षात् तत्पानकर्त्रीणां कदाचित्तत्पीयूषं तापमप्युत्कटं जनयति. इदं तु तस्मान्निर्गतत्वेन सदैवानन्दजनकमेव, न तु तथा, तस्मान्निष्ठत्वेन परम्परा-लेखः

सामग्री. इतरविस्मृतौ निःप्रत्यूहं रसानुभवो भवतीति सापि सामग्रीति ज्ञेयम्. शाब्दबोधे शब्दः करणमतस्तत्सम्बन्धिनो धर्माः सामग्रीति भावः. टिप्पण्यां वागधिपतित्वाद्युक्तेरित्यादिपदात् त्रिष्वपि कैमुत्यमुक्तम्. तथा च यत्राधिदैविकस्य करणत्वं वाङ्निर्गमनरूपविषयस्येन्द्रियत्वमितरविस्मारकश्च द्वारं तादृशशब्दाद् रसानुभवे किं वाच्यमिति कैमुत्येन रसपानं सूचितं भवति. भगवति देवतानां गोलकत्वं विषयाणां चेन्द्रियत्वमिति द्वितीयस्कन्धे व्यवस्थापितम्, अतो मुखपदं देवतावाचकं निर्गमपदं चेन्द्रियवाचकमिति भावः. एवं सामग्रीतो विशेषमुक्त्वा स्वरूपतोऽप्याहुर्गीतमिति. पूर्वोक्तं गीतं विचित्रं सर्वरसार्थमित्युक्तम्, इदं तु पीयूषत्वकथनात् षड्गुणा आत्मनि यस्य तादृशं भगवद्रूपमित्यर्थः. अधरपीयूषस्य षड्गुणत्वमग्रे व्युत्पाद्यम्. अत इति, सामग्री अपेक्षितत्वात् तां १. यथैतासामपि मू. पा. २. प्रकटत्वात्तद्ज्ञान - मू. पा.

सर्वा सामग्रीं वक्तुमेतावदुक्तम्. अन्यथा 'कृष्णगीतपीयूषमि'त्येव वदेयुः. इतरगीतपीयूषनिवृत्त्यर्थं कर्णानामुत्तम्भनम्. प्रतिक्षणं नूतनकर्णत्वात् प्रत्येकपक्षेपि बहुवचनं सङ्गच्छते. पुटशब्देन तदर्थमेव 'कर्णसम्पादनमिति ज्ञापितं; न हि पर्णपुटे पुनः कार्यान्तरं भवति, चषकादिकं तु बह्वर्थं भवेत्. पुटानां बहुलं प्रतिक्षणं नूतनरसतां बोधयति, व्यवस्था तु पूर्वोक्तैव. शावा बालका हरिणादीनामन्यजीवानां वा? गवामेव वा, अतिबालका घोषे वा. स्तुतं स्तनात्.

### टिप्पणी

सम्बन्धाच्च तद्धर्मासम्भवात्. अत एव साक्षात्सम्बन्धानन्तरं यादृशस्तापस्तादृशो न पूर्वं किन्तु सहजसम्बन्धात्तद्धर्मवत्त्वस्यापि सहजत्वात्कश्चन तापं जनयतीति ज्ञापनाय तावदुक्तमिति. प्रतिक्षणं नूतनकर्णत्वादिति, पुटत्वोक्त्या तत्र यथैकेन रसेन पूर्णे द्वितीयरसावकाशो न सम्भवति तथैकैकक्षणसम्बन्धि-नादरसस्यापि तत्त्वात् तेन पूर्णे पुटे द्वितीयादिक्षणसम्बन्धिनां तेषां प्रवेशासम्भवात्तत्पानार्थं द्वितीयादिपुटापेक्षावश्यक्येति तथात्वम्. अन्यथा करणाभावेन नादग्रहणासम्भवाद् द्वितीयादिपानमेव न भवेत्. अत्रैवं ज्ञेयं— भगवत्सम्बन्ध्यर्थो न लौकिकेन्द्रियग्राह्यः किन्त्वलौकिकैरेव तैः. प्रभुदित्सा च तत्र हेतुः. तथा च तथैव तावत्साधनसम्पत्तिर्भवतीति नानुपपत्तिः काचित् ॥१३॥

### प्रकाशः

नित्यत्वहानिरिति तत्परिहारायाहुर्व्यवस्थेत्यादि. "चूतप्रवाले"तिश्लोक एव कारिकाभिः स्फुटीकृतेति प्रणाडीविशेषेणाविर्भावप्रकारभेदेपि न नित्यत्वहानि-

### लेखः

वक्तुं मुखेत्यादिपदत्रयमुक्तमित्यर्थः. अन्यथेति पदत्रयस्य सामग्रीप्रकटनतात्पर्य-कत्वाभावे इत्यर्थः. ननु तथाप्युत्तम्भनं किमर्थमित्यत आहुरितरेति. अतिबालका इति. किञ्चित्प्रौढा वत्सास्तु गोष्ठ एव तिष्ठन्तीति तेषां तादृशत्वम्-सम्भावितमित्यतिपदम्. घोषे वेति. सायं गवां घोषे समागमनानन्तरं वा वत्सानामेवम्भावः. तदा प्रौढवत्सानामपि तथा सम्भवतीत्यतिपदं न देयमिति भावः. स्तनादिति गृहीतमिति शेषः. तथा च स्तनगृहीतं पयःकवलं स्तनपयःकवलं, मध्यमपदलोपी समासः, स्तुतं तद् येषामिति विग्रहः. मातृणां स्तनाद् गृहीतं पयःकवलं येषां मुखात् स्तुतं बहिर्निर्गतं भवतीत्यर्थः. स्रावे हेतुर्न

१. 'निष्पाद'. २. लुप्तम्. ३. रसस्यामितत्वात् तेन मू. पा.

पयः कवलरूपं येषां, न तस्य पयसोन्तःप्रवेशः. इदं सन्दिग्धमिति प्रमाणमाहुः स्मेति. तस्थुर्गावः शावाश्च. उभयेषामपि तथात्वे हेतुमाहुर्गोविन्दमात्मनि दृशाश्रुकलाः स्पृशन्त्य इति. तासां न बहिःसंवेदन यतोऽन्तर्भगवन्तं स्पृशन्ति. तत्रापि दृशावृत्तचक्षुषा भगवन्तं स्पृशन्त्य इति न भावनामात्रं किन्त्वाविर्भूत इति ज्ञापितम्, अन्यथा कथं तुल्यता स्फुरति? बहिरदशनि हेतुश्रुकला इति, अश्रूणां कला यासाम्. गोविन्दपदं गवां हृदय आविर्भवे दोषाभावार्थं, यतोऽयं तेषामेवेन्द्रः ॥१३॥

पक्षिणां श्रवणं सङ्गाभावाद् ज्ञानाभावाच्चासम्भावितं मत्वा सम्भावना-

### प्रकाशः

रित्यर्थः. नन्विदं सर्वमाविर्भवे सङ्गच्छते तत्रैव किं मानमित्याकाङ्क्षायां मूलाशयमाहुर्भगवन्तमित्यादि. तथा च स्पर्शान्यथानुपपत्त्यैवाविर्भावसिद्धिरिति भावः. उपचारव्युदासाय कार्यद्वारापि परिचाययन्त्यन्यथेत्यादि. उक्तमोहप्रयोजिका स्वस्य भगवत्तुल्यतेत्यर्थः ॥१३॥

### लेखः

तस्येति, यत इति शेषः. ग्रहणे इव नादश्रवणे गिलनक्रियाया निवृत्तत्वात् तस्य पयसो नान्तःप्रवेशो यतोऽतः स्राव इत्यर्थः. सन्दिग्धमिति, ग्रहणगिलनयोर्मध्ये कालस्य दुर्लक्ष्यत्वादिति भावः. प्रमाणमाहुरिति. स्मपदस्य प्रसिद्ध्यर्थकत्वात् प्रसिद्धिहेतुभूतं प्रत्यक्षं प्रमाणं स्मपदेन सूचितमित्यर्थः. तस्थुर्गाव इति, मोहो गवामेव, पयःस्रावश्च शावानामेव, क्रियानिवृत्तिस्तूभयेषामपीत्यर्थः. तथात्वे इति क्रियानिवृत्तौ, दृशात्मनि गोविन्दस्पर्शो हेतुरित्यर्थः. स्पृशन्त्य इतिस्त्रीलिङ्गप्रयोगेपि वत्सानामपि क्रियानिवृत्त्युक्त्या तद्धेतुः किञ्चित्स्पर्शः समभिव्याहारात् प्राप्त एव, गवां तु पूर्वार्धोत्तरसपानत्वात् सर्वथा तथेति भावः. तुल्यतेति, हीनजातीयानां ब्रह्माविर्भवे तुल्यतास्फूर्त्या स्पर्शः सम्भवतीत्यर्थः. दोषाभावार्थमिति, हीननिष्ठत्वेन भावाभासत्वाभावार्थमित्यर्थः. तेषामेवेति गवादीनामित्यर्थः. इन्द्रः परमैश्वर्यं प्राप्तः पुष्टिमार्गीयं, तत्र मर्यादातिक्रमो भवतीति भावः ॥१३॥

प्राय इत्यस्याभासे श्रवणमिति नादनिष्ठरसानुभवः शक्ततात्पर्यनिर्धार इत्यर्थः. अत एवानुवादे "सर्वं तत्त्वं ज्ञातवन्त" इति वक्ष्यते. सङ्गति. मृगीणामिव

१. लुप्तम्. २. स्पृशन्तः. ३. तमिति.

निरूपणपूर्वकमुपपादयन्ति प्राय इति.

प्रायो बताम्ब विहगा मुनयो वनेस्मिन् ।

कृष्णेक्षितं तदुदितं कलवेणुगीतम् ॥

आरुह्य ये द्रुमभुजान् रुचिरप्रवालान् ।

शृण्वन्ति मीलितदृशो विगतान्यवाचः ॥१४॥

एता निर्गुणा अत एव यशोदया सह स्नेहस्तद्गृहकन्यका वा. यथा गवां धनस्य रत्नानां सङ्ग्रह एवमेवोत्तमकन्यकानामपि. द्रव्येण क्रीतास्ता गृहे परिपाल्यन्ते राज्ञां दानार्थं. ता यशोदानन्दगोपकुमारिका अम्बेत्याहुः सिद्धवन्निरूपणे का एता इति सन्देहो भवेदतः प्राय इत्याहुः, प्रायः प्रायेण. वत इति खेदे, कथमेतादृशीं योनिं प्राप्ता इति. हर्षे वा, साधु तैरयमुपायः कृत इति. अम्बेति सम्बोधनं दयार्थं, भगवदाविर्भावादिति केचित्. अतस्तासां वाक्याद् विहगा मुनय एव बाहुल्येन. ते हि मुनयो मननशीला, जानन्त्यत्र भगवानाविर्भविष्यतीति. अत एवास्मिन् वने कृष्णेक्षणाः— कृष्णार्थमेव क्षणां येषां कृष्ण एव वेक्षणं येषाम्. भगवन्तं पश्यन्त एव तदुदितं कलवेणुगीतं द्रुमभुजानारुह्य शृण्वन्ति. यावद् भगवतो वेणुनादो न श्रुतस्तावद् रूपमेव पश्यन्तः स्थिता. यदा पुनर्वेणुनादमारब्धवांस्तदोभयं कृतवन्तो. यदा पुनस्ततो

### टिप्पणी

प्रायो बताम्बेत्यत्र, सम्बोधनं दयार्थमिति, दयया भगवान्निकट<sup>१</sup> एव

लेखः

कृष्णसारसङ्गाद् गवामिव कृपया स्वत एव ज्ञानसामग्रीप्रकटनेन ज्ञानसम्पादनाद् वा तथा भवतीति भावः. सम्भावनेति— मुनित्वनिरूपणपूर्वकमित्यर्थः.

व्याख्याने भगवदाविर्भावादिति. सर्वात्मकस्य भगवतो माता सर्वेषामेव मातेत्येता अप्यम्बेत्युक्तवत्य इत्यर्थः. एतद्विषयकपतित्वस्य वक्ष्यमाणत्वादेवं व्याख्यानमसमञ्जसमिति केचिदित्युक्तम्. स्वयं तु गृहकन्यकापक्षे तत्त्वेनाम्बेति व्यवहारो; भिन्नपक्षेपि दयार्थं तथेत्युक्तमेव. मुनित्वं श्रोतृन् प्रति स्वयमुपपादयन्ति अत इति, वक्त्रीणां कुमारिकात्वेन ऋषित्वादित्यर्थः. ते हीति ये विहगास्त इत्यर्थः. मूले ये इति पदस्य ये विहगास्ते मुनयोऽत एव शृण्वन्तीति पूर्वत्रान्वयो

१. यशोदां नन्दः. २. भगवन्निकट मू. पा.

भगवान् दूरे गतस्तदोद्गीयान्यत्रगमने वेणुनादरसो गमिष्यतीति तत्रैव स्थिताः. कदाचित् स रसो रसान्तरमुत्पादयिष्यति रसान्तरेण वा प्रतिबन्धो भविष्यतीति नाशङ्कनीयं, यतः कलमव्यक्तमधुरं वेणुगीतं, ततो भगवतः सकाशादुदितं नाद-ब्रह्मात्मकं वेणुरप्यव्यक्तमधुरस्ततो मधुर एव रस उत्पद्यत इति. गीतं वा भगव-दुक्तपरमार्थप्रतिपादकं; तदा तदुदितमिति विशेष्यम्. वेदशाखा इव द्रुमभुजाना-रुह्य पतनमारणादिशङ्काभावात् निश्चिन्ताः शृण्वन्ति. मनसो विषयान्तरसञ्चारा-भावाय भगवति दूरे गते दर्शनाभावात् मननाभ्यासाच्च मीलितदृशो जाताः.

प्रकाशः

प्रायो बताम्बेत्यत्र अत इति ऋषित्वादित्यर्थः. रसान्तरमिति विजातीयं लौकिकं वा. मधुर एवेत्यनेन विजातीयनिवृत्तिरुक्ता भगवदुक्तेत्यादिना च लौकिकतन्निवृत्तिः ॥१४॥

लेखः

ज्ञेयः. उत्तरत्रान्वये श्रवणं मुनित्वे हेतुः स्यान्न तु मुनित्वं श्रवणे, तथा चाभासो विरुध्येत. अत्रेति, अत्र नादे सुधारूपो भगवानाविर्भविष्यतीत्यर्थः. अत एवेति, मुनित्वादेव पूर्वोक्तं ज्ञात्वैवं शृण्वन्तीत्यन्वयः. कृष्णार्थमेवेति, येषां क्षणः कृष्णार्थमेव भगवद्भावनयैव यातीत्यर्थः. यावदित्यादि द्रुमभुजानारुह्य पूर्व कृष्णेक्षणास्ततस्तादृशा एव शृण्वन्ति, ततो मीलितदृशः शृण्वन्ति. कृष्णेक्षणत्वे मीलितदृक्त्वं न सम्भवतीत्येवं विभागेन व्याख्यानम्. तत्रैव स्थिता इति मीलितदृश इति शेषः. रसान्तरमिति, नादः स्वनिष्ठस्वरूपदि-दृक्षामव्यक्तत्वात्तोत्पादयिष्यतीत्यर्थः. तथा सत्युद्गीय गमनं स्यादिति भावः. रसान्तरेण वेति, पूर्वानुभूतेन कृष्णेक्षणरसेनोद्गीय गमनं नादस्य मधुरत्वान्न भविष्यतीत्यर्थः. वेणोः कलत्वं व्युत्पादयन्ति तत इति. गीतं वेति मधुरमेवोत्पद्यत इति पूर्वणान्वयः. गीतनिष्ठं माधुर्यमाहुर्भगवदुक्तेति. गीतस्य विशेष्यत्वपक्षे उदितमुदयं प्राप्तमित्यर्थः, द्वितीये उदितं कथितमित्यर्थः. मुखमुद्रणे हेत्वन्तरमपि स्वयमाहुः कोलाहलश्चेति, स्यादिति शेषः ॥१४॥

योजना

प्रायो बताम्ब विहगा इत्यस्य विवृतौ तदा तदुदितमिति विशेष्यमिति. प्रथमपक्षे तु द्रुमभुजानारुह्य कलवेणुगीतं शृण्वन्तीत्यर्थः. कथम्भूतं कलगीतम्? तदुदितं तेन भगवतोदितं बोधितम्. एवं कलवेणुगीतमिति विशेष्यम्. अस्मिन् पक्षे तु द्रुमभुजानारुह्य तदुदितं शृण्वन्तीत्यन्वयः. कथम्भूतं तदुदितं? कलवेणुगीतमिति विपरीतो विशेष्यविशेषणभाव इत्यर्थः ॥१४॥

विशेषेण गता अन्यविषयिका वाचो येभ्यः, भगवदुपयोगिवागत्यागज्ञापना-  
यान्यपदम्. एतच्च सार्वदिकमिति ज्ञेयम्. अन्यथा श्रवणकाले वाचस्तत्प्रति-  
बन्धकत्वेनैवाभावः सिद्ध इति तदुक्तिर्निरर्था स्यात्. तथा च सदैतद्रसानुभवो  
हृदीति ज्ञापितं भवति. एतेनास्य नादस्यालौकिकत्वं दुर्लभत्वं चोच्यते, न हि  
मुनीनामतादृशेऽर्थ आसक्तिः सम्भवति. तेषां शरादिभयाभिवार्यमाह  
रुचिरप्रवालानिति, पल्लवा उत्तमाः कोमलपत्राण्याम्रादिस्थितानि दृष्टिमुद्रणेपि  
हेतुरन्यथा प्रवालदर्शनं स्यात्, मुखमुद्रणेपि हेतुरन्यथा तेषां भक्षणं स्यात्.  
कोलाहलश्च सम्भवति, शकुनभाषणमन्योन्यं पदार्थनिरूपणं वा.

‘( यद्यप्युक्ता एते हेतवस्तु साधका एव भवन्ति तथापि मन्मनस्येवं भाति,  
यतो यन्नादरसपराः स्वरूपरसान्तरायमपि सहन्ते, तेन तात्पर्यान्तरमपि ज्ञेयम्.  
तथा हि— भुजपदतात्पर्यं पूवमेवोक्तम्. कदाचिद् वेषशय्याद्यर्थं तत्र भक्तानां  
प्रभोर्वा तदानयनार्थं तदारोहणे सान्निध्यरसोप्यनुभूतो भविष्यतीत्याशया तत्रारूढा  
इति विशेषणतात्पर्यम्. नेत्रानिमीलने पल्लवानयनार्थं भक्तानां निःशङ्का प्रवृत्तिर्  
स्यादिति तथाकृतिः. वाङ्निरोधहेतुः स्पष्टः ). ॥१४॥

भगवद्वेणुनादेन नद्यादिषु जातमाह नद्यस्तदेति.

नद्यस्तदा तदुपधार्य मुकुन्दगीतमावर्तलक्षितमनोभवभग्नवेगाः ।

आलिङ्गनस्थगितमूर्मिभुजैर्गुरारेर्गृह्णन्ति पादयुगलं कमलोपहाराः ॥१५॥

यदा मुनयो भगवतानुगृहीता वेणुद्वारा सर्वं तत्त्वं ज्ञातवन्तस्तदा नद्योपि

### टिप्पणी

स्थापयेदिति भावः. तेषां शरेति पल्लवैरेवावृताङ्गत्वेनान्यदर्शनाभावाच्छरादि-  
भयाभाव इति केचित् ॥१४॥

नद्यस्तदेत्यत्र, सर्वतत्त्वं ज्ञातवन्त इति, भगवत्स्वरूपात्मकरसतत्त्वं  
ज्ञातवन्त इत्यर्थः ॥१५॥

### योजना

नद्यस्तदेत्यस्याभासे भगवद्वेणुनादेन नद्यादिषु जातमाहेति.  
नद्यादिष्वित्यत्रादिपदेन सरोवरहृदा गृह्यन्ते. यद्यपि मूले नदीपदमात्रमस्ति  
तथापि ब्रजे नद्यन्तरस्याप्रकटत्वात् केवलं श्रीयमुनाया एव विराजमानत्वात् नद्य  
इतिबहुवचनेन सरोवरादीनां ग्रहणमिति ज्ञापयितुं नद्यादिष्वित्युक्तम् ॥१५॥

१. इदं स्वतन्त्रं श्रीमत्प्रभुचरणकृतं क्वचित्तुस्तकेषु श्रीसुबोधिन्यन्तःसंश्लिष्टं दृश्यते.

२. सर्वं तत्त्वं मू. पा.

वयमपि कृतार्था भविष्याम इति तदुपधार्य मुनीनां ज्ञानोपदेशं निश्चित्य. तत्  
प्रसिद्धं मोक्षदातुर्गीतं श्रुत्वावर्तेन भ्रमणेन मूर्च्छया लक्षितो योऽयं मनोभवस्तेन  
स्तम्भजनकेन भग्नो वेगो यासां; स्वाभाविकी गतिः कुण्ठिता. मनोभवोऽत्र  
विवेकः, अचेतनप्रायाणामपि भगवत्सम्बन्धाकाङ्क्षेत्याहुः. न स्थितिमात्रेण  
तदासक्तिर्भवत्यौषधादिनापि तथा सम्भवादत आहालिङ्गनार्थं स्थगितं स्थिरीभूतं  
भगवतः पादयुगलं कमलोपहाराः सत्य ऊर्मिरूपैर्भुजैर्गृह्णन्ति स्वहृदयकमलं  
भगवच्चरणारविन्दे दत्त्वा तत् स्वयं गृह्णन्ति. नदीनामपि देवतात्वात् ताभिः सह  
नान्या लीला सम्भवत्यत आलिङ्गनार्थमेव स्थितिः. प्रयोजनार्थमुक्तं मुरारेरिति.  
मुरो हि जलदोषात्मकाविद्यारूपस्तस्यारित्वादवश्यं चरणसम्बन्धे नदीगतामविद्यां  
नाशयिष्यति ॥१५॥

मेघानामाहुर्दृष्ट्वेति.

दृष्ट्वातपे ब्रजपशून् सह रामगोपैः सञ्चारयन्तमनुवेणुमुदीरयन्तम् ।

प्रेमप्रवृद्ध उदितः कुसुमावलीभिः सख्युर्व्यधात् स्ववपुषाम्बुद आतपत्रम् ॥१६॥

आतपे शरत्कालसम्बन्धिनि ब्रजपशून् सर्वदा छायाभ्यासयुक्तान् सर्वदा  
रक्षका गोपा अभितो रतिवर्धको राम एतैः सहितमेतैर्वा सञ्चारयन्तं सर्व-  
सामग्रीसहितं देवतावेदसहितं धर्मसहितं तदनु वेणुमुदीरयन्तं सर्वेषामाधि-

### प्रकाशः

नद्य इत्यत्र भवतीति ज्ञाता भवतीत्यर्थः ॥१५॥

आतपेति. सामग्रीत्यस्यैव विवरणं देवतावेदेत्यादि. दृष्ट्वेत्यत्र अनेनेति  
लेखः

नद्यस्तदेत्यत्र तदुपधार्येत्येतावत् आवृत्तिरित्याशयेनाहुर्निश्चित्येति श्रुत्वेति.  
अत्रत्यकामस्वरूपमाहुर्मनोभवोऽत्र विवेक इति. विवेकसहितोऽत्र मनोभवो न तु  
देवस्त्रीणामिव नुन्नसारत्वजनकः, तथा सति तासामिव नदीनामपि भगव-  
त्यनागमनं स्यादिति भावः. विवेक इति “अर्श आद्यज”न्तम्, विवेकसहित  
इत्यर्थः. नदीनामपि देवतात्वादिति स्वीकृतमानुषभावस्य तासामपि मानुषत्वेना-  
वतारं विना भोग्यत्वाभावादित्यर्थः. अप्सरसामपि देवीत्वादेवानागमनमुक्त-  
मित्यपिशब्दः. नदीगतामविद्यामिति भगवदनुपयोगिदेहसम्बन्धमित्यर्थः ॥१५॥

दैविकानुद्दीपयन्तं सर्वशक्तिसहितो हि ताभिः सह क्रीडति. तदावश्यं छाया-  
पेक्षितेति प्रेम्णा भगवत्स्नेहेन सख्यपर्यन्तं गतेन तादृशेन प्रवृद्धो मेघः स्ववपुषा  
सख्युरातपत्रं व्यधात्. प्रवृद्धमुदित इतिपाठे प्रवृद्धश्चासौ मुदितश्च. प्रेम प्रवृद्धं  
यथा भवति तथा वोदितः. अतः कुसुमावलीभिः सूक्ष्मस्वकणिकाभिः "मेघपुष्पं  
घनरस" इति कोशात्. पूर्वमनेन सख्यपर्यन्तं भक्तिः कृतेदानीमात्मनिवेदतं  
कृतवान्. प्रेमैव प्रवृद्धः श्रवणमारभ्य सख्यपर्यन्तमागतः स्नेहवशाद् वा स्थूलो  
जातः. कामरूपिणस्ते यथाभिलषितं रूपं कुर्वन्ति. प्रकृते भगवत्स्नेहाद्  
यथाभिलषितं रूपं कृतवान् यावता सर्वेषां छाया भवति. ननु स्वस्यापि क्लेशो  
भवतीति किं दुःखेन तथा कृतवान्? नेत्याह मुदित इति. यावज्जन्म यो भक्त्यैव  
वर्धते सोऽन्ते कृतात्मनिवेदो भवति. लोकोपकारित्वात् नीलत्वाद् जीवनदातृत्वाच्च  
सख्यमिति केचित्. सर्वस्वमपि दत्तवानिति ज्ञापयितुं कुसुमावलीभिः सहेत्युक्तम्.  
अनेन साक्षालक्ष्म्या सह भगवतः क्रीडा सूचिता. अत एवाग्रे पुलिन्दीनां स्तोत्रं  
भविष्यति. गोपैर्गोचारणं बलभद्रेण रक्षा वेणुनादेन प्रबोधनं पश्चाद् रमणमिति  
शेषवदस्यापि सखित्वात् तादृशेपि समये छायाकरणं युक्तमेव ॥१६॥

पूर्णाः पुलिन्ध्य उरुगायपदाब्जरागश्रीकुङ्कुमेन दयितास्तनमण्डितेन ।

तद्दर्शनस्मररुजस्तृणरूपितेन लिम्पन्त्य आननकुचेषु जहुस्तदाधिम् ॥१७॥

वनवासिक्षुद्रजातीयाः पुलिन्दास्तेषां पत्न्यः पुलिन्ध्यः. भगवन्नैकट्यात्  
तासामपि भक्तिर्जातित्याह पूर्णा इति. सवपिक्षया पुलिन्ध्य एव पूर्णाः, तासां  
साक्षाद्भगवच्चरणारविन्दरजसम्बन्धो वर्तत इति. उरुभिर्गीयत इत्युरुगायो

#### प्रकाशः

छायादिकरणकथनेन, तस्यासाधारणलक्ष्मीचिह्नत्वादिति प्रतिभाति. उपष्टम्भाय  
गमकान्तरमाहुरत एवेत्यादि ॥१६॥

#### लेखः

दृष्ट्वेत्यत्र सर्वशक्तीति ज्ञानक्रियाशक्तिसहित इत्यर्थः ॥१६॥

पूर्णा इत्यत्र साक्षादिति. अलौकिकदेहक्रमेण फलत्रयस्य सेवाफलोक्तस्य  
सम्पत्तिस्तु रजसैव भवतीति ता एव पूर्णाः. वृन्दावनस्य देवकीसुतपदाम्बुजलं  
पूर्वं व्युत्पादितम्, एतासां सततं तत्र स्थितिरतः साक्षाद्रजःसम्बन्धात् पूर्णा जाताः.  
पूर्णतास्वरूपं श्लोकान्ते निरूपयिष्यन्ति. एतासां त्वाराधनेन फलसिद्धिरतः  
साधनानुरूपमेव फलं, तद् वक्ष्यन्त्यग्निमाध्याये "याताबला" इति श्लोके.

भगवान् सर्वप्रमाणसिद्धः सर्वगुणपूर्णस्तस्य पदाब्जं चरणारविन्दद्वयं तत्र यो राग-  
स्तत्सहिता श्रीः. महता विचारेण हि लक्ष्मीर्भगवन्तं वव्रे. तच्चरणारविन्दभक्ता  
या लक्ष्मीस्तस्या यत् कुङ्कुमं तथैव निष्पादितं दिव्यं कुङ्कुमम्, अर्थात् तथैव  
भगवच्चरणारविन्दे दत्तं, तत् पुनर्बन्धविशेषे लक्ष्म्या एव दयिताया रसदातृत्वेन  
प्रियायाः स्तनयोर्मण्डितं तथा वा स्वहृदि<sup>३</sup> स्थापितम्. अथवा लक्ष्म्या  
दत्तमाधिदैविकीषु शक्तिषु स्तनेषु मण्डितं ततश्चरणारविन्दे समागतम्. अथवा  
तृणरूपितेन तृणेन कृत्वा कुङ्कुममेव मकरिकापत्रवद् रूपितं, तदा तत्  
कुङ्कुमसहितं तृणं भगवद्धस्तस्थितं भूमौ पतति. तृणेषु वा रूपितं संलग्नं  
चरणारविन्दात्. तादृशस्य कुङ्कुमस्य दर्शनेन; लक्ष्म्या ताभिर्वा सह भगव-  
त्सम्भोगदर्शनेन वा, स्मरकृता रुग् यासां तास्तद्दर्शनस्मररुजः. तदा तच्छान्त्य-

#### लेखः

उरुगायेत्यस्यावान्तरपदद्वयार्थमाहुः सर्वेति. रागोऽनुराग इत्यर्थः. एतल्लक्ष्म्या  
दाम्पत्याभावाद् दयितात्वं व्युत्पादयन्ति रसदातृत्वेनेति. तथा वेति, लक्ष्म्या  
स्वालङ्कारार्थमेव निर्माय स्वहृदये लिप्तमित्यर्थः. अथवेति, शक्तिषु लक्ष्म्या  
प्रसादत्वेन दत्तं ताभिः स्वस्तनेषु मण्डितं, तदा लक्ष्म्या दयितानां प्रियाणां  
शक्तीनां स्तनेषु मण्डितेनेति मूलार्थः. तत इति, लक्ष्मीस्तनाच्छक्तिस्तनाद्वा  
बन्धविशेषे भगवच्चरणारविन्दे समागतमित्यर्थः. एतमेव पक्षमाश्रित्य तृणेषु  
रूपितमिति वक्ष्यते. आद्यपक्षेषु लक्ष्म्या शक्तिभिर्वा स्वस्तनस्थितं पुलिन्दीभ्यो  
दत्तं ताभिः स्वस्तने तृणेन रूपितमिति तृणरूपितपदस्यार्थः. एतस्यैव  
पदस्यार्थान्तरमाहुरथवेति. अस्मिन् पक्षे भगवता दयिताया लक्ष्म्याः शक्तीनां  
वा स्तनेषु मण्डितेनेत्यर्थः. "कुङ्कुमेन कुचान् लिम्पन्त्य" इति वक्तव्येपि क्वचिद-  
यवयवेषु तल्लिम्पनमाधित्यागहेतुरिति कुचानामीप्सिततमत्वाभावात् कुचेष्वि-

#### योजना

पूर्णाः पुलिन्ध्य इत्यस्य विवरणे तद्द्वारा लक्ष्मीप्रवेशात् ता अप्युपभुक्ता  
इति. इह पुलिन्दीभिः सह रमणं भगवतः, जहुस्तदाधिमितिवाक्येनाधित्यागोक्तेः.  
अन्यथा श्रीसम्बन्धिकुङ्कुमस्याननकुचेषु सम्पर्के कामाधिसम्भव एव स्यान्न तु  
पीडानिवृत्तिः. अत आधित्यागकथनान्यथानुपपत्त्या रमणं ताभिः सह बोध्यं,

१. लुप्तम्. २. अतश्चरं. ३. हृदये. ४. वा समां.



र्थमाननकुचेपु कुङ्कुमेन लिम्पन्त्यस्तदाधिं जहुः. तत् कुङ्कुमं मुखे स्तनयोश्च दत्त्वा ता अपि यदोपस्थितास्तदा तद्द्वारा लक्ष्मीप्रवेशात् ता अप्युपभुक्तास्तदाधिं जहुरतस्ताः पूर्णाः. इयमलौकिकी भगवत्कथा. उरुगायेतिवचनात् ताभिरपि भगवान् श्रुत इति लक्ष्यते. एतद् वनगमने भवतीत्यस्माकं तदभावादपूर्णत्वमिति. कामस्तु वस्तुतो मनःपीडारूपः ॥१७॥

### प्रकाशः

पूर्णा इत्यत्र. नन्वन्तर्भगवत्प्राकट्यस्य सत्त्वात् कथमपूर्णत्वं वदन्तीत्याकाङ्क्षायामाहुः कामस्त्वित्यादि. तथा च तन्नैतन्निवर्तकम् अपितूद्बोधकमतस्तथेत्यर्थः. स्वतन्त्रे<sup>१</sup> जहुरित्यस्यान्तर्भावितण्यर्थत्वं ज्ञेयम्. नन्वाभासेन पुलिन्दीनामेतद्विषयकभगवदाधिहारकत्वं स्फुटमेव स्पष्टीकृतमिति समाप्तौ ननु भगवती- (एतासां!)-त्यादिपूर्वपक्षो न प्राप्तावसरः; समाहितौ च पुलिन्दीतापजन्य-भगवत्तापहारकत्वं पुलिन्दीनामुक्तमित्याभासविरोधश्चेति चेदुच्यते— एतद्विषयक-भगवदाधिहारकत्वं न यादृश-तादृशां किन्तु भगवद्दर्शन-जनितरिंसाभर-तापक्लेशदर्शनजन्य-भगवदाधिप्रयोजिकानामेव. तथा च पुलिन्दीनां तादृश-त्वाभावात् कथं तथात्वमिति पूर्वपक्षाशयः. तद्वतां तथेति समाहित्याशयः. तथा च पूर्वोक्ताधिहारकत्वयोग्यतानिरूपकोऽयमग्रिमग्रन्थः. वस्तुतस्तु तद्विषयकोऽप्याधिरेतद्विषयक एव, लक्ष्मीप्रवेशानन्तरमेव रमणात्. अतोपि पूर्णात्वमाननं युक्तमेवेति भावः ॥१७॥

### लेखः

त्युक्तम्. आननकुचेपु स्वात्मानं लिम्पन्त्य इत्यर्थः. लक्ष्मीप्रवेशादिति लक्ष्म्या-वेशादित्यर्थः. एतस्य कुङ्कुमस्य लक्ष्म्यसाधारणधर्मत्वात् तद्धारणे लक्ष्म्यावेशाद-योगोलकन्यानेन लक्ष्मीत्वमेव सम्पन्नमिति भावः. अत इति, रजसा योग्यतासिद्धौ कुङ्कुमधारणेन लक्ष्म्यावेशे जाते सत्युपभोगेन त्यक्ताधित्वादित्यर्थः. अस्माकं त्वाधिरस्तीति भावः. अलौकिकीति, अग्रिमश्लोके तथासूचनादुत्थापनभोग-सामायिकीयं कथेति तत्समये तादृशकुङ्कुमप्राप्तिस्ततो लक्ष्म्यागमने सत्येताभिः सह रमणमित्येतद्रमणकथा लक्ष्म्याप्यज्ञातेत्यर्थः. भगवान् श्रुत इति, तावत्पर्यन्तं लक्ष्मीसख्यः पुलिन्दीभिः सह भगवत्कथां कथयन्तीति भावः. कामस्याधिजनकत्वं व्युत्पादयन्ति कामो हीति, पीडानिरूपकस्तञ्जनक इत्यर्थः ॥१७॥

१. इति तदा. २. द्र. परिशिष्ट (१) पृ. ५९६.

निर्गुणा आहुर्हन्तेति.

हन्तायमद्विरवला हरिदासवर्यो यद् रामकृष्णचरणस्पर्शप्रमोदः ।

मानं करोति सहगोगणयोस्तयोर्यत् पानीयसूयवसकन्दरकन्दमूलैः ॥१८॥

कथं पुलिन्ध्य एतादृश्यो जाता इत्याशङ्कायां भगवद्भक्तसङ्गात् तथात्वं जातमिति गोवर्धनस्य भगवद्भक्तत्वमाहुर्हन्तेति खेदे— यद्यस्माभिरपि गोवर्धने स्थितं स्यात् तदास्माकमपि तथा भवेत् तदभावात् खेदः. अयमद्विर्गोवर्धनो हरिदासानां मध्ये वर्यः. तत्र हेतुर्यद् यस्मात् कारणाद् रामकृष्णचरणारविन्दस्पर्शे प्रकृष्टो मोदो यस्येति. स एव भगवदीयेषु श्रेष्ठो यो भक्तिमार्गस्य स्पर्शयानन्दयुक्तो भवति. किञ्च सात्त्विकोऽयं गुणातीतो वाऽतो निर्धनोऽथापि तयोर्मानं करोति सहगोगणयोः. गावश्च गणा देवरूपा बालकाश्च, तयोः पानीयसूयवसकन्दरकन्दमूलैश्चतुर्भिरातिथ्यं करोति. पानीयसूयवसे गवां, कन्दरा स्थानं, कन्दमूलानि भक्ष्याणि; “तृणानि भूमिरुदकमि”तिवाक्यात् चतुष्टयसम्पत्तिरुक्ता. तत्र कोमलदूर्वा गवां भक्षणार्थेऽन्येषामास्तरणार्थे चोपयुज्यन्ते. भूमिः कन्दरैव, प्रायेणेदानीं वर्षतीति लक्ष्यते. वाक्स्थाने कन्दमूलानि, सर्वाभावे वाचो गणना. सन्तोषो भक्तस्याधिकः. अबला इति सम्बोधनं; सर्वासामप्यस्माकं तत्र गमने सामर्थ्याभाव उक्तः. कन्दा भर्जनसापेक्षा

### लेखः

हन्तेत्यत्र भगवद्भक्तसङ्गादिति, पर्वतप्रेरणया कन्दमूलसमानयने कुङ्कुमप्राप्तिजतिरिति भावः. तथा भवेदिति त्यक्ताधित्वं भवेदित्यर्थः. अथापीति, दासो हि मानं तनोतीति यावता दासत्वं सिध्यति न तु तद्व्यर्थत्वमित्येवं व्याख्यानम्. ब्रजस्य सर्वसमृद्धिमत्त्वेऽयं गुणातीतत्वान्निर्धनस्तादृशस्य पानीयकन्दादिकं स्वार्थं सङ्गाह्यमेव भवति तथापि प्रयच्छतीत्यर्थः. एवमपि धर्मिष्ठत्वं सिध्यति न दासत्वमित्याशङ्क्याद्यविशेषणसहितेन तत् सिध्यतीत्याहुः

### योजना

रमणस्यैव कामाधिनिवर्तकत्वात्. ननु गोपिकानामपि भगवद्विषयककामवत्त्वेन धन्यत्वात् कथं पुलिन्ध्य एव पूर्णत्वेन स्तूयन्त इत्याशङ्कायां न कामस्य धन्यताहेतुत्वं, संयोगं विना कामस्य दुःखदत्त्वात् नास्माकं धन्यत्वमिति तासामाशयः. तं स्फुटयन्ति कामस्तु वस्तुतो मनःपीडारूप इति, वियोगावस्थायां भगवद्विषयकः कामः प्रचुरपीडामेव जनयतीति केवलं दुःखानुभवात् न धन्यत्वं, न हि क्षुत् सुखहेतुरपितु क्षुधि सत्यामन्नभोगः सुखकरस्तद्वदिति भावः ॥१७॥

मूलानि तु तथैव भक्ष्याणि. एकरसाभावाय चोक्तमन्नव्यञ्जनभावार्थं वा. तत्राप्यवान्तरभेदा बहव इति बहुवचनम्. अनेनाबलास्वाक्रोशोपि प्रदर्शितो या नवनीतादिभक्षणे विमनस्का जाताः. अतो युक्तमेवापूर्णत्वम्. पूर्वोक्ताः पुलिन्द इति पर्वतप्रेरणया कन्दमूलादिकं ताभिः समानीयत इति लक्ष्यते ॥१८॥

ननु तथापि वयं सजातीया योग्यास्ता विहाय तस्मिंस्तासु च कथं कृपेत्याशङ्क्याहुर्गा गोपकैरिति.

गा गोपकैरनुवनं नयतोरुदारवेणुस्वनैः कल्पदैस्तनुभृत्सु सख्यः ।  
अस्पन्दनं गतिमतां पुलकस्तरूणां निर्योगपाशकृतलक्षणयोर्विचित्रम् ॥१९॥

विपरीतं हि भगवच्चरित्रं— साक्षाद् भगवान् न किञ्चित् करोति किन्तु साक्षिमात्रेणैव गतिमतामस्पन्दनं भवति तरूणां च पुलकं' तथास्माकं योग्यानां मयोग्यत्वमयोग्यानां पुलिन्दीनां तथात्वमिति. विपरीतसम्पादने हेतुत्रयमाह—

लेखः

सन्तोष इति. अन्ते पर्वतप्रेरणयेति, गोवर्धने कामरूपित्वस्य वक्ष्यमाणत्वात् केनचिद्रूपेण प्रेरयतीति भावः ॥१८॥

गा गोपकैरित्यस्याभासे तस्मिन् कथं कृपेति. अस्मन्निष्ठरसं परित्यज्य तन्निष्ठकन्दादिभोग इत्यर्थः. व्याख्याने विपरीतं हीति प्रमेयमर्यादानाशकमित्यर्थः. नयतोः सतोरेवं स्वत एव भवतीत्युक्तेरर्थमाहुः साक्षादित्यादि. तथा च यत्र गोवर्धने पुलिन्दीषु च साक्षात्कृतिस्तत्र वैपरीत्ये किं वक्तव्यमिति कैमुत्यपुरःसरं दृष्टान्तो ज्ञेयः. हेतुत्रयमिति कारणत्रयमित्यर्थः. गवां वने नयनं ज्ञानजननद्वारा

योजना

पानीयसूयवसकन्दरकन्दमूलैरित्यस्य व्याख्याने तत्राप्यवान्तरभेदा बहव इति बहुवचनमिति. कन्दमूलेष्ववान्तरभेदानां बाहुल्यात् तेषां सर्वेषामेव भगवते निवेदनात् तेषां सङ्ग्रहार्थं कन्दमूलपदयोः कन्दानि च मूलानि चेति बहुवचनेन विग्रहः कार्य इति भावः. तथा च नात्र समस्तपदगतकन्दमूलैरिति बहुवचनाभिप्राय उक्तः किन्तु लौकिकविग्रहे कन्दमूलपदयोर्बहुवचनान्तत्वेन विवक्षितार्थसिद्धिरिति बोधितम्. तथा च नानाप्रकारककन्दमूलानां समर्पणं हरिदासवर्येण क्रियत इति सिद्धम् ॥१८॥

गोपकैः सहानुवनं गा नयतोः सतोरित्येकः, वेणुस्वनैरित्यपरः, कलानि पदानि यत्रेति विशेषणेन चापरः; पदैश्वर्यैर्वा. गावो वने-वने नीयन्ते सर्वेषामेव वनानां शुद्धिः सम्पाद्यतेऽतो वनानि निर्दुष्टानि भवन्ति. गवां गोपानां च तत्सम्बन्धो भवति, एतदीया शुद्धिर्धर्मश्च तत्र गच्छतः. तत उदारो यो वेणुस्वनो वेणुर्वोदारस्ततो वेणुभुक्तशेषं ते भुञ्जते, अतस्तेषां पुलक उचित एव. ये पुनर्गति-

टिप्पणी

गा गोपकैरित्यत्र, सर्वेषामेव वनानामित्यारभ्य तत्र गच्छत इत्यन्तम्. शुद्धिपदेनाशुद्धिनिवृत्तिरुच्यते. वस्तुतत्त्वाज्ञानहेतुभूततरुत्वस्वभावोऽशुद्धि-पदार्थोऽत्र विवक्षितः. पूर्व "कृष्णमुखनिर्गति"त्यादिना पशुत्वेपि सति तदुल्लङ्घ्यैत-द्रसानुभाविका सामग्युक्तेति तत्फलवत्यो गाव इति तत्सम्बन्धे सति वनस्यापि तरुत्वादिस्वभावोल्लङ्घनपूर्विका रसप्राप्तिर्भवति. गोपेषु रसिकत्वं स्पष्टम्. तदेव धर्मपदेनोच्यते. तदेतदुक्तमेतदीया शुद्धिर्धर्मश्च तत्र गच्छत इत्यनेन. गोषु 'तस्थुरितिपदेन क्रियानिवृत्तेरप्युक्तत्वात्तत्सम्बन्धादत्रापि तथा. वेणुस्वनयोरौदा-र्योक्त्या प्रासङ्गिकमिदं नादकार्यं वस्तुस्वभावजम्, न त्वेतदुद्दिश्य भगवतायं नादः कृत इति ज्ञायते. प्रासङ्गिककार्यकथनेन यत्रैतेष्वेतादृश्यं' तत्रैतन्नाद-

प्रकाशः

गा गोपकैरित्यत्र टिप्पण्यामत्रापि तथेति वनेपि क्रियानिवृत्तिः. सा "चाद्रिसान्धि"त्यादिना वृन्दावन एवोक्तेत्यतोऽस्पन्दनं गतिमतामित्यनेन सर्वत्रोच्यत इत्यर्थः. वेणुस्वनेत्यादिना च कुलवधूत्वं तेषु पुलक इति च वैपरीत्य-

लेखः

परम्परया हेतुः पुलके, वेणुस्वनः साक्षाद्धेतुः, वेणुनिष्ठानि कल्पदानि पक्षान्तरे भगवच्चरणानि च गतिमतामस्पन्दने हेतुरिति विभागः. चरणैर्वेति अस्मिन् पक्षे कल्पपद"मर्श आद्यज"न्तः; कलसिञ्जितनूपुरवत्त्वात्. पदानां कलत्वं विवरिष्यन्ति अत इति, वने गवां नयनादित्यर्थः. वनानां निर्दुष्टत्वे हेतुमाहुर्गामिति. गोगोपसम्बन्धेन तन्निष्ठशुद्धिधर्मो वनेषु गच्छतस्तदा निर्दुष्टानि भवन्तीत्यर्थः. ततो वेणुभुक्तशेषभोगात् पुलको भवति पुष्पमधुधारारूपः. वेणुनिष्ठकल्पदानां श्रवणार्थं गतिमतामस्पन्दनं सर्वानुभवसिद्धमिति तदनुक्त्वा भगवच्चरणानां हेतुत्वं साधयन्ति ये पुनरिति. अत एवेति चलनाभावाद्धेतोः, तत्सिद्धयर्थमित्यर्थः.

मन्तस्ते दोहार्थं भगवति समागते मनःपूर्वकं स्वामृतदानार्थं तत्र विघ्नाभावार्थं च सर्व एव तूष्णीं भवन्ति, शब्दशङ्कया चलन्त्यपि न. अत एव भगवतोऽव्यक्तमधुराणि पदानि भवन्ति शनैर्गमनात्. दोहकालोऽयम्, सख्य इति सम्बोधनं तत्र गतानां दशनेन सम्मत्यर्थम्. अतस्तनुभृत्सु स्थावरजङ्गमेषु चित्रं भवति. तामवस्थां ज्ञापयति **निर्योगपाशकृतलक्षणयोरिति**, नितरां योगो 'याभ्यां गोवत्सयोस्तौ' पाशौ **निर्योगपाशौ** निदाने ताभ्यां कृतं लक्षणं ययोः. हस्तेन तदुभयग्रहणं पादयोर्योजनं वा. अतो भीताः सर्व एव जङ्गमा, अस्मानपि बध्नीतेति. स्थावराणां तु भयात् स्वत एव मधुधाराः.

३ (अथ वात्र विवक्षितलीलां गुप्ततया निरूपयन्ति. गोपकैर्गवां वने निवेशनेन प्रियस्य व्यासङ्गाभावः सूचितः. तत्र स्वच्छन्दरमणार्थं तादृग्भक्तागमनार्थं वेणुस्वतः दूरस्थागमनार्थमादौ तारस्ततो निर्गतानां प्रियस्थितिस्थानज्ञापको मध्यमस्ततो

### टिप्पणी

विषयेषु किं वाच्यमिति ज्ञाप्यते. अतो भीता इत्यादि. गोनिष्ठरसग्रहणार्थं बन्धनादिप्रयासं करोति तथास्मासु प्रयासं मा करोत्वित्याशयेन प्रभुप्रयासाद्भीताः स्वत एव समर्पयन्तीत्यर्थः. निदाने इति पाशानामोक्तिः ॥१९॥ इति प्रमेयप्रकरणम्।

### प्रकाशः

स्यैव पोषकमिदमपीति ज्ञापितम्. सुबोधिन्यां तामवस्थामिति गतिमदस्पन्द-

### लेखः

तामवस्थामिति कलचरणावस्थामित्यर्थः. गाः नयतोर्वेणुस्वनैस्तरूणां पुलकः **निर्योगपाशकृतलक्षणयोः कलपदैर्गतिमतामस्पन्दनम्**—इदं तनुभृत्सु विचित्रं भवतीत्यन्वयः. वेणुनिष्ठकलपदपक्षे वेणुस्वनैरित्यस्यावृत्तिर्विशेषणेन विशेष्यलाभो वा ज्ञेयः. सर्वे एवेति गोपिकादय इत्यर्थः. बध्नीत इति. रामकृष्णौ बध्नीतस्तदा तयोः प्रयास इतिलक्षणकभययुक्ताः अस्पन्दनपूर्वकं रसं समर्पयन्तीति शेषः. तरुषु विशेषमाहुः स्थावराणां त्विति. जङ्गमानामस्पन्दनेन प्रतिबन्धाभावमात्रं, रसप्राकट्यं तु भगवदुद्यमेनैव भवति; स्थावराणां तु भगवति वनं गते प्रभुप्रयासभयात् स्वत एव भगवदुद्यमं विनैव मधुधारा भवन्तीत्यर्थः. द्वितीयव्याख्याने तत्त्वं युक्तमिति

१. येन. २. 'स पाशो निर्योगपाशो. ३. इदं स्वतन्त्रं श्रीमत्प्रभुचरणकृतं श्रीसुबोधिन्यन्तःसंश्लिष्टमेव क्वचित्पुस्तकेषु दृश्यते. ४. ततः.

निकटे समागततदर्थं मन्द्रः. तत्तद्भक्तनामग्रहणेनापि स्वनानां बहुत्वम्. अन्याज्ञापनादव्यक्तानि स्वनामत्वेन ज्ञापनान्मधुराण्यतः कलानि नामरूपाणि पदानि यत्र तादृशैः स्वनैर्गतिमतामस्पन्दनं तरूणां च 'पुलकमेतद् चित्रम्. एतदागमनं दिवसे, तत् तु सर्वसमक्षमशक्यं भवति, वेणुस्वनैः सर्वेषां तथात्वे निःप्रत्यहं तद् भवति. उक्तवेणुस्वनैस्तनुभृत्सूक्तभक्तेषु सत्सूक्तस्वनैरस्पन्दनादिकं चित्रमित्युदारवेणुस्वनैः कलपदैरितिपदयोरावृत्त्या पदसम्बन्धो ज्ञेयः. प्रियसङ्गमाभावदशायां तन्वनुसन्धानाभावात् तैरेव तदनुसन्धानात् तथात्वम्. स्वगोष्ठ्यां सर्वा एतादृश्य एवेत्युक्तार्थसम्मत्यर्थं सख्य इति सम्बोधनम्. उदारो हि पात्रापात्रविवेकराहित्येन ददात्यल्पेपि बहु चातस्थारेभ्योपि दानेन वस्तुसामर्थ्यात् तेषां तत्त्वं युक्तमतस्तरूणां रसोपयोगिपुष्पमधुधारावत्त्वम्. गवां वने निवेशनोक्त्या दिवासम्बन्धेतद् चरित्रमुक्तं, तत आगमनानन्तरं सन्ध्यासम्बन्धि निरूपयन्ति निर्योगेत्यादिना. लक्षणपदेन गोदोहनानुरूपस्त-त्सामयिकस्सर्वोपि वेषः उच्यते; एतादृशयोस्सतोरर्थाद्दर्शनेनैवोक्तकार्यद्वयं पूर्वस्मादपि विशिष्टं चित्रम्. औदार्येणोक्तरीत्या वेणुनादेनापि तेषां तथात्वं यद्यपि चित्रं तथापि परनिष्ठरसमादातुमुद्यतयोस्तयोस्तेषां तथात्वं ततोपि विशिष्टं, स्वाभाविकस्यापि ज्ञानस्य तिरोधानसम्भवादत एवोपसर्ग उक्तः. वेणुत्वेन ब्रह्मानन्दतुच्छकरणात् तनुरहितेभ्यो मुक्तेभ्योपि तद् ददातीति ज्ञायते परन्तु तेषां तनुराहित्यात् नोक्तकार्यसम्भव इति वेणुपदतनुभृत्पदसमभिव्याहारादवगम्यते. भगविष्टं भोग्यं रसमादातुमुद्यतं प्रभुं दृष्ट्वा ताभ्यः स्वप्रयत्नपूर्वकं गृह्णाति, वयं तु प्रभुप्रयत्नं विनैव स्वयमेव स्वनिष्ठं रसं समर्पयिष्याम इति तथा कुर्वन्ति. आदौ तरूणां रूपज्ञानं चित्रम्. "निरीक्ष्य रूपं यद् गोद्विजद्भ्रममृगा" इतिवाक्यात् तेषां रूपज्ञानं मन्तव्यं, तच्च दोहनसमये रूपमहिम्नैव. एतेन स्वरूपसम्बन्धि सर्वं

### प्रकाशः

जनिकामित्यर्थः. स्वतन्त्रे अस्पन्दनादिकमिति अन्येषामिति शेषः. तथा कुर्वन्तीति तरवइति शेषः. इदमेव प्रपञ्च्य समर्थयन्ति आदावित्यादिना ॥१९॥

### लेखः

पुलकवत्त्वमित्यर्थः. अत इति पुलकस्य युक्तत्वादित्यर्थः. अन्ते तच्चेति, दोहन-

१. पुलक ए°. २. तन् नि°. ३. 'श. ४. 'योस्तयो'. ५. लुप्तम्. ६. गोनि°.

प्रमेयमर्यादानाशकं स्वरूपानन्ददायकं चेति चित्रमिति ज्ञाप्यते. तत्रापि रसवद्भ्यो रसजिघृक्षाज्ञानमतिचित्रम्. एवं सति प्रभो रसवदपेक्षाज्ञानेन स्वस्यापि तथात्वेन स्वोपयोगज्ञानेनापि प्रमुदिताः स्वनिष्ठं प्रकटीकुर्वन्तीति ज्ञायते. अन्तःपूर्णरसस्याधिक्ये स्थानाभावेन प्रतिरोमकूपं बहिर्निस्सारणे रोम्णामपि तथात्वं बहिःपुलकस्सोऽत्र प्रत्यवयवं मधुधाराः पुष्पफलानि चेति ज्ञेयम्.

अथ वा गा गोपकैरनुवनं नयतोर्वेणुस्वनैर्निर्योगपाशकृतलक्षणयोः कल्पदैरुक्तकार्यद्वयं चित्रमिति प्रत्येकं सम्बन्धः. दोहनार्थमतिशानैश्चलतेन नूपुरसिञ्जितमप्यव्यक्तं मधुरं च भवतीति तद्वत्त्वं पदानां कलत्वम्. परितो गोवृन्दवेष्टनेन पदाम्बुजानां कादाचित्कं दर्शनमिति वा तेषामव्यक्तता. लक्षणपदेनोक्तपाशाभ्यां गोपादयोर्योजनेन तासां न गतिराहित्यं किन्तु कल्पदैरेव, तत् तु गोदोहनचिह्नत्वेनैव कृतमिति ज्ञाप्यते. पुलकपदमावृत्त्या पूर्वापरसम्बन्धीति ज्ञेयम्. अतः सर्वरसभोक्ता भगवान् वृन्दावने विजयत इति निरूपितम्. ) ॥१९॥

उपसंहरत्येवंविधा इति.

एवंविधा भगवतो या वृन्दावनचारिणः ।

वर्णयन्त्यो मिथो गोप्यः क्रीडास्तन्मयतां ययुः ॥२०॥

अयमेकप्रकार उक्त, एवंविधाः कोटिशः सन्ति लीलाः. तत्र हेतुर्भगवत् इति, गुणानां भगवत्तश्च मिश्रणे कोटिशः प्रस्तारा भवन्ति. किञ्च मर्यादायां परिमिता अपि भवन्ति, या पुनर्वृन्दावनचारिणः स्वेच्छागतिमतो भगवतोऽर्तो

लेखः

समये कल्पपदामृतवेणुगीताभावात् स्वरूपनिष्ठेन महिम्ना महत्त्वेन निर्योगपाशादिनैव रूपज्ञानमित्यर्थः. सर्वमिति निर्योगपाशादिकमपीत्यर्थः. निर्योगेत्यस्यार्थमाहुस्तत्रापीति. रूपज्ञानेपि रसवद्भ्यः सकाशाद् रसजिघृक्षा प्रभोजतेति प्रभुमनोधर्मज्ञानमतिचित्रमित्यर्थः. एवं सतीति तादृशमनोधर्मज्ञाने सतीत्यर्थः. तृतीयव्याख्याने परित इति. पदानां कादाचित्कं दर्शनमिति हेतोस्तेषां सिञ्जितानामव्यक्तता भगवदीयत्वनिश्चयाभाव इत्यर्थः. श्लोकव्याख्यानान्ते अत इति. "बर्हापीडे"तिश्लोकस्यैव त्रयोदशश्लोकैर्विवरणकथनेन तादृशस्य भगवतो वृन्दारण्यप्रवेशकथनादित्यर्थः ॥१९॥

मर्यादाभावादसङ्ख्याता एव. अतः एवं वर्णयन्त्यो गोप्यस्तन्मयतां ययुः क्रीडामय्य एव जाता जाग्रत्स्वप्नेषु क्रीडामेव पश्यन्त्य आसक्तिभ्रमन्यायेन. ययुरिति न पुनस्तेषां संसारे समागमनम्. एवं सप्तभिर्मध्यमो निरोधो निरूपितः पञ्चपर्वविद्यानिवृत्तिपूर्वकमन्तर्भगवत्प्राप्तिरूपः ॥२०॥

॥ इति श्रीमद्भागवतसुबोधिन्यां श्रीमद्ब्रह्मभदीक्षितविरचितायां दशमस्कन्धविवरणे द्वितीये तामसप्रकरणेऽवान्तरप्रमेयप्रकरणे धर्मिनिरूपकसप्तमाध्यायस्य स्कन्धादितः अष्टादशाध्यायस्य विवरणम् ॥

॥ समाप्तं तामसप्रमेयप्रकरणम् ॥

प्रकाशः

एवंविधा इत्यत्र आसक्तिभ्रमन्यायेनेति, "त्रिभुवनमपि तन्मयं विरह" इत्यादौ प्रसिद्धेनेत्यर्थः. यद्वासक्तौ सत्यां यो भ्रम आवर्तस्तन्त्यायेन. यथा समुद्रावर्तपतितो नावर्तते तथासक्तिभ्रमपतितोपीत्यासक्ते रससमुद्रत्वं भ्रमस्य चावर्तत्वं युज्यते. अत एवोक्तमभिज्ञेन केनचि"दावर्ते रससिन्धोः प्रत्यावर्तेत किं मग्न" इति. तथा चैतास्तन्त्यायेन तद्ययुर्न तु मिथ्याभ्रमपतिता इत्यर्थः, सर्वात्मभावस्य ब्रह्मसाक्षात्कारहेतुत्वात्. तदुपपादितं भाष्यतृतीयाध्याये "विद्यैव तु निर्धारणादि"त्यत्र ॥२०॥

॥ इति श्रीपीताम्बरविरचिताष्टादशाध्यायस्य सुबोधिनीटिप्पण्योः प्रकाशः समाप्तः ॥

॥ इति अष्टादशोऽध्यायः ॥

॥ श्रीकृष्णाय नमः ॥

॥ श्रीगोपीजनवल्लभाय नमः ॥

॥ श्रीमदाचार्यचरणकमलेभ्यो नमः ॥

श्रीमद्भागवतदशमस्कन्धसुबोधिन्यां  
द्वितीये तामसप्रकरणेऽवान्तरसाधनप्रकरणे  
प्रथमः स्कन्धादितः एकोनविंशोऽध्यायः



अतः सप्तभिरध्यायैर्निरोधोत्र निरूप्यते ।

उत्तमः फलपर्यन्तो विद्यानिर्णयपूर्वकः ॥(१)॥

लेखः

एकोनविंशाध्याये अत इति एतदनन्तरमित्यर्थः. अत्र तामसप्रकरणे इत्यर्थः.  
फलपर्यन्त इति— फलं वैकुण्ठे नयनलक्षणमात्मसमर्पणं, तत् पर्यन्ते यस्येत्यर्थः.

योजना

साधनप्रकरणारम्भे प्रकरणार्थनिरूपणकारिकासु उत्तमः फलपर्यन्त इति.  
प्रमाणप्रकरणे प्रेमात्मको निरोध उक्तः स प्रथमः, प्रमेये आसत्त्यात्मकः स मध्यमः.  
साधनप्रकरणे व्यसनात्मकः स उत्तमः, अव्यवहितसाधनरूपत्वात्, “यदा स्याद्  
व्यसनं कृष्णे कृतार्थः स्यात् तदैव ही”ति शास्त्रात्. अतो व्यसनात्मकत्वादुत्तमो  
निरोधोऽत्र साधनप्रकरणे निरूप्यत इत्यर्थः. फलपर्यन्त इति  
ब्रह्मानन्दानुभवात्मकावान्तरफलपर्यन्त इत्यर्थः. विद्यापञ्चकमत्रापीति, विद्या-

कारिकार्थः

एकोनविंशाध्यायारम्भे सार्धपञ्च अत इत्यादि. उत्तम इति.  
प्रमाणप्रकरणोक्तो निरोधः प्रेमात्मकः प्रथमः, प्रमेयप्रकरणोक्त आसक्तिरूपो  
मध्यमः, एतस्मिन् साधनप्रकरणे उच्यमानो व्यसनात्मको निरोध उत्तम इत्यर्थः.  
फलपर्यन्त इति पञ्चविंशाध्यायोक्तब्रह्मानन्दानुभवात्मकफलपर्यन्त इत्यर्थः (१).

विद्यापञ्चकमत्रापीति, साधनमार्गे यथा वैराग्यसाङ्ख्ययोगतपोभक्तिरूपं

विद्यापञ्चकमत्रापि तस्मिन् जाते सुरेक्षणम् ।

### टिप्पणी

एकोनविंशाध्याये प्रकरणार्थनिरूपणे विद्यापञ्चकमत्रापीत्यादि. साक्षादसम्भवे परम्परयापि भगवानेव सेव्यः देहेन्द्रियादिकं च तदर्थमेव विनियोक्तव्यं न स्वार्थमपीति निर्णयरूपैका. देहनिर्वाहार्थं प्राणादिधर्मनिवृत्त्यर्थमपि स्वतः सम्भवेऽपि प्रभुरेव प्रार्थनीयः न त्वन्योऽपि; प्रभुश्च लोके नालौकिकं करोति, भगवद्भावे चानुग्रह एव नियामकः न तु साधनमपि शास्त्रीयमिति निर्णयरूपा द्वितीया. इतरभजनं न कार्यं, पारम्पर्यागतमपि धर्मं भगवदिच्छायां सत्यां विसृजेतेति रूपा तृतीया. सर्वावस्थासु हरिरेव सेव्यः, भगवांश्चाक्लिष्टकर्मा रक्षत्येव स्वानिति च तुरीया. माहात्म्यज्ञानपूर्वकः परमस्नेहो भक्तेष्वाधिक्यज्ञानं चेति पञ्चमी. एतत्पञ्चकसम्पत्तौ पूर्णो निरोधः सिद्ध इति स्वकार्ये सम्पन्ने जाते पश्चादिन्द्रादिविषयिणीं दृष्टिं कृतवान्. अत एव पश्चान्निरूपितम्. ब्रजेन्द्रस्य च भगवदुत्कर्षज्ञानहेतुभूतवरुणदर्शनं कारितवान्. इदमेवोक्तं तस्मिन् जाते सुरेक्षणमित्यनेन (२).

### कारिकार्थः

विद्यापञ्चकं तथात्र लीलास्थभक्तेष्वपि विद्यापञ्चकमित्यर्थः. विद्यापञ्चकस्वरूपं च अध्यायपञ्चकतात्पर्यार्थभूतं टिप्पण्यामुक्तं स्फुटम्. तद्यथा— “साक्षादसम्भवेपि परम्परयापि भगवानेव सेव्यो देहेन्द्रियादिकं च तदर्थमेव विनियोक्तव्यं न स्वार्थमपीति निर्णयरूपैके”ति. एतेन एतदध्यायोक्तं कात्यायनीद्वारा भगवद्भजनं वृक्षदृष्टान्तेन गोपेषु परार्थतोपदेशश्च विवृतः. अथ विंशाध्यायतात्पर्यमभिप्रेत्य द्वितीयां विद्यामाहुः “देहनिर्वाहार्थं प्राणादिधर्मनिवृत्त्यर्थमपि स्वतः सम्भवेपि प्रभुरेव प्रार्थनीयो न त्वन्योपि, प्रभुश्च लोके नालौकिकं करोति भगवद्भावे चानुग्रह एव नियामको न तु साधनमपि शास्त्रीयमिति निर्णयरूपा द्वितीये”ति. एतेन गोपैः क्षुधानिवृत्त्यर्थं भगवानेव प्रार्थितः, भगवांश्च लोकरीत्या याचनमेवोपदिष्टवान् न तु अलौकिकोपायेन ज्ञानादिना क्षुधां निवर्तितवान्, निःसाधनास्वपि विप्रपत्नीषु भगवदनुग्रहो न तु ससाधनेष्वपि पुरुषेष्विति विंशाध्यायोक्तोऽर्थो व्याख्यातः. तृतीयां विद्यामाहुः “रितरभजनं न कार्यं पारम्पर्यागतमपि धर्मं भगवदिच्छायां सत्यां

१. गतमपि धर्मं मू. पा. २. परमः स्नेहो मू. पा.

इहैव गमनं चापि वैकुण्ठावधि वर्ण्यते ॥ (२) ॥

### लेखः

अत्रापि, साधनमार्गीयेषु विद्यापञ्चकं निरूपितमत्रापि लीलास्थभक्तेष्वपि निरूप्यत इति पूर्वणान्वयः. तस्मिन् जाते सति व्यसनान्तनिरोधसिद्ध्या भगवत्कर्तृकमिन्द्रदर्शनं भक्तकर्तृकवरुणदर्शनं च सुरेक्षणं वर्ण्यत इति सम्बन्धः. एतेनैतन्निरोधपर्यन्तमन्यत् कार्यं किमपि न कृतवान् किन्तु तदनन्तरमिन्द्रविषयिणीं दृष्टिं कृतवानित्यस्यां लीलायामतिभरो ज्ञापितो भवति. तथा चास्य सुरेक्षणे प्रतिबन्धाभावत्वेन हेतुता भगवन्नोक्तदिदृक्षाजनकत्वाद् वरुणदर्शनस्य तत्र स्वरूपयोग्यतासम्पादकत्वेन हेतुतेति ज्ञेयम्. इहैव वरुणदर्शनाध्याय एवेत्यर्थः. चकारात् शब्दब्रह्मात्मकत्वं च (१-२). एतद्विद्यायाः पञ्चत्वे हेतुमाहुः ज्ञानमिति.

### योजना

पञ्चकस्वरूपं टिप्पण्यामुक्तं श्रीमत्प्रभुचरणैः. तस्मिन् जाते सुरेक्षणमित्यस्याप्यर्थटिप्पण्यामुक्तः. ज्ञानं कर्म च विद्यायामिति, पञ्चप्रकारकं टिप्पण्युक्तं कारिकार्थः

विसृजेदिति रूपा तृतीये”ति. अनेन पारम्पर्यागतमपीन्द्रयागं नन्दादयस्त्यक्तवन्त इति एकविंशाध्यायतात्पर्यमादायोक्तम्. चतुर्थविद्यामाहुः “सर्वावस्थासु हरिरेव सेव्यो भगवांश्चाक्लिष्टकर्मा रक्षत्येव स्वानिति तुरीया.” श्रीगोवर्धनधारणेन भगवान् रक्षितवानिति द्वाविंशाध्याये स्फुटमेव. पञ्चमविद्यामाहुः “माहात्म्यज्ञानपूर्वकः परमस्नेहो भक्तेष्वाधिक्यज्ञानं चेति पञ्चमी”ति. गर्गोक्तानुवादरूपैर्नन्दवाक्यैर्माहात्म्यज्ञानपूर्वकः स्नेहः, “मुदिता नन्दमानर्चुरि”त्युक्तं भक्तेष्वाधिक्यज्ञानं चेति त्रयोविंशाध्यायार्थमभिप्रेत्योक्तमिति अध्यायपञ्चकोक्तविद्यापञ्चकं विवृतं टिप्पण्याम्. तस्मिन् जाते सुरेक्षणमिति— तस्मिन् विद्यापञ्चके सम्पन्ने सत्येव सुरेक्षणं भगवत्कर्तृकमिन्द्रदर्शनम्. भक्तेषु विद्यापञ्चकसम्पादनस्यावश्यकत्वात् तावत्पर्यन्तमिन्द्रादिविषयिणीं दृष्टिं न कृतवान् किन्तु विद्यापञ्चके सम्पन्ने पश्चादेव कृतवान्. किञ्च तस्मिन् जाते सुरेक्षणमित्यस्य श्रीनन्दकर्तृकं वरुणदर्शनमिति चार्थः; विद्यापञ्चके सम्पन्ने सति भगवदुत्कर्षज्ञानहेतुभूतवरुणदर्शनं कारितवान्. इहैव गमनं चापीति— इह वरुणदर्शनाध्याये एव गोपानां वैकुण्ठगमनं वर्ण्यते (२). एतद्विद्यायाः पञ्चत्वे हेतुमाहुः ज्ञानं कर्म च विद्यायां पञ्चात्मकमिति

ज्ञानं कर्म च विद्यायां पञ्चात्मकमिति स्थितिः ।  
अविद्याकार्यसम्बन्धो नात्रेति विनिरूप्यते ॥ (३) ॥  
स्त्रीपुंसोः सहभावेन तुल्यत्वाच्च निरूपणम् ।  
लोकानुसारिणी विद्या कर्मज्ञानात्मिका पुरा ॥ (४) ॥

### टिप्पणी

एतन्निरूपणतात्पर्यमाहुः अविद्याकार्येति. अविद्या तत्कार्यं चेति ज्ञेयम्. 'स्त्रीपुंसेति. तयोस्तथानिरूपणे हेतुस्तुल्यत्वादिति. अविद्यासम्बन्धाभावस्य तुल्यत्वादित्यर्थः. निरोधस्य वा (३-४).

### लेखः

एतद्विद्यायां सत्यां टिप्पण्युक्तपञ्चविधो निर्णयस्तदुत्तरं तथा कृतिश्च भवतीति स्थितिर्मर्यादा विद्यायाः पञ्चत्वे हेतुरित्यर्थः. अविद्येति, अविद्याकार्यसम्बन्धोऽत्र नास्तीतिहेतोरिति ज्ञापनार्थं विद्यानिरूपणानन्तरं सुरेक्षणं विनिरूप्यत इत्यर्थः. तुल्यत्वात् चेति चकाराद् धर्मान्तरैरतुल्यत्वमपि. अन्तःस्थानामिति.

### योजना

ज्ञानं ततस्तदनुकूलं कर्म चेति कर्मणोऽपि पञ्चविधत्वम्. तथा हि कात्यायनीव्रतार्चनादि कर्म भगवत्कामनया परम्परया भगवत्सेवनरूपमेव कृतमित्येकं कर्म. गोपैः क्षुत्पीडितैर्भगवानेव क्षुच्छान्त्यर्थं प्रार्थितः अतस्तादृक् प्रार्थनरूपं द्वितीयं कर्म. श्रीनन्दादिभिः परम्परप्राप्त इन्द्रयागस्त्यक्तो गोवर्धनयागः कृत इति तृतीयं कर्म. वासववृष्टिव्याकुलैर्ब्रजजनैर्हरिरेव सेवित इति शरणगमनाख्यं कर्म चतुर्थम्. माहात्म्यज्ञानपूर्वकस्नेहयुक्तं कर्म पञ्चमं श्रीनन्दवाक्येभ्यो गतसन्देहैर्गोपैः कृतम् (१-३). स्त्रीपुंसोरिति कुमारिका-तत्पुम्भावरूपवयस्योरित्यर्थः. तुल्यत्वादिति- रहस्यलीलानुभवो हि कुमारिकाणां तत्पुम्भाव-सहितानामेव फलप्रकरणे भाव्यतः फलानुभवस्य तुल्यत्वात् साधनेपि सहभावेन

### कारिकार्थः

स्थितिरिति. पञ्चाग्निविद्यादौ अग्निहोत्रदर्शपूर्णमासादिषु च ज्ञानकर्मणोः पञ्चात्मकत्वं प्रसिद्धमिति प्रमाणमर्यादामाश्रित्य अत्रापि ज्ञानकर्मणोः १. स्त्रीपुंसोरिति मू. पा.

निरूप्यते गोपिकानां गोपानां च विभेदतः ।  
एकोनविंशो भोग्यानां कुमारीणां व्रतं यथा ॥ (५) ॥  
अन्तःस्थानां कुमारणां तथा ज्ञानमिहोच्यते ॥

### लेखः

अन्तरङ्गलीलास्थानामित्यर्थः. यथा तथेति लोकानुसारेणेत्यर्थः (२-५ १/२).

### योजना

निरूपणं "वयस्यैरागतस्तत्रे"त्यादावित्यर्थः. लोकानुसारिणी विद्येत्यादि विभेदत इत्यन्तम्. गोपिकानां कर्मात्मिका विद्या कात्यायनीव्रतरूपा निरूप्यते. गोपानां ज्ञानात्मिका विद्या "अहो एषां वरं जन्मे"त्या-दिवाक्यैर्भगवदुपदिष्टा निरूप्यते इत्यर्थः. एवं गोपिकागोपभेदेन कर्मात्मिका ज्ञानात्मिका विद्या च निरूपिता. तदेतत् स्फुटमाहुरेकोनविंशो भोग्यानां कुमारीणां

### कारिकार्थः

पञ्चविधत्वोक्तिरित्यर्थः. भक्तेषु विद्यानिरूपणप्रयोजनमाहुरविद्याकार्येति. अविद्या च तत्कार्यं च तयोः सम्बन्धो लीलास्थभक्तेषु नास्तीति भावः (३). अस्मिन्नध्याये स्त्रीणां पुरुषाणां च सहभावेन निरूपणे हेतुमाहुः स्त्रीपुंसोरिति. स्त्रीणां कुमारीणां पुंसां वृन्दावनतरुप्रशंसाप्रसङ्गे वक्ष्यमाणानां गोपानां च सहभावेन निरूपणे हेतुस्तुल्यत्वादिति, अविद्यासम्बन्धा-भावस्य निरोधस्य वा तुल्यत्वादित्यर्थः. लोकानुसारिणी विद्येति लोकानुसारेणात्र कर्म निरूप्यते न तु भगवच्छास्त्रानुसारेण. भगवदर्थं भगवानेव सेव्य इति हि भगवच्छास्त्रे मर्यादा. लोके हि प्रियप्राप्त्यर्थं तदीया दूतिका प्रार्थ्यते, तथात्रापि कात्यायनी प्रार्थ्यते. अत्राध्याये अवान्तरप्रकरणविभागमाहुरेकोनविंश इति. अत्राध्याये कर्मप्रकरणं ज्ञानप्रकरणं चेति द्वे प्रकरणे. तत्राद्ये कुमारीणां व्रतं द्वितीये अन्तःस्थानामन्तरङ्गलीलामध्य-पातिनां कृष्णस्तोकादीनां गोपानां ज्ञानं वृक्षप्रशंसाप्रसङ्गे उच्यते इत्यर्थः. यद्यपि साक्षादसम्भवेपि परम्परयापि भगवानेव सेव्य इति ज्ञानं कुमारीणामपि तथापि तद् व्रतात्मककर्माङ्गमेव न तु प्रधानमिति तत् कर्मप्रकरणमेव. गोपानां तु वृक्षप्रशंसाप्रसङ्गे ज्ञानोपदेश एवोक्तो न तु परोपकारात्मकं गोपकर्तृकं कर्मोक्तमि-ति ज्ञानप्रकरणमेव तदित्यवधेयम्. अत्र कर्मप्रकरणे कर्तृदिशद्रव्यमंत्रकालात्मकानि पञ्च कर्माङ्गान्युक्तानि. ज्ञानप्रकरणे च पञ्च पर्वाणि भक्तिधर्मार्थकाममोक्षात्म-कानि पञ्चभिः श्लोकैरुक्तानि. तत्र "हे कृष्ण स्तोके"तिश्लोके भक्तिरूपं महत्पर्वोक्तं, चतुर्भिः श्लोकैर्धर्मादिमोक्षान्तानि चत्वारीति स्पष्टं सुबोधिन्यामिति (४-५ १/२).

॥ श्रीशुक उवाच ॥

हेमन्ते प्रथमे मासि नन्दगोपकुमारिकाः ।

चेरुर्हविष्यं भुञ्जानाः कात्यायन्यर्चनव्रतम् ॥१॥

पूर्वाध्याये स्त्रीणां गोपिकानां भगवत्क्रीडायां परमासक्तिर्निरूपिता. ताश्च द्वि-  
विधा— अनन्यपूर्वा अन्यपूर्वाश्च. अन्यपूर्वास्त्वन्यथैव कृतसंस्काराः, तासां त्यागोऽङ्गं,

### टिप्पणी

एकोनविंशाध्यायार्थनिरूपणसन्दर्भे, अन्यपूर्वास्त्वन्यथैव कृतसंस्कारा इति. अत्रेदं ज्ञेयम्. स्त्रीणां विवाह एव मुख्यः संस्कारः, समन्त्रकत्वात्. स च स्वर्गादिफलकाग्निहोत्रादावधिकारित्वसम्पादको लोके. प्रकृते चातथात्वाद्भगवत्सम्बन्धस्य च फलत्वेन वक्ष्यमाणत्वात् तत्र चास्याप्रयोजकत्वादेतत्कथनमत्राप्रयोजकं स्यादिति विवक्षितफलप्रयोजक एव कश्चन धर्मः संस्कारशब्दवाच्योऽत्र वाच्यः. स च विवाहजनितः तृतीयपुरुषार्थ-रसविशेषानुभवहेतुरेव. स दम्पत्योर्न सम्भवतीति यतस्तद्रसमर्यादा अत एवान्यथैवेत्युक्तं, भगवदीयानामन्यत्र विवाहस्यानुचितत्वात् परन्तु तैः सह सम्बन्धाभावाद् भगवद्रसपोषकत्वाच्चास्य संस्कारत्वम्. एतेनायुक्तत्वमपि परिहृतं, न ह्यनुचितः संस्कारो भवतीत्यनवद्यमखिलम्. किञ्च, लोकानुसारिणी विद्या कर्मज्ञानात्मिका पुरा निरूप्यते इति वाक्याल्लोकानुसारेणात्र कर्म निरूप्यते, न तु भगवच्छास्त्रानुसारेण, भगवदर्थं भगवानेव सेव्य इति यतस्तत्र मर्यादा. लोके हि प्रियप्राप्त्यर्थं तदीया दूतिका प्रार्थ्यति तथात्रापि कात्यायनी प्रार्थ्यति. लौकिकी सा यथा

लेखः

अन्यथैवेति विवाहेनैवेत्यर्थः. अत्र टिप्पण्यां विवाहस्य संस्कारत्वं कर्तर्यणमभिप्रेत्योक्तं धर्मस्य संस्कारत्वं भावे घञमभिप्रेत्योक्तमिति बोध्यम्. तासां त्यागोऽङ्गमिति. अत्र 'किञ्चे'ति शेषमभिप्रेत्य टिप्पण्यां किञ्चेत्युक्तं; तथा चान्यपूर्वाणामन्यथैव कृतसंस्कारत्वात् त्यागमात्रस्याङ्गत्वेन संस्कारानपेक्षणात्

योजना

व्रतं यथा अन्तःस्थानां कुमारानां तथा ज्ञानमिहोच्यते इति. अन्तःस्थानां निरोध्यभ-  
क्तानामिन्द्रियेषु तदधिष्ठातृरूपेणान्तःस्थितानां कृष्णस्तोकादीनामित्यर्थः (४-५३)

१. \*प्रयोजनकं मू. पा.

तदुत्तरत्र वक्ष्यते. अन्यासामसंस्कृतानां 'संस्कार एव निरूप्यते— विद्याया'मयमेव

### टिप्पणी

द्रव्यादिदानेन तोष्यते तथेयमलौकिकीत्यलौकिकप्रकारेणेति. अन्यभजनदोषोपि नैवं सम्भवति, भगवत्तोषहेतुस्ववपुर्मण्डनतुल्यकक्षत्वेन रसपोषकत्वात्. विवाहितानां तु प्रौढत्वेन जातभावाङ्कुराणामनुदिनमेधमान-प्रेमाद्रार्द्रप्रियेक्षणोक्षणप्ररूढ-तद्रस-पूरमत्तत्वेनान्यस्फूर्तिरहितानां समयविशेषे समागम एवापेक्षितः. स च "निशम्य गीतमि"त्यारभ्य "न न्यवर्तन्ते"त्यन्तेन निरूपयिष्यते. एतदेवाभि-सन्धायोक्तं तासां त्यागोऽङ्गमिति. ननु कुमारीणां व्रतप्रसङ्गे प्रौढानां कथं प्रसङ्गः? इत्थं— मूले कुमारिका व्रतं चेरुरिति कथनेन तदितरासां व्यावृत्तिः सूच्यते. तत्र व्यावर्त्यानां स्वरूपं वाच्यं व्यावर्त्यत्वे हेतुश्चेति युक्तं तदुभयकथनमिति दिक्.

एतदग्रे अन्यासामसंस्कृतानामित्यादि. आदौ भगवदर्थव्रतजक्लेशजभाव-विशेषलक्षणः संस्कारः, अनायासेन प्राप्तात् क्लेशेन प्राप्ते स्नेहातिशयस्यानुभव-साक्षिकत्वात्. ततः "कृष्णचेतस" इति पदोक्तानवरतानेकविधसङ्गम-मनोरथ-रूपस्तञ्जनितो भावविशेषश्च सः, येनाग्रे भगवत एव प्रार्थना. तत "उषसी"त्यादिना वक्ष्यमाणप्रकारकः सः. ततः प्रियागमने सति विविधरस-भावगर्भ-परस्परवाग्व्यवहारज-प्रमोदविशेषजभावः सः. ततो "यूयं विवस्त्रा" इति वाक्ये श्रुतेऽग्निमवाक्यनिरूपितो भावविशेषः सः. ततो वसनदान-तत्सामयिक-भावोद्गारिदृष्टि-विविधस्पर्शैर्जातो भावविशेषः सः. स एव "दृढं प्रलब्धा" इति श्लोकेन शुकनोक्तः. अत एवासूयाहेतुषु सत्त्वपि न तदुत्पत्तिः, संस्कारस्य दोष-जनकत्वात्. ततोऽग्निमवाक्यनिरूपितस्तद्विशेषः सः. ततोऽतितुष्टप्रियावलोकन-

लेखः

चान्यासां संस्कारो निरूप्यते इत्यर्थः. तत्संस्कार इति भगवत्सम्बन्धप्रयोजकः संस्कार इत्यर्थः. अत्र संस्कारमात्रनिरूपणं, सम्बन्धस्तुभयोरपि सहैव वक्ष्यते इत्येवकारः. टिप्पण्यामनुदिनमिति. अनुदिनमेधमानो यः प्रेमा तेनार्द्रं यत् प्रियेक्षणं तेन यदुक्षणं तेन प्ररूढः प्रवृद्धो योऽनङ्गवृक्षस्तस्य यो रसपूरस्तन्मत्तत्वेनेत्यर्थः. अत्र तत्पदेनानङ्गवृक्षो ज्ञेयः. सुबोधिण्यामाधिदैविकीति

१. तत्संस्कार. २. विद्यायामेव.



त्यागात्यागनिर्णयः. अत्यागस्त्यागादुत्तम इति 'ज्ञापयितुं परीक्षा. नन्दगोपो मुख्य इति तत्रैव भोग्याः कन्यका भवन्ति. ता दैवगत्या एकजातीया एव ऋषयः षोडशसहस्रमिति पुराणान्तरादवसीयते. ता अप्यम्बे'ति सम्बोधनात् पूर्वं निरूपिताः. तासामृषित्वादन्यत्र दानमन्यथा भोगं चाशङ्क्य व्रतार्थं प्रवृत्तिः. पूर्वं शरदि तासां चित्तस्थितिर्निरूपितेति हेमन्ते व्रतप्रवृत्तिः. तत्रापि "मासानां मार्गशीर्षोऽहमि"ति भगवद्वाक्यात् प्रथमे मासि व्रतारम्भः. इदं व्रतमत्रैव प्रसिद्धं— कात्यायन्याधि-

### टिप्पणी

वरदानवाक्यश्रवणज-सङ्गमविशेषनिश्चयजः सः. ततो गृहगमनाज्ञानितदुःखभरेणोष्टप्राप्तिसुखभरेण च शबलो भावविशेषश्च सः. तत एकैकस्य क्षणस्यानेककल्पतुल्यत्वभानं सर्वतः सङ्गोपनेन च स्वहृद्येव प्रवर्धमानभावरसपूरतया कचिदन्योन्यं तत्कथामृतोद्गीरणनिर्वृत्त्या सततमनोरथैश्चानुक्षणं साक्षादुपभोगमिव मन्यमाना भवन्तीत्यनेकविधसंस्कारः. अन्तःसाक्षात्सम्बन्धो बहिर्न तथेति च. एवं हि सत्यग्रिमभगवत्सङ्गो मुखरसास्वादयोग्यतेत्येषां संस्कारत्वम्. एतदेवाभिसन्धायोक्तं संस्कार एव निरूप्यत इति. यद्यपि भगवत्यस्ति सर्वं सामर्थ्यं तथापि तद्रसस्वरूपमेव तथेति तथोच्यत इति भावः. विद्यायामयमेव त्यागात्यागनिर्णय इति. अयं त्यागपदार्थः— अयमत्यागपदार्थः, स चैवं कार्यः— अन्यथा न कार्य, इति निर्णयरूपः. अयमेव उक्तरूपसंस्कारनिरूपणलक्षण इत्यर्थः. तथाहि— "यदहरेव विरजेत्तदहरेव प्रव्रजेदि"ति श्रुत्या प्रावाहिकाश्रममर्यादायां रागाभावमात्र एव त्याग उपदिश्यते. भक्तिमार्गे न तथेति ज्ञापनाय विद्यायामिति. सात्र भक्तिमार्गीयोच्यते; अन्यत्र विद्यात्वमेव नाभिमतमिति सामान्यपदम्. एतासां विषयरागाभावेपि फलरूपो भगवान् गृह एवास्तीति बहिर्गमने प्रयोजनाभावात् बाह्यो न त्यागः किन्तु गृह एव स्थित्वा तत्राप्यनुकूलो यत्नः. यथा यथा भगवद्भावप्राचुर्यं तथा तथा बहिरङ्गसाधनत्यागोऽन्तरङ्गतकृतिश्च. भगवत्सङ्गमभावस्वाभावेन यत्यक्तं भवति वैदिकमपि, तद् भवतु नाम, न तु स्वबुद्धिपूर्वकः कस्यचित्त्यागः. प्रिय-

१. निरूपयितुं २. वा. ४. विधः संस्कारः मू. पा.

३. कात्यायनीव्रताध्याये हेमन्ते प्रथमे मासीतिप्रथमे श्लोक इदं व्रतमित्यत्र स्वतन्त्रलेखः. इदं व्रतमिति क्रियमाणं कात्यायनीव्रतम्. अत्र श्रीभागवत एतत्कृतिविषयतयैव प्रसिद्धं.

दैविकी तामसी शक्तिः, दुर्गा पार्वती च राजसी, ब्राह्मणाः सात्त्विकाः. तेषां प्रसाद-

### टिप्पणी

तोषार्थमशक्यत्यागा अपि दैहिकान्तःकरणधर्मास्त्याज्याः. फलप्राप्तावपि यदा भगवदिच्छा तदैव त्यागः कार्यः, न त्वन्यदापीति व्रतभगवत्प्रार्थन-वसनत्यागाञ्जलिबन्धगृहगमनैर्निर्णीयत इति तथा. अत एवाग्रे त्याग उक्तः. उक्तरूपादन्यथा कृतः त्यागस्त्याग एव न भवति, फलरसाननुभावकत्वादि-त्यत्यागवदस्य तात्पर्यं ज्ञेयम्. साधनदशायां तु त्यागो न युक्त इति निर्गलितोऽर्थः. एतासां फलप्राप्तावपि पूर्वोक्तसंस्काररीत्या साधनदशैव. वस्तुतस्तु फलप्राप्तिनिश्चय एवाधुना, प्राप्तिस्त्वग्रे. अतो युक्तं गृहगमनम्. ननु "नीवीं प्रति प्रणिहिते च कर" इति न्यायेन तदा स्ववस्त्रमोकार्थमपि तदनुसन्धानं कथं घटते? इत्यम्— सङ्गमभाव एव स्वस्मिन्भगवतोऽतिप्रीत्या स्वान्तरायासहिष्णुत्वभावनयेति बुध्यस्व. अत एव प्रियेण "बद्ध्वाञ्जलिं मूर्ध्नि"ति तद्भावपरीक्षैव कृता— उक्तभावेनैव चेदेवं कृतं भविष्यति, तदा दृष्ट्यन्तरायमपि दूरीकरिष्यन्तीति. देवहेलनहेतुकथनेन वसनत्यागे स्वारुचिः सूचिता. साक्षात्तथात्वं एव तथाकरणं युक्तम्, न तु तथा भावनायामपीति यतो भगवदाशयः. एतदेवाभिसन्धायोक्तम् — अत्यागस्त्यागादुत्तम इति ज्ञापयितुं परीक्षेति. अत एव मूले "तत्पूर्तिकामा" इत्युक्तम्. पूर्णाङ्गदृष्ट्या पूर्तिं मन्वानस्यातथात्वे सति भवत्यपूर्तिरिति पूर्वोक्तरीत्या तत्पूर्तिकामा एव तथा कृतवत्य इत्यर्थः. वसनात्यागे शीघ्रमेव प्रियान्तिकागमनं स्यात्त्यागेन च विलम्बोऽभवदित्यप्युक्तमत्वे हेतुरिति ज्ञेयम्.

एतदग्रे ब्राह्मणा सात्त्विका इत्यारभ्य सेव्यत इत्यन्तम्. पद्मपुराणे गीयते—

### लेखः

आधिदैविकप्रतिबन्धनाशिकेत्यर्थः. इदं मन्त्रव्याख्याने स्फुटं वक्ष्यते. तामसीति तामसानां भगवत्प्रापिकेत्यर्थः. दुर्गेति, अत एव राजसप्रकरणे ततो भगवत्प्राप्तिः. पक्षान्तरमाहुर्ब्राह्मणा इति. ये इति शेषः, येऽत्र सात्त्विका ब्राह्मणाः कुमारिकास्तेषां ब्राह्मणानामित्यन्वयः. विषयता षष्ठ्यर्थः, ब्राह्मणविषयकप्रसादनिरूपिकेत्यर्थः.

१. 'तु' इति मूलपाठे नास्ति. २. संगमभावे. ३. वस्त्रत्यागकरणं.

कात्यायनीति नामनिर्देशः. संहारिका या शक्तिराधिदैविकी. तामसानां फलप्रापकत्वात् तामसीति

रूपा शक्तिः स्त्री भवति; भगवानेव वा गुणातीतः, तदर्थं सेव्यत इति. अतो हेमन्ते

### टिप्पणी

दण्डकारण्यवासिनः षोडशसहस्रमृषयः स्वाश्रमान्तिकागत-कोटिकन्दर्पाधि-  
कलावण्य-श्रीकोसलेन्द्र'दर्शनजरिरंसाभावभरेण तं प्रार्थितवन्तस्तदीयस्त्रीत्वम्. तदा  
भगवानेकपत्नीव्रतधरोऽहमधुना, व्रजे वो मनोरथः सम्पत्स्यत इति प्रसादं कृतवान्.  
त एवैता इति हृदि कृत्वोक्तं ब्राह्मणा इत्यादि. १ आदिवाराहे "कृष्णस्य रमणार्थं हि  
सहस्राणि च षोडश । गोप्यो रूपाणि चक्रुश्च तत्राक्रीडन्त केशवम् ॥" महाकौर्म  
"अग्निपुत्रा महात्मानस्तपसा स्त्रीत्वमापिरे । भर्तारं च जगद्योनिं वासुदेवमजं  
विभुम् ॥" अत एवैकजातीया ऋषयः षोडशसहस्रमिति पुराणान्तरादवसीयत  
इत्याचार्यैरुक्तम्. अत्रैवं ज्ञेयम्. पुरुषशरीरे सति स्त्रीभावोत्पत्तिरसंभाविता,  
विरोधात्. एवं सत्येतानतिशुद्धान् कृतपुण्यपुञ्जान् दृष्ट्वा हरिस्तथा प्रसन्नोऽभवद्  
येनादेयतमसाक्षात्स्वरूपानन्ददित्साविरभूत्. तदनुभवस्तु<sup>३</sup> न पुंस्त्वे केवलस्त्रीत्वे वा,  
मानाभावात्, द्विजस्त्रीषु तथा प्रपन्नास्वप्यदानात्, क्षुद्रास्वपि पुलिन्दीषु दानात्.  
किन्त्वचिन्त्यानन्तशक्तेर्भगवतः प्रसादरूपा अपि शक्तयो बह्व्यः सन्ति.  
तत्राप्यन्तरङ्गतमा सैकाऽस्ति यत्सम्बन्धिजीवे भगवत्स्वरूपानन्दानु-  
भवोऽवश्यंभावी. सा चोक्तरूपस्त्रीत्वलक्षणधर्मरूपैव. अतस्तामतेषु स्थापितवानिति  
युक्तस्तदा तेषां स भावः. तदनु रूपो देहः परमधुना सम्पन्नस्तथा भगवदिच्छा यतः.

१. कोशलेन्द्रमू. पा. २-२. अङ्कान्तर्गतं मूलपाठे टीकारूपं वर्तते. ३. तदनुभवश्च मू. पा.

स्वरूपम्. दुर्गेति प्रासङ्गिकम्, एतदुपयोगो राजसप्रकरणे स्फुटिष्यति. कात्यायनीस्वरूपविवेचनेऽप्यत्  
पक्षद्वयमाहुर्ब्राह्मणा इत्यादि भगवानेवेत्यादि च. एतद्विष्णव्यां केवलस्त्रीत्व इति. ननु किमिदं  
केवल्यम्? स्त्रीत्वमात्रं चेत् सर्वत्र तत्सत्त्वात् तदनुभवानापत्तेः. उच्यते— सहकारिसमवधानराहित्यं  
हि तत्, तच्च यत्सम्बन्धीत्यादिना वक्ष्यन्ति स्वयम्. मानेति प्रत्यक्षादिचतुःप्रमाणाभावात्, तत्र  
शब्दप्रत्यक्षाभावयोर्निर्विवादत्वात्. 'अनेनान्वयव्यभिचारः प्रदर्शितः', 'अग्निमेण च व्यतिरेकव्यभिचारः,  
'आसां विशिष्टस्त्रीत्वेन केवलस्त्रीत्वाभावात्. सैकेति पूर्वोक्ता तेषां प्रसादरूपा शक्तिः, शक्तिः  
सामर्थ्यम्, एका मुख्येति. तत्स्वरूपमाहुर्दिति. एतत्कार्यलक्षणेन मुख्यं तद्रूपमुक्तम्.  
उक्तशक्तेः पदार्थान्तरत्वशङ्काव्युदासायाहुः सा चेत्यादि. सा शक्तिः  
यत्सम्बन्धीत्यनेनोक्तमन्तरङ्गप्रसादकारयितृत्वरूपं स्वरूपं यस्य स्त्रीत्वस्य तादृशं स्त्रीत्वं तदेव  
लक्षणं स्वरूपं यस्य धर्मस्य तादृशभगवद्धर्मरूपा. एवकारो व्यवच्छेदार्थः. अतो  
६. द्विजस्त्रीत्यादीनाम्. ७. पुलिन्दीत्यादीनाम्. ८. पुलिन्दीनाम्. ९. कुमारानाम्.

### टिप्पणी

एतदेवाहुः तेषां प्रसादरूपा शक्तिः स्त्री भवतीति. स्त्रीत्वलक्षणधर्मरूपापि स्त्रीरूपा  
कात्यायनीरूपेत्यर्थः. सैव तदर्थं फलपर्यवसानार्थं सेव्यत इत्यनेन सम्बध्यते. अथ  
तेषां स भावो भगवद्भाव इति निश्चितं, दृष्टिद्वारा हृद्यागत एव भगवति तदुत्पत्तेः.  
"सो वै स" इत्यादिश्रुत्या च भावरूपत्वेनैव निरूपणान्न धर्मरूपत्वं, किन्तु  
धर्मरूपत्वमेवेत्याशयेन पक्षान्तरमाहुः भगवानेवेति'. सेव्यो हि सेवके स्वं रूपं  
सम्पादयति, हृद्यागतेन भावरूपेणास्माकं देहादिकमेवं सम्पादितमिति तद्रूप एव  
भगवान्सेव्यते. बहिरस्मद्रमणार्थं प्रकटो भवत्वित्येतदर्थं नायिकाभावत्वेन  
स्त्रीत्वमुच्यते, नैतावता काचिन्मूनता सगुणत्वं वेत्येतदाशङ्कानिरासायैव गुणातीत  
इत्युक्तम्. यथाब्धिजामृतदायकं तद्रूपं, तथा स्वीयलोभामृतदायकमिदमिति ज्ञेयम्.  
एतेन "दिव्यं ददामि ते चक्षुरि"ति वाक्याद् भगवदीयचक्षुषैव यथा भगवान् दृश्यः,  
तथा स्त्रीत्वेनापि तादृशेनैव भगवान् भोग्य इति ज्ञापितम् ॥१॥

### लेखः

अत्र व्रतप्रसङ्गात् सात्त्विकत्वमुक्तम्. गुणातीत इति, अस्यापि स्त्री  
भवतीत्यनेनान्वयः. अत्र टिप्पण्यां स्त्रीत्वेत्याद्युक्तं तत्राकृतिः स्त्रीत्वं देहः स्त्रीति  
विभेदः. तथा च देहं विना केवलाकृतेस्तादृशभावरूपभगवतश्च केवलस्य बाह्यपूजा  
न सम्भवत्यतः स्त्री भवति प्रतिमायामाविर्भवतीत्यर्थः. उभयविधापि सा तदर्थं  
सेव्यत इत्यर्थः ॥१॥

१. भगवानेव वेति मू. पा.

भगवदनुभवकारयितृत्वाद्धेतोस्तां पूर्वोक्तशक्तिम्. तदित्युक्तभावानुकूलः. अधुना श्रीकृष्णावतारसमये.  
तथेति यतो हेतोर्नन्दगोपसुत 'कृष्णरूपेणैव तन्मनोरथपूर्तीच्छ ततो हेतोरित्यर्थः. निर्गलितमर्थमाहुः  
स्त्रीत्वेत्यादि. उक्तरूपधर्मरूपापि सा शक्तिः. स्त्रियो रूपाणि यस्याः सा स्त्रीरूपा, ईदृशी या  
कात्यायनी तद्रूपा भवतीत्यर्थः. इदमेवोक्तं तदनु रूप इत्यनेन. अथ वा  
तस्योक्तरूपस्त्रीत्वलक्षणधर्मस्यानुरूपो यादृश्युक्तधर्मरूपा स्त्रीयं शक्तिस्तादृश एव देहः. अत्र  
भगवत्स्वरूपानुभवसम्पादकत्वरूपसादृश्यम्. स देह इदानीं तैः प्राप्तः. इदमेवोक्तं स्त्री भवतीति.  
तथा च तादृशशरीरविशिष्टा सा शक्तिः कात्यायनीपदवाच्या भवतीत्यर्थः. अथ वोक्तरूपधर्मस्यैव  
सहायीभूतो देहो लीलासमय उक्तदित्सातः प्राप्तः, ग्रन्थस्वारस्यादुक्तधर्मैव. तथा च स्वानुरूपो  
देहः स्वेनैव प्राप्त इति स्त्री भवतीति ग्रन्थाशयः. स्त्रीरूपेति तादृशस्त्रीदेहः कात्यायनीपदवाच्यस्तद्रूपा  
भवतीत्यर्थः. यथा जीवो यादृशं देहं प्राप्तस्तत्त्वेनैव व्यवहार्यो भवति तद्वत्.  
२. इयानेव प्राप्तः.

### योजना

हेमन्ते प्रथमे मासीत्यस्य विवृतौ कात्यायन्याधिदैविकी तामसीशक्तिर्दुर्गापार्वती च राजसी ब्राह्मणाः सात्त्विकाः तेषां प्रसादरूपा शक्तिः स्त्री भवतीति. तेषां पूर्वजन्मनि श्रीरामावतारे स्थितानामग्निकुमाराणामुपरि यो भगवत्प्रसादस्तद्रूपा कात्यायनी शक्तिरित्यर्थः. अत एवाधिदैविकीत्युक्तम्. न च कात्यायन्याः शिवपत्नीत्वेन शिवशक्तित्वेन प्रसिद्धत्वाद् भगवच्छक्तित्वस्य कुत्राप्यसिद्धत्वात् नेयं भगवच्छक्तिरिति वाच्यं, भौतिक्याः शिवशक्तित्वेष्याधिदैविक्याः भगवच्छक्तित्वात् “श्रियं लक्ष्मीमौपलाम्बिकां गामि”त्युपनिषत्सु एतस्या भगवच्छक्तित्वनिर्धारत्. ‘औपलामु’पलस्य पाषाणस्य सम्बन्धिनीं पार्वतीमित्यर्थः. “रासमण्डले पार्वती भगवता शिवाय दत्ते”ति ब्रह्मवैवर्ते स्फुटमभिधानात् च. “परास्य शक्तिर्विविधैव श्रूयते” इतिश्रुतेः शक्तीनां बहुत्वात् तत्तत्कार्यार्थं तत्तच्छक्तीनामुपयोग इति तामसानां व्रजस्थानां भगवत्प्राप्तौ कात्यायनी तामसी भगवच्छक्तिर्हेतुरिति ज्ञेयम्, “यदुद्दिश्य व्रतमिदं चेरुरार्यर्चितं सतीरि”तिवाक्यात्. राजसानां भगवत्प्राप्तौ दुर्गा पार्वती च राजसी भगवच्छक्तिः कारणं, “नमस्ये त्वामम्बिकेऽभीक्ष्णमि”ति श्रीरुक्मिणीप्रार्थनावाक्ये “भूयात् पतिर्मे भगवान् कृष्ण” इत्युक्तेः, स्यमन्तकमणिप्रसङ्गे “उपतस्थुर्महामायां दुर्गा कृष्णोपलब्धय”इतिवाक्यात् च. ‘कात्यायनी’-‘दुर्गा’-‘पार्वती’शब्दवाच्यास्तिस्रोपि शक्तयो भगवदीयाः परस्परभिन्ना धर्मविशेषभेदाद् भिद्यन्ते. तथा च कात्यायनीदुर्गापार्वतीभिस्तामसराजसभक्तानां भगवत्प्राप्तिरिति युक्तैव भक्तिमार्गीया पद्धतिः. एतेन कात्यायनी नाम शिवशक्तिः स्वतन्त्रा देवता स्वसेवनसन्तुष्टा सेवकेभ्यः श्रीकृष्णमपि ददातीति वदन्तः प्रत्युक्ताः. श्रीकृष्णप्राप्तये कुमारिकाभिरन्यदेवताश्रयणं कृतमिति वदन्तोपि निरस्ताः, कात्यायन्यादीनां पूर्वोक्तोपनिषद्ब्रह्मवैवर्तपुराणवाक्यैश्च भगवच्छक्तित्वनिश्चयादिति दिक्. भगवानेव वा गुणातीत इति. भगवच्छक्तिः कात्यायनीति पक्षे तामसीत्वं कात्यायन्या उक्तं, पक्षान्तरमाहुर्भगवानेव वेति. आधिदैविकस्त्रीविग्रहरूपो भगवानेव कात्यायनीत्यर्थः. तस्य रहस्यलीलौपयिकस्त्रीविग्रहरूपस्य भगवतः स्वरूपमाहुर्गुणातीत इति. अत एव सात्त्विकराजसतामसगुणातीतानां व्रजसुन्दरीणां लीलौपयिकविग्रहोऽनया साध्यते ॥१॥

पञ्चमे ऋतौ पञ्चमपुरुषार्थसिद्धयर्थं प्रथमे मासि मार्गशीर्षे नन्दगोपस्य कुमारिकाः सम्पादिताः संरक्षिता हविष्यान्नमेव भुञ्जानाः कात्यायनीपूजालक्षणं माससमाप्यं व्रतं चेरुः. नित्यं कात्यायनी पूजनीयेति नियमः ॥१॥

तत्र पूजाप्रकारमाहाप्लुत्याम्भसीति.

आप्लुत्याम्भसि कालिन्द्या जलान्ते चोदितेऽरुणे ।

कृत्वा प्रतिकृतिं देवीमानर्चुर्नृप सैकतीम् ॥२॥

कालिन्द्या अम्भसि स्नात्वा. सा हि भगवत्पतित्वकामनया तपः करोति तेन चाग्रे फलं भाव्यतः सफलतपःसम्बन्धित्वेनैतदम्भोपि तादृशमिति व्रतानुकूलं सफलं च तत्र स्नानमितिज्ञापनाय कालिन्दीपदम्. तस्याश्विरेण फलं भाव्यत्र तु शीघ्रमितिज्ञापनाय आपदन्यासः. जलान्ते जलसमीपे, चकारादागत्य गृहेपि, देवीं प्रतिमारूपां कृत्वा सिकतामयीमरुण उदिते प्रातःसन्ध्यायां सर्वकामनाप्रदायां देवतां तामानर्चुः. नृपेति सम्बोधनमेतावता क्लेशेन भगवान् प्राप्त इति ज्ञापयितुम् ॥२॥

पूजासाधनान्याह गन्धैरिति.

गन्धैर्मात्यैः सुरभिभिर्बलिभिर्धूपदीपकैः ।

उच्चावचैश्चोपहारैः प्रवालफलतण्डुलैः ॥३॥

मात्यानि पुष्पाणि. सुरभिभिरित्युभयेषां विशेषणम्. बलिभिरहिंसैः, ऋषित्वात् तासां परिज्ञानम्. ‘धूपो दीपावलयश्च पङ्क्तिरूपा दीपा’ दीपकाः, उच्चावचानि सर्वाण्येवानेकरूपाणि. उपहारा नैवेद्यद्रव्याणि. प्रवालाः पल्लवाः फलानि तण्डुलाश्च—एवं नवविधा निरूपिताः ॥३॥

### लेखः

आप्लुत्येत्यत्र सफलेति कालिन्द्या इति शेषः. सा सफलतपःसम्बन्धिनी सफलं तपोऽस्या अस्ति सफलतपस्विनीत्यर्थः. अम्भोऽपि स्वस्नातस्य तपः—स्नानादिरूपं—सफलं करोतीति सफलतपःसम्बन्धीत्यर्थः ॥२॥

गन्धैरित्यत्र अहिंसैरिति बाहुलकात् कर्मण्यौणादिको रक् ॥३॥

### योजना

गन्धैरित्यत्रोच्चावचैश्चोपहारैरित्यस्य विवृतावुच्चावचानि सर्वाण्येवानेकरूपाण्युपहारा नैवेद्यद्रव्याणीति, अत एव हेमन्तर्तो अनेकनैवेद्यद्रव्याणि भगवते

१. धूपा. २. दीपकाः.

एवं कर्तृदिशद्रव्याणि निरूपितानि, मन्त्रमाह कात्यायनीति.

कात्यायनि महाभागे महायोगिन्यधीश्वरि ।

नन्दगोपसुतं देवि पतिं मे कुरु ते नमः ॥४॥

इतिमन्त्रं जपन्त्यस्ताः पूजां चक्रुः कुमारिकाः ॥

ऋषित्वात् मन्त्रदर्शनं, मन्त्रे प्रसिद्धा देवता मन्त्रोपासनया<sup>१</sup> साक्षात्कृता, अर्थस्यापि दृष्टत्वात्, अतः कात्यायनीति परिज्ञानसम्बोधनं— कायं त्याजयतीति कात्या संहारिका शक्तिस्तस्या आधिदैविकं रूपं कात्यायनी<sup>२</sup> फलि(फकि)रूपम्. पूर्व भगवान् न प्राप्तस्तत्रावश्यं दुरदृष्टमेव प्रतिबन्धकमिति मन्तव्यं, तपस्तु सिद्धमेव साधनमन्यथाग्रेऽपि न स्याद्, अतः प्रतिबन्धस्याधिदैविकस्य नाशन इयमेव समर्था- ननु प्रतिबन्धकमाधिदैविकं यदि भगवदिच्छयैव स्यात् तदा कथं निवर्तत इत्या-

लेखः

कात्यायनीत्यस्याभासे एवं कर्त्रिति. त्रिभिः श्लोकैस्त्रयं निरूपितम्, अनेन मन्त्र उच्यते, अग्रिमेण कालो वक्तव्यः — एवं पञ्चभिः श्लोकैः पञ्चात्मकं कर्म निरूपितमिति ज्ञेयम्. व्याख्याने, साक्षात्कृतेति मध्यमपुरुषप्रयोगादिति भावः. परिज्ञानेति, त्वत्स्वरूपमस्माभिर्ज्ञायित इति स्वपरिज्ञानस्य सम्यग् बोधनमित्यर्थः. तत्रेति भगवत्प्राप्तौ अदृष्टं भगवदाच्छादनादिरूपाधि- दैविकसामग्रीहेतुत्वादाधिदैविकं प्रतिबन्धकम्. तथा चायं भगवत्कृत इति तन्नाशने नान्यः समर्थः किन्त्वियमेव, यतो भगवता लीलाप्रतिबन्ध-निवारणसामर्थ्यमस्यै दत्तमिति भावः. अत्रादृष्टं न कर्मजन्यं किन्तु भगवदीयतत्तदवयवाच्छादका योगमायांशा इति ज्ञेयम्. नन्विति, भगवदिच्छया चेत् स्यात् तदा प्रबलत्वात् कथं

योजना

समर्प्यन्ते अस्मत्सम्प्रदाये, भगवानेव वा गुणातीत इति पक्षे कात्यायन्या भगवद्रूपत्वात् ॥३॥

कात्यायनीत्यत्र— मन्त्रोपासनया साक्षात्कृतेति, पतिं मे कुरु ते नम इति युष्मच्छब्दप्रयोगाद्देवतासाक्षात्कारो ज्ञायते. भगिनी भवसि ज्येष्ठेति, यशोदायामुत्पन्नत्वादाभिमानिकसम्बन्धेन भगवतो भगिनी भवसीत्यर्थः. “अदृश्यतानुजा विष्णोः सायुधाष्टमहाभुजे”तिवाक्यात्. ज्येष्ठेति, गुणैः कृत्वा ज्येष्ठा सर्वतो महती भवसीत्यर्थः ॥४॥

१. रूपितानि. २. कात्यायिः. ३. मन्त्रोपासनायाम्. ४. त्यात् कात्या. ५. नीयं किरूपं.

शङ्क्याह महाभाग इति, अल्पभाग्यत्वे भगवान् नाज्ञापयेद् यशोदायां च जन्म न स्याद् भगवद्दास्यं च न प्राप्नुयात्. त्वया प्रार्थितः प्रियः स्वेच्छामयेतदनुगुणां करिष्यत्यतो महाभाग्यं तव. आभिमानिकसम्बन्धेन त्वं पुनर्भगिनी भवसि ज्येष्ठात उपकारोपि कर्तव्यः. न च मन्तव्यं तादृशदोषो न मया परिहर्तुं शक्यत इति यतस्त्वं महायोगिनी गर्भसङ्कर्षणादिकार्यकरणात्. नन्वाधिदैविकं कथं परिहर्तव्यं? कालादिभ्यो बलिष्ठा हि सा प्रतिबन्धकशक्तिः, तत्राहाधीश्वरीति— ईश्वरं भगवन्तमधिकृत्य वर्तसेऽतोऽन्तरङ्गा त्वं शक्तिः. कात्यायन्या गुणत्रयं चोक्तं पदत्रयेण. अतः सर्वप्रकारेण त्वं भगवदीया नन्दगोपसुतं मे पतिं कुरु प्रत्येकं भर्तारं कुरु. भगवानशक्य इति न मन्तव्यं; यथा नन्दगोपस्य पुत्रो जातस्तथास्मत्पतिरपि भविष्यति. किञ्च त्वं देवतारूपा, अलौकिकेनापि प्रकारेण भगवन्तं पतिं करिष्यसि. प्रत्युपकारस्तु तुभ्यं नमनम्, अहङ्कारस्तुभ्यं दत्तस्त्वदीय इति. अन्यत् सर्वं भगवदीयं, प्रतिबन्धके निवृत्ते स एव भविष्यति तथापि वक्तव्योऽपि. स हि माया<sup>३</sup>भवनिका-

लेखः

निवर्तत इत्यर्थः. महाभाग्ये अर्थापत्तिं प्रमाणयन्ति अल्पेत्यारभ्य न प्राप्नुयादित्यन्तेन. भाग्यकार्यमुपक्रान्तमाहुस्त्वयेति. अत इत्यस्य पूर्वोणान्वयः— तव महाभाग्यं, हेतुत्रयेण निश्चितं यत इति शेषः, अतो हेतोस्त्वया प्रार्थित एवं करिष्यतीत्यर्थः. एवं प्रतिबन्धनिवारणं प्रार्थितम्. अनेनैव फलदानमपि प्रार्थितमित्याहुः आभिमानिकसम्बन्धेनेति, भाग्यसाधनहेतुना यशोदायां जन्मनेत्यर्थः. अयं भाग्यकार्यत्वेनोक्तः, अत्रोपकारकभगिनीत्वकारणत्वेनोच्यत इति पुनःपदम्. दासीनां प्रभुपत्न्यां मातृत्वव्यवहारस्तत्पुत्र्यां ज्येष्ठभगिनीत्वव्यवहारो लोकसिद्धः. अत्रापि “प्रायो बताम्बे”त्यनेन यशोदायां मातृत्वव्यवहार उक्त इति तत्पुत्र्यामपि ज्येष्ठभगिनीत्वव्यवहारः सिद्ध इति भावः. नन्वाधिदैविकं कथमिति केन प्रकारेणेत्यर्थः. अन्तरङ्गत्वाद् भगवन्तं प्रार्थयित्वेत्युत्तरम्. कात्यायन्या गुणत्रयमिति, अधीश्वरि महायोगिनि महाभागे इतिपदत्रयेणैश्वर्यवीर्ययशांस्युक्तानीत्यर्थः. सर्वप्रकारेणेति भगवद्धर्मवत्त्वेनापीत्यर्थः. वक्तव्योपीति, आज्ञां विना तथाकर्तुमशक्यत्वादिति भावः. प्रतिबन्धनिवर्तनं विशदयन्ति स हीति. अयमर्थ इति, रमणरूपोऽर्थो नित्यो

१. शक्य. २. भगवान् शक्य. ३. जवनिका.

माच्छाद्य क्वचिदत्योद्घाटनेन तिष्ठत्यतोऽस्मदर्थं तत्रतत्रोद्घाटिता भवेत्यर्थः। अपराधस्तु न भविष्यति यतस्तं पतिं करिष्यसि, कन्यावरयोर्विवाहे यवनिका दूरीक्रियत एव. अयमर्थो नित्यः, प्रत्यगाशीर्मन्त्रत्वाद् जप एवास्य, न कर्माङ्कणं। "प्रत्यगाशिपो मन्त्रान् जपत्यकरणानि"ति कल्यात्. (अतः परं "तेषां प्रसादरूपा शक्तिः स्त्री भवति" "भगवानेव वा गुणातीत" इतिपक्षद्वये मन्त्रार्थ उच्यते. "भगवतः स्त्रियः कती"ति प्रश्नविषयाः कात्याः — अत एव परीक्षितो राज्ञः प्रश्ने "पत्यः कत्यभवन् प्रभोरि"तिवचनम् — अयनं<sup>१</sup> यस्याः सा कात्यायनी, डीवत्र छान्दसो ज्ञेयः. नन्वेतस्या भगवद्भोग्यतासम्पादकत्वैकस्वभावायाः स्वस्मिन् स्थितिं चेद् जानन्ति तदा भगवत्सम्बन्धस्यावश्यम्भावित्वेन ज्ञानं च भविष्यत्येवेति कथं व्रतारम्भः ? न च विलम्बाभावार्थं<sup>२</sup> इति वाच्यम्, एतस्याः सर्वतोधिकत्वेनान्या- प्रतिबध्यसामर्थ्यात्<sup>३</sup>. न च स्वस्य रसयोग्यवयःसम्पत्तौ, सां स्वत एव विलम्बासहिष्णुर्यतः. न च तादृग्वयःसम्पत्त्यर्थमेव व्रतारम्भ इति वाच्यं, प्रमाणाभावात्, पतित्वकरणस्यैव मन्त्रे श्रूयमाणत्वात् तस्य चैतच्छक्तेरेतद्वृत्तस्य भगवतो वा प्रवेशेनैव सिद्धत्वादेतत्प्रयोजनं न विद्यः. अथ स्वस्मिंस्तत्स्थितेरज्ञानाद् व्रतारम्भ इति वाच्यं, तथापि वस्तुतस्तत्प्रयोजनं न सिध्यतीति चेद्, उच्यते—मन्त्रे पठ्यमानमेव फलं प्रयोजनम्. न चोक्तन्यायेन तत् सिद्धमिति वाच्यं, तत्तात्पर्यानवगमात्. तथा हि— साक्षात्पुरुषोत्तमरमणे ह्येतासामिच्छा, "मयेमा रंस्यथ क्षपाः यदुद्दिश्य व्रतमिदं चेरुरार्यार्चनं सतीरि"तिभगवद्वचनात्. एवं च सत्युक्तरूपशक्तेर्भगवतो वा प्रवेशस्य प्रयोजनमावेशरमणेनैवान्यथासिद्धं कदाचिद्.

### लेखः

न तु कदाचित्क इति पतिपदेन ज्ञाप्यत इत्यर्थः. पत्या सह रमणं सर्वदा भवति जारेण कदाचिदिति भावः. प्रत्यगाशीरिति. ऋचस्त्रिविधाः— प्रत्यक्षकृताः परोक्षकृता आध्यात्मिक्यश्च. ताः क्रमात् मध्यमपुरुष-प्रथमपुरुषोत्तमपुरुष-प्रयोगयुक्ता इति निरुक्ते निरूपितम्. तथा चायं मन्त्रः प्रत्यक्षकृतर्गुरूप इत्यर्थः. अवश्यंभावित्वेनेति प्रकारता तृतीयार्थः, स्थितिज्ञाने एवंप्रकारकभगवत्सम्बन्धज्ञान-मप्यासां भविष्यत्येवेति निर्धार इत्यर्थः. अन्यथासिद्धमिति भवत्विति शेषः, प्रयोजनं रमणमावेशरमणप्रकारेण सिद्धं भवत्वित्यर्थः. अंशावतारेणेति वामनादि-

१. जं. २. कर्माङ्गं करणं. ३. जपन्त्यः करं.

४. ता अयनं. ५. भावार्थं. ६. प्रतिबध्यसामर्थ्यत्वेन.

भगवान् मन्वेत, सर्वं सर्वत्र योजयितुं शक्तो यतः. तथा चावेशेनांशावतारेण वा सम्बन्धो मा भूदिति तदर्थं व्रतलक्षणं तदारान्धनमारब्धं यथान्यसम्बन्धराहित्येन पुरुषोत्तमसम्बन्धो भवेत्. अत एव भगवता 'सती'त्वं विशेषणमुक्तमेतदभि- प्रायेणैव. नन्दगोपसुतपदमप्यत एव, तत्रैव पुरुषोत्तमाविर्भावो यतः. एतच्च यथा तथाप्रकरणे निरूपितम्. यथा कंसादिभिया तदज्ञानार्थं गुप्तस्थाने स्थापितो नन्दपुत्रोऽभवत् तथा त्वयैकान्तस्थलेऽन्याज्ञाततया प्रापितोऽस्मद्रमणकर्ता भवत्वित्यप्यस्य पदस्य तात्पर्यं ज्ञेयम्. अत एव बलदेवादिव्यावृत्तिरपि. अत एव तथैवाग्रे करिष्यति<sup>१</sup> भगवान्. (१) उद्देश्य(२) पतित्वविधानप्रार्थना—वाचकयोः पदयोर्मध्ये देवीति सम्बोधनेन मध्यस्थतया कदाचिद् दूतीन्यायेनापि तथाकरणं द्योत्यते, एतदेव तव परमानन्दजनकं, क्रीडेवेति देवीशब्देन द्योत्यते. गावो हि स्वतः शुभाशुभयोः प्रवृत्तिनिवृत्तिरहिताः. किं बहुना स्वभक्ष्येऽपि स्वरक्षकप्रेरणायां प्रवृत्तिनिरोधे<sup>३</sup> तूष्णीम्भाव एव तासाम्! तथा चैतादृशीनां पालकस्य सुत इत्यस्माकमप्येतादृशफलसम्बन्धे साधकबाधकज्ञानराहित्येन कदाचित् स्वतोऽन्यथाचिकीर्षायामपि स्वयमेव कृपया ततो निवर्तक इष्टसम्पादकश्च भविष्यतीति गोपपदेन ज्ञाप्यते<sup>४</sup>. अपरञ्च गोपजातीया हि लोके न महत्त्वेन गण्यन्ते तथा च ब्रह्मवाक्सत्यत्वार्थं स्वयं तादृशस्य पुत्रत्वमङ्गीकृतवान् यः, स स्ववाक्सत्यत्वार्थमस्मत्पतित्वमङ्गीकरिष्यत्येव, निमित्तमात्रं त्वं भवेति ज्ञापनायापि गोपपदम्. तेनात्र तव नाधिकः प्रयासो भवितेति सूचितं स्वस्याभिमानाभावश्च. एतादृक्फलसम्पादिकायास्तव प्रत्युपकारस्तु नास्माभिः कर्तुं शक्यः किन्तु यथा "किमासनं ते गरुडासनाये"तिवाक्यात् 'नमो नम' इत्येतावत् "सदुपशिक्षित- मि"तिवाक्याच्च भगवति जीवैर्नमनमेव कर्तव्यं भवति कर्तुं शक्यं च, तथास्माभिरपि

### लेखः

नेत्यर्थः. तत्रैवेति अदितिरोहिणीव्यावृत्त्यर्थमेवकारः, तत्राविर्भूते. बले तु पुरुषोत्त- मस्यावेशः, तथा च बलदेवेन रमणं मा भवत्विति तदाशय इति भावः. उद्देश्येति. नन्दगोपसुतमुद्दिश्य पतित्वं विधीयते. तथा चोद्देश्यवाचकं नन्दगोपसुतपदं, पतित्व- विधानस्य तत्प्रार्थनस्य वा बोधकं पतिपदं, तयोर्मध्य इत्यर्थः. गोपपदव्याख्यानान्तरे तेनेति गोपसुतस्य पतित्वकरणप्रार्थनेनेत्यर्थः. स्वस्येति, प्रार्थनयैवं जातं न तु

१. ष्यतीति. २. तव क्रीडेवेति. ३. निरोधे तु. ४. ज्ञायते.

तुभ्यं नमनमेव कर्तुं शक्यमित्याशयेनाहुस्ते नम इति. नमनातिरिक्ताशक्यत्वे तन्महत्त्वं हेतुरिति तदुक्तं महाभाग इत्यादिना. भगवता सह योगोऽस्यास्तीति योगी, योगे महत्त्वं तु नायिकाभावपूर्वकत्वम्. तथा च तादृशे पुरुषेऽधीश्वरि अङ्गीकृत-  
स्वामित्व इत्यर्थः. तेन साधारणाप्राप्यत्वेन महत्सम्बन्धित्वेन च महत्त्वमुक्तं भवति. एतादृशस्येश्वरो हि भगवानेव भवति; त्वं त्वेतादृशी यदीश्वरोपि त्वदधीनस्तस्मै फलं ददातीत्युपसर्गः<sup>१</sup>. पक्षद्वयेप्येतस्या भगवत्स्वरूपात्मकत्वात् तदधीनत्वेपि नेश्वरे काचित् न्यूनता शङ्कनीया. महायोगवत्त्वे हेतुभूतं पुरुषे<sup>२</sup> विशेषणमाहुर्महाभाग इति. भक्तिमार्गेऽङ्गीकार एव भाग्यरूपस्तत्रापि पुष्टिपुष्टावङ्गीकारो महत्त्वम्, अतस्तं मन्त्रं जपन्त्यस्तूष्णीमेव पूजां चक्रुरित्याहेतीति. इममेव मन्त्रं जपन्त्यस्ताः प्रसिद्धास्तूष्णीं पूजां चक्रुर्यतः कुमारिकाः स्त्रीणां विवाहोत्तरमेव मन्त्रसम्बन्धः अयं तु मन्त्रस्ताभिरेव दृष्ट इति, युक्तं तासां जपकरणम्. अनेन क्रियोक्ता ॥४ $\frac{१}{२}$  ॥

एवं मासं व्रतं चेरुः कुमार्यः कृष्णचेतसः ।

भद्रकालीं समानर्चुर्भूयाद् नन्दसुतः पतिः ॥५ $\frac{१}{२}$  ॥

एवमप्रत्यक्षप्रकारेण मासपर्यन्तं व्रतं कुमार्यश्चेरुः. अनेन काङ्क्षोप्युक्त उपसंहृतश्च, एवं षडङ्गसहिता व्रतरूपा क्रिया निरूपिता. एतस्य व्रतस्य फलं जातमित्याह कृष्णचेतस इति, कृष्ण एव चेतो यासां तादृश्यो जाताः. तदा नान्या प्रार्थिता. अतोऽग्रे भगवन्तमेव प्रार्थयिष्यन्ति, चित्तदोषस्य गतत्वात्. आरब्ध-  
स्यावान्तरफले जातेऽपि परमफलं न जातमिति पुनर्मासान्तरेऽपि व्रतं कृतवत्

लेखः

स्वसाधनबलेनेत्यभिमानाभाव इत्यर्थः. अधीश्वरीति अधिका चासावीश्वरी चेत्यर्थः. अत इति, यतोस्य न कर्माङ्गं करणमत इत्यर्थः. पूर्वेणास्यैकवाक्यता, मध्ये तु व्याख्यानान्तरम्. इतीत्यत्र यत इति, अतस्तूष्णीं चक्रुरित्यर्थः. तर्ह्येतन्मन्त्रजपोपि न स्यादत आहुः अयं त्विति. अनेन मन्त्रेण पूजा तु प्रत्यगाशीर्मन्त्रत्वात् न भवतीत्युक्तमेव, क्रियोक्तेति व्रताङ्गभूतं पूजालक्षणं कर्माङ्गमित्यर्थः ॥४ $\frac{१}{२}$  ॥

एवमित्यत्र एवमिदं चेरुस्ततः कृष्णचेतसः सत्योऽग्निमं कृतवत्य इत्यन्वयः. भद्रकालीमित्यत्र भगवत्सम्बन्धेति— भगवत्सम्बन्धो लक्षणं यस्य, यस्मिन् काले भगवत्सम्बन्धो भवत्येव तादृशः काल इत्यर्थः. निमित्तमिति पतित्वे इति शेषः.

१. अधीत्युपसर्गः. २. °षविशेष°. ३. आरब्धस्य व्रतस्या°.

इत्याह भद्रकालीमिति. कात्यायन्यामेवावस्थाविशेषो देवताविशेषो वा वर्तते यतो भगवत्सम्बन्धलक्षणो भद्रः कालो भवत्यतस्तामेव भद्रकालीरूपां समानर्चुस्तत्रान्यो मन्त्रः पश्चाद् दृष्टो भूयान् नन्दसुतः पतिरिति. नन्दसुतः स्वयमेव पतिर्भूयात्, निमित्तं काल इति कालाभिमानिनी पूज्यते कादाचित्कत्वात्. अतः कदाचित् सम्बन्धो न सर्वदा जातः. नन्दस्य पुत्रः कृपालुरिति भूयादिति प्रार्थना. भगवन्तमेव प्रार्थयन्ति. अत्र प्रत्येकं प्रार्थनाभावात् समुदायेनापि रमणम्, अतोऽग्रेऽपि वक्ष्यत "एकैकशः प्रतीच्छन्तु सहैवोते"ति. फलवाचकत्वात् पूजायामशेषत्वा'न्मन्त्रवद-

टिप्पणी

अत्रैवाग्रे चित्तदोषस्य गतत्वादिति. भ्रमजनको हि दोष इत्युच्यते. एतासां तु पूर्वमपि केवलं भगवदीयत्वाद् व्रताचरणहेतुभूत-संशयहेतुद्वितीय-कोटिस्फूर्तिस्तद्रूपैवेति ज्ञायते. कृष्णचेतस्त्वे भगवत्पतित्व-निश्चयेनेतरकोटिस्फूर्ति-रपि गतेत्येतदभिसन्धायेदमुक्तम्. दोषत्वमत्रानिश्चयस्यैव, तत्र च तादृक्सेहो हेतुः, तादृकस्वभावत्वात् स्नेहस्य. अग्रे स्नेहसत्त्वेपि कृष्णचेतस्त्वहेतुक-तत्प्रतियोग्युत्पत्त्या तन्नाश एवेति सर्वं सुस्थम्. सार्वदिकत्वेऽपि पुनः कृष्णचेतस्त्वोक्त्वा कश्चन विशेषो वाच्यः. व्रतानन्तरमेवोक्तत्वेन तत्फलत्वमेव विशेष इत्याशयेन फलत्वमुक्तम्, अग्रे पुनः साधनोक्त्या चावान्तरफलत्वमिति विवेकः. तेन पूर्वस्माद्वैलक्षण्यं प्राप्यते. भूयान् नन्दसुत इत्यत्र, फलवाचकत्वादित्यारभ्य कृतमित्यन्तम्. अत्रायं भावः— पूर्व लेखः

तत्र हेतुः कादाचित्कत्वादिति, लक्ष्मीवत् सदा दाम्पत्येन स्थापनेच्छाभावादित्यर्थः. अत इति पतित्वस्य कालनिमित्तकत्वादित्यर्थः. प्रार्थयन्तीति, "पतिं मे कुर्वि"त्यत्र पतित्वसाधको व्यापारोऽन्यनिष्ठो<sup>१</sup> भवति, अत्र तादृशो व्यापारोऽपि भगवन्निष्ठ एवेति भावः. फलवाचकत्वादिति. पूर्वमन्त्रस्य "पतिं मे कुर्वि"ति पतित्वफलस्य देवतां प्रति प्रार्थनात् पूजाशेषत्वम्, अस्य तु स्वयमेव पतिर्भूयादिति फलस्वरूपमात्रवाचकत्वात् न पूजाशेषत्वमित्यर्थः. तथा च फलवाचकः

योजना

एवं मासमित्यत्र भूयान् नन्दसुतः पतिरित्यस्य विवरणे फलवाचकत्वादिति, नन्दसुतः स्वयमेव पतिर्भूयादित्यर्थादिस्य मन्त्रस्य फल-

१. °मन्त्रप्रत्येकं प्रार्थनेत्यधिकम्. २. कात्यायनीनिष्ठो.

स्याङ्गत्वाभावाय स्वरूपेणैव कीर्तनं कृतम्. इतिशब्दप्रयोगे गौणता स्यात्. प्रार्थनायां भगवान् स्वतो वृत इत्यन्तःकरणधर्मत्वाद् भगवान् पतिर्जातः, परमन्तरेव, "ये यथा मां प्रपद्यन्त" इति वाक्यात्. तदान्तःस्थितभगवद्रूपा निःशङ्का जाताः ॥५ १/२ ॥

### टिप्पणी

माससमाप्यव्रतोपसंहारस्य कृतत्वात्पुनः पूजापूज्यनामभेद-भिन्नमन्त्रकालभेदात् कथनाद् "धृतव्रता" इति प्रभुवाक्याच्चेदं व्रतान्तरमिति गम्यते. अपि च भगवत्पतित्वमात्रार्थत्वाद् व्रतस्य कृष्णचेतस्त्वेन चान्तस्तन्निश्चयेन भगवदेकसाध्यत्वज्ञानाच्च तदर्थं तत्करणासंभवः किन्त्वतः परं बहिरपि तथात्वमेवापेक्षितम्. तत्र च तादृक्कालस्यैव निमित्तत्वमिति तदभिमानिदेवता चेयमेवेति तथात्वेनैतस्या एवात्र पूजोच्यते. अत एव भगवतैव तस्याश्चतुर्दशनामस्विदं नामोक्तम्. मन्त्रेपि बहिःप्रकटतया पतित्वभवनमेव प्रार्थनम्, अन्यथान्तस्तन्निश्चयसत्त्वेन तत्प्रार्थनानुपपन्ना स्यात्. अत एव न पूजाङ्गत्वमस्य,

### लेखः

फलस्वरूपवाचक इत्यर्थः. मन्त्रवदिति, तथा च "तच्चोदकेषु मन्त्राब्जे" इति लक्षणादेतस्य मन्त्रत्वमेव नास्तीति भावः. अन्तःकरणधर्मत्वादिति प्रार्थनाया इति शेषः. अन्तरेव तथात्वभवनेऽयं हेतुः ॥५ १/२ ॥

### योजना

वाचकत्वं, पतिभवनस्य फलत्वात्. पूजायामशेषत्वादिति, भूयान् नन्दसुतः पतिरिति वाक्ये देवतां प्रति प्रार्थना नास्ति किन्तु नन्दसुतः पतिर्भूयादित्याशयात् भद्रकालीं समानर्चुरतः पूजाशेषत्वं नास्तीत्यर्थः. मन्त्रवदिति कात्यायनीमन्त्रवदस्य मन्त्रस्य पूजाङ्गत्वाभावायेत्यर्थः. स्वरूपेणैव कीर्तनमिति पतिर्भूयादिति पतिस्वरूपेणैव भगवतः कीर्तनं न तु भगवत्पतित्वकरणप्रार्थना देवतां प्रतीत्यर्थः. इतिशब्दप्रयोगे गौणता स्यादिति, भूयान् नन्दसुतः पतिरित्यस्याभि 'इत्युच्चार्येतिजस्वे'त्यादिना' इति शब्दप्रयोगं कुर्युस्तदा मन्त्रद्वारा देवतां प्रति प्रार्थनाद् देवताप्रसादादेव भगवत्लाभे स्वकीयस्नेहात्मकभक्तेर्गौणता स्यादित्यर्थः तदेवाग्रे स्फुटीकुर्वन्ति प्रार्थनयेत्यारभ्य पतिर्जात इत्यन्तेन ॥५ १/२ ॥

ततः प्रकटतया पूजां परित्यज्य भगवद्रानं कुर्वन्त्यः कालिन्ध्यां कामनास्नानार्थं गता इत्याहोषस्युत्थायेति.

उषस्युत्थाय गोत्रैः स्वैरन्योन्याबद्धबाहवः ।

कृष्णमुच्चैर्गुर्यान्त्यः कालिन्ध्यां स्नातुमन्वहम् ॥६ १/२ ॥

अधुना निःशङ्कतयारुणोदयात् पूर्वमेवोत्थाय स्वैर्गोत्रैः कृत्वा कृष्णमुच्चैर्गुः. अत्र गोत्रशब्देन नामाप्युच्यते, ततः स्वस्वनामग्रहणेन बोधनं; प्रथमतः प्रबुद्धा अन्यास्तद्गोत्रैः प्रबोधयन्तीति व्यावहारिकोऽर्थः. ते हि सर्वे गोत्र-

### टिप्पणी

भिन्नविषयकत्वात्. अपरञ्च, पूर्वमन्यप्रार्थना हि कृता. तथा च तन्निर्बन्धेन तथात्वे स्वतोऽतथात्वे नीरसत्वं स्यादित्येवं प्रार्थना. अत एव न पृथग्भगवतः पूजा कृता, पतित्वेन भावनात्. न चैवं पूर्वमन्त्रस्याप्रयोजकत्वेन मन्त्रत्वानुपपत्तिः, भावक्रमस्य तथात्वेनोत्तरभावप्रयोजकत्वात्. अत एव व्रतफलत्वेन कृष्णचेतस्त्वमुक्तम्. एतच्च यथा तथोपपादितम्. अस्मिन्मन्त्रेऽर्थभावनैव मुख्या, न तु जपोपि. अतः स नोक्तः. खेष्टप्रकारेण प्रियभावनमेवात्र पूजारूपम्. इदमेव भगवता "मदर्चनादि"त्य-नेनोक्तमिति दिक्. किञ्च, 'भगवानेव वा गुणातीत' इति पक्षे तु सर्वमवदातम्. अस्मिन्पक्षे उभयोरैक्येष्युत्तरस्या गुणविशिष्टत्वेन पूर्वस्याः सकाशाद् भेदः सिध्यति. तेन व्रतभेदोऽपि तथा. न चाचार्योक्तावान्तरफलत्व-परमफलत्वानुपपत्तिः, एककार्यत्व एव तत्सम्भवादिति वाच्यम्, स्वामिन्युद्देश्यत्वेन फलस्य परमत्वस्य तन्नान्तरीयक-फलत्वेनेतरत्वस्य च विवक्षितत्वात्. एवं सत्येककर्मसाध्यत्वमप्रयोजकमिति ज्ञेयम्. अत एव पुरुषभेदेनावान्तरफलस्यैव परमफलत्वमपि भवति. अत एव ज्ञानमार्गीयमोक्षेच्छोर्योगेन दोषनिवर्तनं, ज्ञानेन च मोक्षसम्पादनं सङ्गच्छते ॥५ १/२ ॥

### लेखः

उषसीत्यत्र अरुणोदयादिति— अरुणत्वेन प्रतीयमानः सूर्यस्तदुदयात् न तु षट्पञ्चाशन्नाडिकारूपादित्यर्थः. पूर्वत्र स्नानं प्रातःसन्ध्यायामुक्तम्, अत्र ततः पूर्वमिति विभागः. २ (अरुणोदयादिति, अरुणोदयात् पूर्वमेव उत्थाय गानं, तत उषसि जाते स्नानार्थं गमनमिति विभागः). गोत्रैः कृत्वेति प्रबोधनमिति शेषः.

१. \*स्तत्तद्गोत्रैः. २. एकस्मिन्नादर्शं एवं वर्तते.

प्रवर्तका ऋषयो यज्ञे प्रवृत्ता अत आर्षज्ञानेन स्वगोत्रैः कृत्वा निर्भयाः सत्यः कृष्णं सदानन्दं स्वतःपुरुषार्थरूपं जगुः. मध्ये भगवन्तं परिकल्प्यान्वो न्याबद्धबाहवोऽभवन्, यथा रासे. अतः प्रकटमेव तासां तथात्वं जातमतो जलक्रीडार्थं गोपिकाभिः परिवेष्टितं कृष्णं गायन्त्य एव कालिन्यां स्नातुं यान्त्यो जाताः. गानं मुखं, स्नानगमने गौणे. अन्वहमेवम् — अनेन हेमन्तनियमो गतः. अन्यान्यपि व्रताति निवृत्तानि, सर्वमेव गाने प्रतिष्ठितम्. कलिं द्यतीति कलिन्दस्तस्य पर्वतस्य कन्यकापि तद्विधा— अनेन दोषत्रयं परिहृतं भविष्यतीत्युक्तम्, अन्योन्यं कलहो भगवता सह कलहः कलिकालदोषश्च. एतदर्थमेव कालिन्यां स्नानं पुनः शुद्धभावाय. उपः सर्वकार्येषु प्रशस्तमिति भगवत्क्रीडार्थं “मुषः प्रशंसते गर्ग” इतिवाक्याद् गमनम्. अन्वहमिति नात्र कालोऽपरिच्छिन्नः. अतोऽव्यक्ततया भगवत्स्थितिर्गानमन्योन्यस्पर्धाभावोऽसङ्घाताभावो दोषाभावश्च सर्वदेव जातो न कदाचिदपि कोऽप्यंशो निवृत्तः ॥६११॥

एवं जाते स्वयमपि भगवान् प्रकटो जात इति वक्तुमुपाख्यानमारभते नद्यामिति.

नद्यां कदाचिदागत्य तीरे निक्षिप्य पूर्ववत् ।

वासांसि कृष्णं गायन्त्यो विजह्नुः सलिले मुदा ॥७११॥

लेखः

तथात्वमिति भगवत्पतिकात्वमित्यर्थः. अत इति एतदनन्तरं प्रातरित्यर्थः. मूले एवं जगुस्तत अन्वहं स्नातुं यान्त्यो जाता इत्यन्वयमभिप्रेत्याहुर्गायन्त्य एवेति. गानं मुख्यमिति कालापरिच्छिन्नमित्यर्थः. स्नानगमने गौणे इति कालपरिच्छिन्ने इत्यर्थः. अनेनेति अन्वहमितिपदेनेत्यर्थः, अन्यथा पूर्ववत् ‘मासत्रतमि’ति वदेदिति भावः. अन्योन्यं कलहः सापत्न्यरूपः, भगवता सह कलहो मानादिरूपः, कलिकालजनितश्चित्ताशुद्ध्या भगवत्येतावत्कष्टेपि नागत इति क्रौर्यादिदोषारोपरूपः. नात्रेति, अन्वहमित्यस्य यान्त्य इत्यनेनैवान्वयाद् गमनेऽपरिच्छिन्नः कालो न किञ्चिदिनैः परिच्छिन्न एवेत्यर्थः. अत इति गमनस्यैव परिच्छिन्नत्वाद्, वक्ष्यमाणस्तु सर्वदेव जाता इत्यर्थः. अत एवाभासे गमनमेव परिच्छिन्नत्वेन विधेयत्वाद् वाक्यार्थ उक्तः. असङ्घाभाव इति सङ्घः समूहो भगवता सह स्थितिरिति यावत्, न सङ्घो येन तादृशो भगवता सह कलहस्तदभाव इत्यर्थः ॥६११॥

१. ज्ञानं. २. लुप्तं.

कदाचिदिति यदा 'पुनर्भद्रः कालः. कालिन्याः प्रयोजनं वृत्तमिति नदी निरूपिता. पूर्ववदेव गानं कृत्वा तेन गानेन मत्ता विस्मृतात्मानः स्वपरिहितानि वासांसि तीरे निक्षिप्य भगवता सह जलक्रीडार्थमेव प्रविष्टा मुदा सलिले विजह्नुः. स्नाने मौनवस्त्रपरित्यागौ दोषद्वयं क्रीडा च नियमस्थानां देहविस्मरणं च मुदेत्यनेन सूचितम्. एवं चत्वारो दोषा जाताः कर्ममार्गे, भक्तौ तु गुणा ॥७११॥

अतस्तदोषपरिहारार्थं कर्मण्यपगते भगवान् स्वयमागत इत्याह भगवांस्तदभिप्रेत्येति.

लेखः

नद्यामित्यत्र मत्ता इति, वस्त्रत्यागो मत्तानामेव भवतीति भावः. आभासेऽवान्तरप्रकरणार्थ उक्तः, वाक्यार्थमाहुः स्नान इत्यारभ्य गुणा इत्यन्तेन ॥७११॥

कर्मणीति हेमन्तनियमादिरूपे इत्यर्थः. तस्मिन्नपि विद्यमाने एतच्चतुष्टय-सम्पत्तौ तु केवलकर्ममार्गीयत्वेन सर्वथा दोषत्वादुपेक्षामेव कुर्यादिति भावः. स्वयमिति, पूर्वं भाव्यमानः समागतोऽधुना स्वयमित्यर्थः. भगवानित्यत्र आनन्दस्तत्रेति, रसादीनामन्नादिष्विवोपस्थविषयस्यानन्दस्य स्त्रीषु प्रतिष्ठेत्यर्थः.

योजना

नद्यां कदाचिदागत्येत्यत्र भक्तौ तु गुणा इति, तत्र मौनपरित्यागो भगवत्कीर्तनार्थं कर्तव्य एव. “शृण्वन् गृणन् संस्मरयंश्च चिन्तयन् नामानि रूपाणि च मङ्गलानि ते क्रियासु यस्त्वच्चरणारविन्दयोराविष्टचित्तो न भवाय कल्पत” इतिदशमस्कन्धे गर्भस्तुतिवाक्यात् क्रियामात्रे भगवत्कीर्तनस्यावश्यकत्वमतो मौनत्यागो गुण एव. वस्त्रपरित्यागस्तु भक्तिजन्यं मदं सूचयन् गुणो भवति. “परस्परं त्वद्गुणवादसीधुपीयूषनिर्यापितदेहधर्मा” इतिवाक्यात् परमभक्तौ देहधर्मा निवर्तन्ते. प्रकृतेपि देहधर्मनिवृत्तिमदिन सूचिता, मदश्च वस्त्रत्यागेन सूचितः, अतो भक्तिजन्यमदाद् वस्त्रत्यागो गुण एव. विजह्नुरितिपदेनोक्ता क्रीडापि गुणः, “तुष्यन्ति च रमन्ति चे”ति भक्त्युत्कर्षे क्रीडाकथनात्. देहविस्मरणं च गुणः, “तन्मनस्कास्तदालापास्तद्विचेष्टास्तदात्मिकाः तद्गुणानेव गायन्त्यो नात्मागाराणि सस्मरुरि”तिवाक्यात्. एवं चत्वारोपि भक्तौ गुणाः ॥७११॥

१. यदा भद्रः.



भगवांस्तदभिप्रेत्य कृष्णो योगेश्वरेश्वरः ।

वयस्यैरागतस्तत्र वृतस्तद्ब्रतसिद्धये ॥८ १/२ ॥

तासामपराधं ज्ञात्वा तन्निवृत्त्यर्थं समागतः. किञ्च कृष्णः स्त्रीणां हितकारी, आनन्दस्तत्र प्रतिष्ठित इति, परं सदानन्द इति दोषो<sup>१</sup> निवर्तनीयः. अन्तःस्थितदोषनिवृत्तौ सामर्थ्यमाह योगेश्वरेश्वर इति— योगेश्वरा हि 'योगबलेनान्तः<sup>३</sup> प्रविश्य तत्र तत्र स्थितं दोषं दूरीकुर्वन्ति; तस्याप्ययमीश्वर इति नास्य प्रवेशोऽपेक्ष्यते. एते हि बालकाः पूतनायां प्रविष्टाः पुनः स्वस्मिन्नागात् एतासामाधिदैविकरूपाः, अत एव पुरुषरूपा एव. अनधिष्ठिताः पुनः स्वच्छन्द-भोगयोग्या न भविष्यन्तीति दृष्टिद्वारा तेषामपि प्रवेशनम्. तद्भोगार्थं च तैरपि वृतः प्रार्थितः, तत्रैव स्थाने ताभिरपि वृतो "भूयान् नन्दसुत" इति. एतदपि सर्वमभिप्रेत्य वयस्यैः सहा<sup>४</sup>गतस्तत्रैव वृतश्च. अतस्तस्य ब्रतस्य सिद्धिः फलं तदर्थम् ॥८ १/२ ॥

### टिप्पणी

अत्रैवाग्रे वयस्यैरागत इत्यस्य विवरणे, एते हि बालका इत्यारभ्य तद्भोगार्थं चेत्यन्तम्. अत्रेदं ज्ञेयम्— भगवान्सृष्टिं कुर्वन् कांश्चन जीवान् पुंप्रकृतिकान् कांश्चन स्त्रीप्रकृतिकान्सृजत्. शरीरस्यातथात्वेपि तेषां तेषां प्रकृति-

### लेखः

भगवत्त्वात् समागतः कृष्णत्वात् चेति मूलवासनया किञ्चेत्युक्तम्. पुनरिति, नायिकारीत्या भोगे सिद्धेपि नायकरीत्या पुनर्भोगार्थमित्यर्थः. दृष्टिद्वारेति, "तास्तथावनता दृष्ट्वे"त्यत्रोक्ता या सर्वाङ्गविषयिणी दृष्टिस्तद्द्वारेत्यर्थः ॥८ १/२ ॥

### योजना

भगवानित्यत्र वयस्यैरागत इत्यस्य विवृतावेते बालका इत्यारभ्य तद्भोगार्थं चेत्यन्तम्. एतासामाधिदैविकरूपा इति एतासां पुम्भावरूपा इत्यर्थः. अत्रोपपत्तिस्तु मया प्रमाणप्रकरणसुबोधनीयोजनायां दृढतया निरूपितास्ति. अनधिष्ठिता इत्यादि. एताः कुमारिका एतैस्तत्पुम्भावरूपैरनधिष्ठिता विपरीतरसक्रीडायां यः स्वच्छन्दभोगस्तद्योग्या न भवन्तीति तद्रसानुभवार्थमेतास्वेते पुम्भावरूपाः स्थापिता इत्यर्थः ॥८ १/२ ॥

१. दोषा निवर्तनीयाः. २. योगे. ३. लुप्तं. ४. गतश्च.

### टिप्पणी

स्तथैव भवति. पुंप्रकृतिकास्तु हरिं भजन्ते पुरुषांशप्रवेशात् नेतरे, केवलप्रकृत्यंशवत्त्वात्. अत एव भगवद्भजनविधाने "को नु राजन्निन्द्रियवानि"त्यादौ सर्वत्र पुंलिङ्गैर्वाधिकार्युक्तः. अन्यथा स्त्रीणां हरिभजनमकर्तव्यं स्यात्, अविहितत्वात्. तेन शरीरगतपुंस्त्वस्त्रीत्वे अविवक्षदुक्तरूपमेव विवक्षच्छास्त्रं भजनं विधत्त इति मन्तव्यम्. तथा च जीवेष्वपि पुंस्त्वस्त्रीत्वे स्त इति ज्ञायते. एवं सति पूर्वोक्तर्षयोपि पुंस्त्ववन्तः स्थिताः. ते चात्यन्तं प्रिया इति तत्सम्बन्धि सर्वं प्रियमिति महानुग्रहेण तद्धर्मणामप्यङ्गीकाराच्च तत्सम्बन्धि यत् किञ्चित् तद्वैयर्थ्यं न युक्तमिति तदीयपुंस्त्वाख्यं धर्ममप्येतासु स्थापयितुं तत्र तत्रावतारितवान्. इदमेवाधिदैविकत्वम्<sup>१</sup>. अत एवर्षित्वदशायामुक्तं वचनं सत्यं कृतमित्येते जानन्तीति तान् साक्षित्वेन वक्ष्यति "तदिमे विदुरि"ति. स्त्रीप्रेक्षणादौ सति विकारवत्त्वं सहजस्तद्दोषः, तस्मिन्सत्यपराधः स्यात्, तेन चानर्थसम्बन्धः स्यादिति क्षारेण मलनिवृत्तिवदतिक्रूरायां स्त्रियां पूतनायां प्रथमं सम्बन्धं कारितवान्. एतेषां महापुरुषत्वेपि तदा साप्ययं भगवानयं वा भगवानिति भाववतीति तानन्तर्निनाय. अत एव तदन्तःस्थितावपि नासुरभावप्रवेशः. तथा सति तत्सम्बन्धजक्लेशेन तपसेव तद्दोषनिवृत्तौ स्वकृते च तेषां भक्षणमिति स्वानन्ददानाय तत्राणैः सह तानप्यानीतवान् स्वस्मिन्. कुमारीषूक्तरीत्या प्रसादरूपायाः शक्तेर्भगवतो वा प्रवेशेन तादृग्भोगयोग्यता परं सम्पादिता, सहजं पुरुषत्वं त्वेतासु स्थापितमेव. अन्यथा "यत्राप्यतिशयो दृष्टः स स्वार्थानतिलङ्घनादि"ति न्यायेन कामभाव एव स्यात्, न तु सर्वात्मभावः, स्त्रीस्वभावस्यैव तादृशत्वात्. <sup>२</sup>अत एव प्रौढभावोत्पत्तिः, येन लोकवेदनैरपेक्ष्येण भजनम्. भगवतोपि स्वच्छन्दभोग<sup>३</sup> एतास्वेतासां च. यद्यपि भगवान् विनैव साधनं सर्वं कर्तुं समर्थ इति शक्यं वक्तुं तथापि तत्तद्वस्तुमर्यादास्थापनपूर्वकं भोगे महान् रस इति भगवतैव सर्वरसभोक्त्रा तथा क्रियते. अन्यथा विनापि स्त्रीत्वं स्वानन्दं दातुं समर्थ इति तथैव कुर्यात्. अत एव वात्स्यायनीयानुसारेणैव रमते. "भगवानपि रन्तुं मनश्चक्र" इति वक्ष्यते चेति सर्वमवदातम् ॥८ १/२ ॥

१. "किञ्च, शरीरमात्रसम्बन्धेनाप्यासुराणामपि सम्बन्धः स्याद्, नौकाप्रवाहवदप्रयोजकत्वेन पूर्ववत्साधनानुसारेण फलं भवतीत्यत एवोक्तं सेवाफलविवृता"वासुरोयं जीव" इत्यादिना दिगि"त्यधिकं क्वचित्. २. तत मू. पा. ३. स्वच्छन्दं भोग मू. पा.

ततो भगवान् स्वस्य तासां च मध्ये यदन्तरा स्थितं तद् वस्त्रमिति तां  
हृतवानित्याह तासां वासांसीति ।

तासां वासांस्युपादाय नीपमारुह्य सत्वरम् ।

हसद्भिः प्रहसन् बालैः परिहासमुवाच ह ॥९ १/३॥

उपादाय स्वसमीपे नीत्वा, स्वान्तःस्थितजगतो महतोप्याच्छादनार्थं,  
तैराच्छाद्य सत्वरं भगवान् नीपमारूढः. नीपः कदम्बः,  
अन्यथान्तःस्थितेष्वच्छादितेषु दैत्यप्रवेशः स्यात्. "वैष्णवा वनस्पतय" इति न  
प्रवेशः. अत एव सत्वरं यथा भवति तथारोहणं, तासामावरणमन्यत्र स्थापित-

### टिप्पणी

अत्रैवाग्रे तासां वासांस्युपादायेत्यस्य विवरणे, उपादायेत्यारभ्यान्त्र  
स्थापितमित्यर्थ इत्यन्तम्. अत्रायमाशयः— वस्त्रग्रहणोक्ते'रादाये'त्येतावतैव  
सम्भवेऽपि गृहीतस्य ग्रहीतृसामीप्ये अन्यतः प्राप्तेऽपि सामीप्यवाच्युपसर्गकथनं  
तद्विशेषाभिप्रायकमिति मन्तव्यम्. स एव स्वान्तःस्थितेत्यादिना निरूप्यते.  
तच्चिन्त्यते. "यः पृथिव्यां तिष्ठन्नि"त्यादिश्रुतिनिरूपितत्वेन तस्य नैसर्गिकब्रह्म-  
धर्मत्वाद् वस्त्रैस्तदाच्छादनकथनं न युक्तिगम्यं, भगवता सह व्यवधानासम्भवाच्च.  
अत एव तेषु दैत्यप्रवेशोपि तथा. प्रयोजनं चाच्छादनस्य न विद्मः. तदभावार्थं नीपा-  
रोहणोक्तिरपि तथा. तत्र हि स्वयमारूढः. स्वनिष्ठत्वेन स्वद्वारा जगतस्तत्सम्बन्धो  
वाच्यः. एवं च सति भगवन्निष्ठत्वेनैव तत्प्रवेशासम्भवे तदारोहणं किमर्थम् ?

उच्यते. एके हि शास्त्रार्थत्वेन हरिं ज्ञात्वा तन्माहात्म्यं च भजन्ते. तदपि न  
साक्षात्, किन्तु श्रवणादिधर्मद्वारा. वस्तुतस्तु धमनिव भजन्ते, तेन वैदिकास्ते. अन्ये  
च पुत्रत्वादिधर्मपुरःसरमिति लौकिकधर्मद्वारा. अतस्तदनु रूपमेव फलं तेभ्यो  
हरिर्ददाति. एता हि धर्मिमात्रे पर्यवसितमतयः, न तु तद्धर्मेष्वपि. न वा धर्मद्वारा  
नारदादिवद् यशोदादिवच्च. अत एव भगवताग्रे वाच्य"मेवं  
मदर्थोज्झितलोकवेदस्वानामि"ति. अत एव स्वाभाविकलज्जात्यागोऽपि. एवं सति  
"ये यथा मां प्रपद्यन्त" इति वाक्यादेतदनु रूपमेव भगवतापि कार्यम्.

### लेखः

अन्तरा स्थितमिति, प्रतिबन्धनिवृत्तेः प्रार्थितत्वात् "कन्यावरयोर्विवाहे  
जवनिका दूरीक्रियते" इति विवृतत्वात् च तदर्थं वस्त्राणि हृतवानिति  
ज्ञापयितुमेवमाभास उक्तः. तासां वासांसीत्यत्र किञ्चेति, नीपारोहणेन निष्काम-

मित्यर्थः. नितराम् इं कामं पिबतीति नीपः, पातीति वा. अनेन तासु कामः स्थापित

### टिप्पणी

सर्वमर्यादात्यागपूर्वकमेतद्भजनमिति. भगवतापि स्वस्वरूपमर्यादाप्येतदर्थं त्यक्त्वा.  
अत एव "आत्मारामोपी"ति वक्ष्यते. "साधवो हृदयं मह्यमि"त्यत्र "मदन्यत्ते न  
जानन्ति नाहं तेभ्यो मनागपी"त्यपि भगवतोक्तम्. अन्यथा  
अकुण्ठितज्ञानशक्तेस्तदन्याज्ञानकथनमनुपपन्नं स्यात्. एषा हि पुष्टिलीला, अत्र  
मर्यादामार्गविपरीत्यं न दोषाय किन्तु गुणाय, मार्गस्यैव तथात्वात्. एवञ्च  
सत्येतावद्दर्शनं स्वातिरिक्तस्य यथा न भवति तथाच्छादनं कृतमिति बुध्यस्व. "नाहं  
तेभ्य" इति वाक्याद्यथा ज्ञानं नान्यविषयकं, तथा स्वरूपमप्येतदर्थं  
प्रकटीभूतमेतदितरासम्बद्धमिति भगवता सह व्यवधानमपि सम्भाव्यते.  
अलौकिकश्चायमर्थो वचनबलेन भक्तिभावितान्तर्हृदयेन चावगन्तव्यः. अतो न  
व्यापकत्वेन तदसम्भवः शङ्कनीयः, अन्यथा "हृदिस्थं कुरु केशवम्" "विसृजति  
हृदयं न यस्येत्यादिकमनुपपन्नं स्यात्. श्रुतिरपि "तद्दूरे तदन्तिक"  
इत्येतदभिप्रायिकैव. धर्मिग्राहकमानसिद्धं वस्त्रेव तथेति नानुपपत्तिः काचित्. यत्तु  
'नीपारोहणानुपपत्तिरिति तत्रोच्यते— भगवान् हि लीलां कुर्वन् शास्त्रार्थमपि  
बोधयति. एतद्भाववतामेव साक्षात्पुरुषोत्तमसम्बन्धः, अन्येषां दूरतरः.  
तेषासुरधर्मप्रवेशश्चावश्यकः. स च भगवदधिष्ठितैर्वैष्णवैस्तदुक्तधर्मैः  
श्रवणादिभिश्च शीघ्रं निरस्य इति  
ज्ञापनार्थत्वमाच्छादनारोहणयोरित्येतत्तात्पर्यकोऽयं ग्रन्थ इति नोक्तानुपपत्तिः. ननु  
सेवकेषु सत्सु स्वयमीश्वरः कुतो वस्त्राणि जगृहे ? अगृहीत्वैव तन्निकट' एव वा  
कथं नाकारितवांस्तत्राह तासामावरणमिति. नह्यत्र वसनग्रहणमुच्यते किन्त्वेतासां  
साक्षाद्भगवत्सम्बन्धेऽन्तरायस्य हरणम्. तच्च नान्यशक्यमिति वस्त्रव्याजेन  
तद्भूत्वान्यत्र पूर्वोक्ते स्थापितमित्यर्थः. भगवत्कृतिलौकिकवत् प्रतीयते परं  
वस्तुतस्त्वलौकिकी; तत्त्वेन भानं च भगवद्दृशैव भवति नान्यथेति भावः.

### योजना

तासां वासांस्युपादायेत्यस्य विवृतौ स्वान्तःस्थितेत्यारभ्य अन्यत्र  
स्थापितमित्यादेरर्थटिप्पण्यां प्रपञ्चितोस्ति, उपपत्तिश्च. नितराम् इं कामं पिबतीति

एव, अन्यथा निष्कामा एव भवेयुः. कामरक्षकश्चेद् भगवता समारूढो; नातः परं निष्कामता तत्रत्यानां शङ्कनीया. किञ्च **हसद्विबालैः सह प्रहसंस्तासां सहजं कामं दूरीकृत्य स्वस्याधिदैविकं कामं प्रहसन्(न!)रूपं तत्र योजितवान्.** बालाः पुनर्भगवन्नातुर्यं शैष्यं च दृष्ट्वा स्वकृतार्थतां परिज्ञाय हसन्तो जाताः सन्तोषेण, यतो **बाला बलकार्यार्थमेव 'तत्र नीताः.** अत एव पुनस्तेषु ज्ञानशक्तिं दास्यति. तेषामपि मायाधिदैविकी तत्र प्रविष्टेति 'प्रथमाकारणे नागमनम्. एवं कृत्वा **परिहासं** परितो हास्यं यथा भवति तथा सर्वतोऽभिमाननिवृत्त्यर्थं **मुवाच.** भगवान् सर्वेश्वरः कथमेवं वदतीत्याश्चर्यमाह हेति ॥९ १/३ ॥

भगवतो वाक्यमाहात्रागत्येति.

### टिप्पणी

एतदग्रे **हसद्विः प्रहसन्बालैरित्यत्र, तेषामपि मायाधिदैविकीत्यादि.** यदि बालान् स्वसम्बन्धित्वेन जानीयुस्तदा पुरुषान्तरत्वज्ञानाभावेन तद्दृष्टिपातेऽपि भयाभावज्ञानात्<sup>१</sup> प्रथमाकारण एवागच्छेयुः. ते च तथा न ज्ञापयन्त्यन्यथा च ज्ञापयन्तीति तत्कापट्यं माया. तथा च पुरुषान्तरत्वज्ञानेन स्वस्य चानन्त्यत्वेन तच्छङ्कया नागता इति. एतेषामाधिदैविकत्वेन भगवदिच्छानुसारित्वेन च तत्राधिदैविकत्वम्. प्रभोरिच्छा तु रसविशेषार्थं परीक्षासम्पत्त्यर्थं चेति ॥९ १/३ ॥

### लेखः

ताशङ्काभाव उक्तः, प्रहसन्(न!)रूपकामयोजनेन च तदभाव इति समुच्चयः. **बलकार्यार्थमेवेति,** तासु स्थापनेन पुंस्त्वप्रकारकरसानुभवार्थमित्यर्थः. अत एवेति. दृष्टिद्वारा स्थापनेन यथोचितभोगानुकूलां **ज्ञानशक्तिं** बालेषु दास्यतीत्यर्थः ॥९ १/३ ॥

### योजना

**नीप** इति. इकारस्य कामबीजत्वं मन्त्रशास्त्रे सिद्धं, तथा च इं कामं पिबति कामभोगं करोतीति यावत्. **बलकार्यार्थमेव तत्र नीता** इति— पुम्भावरमणरूपबलकार्यार्थं तत्र वस्त्रग्रहणस्थले **नीता** इत्यर्थः. अस्मिन्नध्याये सुबोधिनीफक्किका बह्व्यो गूढार्थास्ति. ता यद्यपि व्याख्येयास्तथापि श्रीमत्प्रभुचरणैर्विस्तरेण टिप्पण्यां व्याख्याता इति ततोऽवधेयम् ॥९ १/३ ॥

१. तत्रा°. २. रेणा°. ३. भयाभावज्ञानाभावात् इत्यपि पाठः.

**अत्रागत्यावलाः कामं स्वं स्वं वासः प्रगृह्यताम् ।**

**सत्यं ब्रुवाणि नो नर्म यद् यूयं व्रतकर्शि'ताः ॥१० १/३ ॥**

अस्मदीयः कामस्तत्र न गच्छत्यतोऽत्रैवागत्य, कामं वास आच्छादकं

### टिप्पणी

**अस्मदीयः काम** इति. लोके हि क्रियाफलस्य स्वसामानाधिकरण्यवैयधिकरण्यविवक्षयैव गतिक्रियाया'मागमन-गमन'शब्दौ प्रयुज्येते वक्त्रा. तथा **चागत्येत्येतावतैव** स्वनिकटदेशप्राप्तावत्रेति पदं किमर्थम्? न चाभिमुख्यस्यैवाडर्थत्वेन देशविशेषाकांक्षापूरकत्वेनात्रपदं सार्थकमिति वाच्यम्, **स्वं स्वं वासः प्रगृह्यतामिति** वाक्यादागमनस्य तदर्थत्वादन्वयत्र स्थितौ ग्रहणासम्भवात् तत एव तद्योग्यतत्प्राप्तेः, 'दण्डेन घटं कुर्वि'त्यत्र दाढ्यस्येव. अपरञ्च. आभिमुख्यपदार्थोऽपि विचारणीयः. न च सांमुख्यमात्रं सः, सम्मुखं स्थित्वा पश्चाद्गच्छत्य'प्यागच्छती'ति प्रयोगापत्तेः. किन्तु वक्तृनिकटदेशसंयोगफलक-क्रियाजनकप्रयत्नः सः. इतोऽपि **नात्र**पदं सार्थकम्. न च 'तत्रागत' इतिप्रयोगान्न तथेति वाच्यम्, तत्र प्रयोगद्वयमपि लोके दृश्यते. उक्तरूपाभिप्रायवतस्तु नियमत आङ्प्रयोगो दृश्यत इत्याडोऽत्र शक्तिः. 'तत्रागत' इत्यादौ तु वक्ष्यमाणदेशस्याभीष्टत्वेन तत्र स्वस्थितिमिव मन्यमानस्यौपचारिकः प्रयोग इति त्वयाप्युररीकर्तव्यमिति चेद्,

उच्यते. एतावत्पर्यन्तं भावनयैवैताः सर्वं कृतवत्यः, न तु<sup>१</sup> साक्षाद्भगवत्प्राकट्येन. तच्च साक्षादप्राप्तावेवोचितम्, न तु प्राप्तावपि, एतदतुल्यत्वात्. जातेपि प्राकट्ये पूर्वोक्त<sup>३</sup>स्थितिर्नोचितेति भावितं तत्कार्यं च त्यक्त्वा **अत्र** प्रकटे मय्यागत्य **वासः प्रगृह्यतामित्यर्थः.** किञ्च एतावत्कालपर्यन्तं भावनयैव कामपूर्तिरासीत्. स च न मुख्यः कामः किन्तु तदाभासः. अतो मुख्यं काममेव ददामि, वासोरूपेण लोके परिदृश्यमानं, परं वस्तुतस्तु मदीयकामरूपमिति सामानाधिकरण्यमुक्तं **कामं वास** इति. अत एवाग्रे न भावनामात्रेण कामपूर्तिः साक्षात्सम्बन्धं विना. एतदेवाभिसन्धायोक्तमाचार्यैरस्मदीय **कामः** इत्यादि. तत्र भावनायां मुख्यः कामभावो न भवतीत्यर्थः. अन्यथेति, ईश्वरत्वेन तन्निमित्तक-

१. 'कर्षिताः. २. न तु तत्र साक्षाद् मू. पा. ३. पूर्वोक्ते मू. पा.

वस्त्ररूपं, काममयत्वाद् यथेच्छमिति लोकप्रसिद्धिः, सर्वस्यैव कामस्याधिदैविकमत्र तिष्ठतीति अतो वस्त्रसम्बन्धात् पूर्वं निष्कामा एव ताः पुनरपि पूर्वकामवद् वस्त्रवद् वा हरणे ग्रहणं व्यर्थमित्याशङ्क्याह प्रकर्षेण गृह्यतामिति. दाने प्रयोजनमबला इति, बलमस्मादेव भवतीति. अत एव निरिन्द्रियाः स्त्रियोऽबला इत्युच्यते. बहुव्रीहावपि निमित्ततायां स्वार्थं कामदानं वस्त्रदानं च, अन्यथा मर्यादाभङ्गः स्यात्. वासोऽपि मयि स्थितं प्रगृह्यतामिति ध्वनिः, अस्मदीयाभिरेव वा पूर्वपरिग्रहः कर्तव्य इति, अन्यथानिष्टः स्यात्. बालकानां मायया च व्याप्ताइति स्ववाक्येऽप्रामाण्यं ज्ञास्यन्तीत्यत आह सत्यं ब्रुवाणीति, सत्यं वदामीत्यर्थः. अनेन स्त्रीष्वनृत-

### लेखः

अत्रागत्येत्यत्र काममयत्वादिति, "सोमाय वास" इत्यत्र "क इदं कस्मा ददात् कामः कामाये"ति श्रुतेरित्यर्थः. आधिदैविकमिति स्वरूपमित्यर्थः. अत्र वस्त्रेष्वित्यर्थः. निरिन्द्रिया इति, इन्द्रियं सामर्थ्यं तद्रहिता असमर्था इत्यर्थः. बहुव्रीहावपीति, असमर्थानां भोगासम्भवाद् बलसम्पादनमपि मदर्थमेवेति स्वार्थमेवैतद्व्ययदानं पृष्ठयन्तबहुव्रीहावपि सिद्धम्. 'न बलं याभ्यो' यन्निमित्तकं बलं मम नास्त्यहं भवदधीनोऽतो ददामीत्यर्थः. एवं निमित्ततायां बहुव्रीहौ निमित्तताबोधनार्थक-चतुर्थ्यन्तबहुव्रीहावपि तथैव सिद्धमित्यर्थः. मायया चेति, परिहासकथनं चकारार्थः ॥१० १/३ ॥

### योजना

अत्रागत्याबला इत्यस्य विवृतौ बहुव्रीहावपि निमित्ततायामिति निमित्ततायां बहुव्रीहावपीत्यन्वयः. निमित्तताज्ञापकं बहुव्रीहौ न बलं याभ्य इति विग्रहे यन्निमित्तं मयि बलं नास्ति. सर्वेभ्यो मम बलं, भवतीभ्यस्तु मयि बलं नास्ति. "अहं भक्तपराधीन" इत्यारभ्य "वशे कुर्वन्ति मां भक्त्ये"तिवाक्याद् "यथा भक्तिमतामिहे"त्यादिवाक्यात् च भवदधीनोहं, न भवतीषु मदबलमिति भावः. अन्यथेत्यादि, यदि कामं वस्त्रं वः न दद्यां तदा अबलात्वमेव तिष्ठेत्, न बलम्. तथा सति मदीयकामं विना मया सह रमणे योग्यताया अभावाद् रसन्यूनतैव तिष्ठेत्. तथात्वे रसमर्यादाभङ्गः स्यादित्यर्थः. अथ वा ये मद्भक्तास्तादृशं मदानन्दानुभवायोग्यास्तेषु योग्यतामपि सम्पाद्यानन्दानुभवं चेत् न कारयेयं तदा

१. बद्ध्वा.

### टिप्पणी

बलाभावस्याभावे रसमर्यादाभङ्गः स्यादित्यर्थः. दत्तस्यादानं ग्रहणम्; तत्र प्रियस्य रसवशात् स्वाधीनत्वे सति तदीयस्यादत्तस्यापि रसाधिक्येन बलाद्वाससो ग्रहणं प्रकर्षः प्रशब्देन ध्वन्यत इत्यभिप्रायेणाहुः वासोपीत्यादि. अत्र स्वं मदीयं स्वं स्वकीयं यथा भवति तथा प्रगृह्यतामित्यर्थः. एतेन भवतीषु नादेयं किञ्चिदस्तीति सूचितम्. सम्बोधनेन पूर्वं बलरहिता अपि मन्त्रिकटे समागत्योक्तरूपबलवत्यो भवत्यो भवत्वित्यर्थः सूचितः. वाच्येऽर्थे वाससामेतदीयत्वस्यानुक्तिसिद्धत्वेन तदुक्तिवैयर्थ्यमाशङ्क्येत, तदपनोदनाय तद्ध्वनितमर्थं पक्षान्तरत्वेनाहुः अस्मदीयाभिरित्यादिना. अधुना ह्येता वस्त्रवत्कामभावमपि त्यक्त्वा विहरन्ति, मुदेति पदाद्भावनयैव पूर्णमनोरथा इति ज्ञापनात्. तथा च सम्बोधनेन स्वातन्त्र्याभावात् स्वानधीनत्वेन स्वकीयत्वं ध्वन्यते, तेन ग्रहणेऽधिकार उक्तो भवति. स्वपदाभ्यां च पूर्वसिद्धं स्वत्वमनूद्यत इति ऋषित्वदशायां प्रार्थनाहेतुर्यः कामः पूर्वं, इहैव वा पूर्वकालीनो यः, स ध्वन्यते. एतदेवोक्तमस्मदीयाभिरेव पूर्वपरिग्रहः कर्तव्य इत्यनेन. पूर्वपरिग्रहस्त्यक्तार्थपरिग्रह इत्यर्थः. अन्यथेति, अस्माभिर्ब्रतबलेनैतावत्साधितं तेनैव अन्यदपि साधयिष्यत इति भावे सति भगवदधीनत्वाभावेनोक्तरूपाधिकाराभावात् कर्मफलस्याल्पत्वेन तथाफलत्वेन दत्तवस्त्रपरिग्रहोऽनिष्टः स्यात्. सर्वभावप्रपत्त्यैकलभ्यो रसो हीष्टः, तदितरोऽनिष्टः स स्यादित्यर्थः. एतेन पूर्वं स्वं स्वकीयमेवाधुना त्यागात् पुनः स्वं यथा भवति तथा गृह्यतामित्यप्यर्थो मूलस्य ध्वन्यते. पूर्ववत् प्रचुरभावयुक्ता भवत्विति भावः. भगवतो हि स एवेष्टः, अन्यथा रसाभासः स्यात्. एतदेवान्यथानिष्टः स्यादित्यनेनोच्यते.

### योजना

"ये यथा मां प्रपद्यन्त" इतिवाक्योक्तभक्तिमार्गमर्यादाभङ्गः स्यादित्यर्थः. वासोपि मयि स्थितमित्यादीनामर्थष्टिप्पण्यां स्फुट एव. बालकानां माययेति, "हसद्भिः प्रहसन् बालैरि"ति वाक्याद् बालकानां हास्यरूपया मायया व्याप्ताः. "अस्माकं परिहासो भगवता बालैश्च क्रियते" इति ज्ञानाद् भगवद्वाक्ये प्रामाण्यबुद्धिर्न भविष्यतीत्याशङ्क्य सत्यं ब्रुवाणीत्युक्तं भगवतेति भावः ॥१० १/३ ॥

१. स्वाधीनत्वेन मू. पा.

वक्तव्यमित्यपि निराकृतम्. नन्वनृतं न भवति, दास्यसि, परं नग्रदशनेनोपहासार्थं वदसीत्याशङ्क्याह नो नर्मति, नर्म नो न भवति. यद्यपि लोकदृष्ट्या नर्मवद् भाति तथापि वस्तुतो न नर्म. युक्तिमप्याहानर्मत्वे यद् यस्माद् यूयं व्रतेन कर्षिताः- न हि व्रतिभिः सह नर्मोचितं नापि क्लिष्टैः, अन्यथा नर्म वैरजनकं भवेत् ॥१०<sup>१</sup>/<sub>३</sub> ॥

### टिप्पणी

अथवा. वीप्सया नायिकाभेदेन यादृश्या यादृशो भावस्तादृशी तादृशमेव तं गृह्णातु, न विजातीयमित्यर्थो ज्ञाप्यते, विजातीयग्रहणे रसपोषो न स्याद्, एतदेवोक्तमन्यथेत्यादिना. उच्छलिते रसे त्वन्या व्यवस्थेति न काचिदनुपपत्तिः, तदर्थमेवैतत्करणं यतः. यद्वा. त्यागात्यागनिर्णयरूपत्वादेतत्प्रकरणस्य तन्निर्णयोप्यनेन ध्वन्यत इत्याहुः अस्मदीयाभिरित्यादि. अत्रायमाशयः. अधुनैतासां भाव्यवस्थान्तरस्फूर्ती हि स्वत्वानुसन्धानपूर्वकं वसनस्थापनं तीरे स्यात् किन्तु रसभ्रवशेन "इयमेवावस्था मे सार्वदिकी ! कदाचित् तदपेक्षायां प्रियस्योत्तरीयमेव ग्रहिष्य!" इति प्रत्येकं भावोत्पत्तेर्वसनानां त्याग एव कृतः न तु स्थापनमात्रम्. एवं सति त्यक्तार्थपरिग्रहत्वेन तद्ग्रहणं न युक्तं स्यादिति तन्निषेधकवाक्यस्य मर्यादा-मार्गीयपरत्वात्, धर्मिपराणां वचनानधीनत्वेन केवलं तदधीनत्वात्, तद्वत्स्य त्यक्तस्यापि ग्रहणं युक्तमेवेति, अन्यथा मर्यादामार्गीयत्वमित्यर्थः. ३ किञ्च केवल-वस्त्राणां त्यागोऽभूत्, भगवांस्त्वधुना स्वकीय<sup>४</sup>कामरूपाणि तानि ददातीति त्यक्तार्थ-तापि नात्र. आचार्यैस्तु लोकदृष्टिमपेक्ष्य समाहितम्, त्यागनिर्णयकथनार्थं च. वा<sup>५</sup> पूर्वपरिग्रह इत्यत्र नञ्प्रश्लेषो वा कार्यः. यद्वा. पूर्वपदेन पूर्वः पुंस्त्वाब्धो धर्म उच्यते, तदभावे सर्वभावप्रपत्तिर्न स्यादित्युक्तम्. तेन पूर्वं दण्डकारण्ये पुरुषा एव गोकुले समागत्य स्त्रियो जाता इति पूर्वसम्बन्धं स्वस्य स्मारयन्नत्रागत्याबला इत्यनेन सम्बोध्य कर्तव्यमाह- सः "तच्छब्दस्य पूर्वपरामर्शित्वेन पूर्वः पुंस्त्वाब्धो धर्मः प्रगृह्यतामिति. अत्र स्वशब्दस्याव्ययरूपस्य कथनात् तद्विशेषणत्वं, ध्वनितेऽर्थे लिङ्गादेरविवक्षितत्वेनापि तथा, क्रियाविशेषणं वा. सर्वभावप्रपन्नाभ्य एव स्वान्त्यं शृङ्गाररसरीत्यैव दास्यति. स च मानखण्डितादिवैरेव पूर्णो भवति. सर्वात्मभावस्फूर्ती च न तत्सम्भव इति कदाचित् तत्सम्भवः कदाचिन्नेति विकल्पेन गृह्यतामित्याह वाशब्देन. विसर्गालोपश्छान्दसः. इति मूले ध्वनितोऽर्थो ज्ञेयः ॥१०<sup>१</sup>/<sub>३</sub> ॥

१. भवति. २. कर्षिता. ३. "मार्गीयत्व इत्यर्थः. मू. पा. ४. स्वीयं मू. पा.  
५. "वास इति पदे वा इति स इति पदच्छेदेन व्याख्यानं ज्ञेयम्"— एतद्विष्णुं मूले नास्ति.

किञ्चास्मत्स्वरूपविचारेणापि नानृतमेतद् भवतीत्याह न मयोदितपूर्वमिति.  
न मयोदितपूर्वं वा अनृतं तदिमे विदुः ।

एकैकशः प्रतीच्छध्वं सहैवोत सुमध्यमाः ॥११<sup>१</sup>/<sub>३</sub> ॥

वेत्यनादरे समुच्चयार्थं च; मया वा कदाचिदप्युदितपूर्वमनृतं 'न भवति. उदितमुक्तं पूर्वमुदितपूर्वम्. मया वा जगत्कर्त्रा हेतुनोदितः पूर्वः स्वजातीयो यस्य. मत्तः कदाचिदप्यनृतं नोत्पन्नमिति वै निश्चयेन वा. तत्रैत आधिदैविका ऋषयः साक्षिणोत इमे विदुः, त्यक्ताधिदैविकत्वात् तन्मायामोहितत्वाच्च परं भवतीनां सन्देहः. आगमने प्रकारमाहैकैकशः प्रतीच्छध्वमिति— एकैकश एकैका समागत्य स्वं स्वं वस्त्रं गृह्णातु. तदा प्रत्येकं भोगः. अथ वा सर्वथा निर्मत्सरा<sup>४</sup> अत्यन्तभक्ताश्चेत् तदा सहैव वोतापि. अयं पक्षः साधीयान्. नन्वकर्तव्यं भगवान् कथमुपदिशतीत्याशङ्क्याह सुमध्यमा इति, शोभनं मध्यमस्थानं यासाम्. सुमध्यमा इति शुद्धान्तःकरणाः, सर्वबन्धसिद्धयर्थं च पूर्णज्ञानदृष्ट्या दृष्टाः सर्वतो भद्रा भवन्तीति ॥११<sup>१</sup>/<sub>३</sub> ॥

एवं भगवतोक्ता अपि नागता इत्याह तस्येति.

तस्य तत् क्ष्वेलितं दृष्ट्वा गोप्यः प्रेमपरिप्लुताः ।

व्रीडिताः प्रेक्ष्य चान्योन्यं जातहासा न निर्ययुः ॥१२<sup>१</sup>/<sub>३</sub> ॥

तस्य निरोधकर्तुर्भगवतस्तत् प्रसिद्धं क्ष्वेलितं दृष्ट्वा. अनेन वाक्यार्थो न विचारितः. किञ्च तस्य तमवसरं दृष्ट्वा तस्य क्ष्वेलितत्वं निश्चित्य रसमध्ये स्वप्रवेशं मत्वा गोप्यो विशेषविचाररहिताः केवलं प्रेम्णा परिप्लुता जाताः. प्रथमतः स्नेहेनैव निमग्नाः, ततो जातान्तःसम्बन्धा बहिःसंवेदने जाते व्रीडिता जाताः. तदा प्रत्यक्षतो भुक्ता<sup>५</sup> इवात्मानं मन्यमानाः संवादार्थमन्योन्यप्रेक्षणं<sup>६</sup> कृतवत्यः. तदान्योन्य-

### लेखः

न मयोदितेत्यत्र मया वेति, मत्कर्तृकं जगत् नानृतं किन्तु सत्यमेवेत्यर्थः ॥११ ॥

तस्येत्यत्र अनेनेति क्ष्वेलितत्वकथनेनेत्यर्थः. तथा च विचाराभावात् क्ष्वेलितत्वज्ञानम्. हेत्वन्तरमप्याहुः किञ्चेति. अन्योन्येति, अन्योन्यं सम्बन्ध-

१. 'मनृतं भवति. २. परिगृह्णातु. ३. सर्वा.

४. अत्यन्तं. ५. भुक्त्वा. ६. 'न्योन्यं.

सम्बन्धसंवेदनाभावात् कौतुकं तद्रसं विदित्वा जातहासा जाताः. लोकरीत्यापि जातहासाः. तदा न निर्ययुर्न निर्गता जलाद् बहिः ॥१२ १/२ ॥

एवं ब्रुवति गोविन्दे नर्मणाक्षिप्तचेतसः ।

आकण्ठमग्नाः शीतोदे वेपमानास्तमब्रुवन् ॥१३ १/२ ॥

भगवांस्तासामन्तर्भावं दृष्ट्वा पुनः पूर्ववदेवाह. तदा पुनरेवं ब्रुवति भगवति सति नर्मणा परिहासवचनेनापातत एव प्रतीतेन हास्यरसजनकेनाक्षिप्तचेतस एव भूत्वार्थमविचार्य बहिर्निर्गते भगवान् कोपं करिष्यति<sup>१</sup> निर्लज्जा इति वा ज्ञास्यतीत्याकण्ठमग्ना जाता, यथा न कोप्यवयवो दृष्टो भवतीति. ततो लौकिकरसभयाभ्यामाविष्टचित्ता जाता<sup>२</sup> जातबहिःसंवेदनत्वाच्छीतोदे वेपमाना जाताः. ततो देहभावस्य दृढत्वे विस्मृतपूर्वभावाः साक्षिभिश्च व्यामोहितास्तं भगवत् प्रति किञ्चिदब्रुवन् ॥१३ १/२ ॥

तासां वाक्यमाह मानयं भो कृथा इति.

मानयं भो कृथास्त्वां तु नन्दगोपसुतं प्रियम् ।

जानीमोऽङ्ग व्रजश्लाघ्यं देहि वासांसि वेपिताः ॥१४ १/२ ॥

भर्तृत्वात् न नामग्रहणं, भो इति सम्बोधनं बालकव्यावृत्त्यर्थं च. नयो न्यायोऽन्यायं मा कार्षीः. वयमद्यापि कुलस्त्रियः पुरुषान्तरदृष्ट्या न दृष्टाङ्गा, अतः साम्प्रतं बालानां दृष्ट्या न द्रष्टव्यास्त्वद्वाक्येन चागन्तव्यं, तथा सति यद्यपीश्वर-वाक्यकरणे नाधर्मस्तथाप्यन्यायो भवति<sup>३</sup> नीतिलोकविरुद्धमित्यर्थः. नैवं मन्तव्यं

लेखः

संवेदनाभावस्तस्मात्; तस्याः सम्बन्धस्तया तस्याः सम्बन्धस्तया न ज्ञायत इत्यर्थः. कौतुकमिति, स्वस्या एवान्तःसम्बन्धो नान्यासामिति मत्वेत्यर्थः ॥१२ १/२ ॥

योजना

एवं ब्रुवति गोविन्द इत्यत्र साक्षिभिश्च व्यामोहिता इति. एतासां पुम्भावरूपा एते बाला एतासु सवपिक्कारहिता भगवत्येतासां स्वाच्छन्दसम्पादनेन भगवत्कार्यसाधका अतः साक्षिशब्देन व्यवहियन्ते. तैः साक्षिरूपबालैर्हास्यं कृत्वा व्यामोहिता भगवान् बालाश्चास्मान् हसन्तीति ज्ञात्वा यथार्थज्ञानरहिता जाता इत्यर्थः ॥१३ १/२ ॥

१. °तीति. २. बहिः°. ३. भवतीति लोक°.

मामेता न जानन्तीति, तथा सत्यविचार्य करणादेता एव दुष्टा इति, तत्राहुस्त्वां तु जानीम इति. परमार्थतो ज्ञानमस्माकं हितकारि न भवतीति तुशब्दस्तं पक्षं व्यावर्तयति. किन्तु नन्दगोपस्य सुतं जानीमः. तेन प्रभुपुत्रत्वमुक्तं, न हि प्रभुपुत्रोऽनीतिं करोति. किञ्चास्माकं प्रियो भवान् परमप्रीतिविषयः, अनेन त्वद्दृष्ट्या न द्रष्टव्या इति नास्माकमभिप्रायः. अङ्गेति सम्बोधनं च स्वस्याङ्गतां ज्ञापयतिः. (अथ वा प्रियं सुतं जानीम इति सम्बन्धः. प्रभोः प्रियः पुत्रो हि न कश्चन गणयत्यतिलालनवशात्, तेनानयमपि कदाचित् चिकीर्षति. तं मा कृथा इति ह्युच्छलद्रसाब्धिचीरूपा सहासवक्रोक्तिः). नन्वस्त्वन्याय इति चेत् तत्राहुर्व्रजश्लाघ्यमिति, व्रजे सर्वत्र भवानेव श्लाघ्य. एवं सत्यपकीर्तिः स्यात्— केषाञ्चित् चित्ते स्त्रियो धर्षयतीति केषाञ्चित् त्वयुक्तं प्रदर्शयतीति. अतः कारणात् निर्गमनात् पूर्वमेव वासांसि देहि. दयार्थमाहुर्वेपिता इति ॥१४ १/२ ॥

दण्डमप्यङ्गीकुर्वन्ति श्यामसुन्दर ते दास्य इति.

श्यामसुन्दर ते दास्यः करवाम तवोदितम् ।

देहि वासांसि धर्मज्ञ नो चेद् राज्ञे ब्रुवामहे ॥१५ १/२ ॥

सुन्दरेति सम्बोधनात् न प्रतारणा. अतुल्यत्वात् स्त्रीत्वं परित्यज्य दासीत्वमाहुस्ते न तु त्वत्सम्बन्धिन एतेषां वा. ननु दर्शनाकाङ्क्षा दास्येन निवर्तत इति चेत् तत्राहुः करवाम तवोदितमिति. दास्य एव, यद् वक्ष्यसि केवलस्तत् करिष्याम इत्यर्थः. अतस्तवेत्येकवचनमिदानीमुक्तं तु बहूनां वाक्यमित्यभिप्रायः. तर्हि दास्योपि भवतेति चेत् तत्राहुर्देहि वासांसीति. दासीत्वसिद्धयर्थं वा वासांसि देहि दास्यसिद्धयर्थं वा. किञ्च धर्मशास्त्रे “कन्यायोनिं पशुक्रीडां नग्नस्त्रीं प्रकटस्तनीं

लेखः

श्यामसुन्दरेत्यत्र तर्हीति उक्तकरण इत्यर्थः. दास्योपीति, मत्सम्बन्धिनामपीति शेषः. इदं तु न करिष्यामो, वासांसि देहीत्युत्तरम्. एवं सत्युक्तकारित्वं नायातीत्यरुच्या पक्षान्तरमाहुः दासीत्वसिद्धयर्थं चे(वे!)ति, वस्त्रपरिधाने द्वयमपि सेत्स्यतीति भावः. दासीत्वं धर्मविशेषः. दासस्य कर्म दास्यं, कर्मणि यक्, उक्तकारित्वमित्यर्थः ॥१५ १/२ ॥

१. इत्यधिकं कचन श्रीमत्प्रभुचरणानाम्.

उन्मत्तं पतितं क्रुद्धं यन्त्रस्थं नावलोकयेदिति नग्राया दर्शननिषेधात्  
आहुर्धर्मज्ञेति. एवमप्यदानेऽतिक्रेशे सति निर्गता अप्यनिर्गता वा बहुकालमपि  
कष्टमनुभूय पश्चाद् राज्ञे ब्रुवामहे नन्दं ज्ञापयिष्यामः. नवविधा वा नवपदैरुक्ताः-  
राजसराजस्या वचनं मानयं भो कृथा इति; राजसतामस्या वा. राजसराजस्या  
नन्दगोपसुतमिति. प्रियमिति राजससात्त्विक्याः. ब्रजश्लाघ्यमिति  
सात्त्विकराजस्याः. वेपिता इति सात्त्विकसात्त्विक्याः. श्यामसुन्दर ते दास्य इति  
सात्त्विकतामस्याः. करवाम तवोदितमिति तामससात्त्विक्याः. धर्मज्ञेति तामस-  
राजस्याः. अतिरिक्तं शिष्टाया इति ॥१५ १/२ ॥

एवं तासां वचनानि श्रुत्वा दैविकमोहिता इति तदवगणय्य स्वेच्छयापि तथा  
जातेति लौकिकयुक्त्या ताः प्रबोधयति भवत्य इति.

॥ श्रीभगवानुवाच ॥

भवत्यो यदि मे दास्यो मयोक्तं वा करिष्यथ ।

अत्रागत्य स्ववासांसि प्रतीच्छन्तु शुचिस्मिताः ॥१६ १/२ ॥

टिप्पणी

माऽनयं भोः कृथा इति श्लोकस्य विवरणे उक्ता राजसादयो ये गुणास्ते  
स्वामिनीभावानामन्योन्यं वैजात्यं ज्ञापयितुं दृष्टान्तरीत्या, न तु  
प्राकृततद्वत्त्वाभिप्रायेण. अथवा “न तदस्ति पृथिव्यां वा” इति वाक्याद् गुणरहितं  
वस्तु त्रिलोक्यां न सम्भवतीति ग्रहिलवादिनं प्रत्युच्यते. अत्रैते भावा एव तद्रूपाः  
न तु प्राकृता अत्र सन्तीति. एतेनात्र प्रकृतिरपि भिन्नैवेति ज्ञाप्यते. सा च  
स्थायिभावरूपैवेति ज्ञेयम्. अत एव भगवता पृथिव्यादय उक्ताः न तु सामान्यतः  
लीलाया अलौकिकत्वेनाजन्यत्वेन च पृथिव्यादिमध्यपातित्वाभावाद्, ब्रह्मवत्  
एतद्विद्वन्मण्डने प्रपञ्चितमस्माभिः ॥१५ १/२ ॥

योजना

श्यामसुन्दरेत्यस्य विवृतौ दासीत्वसिद्धयर्थं वेति. भोग्यदासीत्वसिद्धयर्थं  
वासांसि देहि, वस्त्रभूषणादियुक्तानामेव भोगौचित्यात्. इदं च महतोऽनुग्रहस्य  
कार्यम्, एतावाननुग्रहश्चेदधुना न क्रियते तदा सामान्यानुग्रहः कर्तव्य. इत्याशयः-  
तमुद्घाटयन्ति दास्यसिद्धयर्थं वेत्यनेन, परिचर्याकरणार्थं वा वस्त्राणि देयानि. न  
हि परिचारिका वस्त्ररहिताः शोभन्तेऽतो वस्त्रदानं कार्यमित्याशयोऽस्मिन् पक्षे  
॥१५ १/२ ॥

यद्यस्मद्वाक्यानुसारेण न प्रवृत्तिस्तदा स्ववाक्यानुसारेण वा प्रवृत्तिरस्तु.  
भवतीनामपि स्वात्मानं प्रति वाक्यद्वयं “श्यामसुन्दर ते दास्यः” – “करवाम  
तवोदितमिति. दासीत्वे दास्ये वा न लोकानौचित्यं भावनीयम्. तत्रैव चेद् वाक्यं  
कर्तव्यं तर्ह्यत्रागत्य स्ववासांसि प्रतीच्छन्तु. उभयोरपि  
वाक्याकरणेऽसत्याभिनिवेशात् नाश एव. दासीत्व ईश्वरसुखमेव कर्तव्यं, न तासां  
काचित् मर्यादातोऽन्यदर्शनमपि न दोषाय. मनसि निष्ठेषा वाक्यप्रकरणे तु  
वाङ्निष्ठान्यथा देहनिष्ठा तथा सति नाशः. “पतिं मे कुर्वि”ति प्रभौ पतित्वस्य  
प्रार्थितत्वात् स्वस्य भार्यात्वमभिमतं पूर्वमित्यधुना यदीत्युक्तम् ॥१६ १/२ ॥

ईश्वरभावेन भगवतोक्तमिति वाक्यार्थापरिज्ञानेपि समागता इत्याह तत  
इति.

ततो जलाशयात् सर्वा दारिकाः शीतवेपिताः ।

पाणिभ्यां योनिमाच्छाद्य प्रोत्तेरुः शीतकर्शिताः ॥१७ १/२ ॥

जलानामाशयाद् जडानामाशयाद् जलानामभिप्रायो न गन्तव्यमित्यज्ञानां  
मर्यादायां यतो शुद्धिसम्भावना तदपेक्षया भगवद्वाक्यनिष्ठाः श्रेष्ठाः. सर्वा  
इतीश्वरवाक्येन सर्वगुणतिरोभावः. दारिका इति शुको, बालत्वं ज्ञापयितुम्  
अन्यथा सदसो राज्ञश्च भावोऽन्यथा भवेदिति. नन्वत्यन्ततामस्यः कथं वाक्यनिष्ठा

टिप्पणी

अत्रैव ततो जलाशयादित्यत्र मूले तत इत्यानन्तर्यमात्रमुक्तम्, न तु  
'श्रुत्वे'त्यादिज्ञानवाचकम्. तत उक्तं वाक्यार्थापरिज्ञानेपीति. स चेश्वरवाक्य-  
(सुख!)मेव कर्तव्यमित्यादिनोक्तः. ईश्वरवाक्येनेत्यादि. माऽनयं भो कृथा इति  
श्लोकविवरणे ये राजसराजसादयो गुणा उक्तास्तद्भाववशात् तादृशवचना-  
न्येवोक्तवत्यो, न त्वागताः. तदा प्रभुणा दासीत्वादेवागन्तव्यमित्यनुक्त्वा यदीत्युक्तं  
यत्, तेनानागमने दासीत्वमपि न सेत्स्यतीति ज्ञापितम्. तच्चानिष्टमिति भयरस  
उत्पन्नः सर्वान् भावांस्तिरोहितानकरोदितेश्वरवाक्येन तेषां तिरोभावे सर्वासामेक-  
रूपत्वेनैकेनैव रूपेण सर्वा आगता इत्यर्थः. नन्वत्यन्ततामस्य इति, परपुरुष-  
त्वादात्मानं बालेभ्यो न दर्शयिष्यामो, भगवदुक्ता अपीत्याग्रहस्तमशब्देनोच्यते,  
बालेषु स्वधर्मत्वेन पुरुषान्तरत्वाभावेपि तथात्वेनाज्ञानात्. एवं सति भगवद्वाक्यादा-  
गमनं न सम्भाव्यत इति कथमागता इत्यर्थः. एतत्समाधानेऽयमाशयः— स्वनिकटे

१. यदा. २. स्वस्यैव.

जातास्तत्राह शीतवेपिता इति, बहिःकम्पोन्तःशीतेन कर्षिताश्च स्वभावाधीना एवोत्थिताः. अतो जातिर्वर्णिता, परीक्षार्थं प्रमेयं निरूप्यमिति. अकथने शुकस्य मूर्धा विपतेत् ॥१७ १/२ ॥

### टिप्पणी

समानेयाः सर्वथा परीक्षार्थं बालकस्वरूपं च न ज्ञापनीयम्. एवं सति तदुभयसम्पत्त्यर्थं लीलोपयोग्याधिदैविकः कालो मुख्यः सेवकः स्वधर्म शीतमन्तर्बहिश्चाविश्वकार जलान्तःस्थितौ बाधकम्. अत एवेतः पूर्वं जलविहारेऽपि न शीतमभूत्. तेन तत्र स्थातुमशक्ताः 'कर्शनोक्त्या पूर्वोक्ताग्रहस्यापि तिरोधानादागता इति. एतदेवोक्तं स्वभावाधीना एवेत्यनेन. नन्वेवं कालाधीनत्वं स्यान्न भगवदधीनत्वमिति चेत्, स्यादेवं यद्याज्ञया नागतं स्यात्. नत्वेवम्, पूर्वं स्वोक्तयोः पश्चाद् भगवदनुदितयोर्दास्योक्तकारित्वयोः सिद्धयर्थमेवागमनात्. यतो भगवता तथैवोक्तम्, यदिपदेनाधुनानागमने पूर्वोक्तं द्वयमपि न सेत्स्यतीति ज्ञापनात्. अतोऽग्रेऽपि भगवदुक्तकरणं सम्पद्यतामिति मत्वा यत्रागमनं तत्रैतत्सामयिकोक्तकरणं स्वतःसिद्धमिति बुध्यस्व. शीतोक्तिरुक्ताग्रहदाढ्यज्ञापनायेति ज्ञेयम्— एवंभूता अपि पूर्वं न निर्गता इति, ततः एवंभूतोक्त्यनन्तरं त्वागता एवेत्यर्थः. यदीति पदं श्रुत्वा स्वाग्रहविपरीते प्रियाग्रहं ज्ञात्वा स्वेष्वप्रतिबन्धं च ज्ञात्वा तथा चक्रुः. तत्रापि स्वप्रधानाङ्गमाच्छाद्येति निगूढाशयः. तेन कश्चन स्वाग्रहमत्यक्त्वैवागता इति स्वभावाधीना एवेत्युक्तमाचार्यैः. भगवदनभिमतकरणे कालधर्मा बाधन्त इत्यपि ज्ञापनाय शीतोक्तिर्ज्ञेया. सम्भवदुक्तिकः पूर्वमस्माभिरुक्त आशय इति सर्वमवदातम् ॥१७ १/२ ॥

### लेखः

तत इत्यत्र. परीक्षार्थमिति परित ईक्षा विचारस्तदर्थं प्रमेयं निरूप्यमिति अतो हेतोर्जातिः स्वरूपं तथाच्छाद्येत्यनेन वर्णितमित्यर्थः. ननु तथापि स्वभावाधीनत्वविचारः प्रकारान्तरेण वृत्तव्यो न तु सभायामेवं वक्तव्यमित्यत आहुः अकथन इति. "सर्वाभिदादन्यत्रेमे" इतिन्यायेन लीलास्था भगवद्वृत्तव्ये लौकिकत्वमानने सङ्कोचेन सभायां तदकथनं स्यात् तथा सति ब्रह्मणो लौकिकत्व

भगवानाहता वीक्ष्य शुद्धभावप्रसादितः ।

स्कन्धे निधाय वासांसि प्रीतः प्रोवाच सस्मितः ॥१८ १/२ ॥

ततो भगवान् आ सर्वत अहता' न केनाप्यंशेन दुष्टा वीक्ष्य, अभिविधौ सन्धिरार्षः, अन्यार्थं सङ्गृहीता इतीषद्धता वा. ज्ञानदृष्टिः सर्वत्र न व्याप्तेत्यत-

### टिप्पणी

ज्ञानदृष्टिः सर्वत्र न व्याप्तेत्यादि. अत्रेदं ज्ञेयम्. भगवत एतत्सर्वाङ्गद्विदृक्षाति-लेखः

मानने शाकल्यस्येव शुकस्यापि भवेदित्यर्थः ॥१७ १/२ ॥

भगवानाहता इत्यत्र अन्यार्थमिति, बालदृष्ट्यर्थं सङ्ग्रहज्ञानात् स्वभावाधीनत्वेन सर्वत्र ज्ञानदृष्टिव्याप्त्यभावादीषदोषयुक्ता इत्यर्थः. ततः पुनरिति, योजना

ततो जलाशयात् सर्वा इत्यस्य विवृतावकथने शुकस्येति. यदि लौकिकभावं तासु मत्वा रहस्यवर्णनं शुको न कुर्यात् तथा सति शुकस्य मूर्धा तथा भवेत्. शुकस्तु तासां साक्षात्पुरुषोत्तमात्मकत्वं ज्ञात्वा पुरुषोत्तमस्य सर्वाङ्गवर्णने दोषाभाववदेतासामपि गूढाङ्गवर्णनं कृतवानतो न दोषः. वस्तुत एताः साक्षात् श्रीकृष्णस्वरूपाः. "न स्त्रियो ब्रजसुन्दर्यः पुत्र ताः श्रुतयः किले"ति भृगुं प्रति ब्रह्मवाक्यमनुसन्धाय श्रीशुकेन रहस्यवर्णनं कृतम्. अन्यथा मूर्ध्नोऽन्यथाभावः स्यात्, "मूर्धा ते विपतिष्यती"तिश्रुतेः ॥१७ १/२ ॥

भगवानाहता इत्यस्य विवृतौ आ सर्वतः अहता न केनाप्यंशेन दुष्टा इति. आ सर्वत इति इह अभिविधावाकारः स च डित्, आङ् इत्यर्थः. "ईषदर्थे क्रियायोगे मर्यादाभिविधौ च यः एतमातं डितं विद्याद् वाक्यस्मरणयोरडिदि"ति-महाभाष्योक्तेरभिविधावाकारस्य डित्त्वम्. तथा च डित्त्वात् "निपात एकाजनाङ्" इतिसूत्रस्य प्रास्यभावात् न प्रगृह्यसज्ज्ञा. ततश्च आ अहता इति दीर्घः सुखेन भवतीति ज्ञेयम्. अभिविधौ सन्धिरार्ष इति "मर्यादाभिविधौ च यः एतमातं डितं विद्यादि"तिवाक्याद् अभिविधावाकारस्य डित्त्वात् "निपात एकाजनाङ्" इतिसूत्रप्राप्तिनिषेधात् सन्धिः. स च सन्धिरार्षः, ऋषिणा महाभाष्यकारेणाभिविधावाकारस्य डित्त्वोक्तेः. प्रगृह्यसज्ज्ञानिषेधादृषिप्रणीतत्वा-



स्त्याज्या इति मत्वापि शुद्धभावेन तासां शुद्धान्तःकरणेन प्रसादितो जातः. ततः पुनर्ज्ञानशक्तिमाविर्भाव्य वृक्षस्य' स्कन्धे वासांसि स्थापयित्वा तासामावरणानि वैष्णवानि कृत्वा पश्चात् तासां निदानं श्रुत्वाल्पमोहं कृत्वा स्मितसहितोऽन्यथा मुक्त एव भविष्यतीति. प्रकर्षेणोवाच यथा वाक्यमङ्गीकुर्युः ॥१८ $\frac{१}{२}$  ॥

### टिप्पणी

प्रचुरेपि (ति!) तत्प्रतिघाते रोपोऽभवदिति तद्भाववर्णनं कृतमतस्त्याज्या इत्यनेन मध्ये प्रसादितत्वोक्त्यायमर्थो लभ्यते. यत्र पाण्यन्तरायमपि न सहते, तत्र वस्त्राणि कथं ददातीति शङ्काभावाय वृक्षस्कन्धनिधानतात्पर्यमाहुः तासामावरणानीत्यादि. अत्रायमाशयः. पूर्वं भगवदन्तरायत्वेनान्यत्र स्थापितमित्युक्तम्, अतः परं यथा वैष्णवसङ्गो भगवत्प्रापकस्तथैतद्वस्त्राणामपीति वृक्षस्कन्धे निधानेन तादृग्धर्मयुक्तानि कृत्वेत्यर्थः. तेषां परार्थता भगवतैवानुपदं वक्ष्यते यत इति भावः. एतेषां तत्प्रापकत्वं रसोद्बोधकत्वेन, तेन तादृक्संस्थानविशेष (षा!) कृतिरपि लक्ष्यते. तदानीं प्रीतियुक्तत्वे विशेषहेत्वपेक्षायां तमाहुः तासां निदानं श्रुत्वेति. वयस्यसहिते त्वमि सति वाक्यादनागमनमागमनं वा साध्वसाधु वेति वयं न विद्मः. केवलं त्वदीयां वयम्. अतः किं कृते किं मनुते भवानिति शङ्कितहृदयासु यथोचिता रक्षा त्वयैव कार्येत्यादिरूपं श्रुत्वानन्यत्वं ज्ञात्वा तथा जात इत्यर्थः. यद्वा निदानं निर्ज स्वरूपमित्यर्थः. तथा च पद्मिनीनां नीवीषु पद्मगन्धो भवतीति यदा वृक्षस्कन्धे विविच्य स्थापितास्तास्तदा मधुपकुलाकुलतया तदीयज्ञङ्कृतिश्रवणमेव निदानश्रवणम्, तेन स्वानुरूपनायिकोत्तमत्वज्ञानेन रसभावोद्बोधात्तासु प्रीतोऽभवदित्यर्थः ॥१८ $\frac{१}{२}$  ॥

### लेखः

पूर्वं पश्यन्नपि तथाच्छादनं दृष्ट्वा रोषेणापश्यन्नपि जातस्ततः शोभनमध्यं दृष्ट्वा प्रसन्नः पुनः पश्यन् जात इत्यर्थः ॥१८ $\frac{१}{२}$  ॥

### योजना

दार्ष इत्यर्थः. ज्ञानदृष्टिः सर्वत्र न व्याप्तेति, एतदर्थदृष्टिष्य्यां स्फुट एव तदावरणानि वैष्णवानि कृत्वा पश्चात् तासां निदानं श्रुत्वेत्यादेरर्थदृष्टिष्य्यां विस्तरेणोक्तः ॥१८ $\frac{१}{२}$  ॥

भगवद्वाक्यमाह यूयमिति.

यूयं विवस्त्रा यदपो धृतव्रता व्यगाहतैतत् तदु देवहेलनम् ।

बद्धाञ्जलिं मूर्ध्न्यपनुत्तयेऽहसः कृत्वा नमो वो वसनं प्रगृह्यताम् ॥१९ $\frac{१}{२}$  ॥

“अस्वग्निर्देवताश्च तिष्ठन्त्यतो नाप्सु मूत्रपुरीषं कुर्यात् न निष्ठीवेत् न विवसनः स्नायाद् गुह्यो वा एषोऽग्निरेतस्याग्नेरनतिदाहाये” ति श्रुतेर्विवस्त्रज्ञाने तत्र स्थिताग्नेर्देवताभ्यो वा व्रतादिसर्वनाशो भवेदिति तत् प्रतिविधातव्यम्. भगवान् हि तत्कर्मसिद्धये समागत इति स्वतन्त्रतया फलदानात् कर्मसादुप्यार्थमाह यतो यूयं धृतव्रतास्तथाभूता अपि विवस्त्रा यदपो व्यगाहत विशेषेण विलोडितवत्यः क्षोभमुत्पादितवत्यः. क्रीडया वस्त्राभावेन च दृष्टादृष्टाभ्यामेतदालोडनं तत् प्रसिद्धमेव देवहेलनम्, उ इति निश्चये. एवं दोषं निरूप्य प्रायश्चित्तं निरूपयत्यञ्जलिं बद्धा मूर्ध्नि स्थापयित्वाहसोऽपनुत्तये पापनाशाय नमः कृत्वा वो युष्माकमेतद् वसनं प्रगृह्यतामिति. या क्रियाशक्तिरभिमानरक्षार्थं स्थापिता सापराधनिवृत्तये योजनीया, तत्रापि ज्ञानसहिता. एतावतैव देवता तुष्यति, क्रियामूलस्यापि ज्ञानशक्तिव्याप्तेः. एषैव 'प्रौघरूपा शक्तिरिति तद्विदः. सा चेद् ज्ञानेन व्याप्ता फलं सिद्धं कृतार्थोऽपि भवति ॥१९ $\frac{१}{२}$  ॥

### टिप्पणी

बद्ध्वाञ्जलिमित्यत्र. क्रियाशक्तिर्बाहू इत्यर्थः. क्रियामूलस्यापीति बाहुमूलस्यापीत्यर्थः ॥१९ $\frac{१}{२}$  ॥

### लेखः

यूयमित्यत्र तत्रापि, योजनेऽपि मज्ज्ञानशक्तिसहिता कर्तव्या. मूर्धपर्यन्तं योजने तथा भवतीति भावः. एषैवेति, क्रियाशक्तिरेव प्रकृष्ट ओघः प्रवाहस्तद्रूपा

### योजना

यूयं विवस्त्रा इत्यस्य विवृतौ या क्रियाशक्तिरभिमानरक्षार्थं स्थापितेति करयोः क्रियाशक्तिरूपत्वाद् यौ करौ लज्जारक्षार्थं स्थापितौ तौ नमस्कारकरणे मूर्ध्नि स्थापनेन विनियुज्यापराधनिवृत्तिः कर्तव्येति भावः. तत्रापि ज्ञानसहितेति मज्ज्ञानसहितेत्यर्थः. मूर्ध्नि हस्तयोजने मज्ज्ञानविषयता भवतीति भावः. क्रियामूलस्यापीति, हस्तयोर्मूर्ध्नि स्थापने क्रियामूलस्य दोर्मूलस्यापि भगवज्ज्ञानशक्तिव्याप्तत्वं भवतीत्यर्थः. एवं सति सम्यङ्निरीक्षणाद् भावविशेषो

ताः पुनर्भगवदभिप्रायमपि ज्ञात्वोक्तादप्यधिकं कृतवत्य  
इत्याहेत्यच्युतेनाभिहिता इति ।

इत्यच्युतेनाभिहिता ब्रजाबला मत्वा विवस्त्राप्लवनं व्रतच्युतिम् ।  
तत्पूर्तिकामास्तदशेषकर्मणां साक्षात् कृतं नेमुरवद्यमृगं यतः ॥२० १/३ ॥

केनायंशेन च्युतिरहितेन पूर्णशक्तिमताभिहिता उक्ता वचनद्वारा प्राप्तज्ञाना  
ब्रजाबलाः स्वभावतश्चातुर्यादिदोषरहिता विवस्त्राप्लवनं व्रतच्युतिं मत्वा हृदयेऽपि  
संवादं प्राप्य तत्पूर्तिकामा न तु देवतापराधनिवृत्तिमात्रपरास्तादृशोऽर्थे तस्य वा  
व्रतस्याशेषकर्मणां च साक्षात् कृतं कर्मभिरयं साक्षात् फलरूपेण सम्पादितः फले  
जाते साधनन्यूनता व्यर्थेति फलदृष्टयस्तादृशं भगवन्तं नेमुर्भगवते नमस्कारं

लेखः

प्रावाहिकी शक्तिरिति यावत्. तद्विद इति, कर्मणां बहुफलत्वस्य शास्त्रसिद्धत्वादिति  
भावः. ज्ञानशक्तिर्ब्रह्मैकफलेति तद्व्यावर्तनायैवकारः. सा चेद् ज्ञानेन व्याप्ता भवति  
तदा मोक्षरूपं मुख्यं फलं सिद्धं भवति, "ज्ञानिनस्तदभिव्यक्तौ कर्तुर्मोक्षः क्रमाद्  
भवेदिति सिद्धान्तात्. अत्रापि प्रावाहिकाभिमानरक्षिका क्रियाशक्तिर्मज्ञानशक्त्या  
व्याप्ता चेद् भवति तदा प्रावाहिकत्वत्यागेनानन्यत्वसिद्ध्या फलं भगव-  
त्सम्बन्धलक्षणं सिद्धं भवति. कर्मसाद्गुण्यमपि भवतीत्याहुः कृतार्थोपीति, कृत-  
साधितः अर्थो व्रतरूपो येन तादृश इत्यर्थः. सामान्यविवक्षया पुंस्त्वम् ॥१९ १/३ ॥

अभिप्रायमपीति, वाक्यश्रवणमपिशब्दार्थः. उक्तादप्यधिकमिति उक्तकरणे  
किञ्चित् सङ्कोचेनापि भवति, तथा सति सर्वथा दर्शनं न स्यादतस्तथा दिदृक्षा  
ज्ञात्वा तत्पूर्तिकामा निःशङ्कतया तथा कृतवत्य इत्यर्थः. साष्टाङ्गप्रणामपक्षे  
तदेवाधिकं ज्ञेयम्. इत्यच्युतेनेत्यस्य व्याख्याने, तादृशोऽर्थे इति. तथा च  
तत्पदं सप्तम्यन्तमव्ययमिति भावः. पक्षान्तरमाहुस्तस्य वेति. अस्मिन् पक्षे

योजना

भगवत्याविर्भवतीति भावः. एषैवेति— एषा लज्जारक्षार्थं स्थापिता पाणिरूपा  
क्रियाशक्तिः प्रौघरूपा प्रकृष्ट ओघः प्रवाहस्तद्रूपा. भगवदनभिप्रेतकरणार्थं  
प्रवाहसम्बन्धिनी संसारमेव जनयेदिति हार्दम्. सा चेद् ज्ञानेन व्याप्तेति. सा  
क्रियाशक्तिः, इयं भगवत्सेवायामेव योजनीयेत्याकारकज्ञानेन युक्ता भवति तदा  
प्रवाहगतिं परित्यज्य भगवत्सम्बन्धादलौकिकी भवन्ती पुष्टिमार्गफलं साधयतीत्यर्थः  
॥१९ १/३ ॥

कृतवत्यः, साष्टाङ्गप्रणाममिति केचित्. तथा करणे हेतुर्यतोऽवद्यमृगवद्यमार्जनं यतो  
नमस्काराद् भवति— देवतापराधे शान्तेऽपि कर्मच्छिद्रस्य जातत्वात् फलं न  
भविष्यतीत्युभयमेकेन यथा भवेत् तथा कृतवत्यः. यद्वा तस्य भगवतः पूर्तिकामा  
इत्यर्थः. न च व्रतच्युतिमिति पूर्वोक्तत्वेन तत्परामर्श एव तत्पदेनाकारीति वाच्यं,  
व्रततदन्याशेषकर्मफलत्वेन भगवन्निरूपणवैयर्थ्यापत्तेः. किञ्च "दृढं प्रलब्धा"  
इत्याद्यसूयाहेतुक्यनुपपत्तिः, व्रतपूर्तिपक्षे तदर्थमेव सर्वमुक्तं भगवता कारितं  
'चेत्यसूयाहेतुत्वाभावात् तेषाम्. न हि स्वहितवाचा कृत्या वा तदारोपः सम्भवति  
प्रत्युत तद्वैपरीत्यमिति. ननु व्रतच्युतिं मत्वा कथं तदुपेक्षां कृत्वा प्रियमेव नेमुः ?  
तत्राह तदशेषेति पूर्ववत्. न चैवं व्रतच्युतिं मत्वेति कथनवैयर्थ्यमिति वाच्यं,  
तत्कालीनभावप्रौढिनिरूपणार्थत्वात्. अन्यथा विशेषणवैयर्थ्यापत्तिरित्युक्तमेव  
॥२० १/३ ॥

तदा भगवान् सन्तुष्टः प्रादादित्याह तास्तथेति.

तास्तथावनता दृष्ट्वा भगवान् देवकीसुतः ।

वासांसि ताभ्यः प्रायच्छत् करुणस्तेन तोषितः ॥२१ १/३ ॥

यदि चातुर्येणावनताः स्युस्तदासन्तुष्ट एव भवेत्, परं तथावनता न तु  
चातुर्यार्थमतस्तथा दृष्ट्वा. तथा ज्ञाने हेतुर्भगवानिति, प्रसादे हेतुर्देवकीसुत इति.  
तदा वासांसि ताभ्यः प्रायच्छत्. चतुर्थ्या सम्प्रदानादपूर्वदानं सूचितम्. २(अत  
एवार्थ(र्था!)विशेषेऽपि 'दाज्दानोर'त्र दाण एव प्रयोगः कृतो यतोऽस्य  
पूर्वनिवृत्तिरपूर्वयच्छादेशेनापूर्वरूपवत्त्वमेवमत्रापि देवेषु केवलवस्त्वनिवृत्तिम-  
पूर्वभगवद्भावात्मककामरूपतां च सम्पाद्य तानि दत्तवानिति ज्ञायतेऽत एव

लेखः

तत्पदस्याग्रिमपदेन सह द्वन्द्वः. फले जाते इति भगवति समागत इत्यर्थः. एतस्य  
तादृशं नेमुरित्यनेनाव्ययः. व्यर्थेति— विरुद्धोऽर्थः फलं यतः, पतित्वलक्षणे फले  
प्रतिबन्धिकेत्यर्थः. तादृशमिति तादृक्फलसम्पादकमित्यर्थः. कर्मच्छिद्रस्येति,  
क्रीडया कर्मण्यन्तरायस्य जातत्वादित्यर्थः ॥२० १/३ ॥

तास्तथेत्यत्र तथा ज्ञाने इति, मदभिप्रायं ज्ञात्वा मत्पूर्तिकामा एवं कृतवत्य  
इत्यान्तरभावज्ञाने इत्यर्थः. भगवत्त्वादेवं ज्ञात्वा देवकीसुतत्वात् तुष्टो जातः,

१. कारितं वे°. २. चिह्नान्तर्गतं श्रीमत्प्रभुकरणानामधिकमेतत् कचन. ३. पूर्वरूपं 'पूर्ववत्'.

‘प्रेष्ठसङ्गमसञ्जने’ वस्त्रदानमेव हेतुत्वेनोक्तं ‘परिधाय स्ववासांसी’ति. अत एव ‘स्व’पदमप्युक्तं, नायिकानां प्रियविषयकोत्कटभावस्यैव स्वकीयत्वादन्यथा न वदेत् प्रयोजनाभावात्.) अर्थात् तासामेव प्रकर्षेण दत्तवान् यथा तासु पूर्वोक्तः कामः सिद्धो भवत्यत एव जलक्रीडादिषु वस्त्रोत्तारणपरिधाने नापेक्षिते. नन्वेवंविधवस्त्रदाने को हेतुः? तत्राह करुण इति, परमकरुणया’ दुःखप्रहाणेच्छानन्दाविर्भावस्वरूपा तासूत्पन्ना. ननु तर्हि मुक्तिमेव दद्यात्, कुतो वस्त्राणि दत्तवान्? तत्राह तेन तोषित इति— तेन मुग्धभावेन साष्टाङ्गनमस्कारेण<sup>१</sup> तोषं प्रापितः. अतस्तोषः सञ्जातः, ततो ब्रह्मभूतानामेव तासां भगवता सह रमणमपि भविष्यति. रसरक्षार्थमेव वस्त्रदानम्. अनेनान्यादर्शनमपि सेत्स्यति ॥२१ $\frac{१}{३}$  ॥

ननु ता अनेकविधा, वस्त्रपरिधानानन्तरं पूर्ववासनयाक्षिप्तो दोषः कथं नोत्पन्न इत्याशङ्क्याह दृढं प्रलब्धा इति.

### टिप्पणी

वस्त्रदाने लोके वेदे च मुक्तेरेव परमफलत्वप्रसिद्धिरिति तस्या भक्तिमार्गोऽल्पत्वं प्रकटीकर्तुमाहुः ननु तर्हि मुक्तिमेव दद्यादित्यादि. सर्वदुःखाभावरूपत्वेन मुक्तेरुक्तरूपकरुणत्वस्य तदैवोपपत्तेरिति भावः. एतददानं हेतुत्वेन विशेषणव्याख्यानेन येषु नायं तोषस्तेभ्य एव मुक्तिदानम्, त त्वेवंभूतेष्वपीति भावः सूचितः. तथा च तदल्पत्वं स्पष्टमेव ॥२१ $\frac{१}{३}$  ॥

### लेखः

अतस्तथा प्रादादित्यर्थः. करुण इत्यत्र अतिशयने मत्वर्थीयमभिप्रेत्याहुः परमेति दुःखप्रहाणस्यानन्देषत्तिरोभावरूपत्वात् परमत्वेन सर्वधानन्दाविर्भावार्थमाहुः नन्दाविर्भावनेति, तन्निरूपिका तञ्जनिकेत्यर्थः. ततो ब्रह्मभूतानामिति आविर्भूतानन्दानामित्यर्थः. एवंविधतोषाभावे ब्रह्मभावमात्रसम्पादनेन मुक्त्यैव तत् सम्पादयेद्, अत्र तु ततस्तोषाद्धेतोस्तासां रमणमपि भविष्यति, अतो रमणोपयोग्यवयवादिसामग्रीसम्पादकैवंविधवस्त्रदानेन ब्रह्मभावं सम्पादितवानित्यर्थः ॥२१ $\frac{१}{३}$  ॥

दृढमित्यस्याभासे पूर्ववासनयेति, “भवत्यो यदि मे दास्य” इतिवाक्यश्रवणात् पूर्व तासामनेकविधत्वं भावैरुक्तं तद्वासनयेत्यर्थः. व्याख्याने वस्त्राण्य

१. °करुणया. २. °प्रणामेन.

दृढं प्रलब्धास्त्रपया च हापिताः प्रस्तोभिताः क्रीडनवच्च कारिताः ।

वस्त्राणि चैवापहतान्यथाप्यमुं ता नाभ्यसूयन् प्रियसङ्गनिर्वृताः ॥२२ $\frac{१}{३}$  ॥

लौकिकदृष्टिस्तासां जाता न वेति विचार्यते. भगवद्वचने च विश्वासो भगवति च स्नेहस्तस्य च परमाप्तत्वं स्वस्य च दोषस्फूर्तिस्तन्निवृत्तेरनन्योपायत्वं चान्यथा सर्वथा निरभिमानानां ‘पुनर्जिज्ञासा नोपपद्येत’<sup>१</sup>. दृढम<sup>२</sup>त्यन्तं प्रलब्धा, “यूयं

### टिप्पणी

दृढं प्रलब्धा इत्यत्र, लौकिकदृष्ट्यभावस्याविचार्यत्वे बाधकमाहुः अन्यथेति. असूयाहेतुत्वेन लोके ये धर्माः प्रसिद्धास्तेष्वनुभूयमानेष्वपि तदसम्भवश्चेत्, तदा सिद्धमलौकिकत्वं भावस्येति तात्पर्येण मूले ते निरूपिताः. न च स्नेहमात्रमेतेनोक्तमिति वाच्यं, तद्वतीनामपि खण्डिताकलहान्तरितादीनामसूयासम्भवाद्, ईश्वरेऽसूयानिष्टहेतुरिति शास्त्रज्ञानवतां स्नेहरहितानामपि तदसम्भवाच्च. न च खण्डितादीनां सङ्गाभावात्तथात्वमत एवात्राप्यन्ते विशेषणं तथेति वाच्यं, यदा प्रलम्भनादिस्तदा वक्ष्यमाणसङ्गाभावात् तत्सम्भवात् खण्डितादीनां प्रियं प्रत्येव तथोक्तेः सङ्गाभावाभावश्च. न च पूर्वकालीनः स तथा, उत्तरेण सङ्गेन तद्बाधात्. न च पूर्वकालाधिकरणकसङ्गाभावस्तदाप्यस्ति तस्यात्यन्ताभावरूपत्वाद् विशिष्टाप्रसिद्धावपि खण्डशः प्रसिद्धेरिति वाच्यम्, उत्तरकालीनातिरिक्तस्य सङ्गस्य प्रतियोगित्वे मानाभावात् गौरवाच्चात्यन्ताभावत्वाभावात्. न चैतेन दोषमात्राभाव उपलक्ष्यते एतास्विति वाच्यं, दोषाणां हि मूलमभिमानस्तदभावश्चाञ्जलिबन्धपर्यन्ताज्ञाकरणेनैवोक्त इति पुनस्तदुक्तिवैयर्थ्यापत्तेः. तदेतदुक्तं सर्वथा निरभिमानानामित्यनेन. एवं च सति सङ्गे सत्यपि लौकिकरीत्या भावे सत्यसूया भवतीति तदभावोक्त्या लौकिकदृष्ट्यभाव एवोक्तो भवति. स च न रूक्षः किन्तु महारस इति ज्ञापनाय प्रत्येकविशेषणनिर्धारणीयार्थानाहुर्भगवद्वचने चेत्यादिना. एतासामेतादृशो विशुद्धभावो येन वसनद्वारापि सम्बन्धं साक्षादिवान्भवन्निति मूले प्रियसङ्गनिर्वृता इत्यनेनोक्तं तदभावहेतुभूतेन. अन्यथा हेतुत्वेनोक्तदृढप्रलम्भाद्यव्यवहितोत्तरक्षणेऽसूयोत्पत्तौ प्रतिबन्धकाभावादुक्तानुपपत्तिरिति भावः ॥२२ $\frac{१}{३}$  ॥

१. च पुन°. २. °पद्यते. ३. °मत्यर्थ.

विवस्त्रा यदप" इति "अत्रागत्य स्ववासांसी"तिवाक्यात्. त्रपया च हापितास्त्याजिता, लज्जा हि तासां सर्वस्वं, दोषारोपो गुणाभावश्चोक्तः. चकारादपत्रपया च हापितास्त्याजिताः. "भवत्यो यदि मे दास्य" इति तद्वाक्यमेव पुरस्कृत्य ता निर्जिता इति प्रस्तोभिताः. स्तोभवाक्यं वृथावाक्यं, प्रकर्षस्तस्यापकारहेतुत्वम्, अतः प्रस्तोभिता "मूर्ध्नि बद्धाञ्जलिमि"ति क्रीडनवचकारिता यथा बालो यथैव कार्यते तथा कारिताः तासां च पुनर्वस्त्राण्यपहृतान्येव. एवं पञ्चविधदोषैरपि ता भगवन्तं नाभ्यसूयन्. अभ्यसूया ह्यन्तर्दुःखे भवति. तानि च वाक्यानि महाग्रौ जलमिव. भगवता स्वरूपेणैवानन्दं प्रापितासु त तैर्दुःखमुत्पादयितुं शक्तम्. स्वानन्देनैव निर्वृताः, भगवदीयैरप्याधिदैविकैर्वाक्यैर्नापकारः कर्तुं शक्यः. तत्र हेतुः प्रियस्य भगवतः सङ्गेन वस्त्रद्वारा प्रियस्य सङ्गत्वेन निर्वृताः, प्रमेयबलेन प्रमाणं दुर्बलं जातमित्यर्थः. अनेन 'प्रायच्छदि'ति 'प्र'शब्देन परिधापनमप्युक्तं 'करुणा'पदेन च तदानीन्तनोऽन्यो योग्योऽप्युपचारः सूचितोऽतो निर्वृता भगवति स्वस्मिन् दोषाभावाद् दोषं नारोपितवत्यः ॥२३१॥

ततो यद् जातं तदाह परिधायेति.

परिधाय स्ववासांसि प्रेष्ठसङ्गमसञ्जिताः ।

गृहीतचित्ता नो चेलुस्तस्मिंल्लज्जायितेक्षणाः ॥२३१॥

स्वस्ववासांसि परिधाय प्रेष्ठस्य सङ्गमे तृतीयपुरुषार्थे सञ्जिता जाता

### टिप्पणी

परिधायेत्यस्य विवरणे, रसाकरा जाता इति, रसः शृङ्गाररसः, स हि स्वयोग्येष्वेवाङ्गेषु प्रकटीभवतीति स्वशास्त्रे सिद्ध इत्यङ्गानामतादृक्त्वे रसाश्रयत्वमपि न स्यादिति तादृशत्वमत्र जातमिति ज्ञापनायैव धनुःकवचादिसम्पन्नाः रणार्थं सञ्जिता वीरा प्रेष्ठसंगमसञ्जिता जाता इत्युक्तमित्यर्थः; वाससां कामरूपत्वात् तदनन्तरं तथात्वमुक्तम्. ननु कुमारीणां तदैवोक्तरूपत्वमनुपपन्नमित्याशङ्क्य विपक्षे बाधकमाहुः अन्यथेति, तादृग्वयोङ्गा-

लेखः

पहतानीति, परीक्षार्थं क्रीडनवत्कृतिबोधकवाक्योत्तयनन्तरमपि नमस्कारं विना त दत्तानीत्यर्थः. अत एवैतद्विशेषणस्य तन्निवृत्तेरनन्योपायत्वमित्यर्थ उक्तः ॥२३१॥

१. तानि वाक्याः २. णानन्दं. ३. लुप्तं.

रसाकरा जाता इत्यर्थः. अन्यथाश्रयभङ्गः क्षीणरसता वा स्यात्. एवं देहव्यवस्था निरूपिता. अन्तःकरणव्यवस्थामाह गृहीतचित्ता इति, गृहीतं चित्तं याभिर्यासामिति वा. सम्बन्धिनः कर्तुंश्चापेक्षितत्वाद् भगवच्चित्तं ताभिर्गृहीतमित्यभिप्रायो ज्ञातो वस्त्रपरिधानेनैव, भगवता च तासां चित्तमपहृतं 'तोषित' इति. एवं चित्तव्यतिषङ्गेऽङ्कुर उत्पन्ने ततः क्रियाशक्तिः कुण्ठिता जातेत्याह नो चेलुरिति. अन्यत्र ज्ञानशक्तिरपि कुण्ठतेति वक्तुं तस्मिन् रस एव तस्या विनियोगमाह- लज्जायितेक्षणा लज्जां प्राप्तानीक्षणानि यासां भगवति लज्जायार्पितानि वा.

### टिप्पणी

दिसम्पत्त्यभावे कामशास्त्रोक्त-नखदन्तताडनादिव्यापारोद्बोधनीय-रसानामाश्रया-भावः स्यादित्यर्थः. तथाच मूलोक्तसंगमपदार्थबाधप्रसंग इति भावः. उक्ताभावेपि यथाकथञ्चित्संगमे पूर्णरसाभावेन क्षीणरसत्वं वा स्यादित्यर्थः. पूर्वं दारिकात्व-कुमारीत्वोक्त्याधुना च रसाकरत्वनिरूपणेन "भगवानेव गुणातीत" इत्यादिनोक्त-भगवत्स्वरूपात्मिकैवासां देहेन्द्रियान्तःकरणादिरूपा सामग्रीति ज्ञाप्यते, कालक्रमं विनैव तदैव तथात्वादिति. लज्जायितेक्षणा इत्यत्र, पूर्वस्वदोषेति, प्रथमा-कारणेऽनागमनं दोषः. वस्तुतस्त्वधुना प्रियप्रकटितरसभरभरितत्वेन तदन्या-

लेखः

परिधायेत्यत्र अङ्कुरे उत्पन्ने इति स्मरस्य द्वितीयदशायां जातायामित्यर्थः.

अग्रे सङ्कल्पादिदशासु क्रियानिवृत्त्यभिप्रायेणाहुः क्रियेति ॥२३१॥

योजना

गृहीतचित्ता इत्यस्य विवृतौ सम्बन्धिनः कर्तुंश्चापेक्षितत्वादिति कस्य चित्तं गृहीतमिति सम्बन्धिजिज्ञासायां गृहीतं चित्तं यासामिति विग्रहेण सम्बन्धिन्यो गोप-कुमार्यो निरूपिताः. केन चित्तं गृहीतमिति कर्तृजिज्ञासायां गृहीतं चित्तं याभिरिति-विग्रहेण चित्तग्रहणकर्त्र्यो गोपकुमारिका उक्ता इत्यर्थः. एवमुभयोश्चित्तग्रहणे उभयोः परस्परहेतुतेति भावः. तस्मिन् लज्जायितेक्षणा इत्यस्य विवृतौ भगवति लज्जायार्पितानि वेति, अस्मिन् पक्षे 'लज्जायितेक्षणा'इतिपाठो ज्ञेयः. शरीरान्तःकरणेन्द्रियवृत्तय उक्ता इति, परिधाय स्ववासांसीत्यनेन शरीरवृत्तिर्गृहीतचित्ता इत्यनेन अन्तःकरणवृत्तिः लज्जायितेक्षणा इत्यनेनेन्द्रियवृत्तिरुक्ता ॥२३१॥

१. मभि.

पूर्वस्वदोषानुसन्धानादिति केचित्. वस्तुतस्तु तदेयं भावदृष्टिः. एवं तासां शरीरान्तःकरणेन्द्रियवृत्तय उक्ताः ॥२३ १/२ ॥

तदा यदुचितं तद् भगवान् कृतवानित्याह तासां विज्ञायेति.

तासां विज्ञाय भगवान् स्वपादस्पर्शकाम्यया ।

धृतव्रतानां सङ्कल्पमाह दामोदरोऽबलाः ॥२४ १/२ ॥

तासां सङ्कल्पं विज्ञायाहेति सम्बन्धः. भगवानिति सर्वसामर्थ्यमुक्तं, तेन ज्ञात्वा यथोचितं तत् करिष्यतीति सिद्धम्. उत्पत्त्या चोपपत्त्या च ज्ञातवानिति विशब्दार्थः. तत्र विषयनिर्धारमाह— न हि ता लौकिका इव विवाहार्थमागता नापि भोगार्थं नापि लोकविरोधेन नापि ज्ञानार्थं किन्तु सर्वथा विचारेण भक्त्यर्थमेवागतास्तदाह स्वपादस्पर्शकाम्ययेति, स्वस्य भगवत एव, तत्रापि भक्तिरेव, भक्तावपि स्पर्श एव, न तु श्रवणादिसंख्यपर्यन्ता तस्या एव कामना. न केवलं कामनामात्रं, तदर्थं देहेन्द्रियादीनामपि विनियोगं कृतवत्य इत्याह धृतव्रतानामिति, धृतं कालान्यर्चनव्रतं याभिः. धारणेन व्रतनिवृत्तिर्निराक्रियतेऽन्यथा 'कृतव्रतानामित्येवोक्तं स्यात्. सङ्कल्पो मानसो नियमः. अनेन सर्वोपि सङ्गात एतासामुत्तमभक्त्यर्थमेवेति निश्चित्य पश्चादाह यथा भक्तिर्भवति तथोपायम्. नन्वेवं निर्बन्धकथने को हेतुः? तत्राह दामोदर इति, अनेन गोपिकावश्यता निरूपिता, यत्र तथा वश्यो जातस्तत्रैवमपि वश्यो भविष्यतीति. प्रथमतस्तासां सम्बोधनमाहाबला इति, रससम्बोधनमेतदुभयोरन्योन्यवशत्वज्ञापकं— भगवान् दामोदरस्तास्त्वबला इति ॥२४ १/२ ॥ तासां हृदये स्वाभिप्रायो ज्ञापनीय इति यदासीत् तत्राह सङ्कल्पो विदित इति.

### टिप्पणी

नुसन्धानमसम्भावितमिति तत्समयोचितभावदृष्टिरेवैषेत्याहुः तदेयं भावदृष्टिरिति ॥२३ १/२ ॥

### लेखः

तासामित्यत्र तत्रेति उत्पत्त्युपपत्तिभ्यां ज्ञाने जाते इत्यर्थः. लोकविरोधेनेति, स्त्रीणां पुरुषान्तरसख्ये लोकविरोधो भवति न तु चरणस्पर्श इत्यर्थः. एतत्कामनया ज्ञानार्थत्वाभावो ज्ञेयः. सम्बोधनमाहेति, स्वरूपस्य सम्यग् बोधनं येन तासां स्वरूपबोधकमबलाइतिपदं भगवद्वाक्यात् प्रथमत आहेत्यर्थः ॥२४ १/२ ॥

१. लुप्तम्.

सङ्कल्पो विदितः साध्यो भवतीनां मदर्चनात् ।

मयानुमोदितः सोसौ सत्यो भवितुमर्हति ॥२५ १/२ ॥

भवतीनामभिप्रायो विदितः, अनेन न वक्तव्य इति ज्ञापितम्, अन्यथा रसस्त्वपुष्टः स्यादत एव भगवानपि नोच्चारयति'. तत्रायुक्तः सङ्कल्प इतिशङ्कां वारयति साध्य इति. साध्वी सर्वदोषविवर्जिता पतिव्रतेति यावत्. अतोऽधिकारिणा कृतः सङ्कल्प सफलो भवति. अनेनान्यस्मै देयाः केनायंशेन विनियोगान्तरं च निवारितम्. भवतीनां च सर्वासामेव(वा!) ज्ञातस्वरूपाणाम्. यद्यपि कात्यायन्यर्चनेनायमर्थः सिद्धस्तथापि मदर्चनाद् द्वितीयवारमहमेवार्चितः. प्रबुद्धा हि देवतार्चयति इति तदैव ज्ञानं, परमर्चनं मत्स्पर्शि न भवतीत्यसत्यो भवति, देवताज्ञाव्यतिरेकेण च कृतेति फलदोषि न भवति. तदिदानीं सन्तोषाद् द्वयं पूर्यते. मयानुमोदित इति, तत्र मयानुमोदित इति स सङ्कल्पोऽनु पश्चात् मोदित इति मोदं प्रापितः. स प्रसिद्धः

### टिप्पणी

सङ्कल्पो विदित इत्यत्र, भवतीनामित्यस्य विवृतिः सर्वासामेवाज्ञातस्वरूपाणामिति. स्वरूपतो धर्मतश्चेति द्वेषा वेदनं सम्भवति, इह तु भवतीनां सङ्कल्प इति पदन्यासेन सङ्कल्पस्यैव वेदनम्, न तु स्वरूपस्यापीति ज्ञाप्यते, स्वरूपस्य रसात्मकत्वेनानुभवैकवेद्यत्वादग्रे वेदनं भावि, संप्रति तु सङ्कल्प एव विदित इति रसोक्तिः. "लोकवचु लीलाकैवल्यमि"ति न्यायाद्रसमर्यादयैव भगवानेतत्स्वरूपानुभवं करिष्यतीत्याशयेनैवमुक्तम्. मयानुमोदित इत्यत्र, अनेन लेखः

सङ्कल्प इत्यत्र तदैव ज्ञानमिति, प्रबुद्धाया एवार्चने देवतायाः पूजक-सङ्कल्पज्ञानं भवतीत्यर्थः. परमर्चनमिति, अर्चनस्य भावनासिद्धत्वात् साक्षात्स्पर्शाभावेन स सङ्कल्पोऽसत्यः स्वरूपतो भवेद्. देवताज्ञां विनापि कृतेऽर्चने सति स सङ्कल्पोऽतिफलदोषि न भवति फलतोऽप्यसत्यो भवेत्. द्वयं पूर्यत इति, सङ्कल्पस्य स्वरूपतः फलतश्च सत्यत्वमसौ-सत्य-इति पदाभ्यामुच्यत इत्यर्थः. तत्रेति श्लोकोत्तरार्थे इत्यर्थः. पूर्वमुक्तं प्रतीकमुत्तरार्थस्य ज्ञेयम्. सङ्कल्पस्य फलदत्वं विवृण्वन्ति स सङ्कल्प इत्यारभ्येति भाव इत्यन्तेन. स त्ववस्त्विति, स तु सङ्कल्पो

१. 'थेत्. २. ज्ञाताज्ञातस्व', अज्ञाततत्स्व'.

पूजायामभिव्यक्तो भावपूर्वकदृष्टिपूर्वकपुष्पादिपदार्थानां भाविते भगवति समर्पण-  
रूपः. स त्ववस्तुसमुदायरूप इत्यस्य एव स्वरूपतो, ज्ञापकः परं जातः.  
तज्ज्ञापितमाहासाविति, इदानीमहं प्रत्यक्षोऽन्तःकामश्च दत्तो भावोद्धारिणी दृष्टिभ्रंशं,  
निवेद्यं तु सर्वमेवातः पूर्वाकृतितुल्यमेतत् साम्प्रतं जायमानं सर्वमेवासाविलुच्यते.  
स स्वरूपतः सत्योपि फलतोपि सत्यो भवितुमर्हति, सत्यात् स'त्यं फलमुचितमिति.  
अतो योग्यत्वादेव फलं भविष्यति, न चिन्ता कर्तव्येति भावः. अनेन कार्याधीनत्वाद्  
गोपिकाधीनमेव फलमिति वाचनिकोऽपि सन्देहो निवारितः ॥२५ $\frac{१}{२}$ ॥

ननु कालान्तरेऽन्यां सामग्रीं प्राप्येयं सामग्रीं विशकलिता पूर्वावस्थामेव  
प्राप्स्यति न त्वेवंरूपा स्थास्यतीत्याशङ्क्य सामान्यन्यायेन परिहरति न मयीति.

### टिप्पणी

कार्याधीनत्वादित्यादि, असावितिपदेनोक्तोऽर्थः कार्यपदेनोच्यते फलं च भगवद्रमणं,  
तच्चैतन्निवेदितदेहेन्द्रियादिभोगरूपमेव तच्चोक्तकार्यमध्यपाति; कार्यं  
चैतत्कर्तृकत्वेनैतदधीनमिति तथा. असाविति पदोक्तपूजाया भगवति  
विविधरसभावजनकत्वेन तत्पूर्वक-स्मितविलासेक्षणादिभिरेतद्भावः पूयति,  
नान्यथेति परस्परं भोग एवाद्भुतः सम्पद्यते. इदं चोक्तपूजामध्यपाति,  
पूज्यकर्तृकनिवेदितभोगस्य पूजामध्यपातित्वात्. एतस्या एव रसमर्यादाक्रमेण  
पुष्टाया अग्रिमफलसाधकत्वमिति सुष्ठुक्तं गोपिकाधीनमेव फलमिति. अत  
एवाधुना न रमणम्. तेन कृष्णचेतस्त्वेन मानसनिश्चये सत्यपि "यदि मे दास्य" इति  
वचनेन "यूयं विवस्त्रा" इत्यादिवचनेन च जनितो यः फले संशयः सोऽपि निवारित  
इत्यर्थः ॥२५ $\frac{१}{२}$ ॥

### लेखः

भावनासिद्धत्वाद् वस्तुसमुदायो रूपे यस्य तादृशो न भवति अतः स्वरूपतोऽसत्यः  
परं त्वधुना स्वरूपतः सत्यः सन् फलज्ञापको जात इत्यर्थः. तदज्ञापितमिति  
फलजननमित्यर्थः. असाविति, अर्हतीत्यन्तस्य प्रतीकमिदं न तु पदमात्रस्य.  
कार्याधीनत्वादिति फलस्येति शेषः. फलं कार्याधीनं, कार्यं च गोपिकाधीनमतः  
फलस्यापि गोपिकाधीनत्वं सम्पन्नमित्यर्थः ॥२५ $\frac{१}{२}$ ॥

नन्विति, भगवति निवेदितः सङ्घातोऽनिवेदिभिः सङ्गं प्राप्यानिवेदितो

न मय्यावेशितधियां कामः कामाय कल्पते ।

भर्जिताः कथिता धाना भूयो बीजाय नेशते ॥२६ $\frac{१}{२}$ ॥

अयं सामग्र्याः संस्कारो, यथा संस्कृतो 'ब्राह्मणोऽसंस्कृतैरपि सहितो  
नासंस्कृतो भवति नापि पुनःसंस्कारो भवत्यतो भगवति समर्पिता सर्वा सामग्री  
भगवदीया जाता. कोटिसूर्याधिकज्ञानाग्निरूपो भगवांस्तत्र सर्वं बुद्ध्यधीनमिति  
बुद्धिश्चेत् समर्पिता तदा सर्वमेव समर्पितमिति बुद्धिसमर्पणमेवाह  
मय्यावेशितधियामिति. न केवलं समर्पिता किन्त्वावेशिता तदुपर्येव स्थापिता.  
बुद्ध्यधीनः काम, इच्छा हि ज्ञानाधीनेति. "कामः सङ्कल्प" इत्यादिश्रुतौ "सर्वं मन  
एवे"ति निरूपणं मनोधर्मत्वात्. "मनसस्तु परा बुद्धिर"तो बुद्ध्यधीनं सर्वम्. यथा  
राजनि निगृहीते राज्यमेव तदधीनं भवत्येवं बुद्धौ निवेदितायां सर्वमेव निवेदितमतः  
पूर्वावस्थायां यद् रूपं तत् तेषां न भवति. कामो हि पुरुषात्मकः, "काममय एवायं  
पुरुष" इतिश्रुतेः. यदि कामः कामाय न क्लृप्तस्ततोऽग्रे तस्मात् सङ्घातात् न  
सङ्घातान्तरमुत्पत्स्यते किन्तु स एवान्तिमः सङ्घातो भवति, धिया सह कामस्यापि  
दग्धत्वात्; काममयश्च सङ्घातः. तत्र दृष्टान्तेनावेशनमात्रेण तस्याकार्यत्वं साधयति  
भर्जिता इति, यवादयो हि भर्जिता धाना भवन्ति, धानास्तु भ्रष्टयवा इति. धनं हि  
धनोत्पादकं तथा यवा यवोत्पादका न तु धानावस्थायाम्. अतः पूर्वावस्थां परित्यज्य  
ये सम्बन्धमात्रेण तदीया भवन्ति ते न तत्कार्यं कुर्वन्ति. केषाञ्चिद् बीजानां  
केवलाग्निना बीजशक्तिर्न गच्छति तेषां जलाग्निसंयोगेन गच्छतीति कथिता  
इत्युक्तम्. उपलक्षणमेतद्, यावता यस्य बीजशक्तिर्गच्छति ततस्तदनन्तरं तत्  
कार्यक्षमं न भवतीत्यतो धाना जाता भूयो बीजाय नेशते न समर्था भवन्ति. अथ  
"वान्नं धानासु लीयते धाना भूमौ प्रलीयन्त" इत्यत्र 'धाना'शब्देन  
बीजान्युक्तानीत्यत्रापि तथैवेति ज्ञेयम्. तेन भर्जिता इत्युक्तिर्युक्ता. अतो मयि

### लेखः

भविष्यतीत्यर्थः. न मयीत्यत्र अयमिति भगवति बुद्ध्याद्यावेश इत्यर्थः. अत इति  
बुद्ध्यावेशस्य संस्कारत्वादित्यर्थः. जातेत्यत्र तथाऽसंस्कृता न भवतीति शेषो ज्ञेयः.  
अकार्यत्वमिति, न कार्यं कामान्तरं यस्मात् तादृशत्वमित्यर्थः. धनस्यावस्थाविशेषो  
धानं, तस्येदमित्यण्. धनावस्थायां यवा यवोत्पादका न तु भ्रष्टत्वेन  
धानावस्थायाम्. तस्यामवस्थायां धनसम्बन्धिनो यवा न तु धनरूपा इत्याहुः

समर्पितः कामः पुनः कामान्तरं न जनयिष्यति. सुतरां, पूर्ववस्थां न प्राप्स्यति तथा सति, जनयेदे“वाधिकं तत्रानुप्रविष्टमि”ति ॥२६ $\frac{१}{२}$  ॥

यत्र कापि तिष्ठन्तु न प्राकृतत्वं भविष्यत्यतो गच्छतेत्याह याताबला इति.

याताबला व्रजं सिद्धा मयेमा रंस्यथ क्षपाः ।

यदुद्दिश्य व्रतमिदं चेरुरार्यार्चनं सतीः ॥२७ $\frac{१}{२}$  ॥

पुनः स्वकीयत्वेन सम्बोधनं स्नेहं सूचयति. सह पर्यटनं तु बलकार्यं, यथा भूमिर्नान्यत्र नीयते भौमा एव च नीयन्ते तथापि संस्कारार्थं कर्षणवत् क्रियया व्याप्रियत इति भवानेव वा स्थित्वा तथा करोत्वित्याशङ्क्याह सिद्धा इति. न भवतीषु किञ्चित् साध्यमस्ति किन्तु सिद्धा एव भवत्यः, अतो व्रजं यात गच्छत. अलौकिकीं च दृष्टिं दत्त्वाह मयेमा रंस्यथ क्षपा इति— इमाः परिदृश्यमाना क्षपा

### टिप्पणी

अत्रैव याताबला इत्यस्य विवरणे, यथा भूमिरित्यादि. अस्य कामस्य कामान्तरानुत्पादकत्वेन' दृष्टान्तीकृता धाना इति तद्व्यञ्जितोऽर्थोऽत्रोच्यते. ते हि पूर्ववस्थायां भूमावुष्मा अङ्कुरोत्पादकाः. तत्र न हि विजातीयाङ्कुरानुत्पादकं रक्षार्थं भूरन्यत्र नीयते, किन्तु तदुत्पादका भौमा दोषा एव निरस्यन्ते. प्रकृते तु भगवानस्मानतः परं यत्र कुत्रापि स्वसङ्ग एव नयत्विति स्वामिनीनां हृदयम्. तच्चाधुना रसपोषाय लौकिकविरोधाद्रसाभाससम्भवाच्च न कर्तव्यमत इयमाज्ञेति. यद्वा. भौमा एव भूसम्बन्धिनो हलादय एव परं भूसमीपं नीयन्त इत्यर्थः. तेन यथासम्भवं भवतीरुद्दिश्य सन्ध्यादिष्वहमेव व्रजमागमिष्य इति भावः. मयेमा

### लेखः

सामान्येन अत इति. सुतरामिति, कदाचित् कामान्तरजननेऽपि मत्सम्बन्धिनमेव जनयिष्यति न तु पूर्वसिद्धमित्यर्थः ॥२६ $\frac{१}{२}$  ॥

### योजना

याताबला इत्यस्य विवृतौ तथापि संस्कारार्थं कर्षणवत् क्रियया व्याप्रियत इतीत्यादि. यद्यपि भौमा एवान्यत्र नीयन्ते भूमिस्तु नान्यत्र नीयते तथापि भूमिः कर्षणादिक्रियया व्याप्रियते; तथा वयमपि भजनोपयोग्यतासम्पादनेन संस्कारार्थं इत्यर्थः. मयेमा रंस्यथ क्षपा इत्यस्य विवृतौ इमाः परिदृश्यमानाः क्षपा मयेमा

मयेव विद्यमानाः क्षपा रात्रीर्मया सह रंस्यथ रमणं करिष्यथ. अत्यन्तसंयोगे द्वितीया. रमणसहितास्ताः प्रदर्शिता इति न सन्देहः. नन्वेतदेव कथं फलं, नित्यसम्बन्धोऽन्यो वाहोरात्रसम्बन्धः कथं नोच्यते इत्याशङ्क्याह यदुद्दिश्येति, रमणमेवोद्दिश्येदं व्रतं चेरुरार्यायाः कात्यायन्या अर्चनलक्षणम्. स्वार्चनस्य तु सत्यत्वे विनियोगो, रमणं तु तद्ब्रतफलम्. तत्र तु मास एव नियामको, रात्र्यन्ते च पूजनमतो रात्रावेव परिमितकाले रमणं, न दिवसे नाप्यपरिमितकाले. किञ्च

### टिप्पणी

रंस्यथेत्यत्र, रमणसहितास्ता इति. आसां क्षपाणामेतन्मात्र-भोगार्थमेवाविर्भावादेतज्ज्ञापको धर्मविशेषः क्षपासु वर्तत इति तद्दृशनेन स्वरमणनिश्चयोऽभूदित्याशयेनेदमुक्तमिति ज्ञेयम् ॥२७ $\frac{१}{२}$  ॥

### लेखः

याताबला इत्यत्र क्षपारमणयोरत्यन्तसंयोगस्यार्थमाहुः रमणेति. अत्र करणे ल्युङ् इतिहेतोः सन्देहो न स्थित इत्यर्थः. अक्षरार्थोऽयमिति ज्ञेयम्. नित्यसम्बन्धः सर्वदा सम्बन्धोऽन्तर्गृहगतानामिव. तथा सति तासामिवासामपि द्वितीयरसानुभवो न स्यादित्यरुच्याहुः अहोरात्रेति. कदाचिदह्नि कदाचिद् रात्रावेवं प्रत्यहमित्यर्थः ॥२७ $\frac{१}{२}$  ॥

### योजना

विद्यमाना इति. अत्रेदं ज्ञेयम्— इयं वस्त्रहरणलीला हेमन्तर्तौ दिवा जाता, तत्र इमाः क्षपा इत्युक्तिः कथं सङ्गच्छेत ? रात्रौ चेद् रात्रिसाजात्यात् शरत्कालसम्बन्धिन्यो रात्रयो गृह्येरन्. शरदि ऋतौ चेद् दिवा कथनेऽपि शरत्सम्बन्धिनीनां रात्रीणां ग्रहणं स्यात्. प्रकृते तु हेमन्तर्तुर्दिनं चेतीमाः क्षपा मया सह रंस्यथेत्युक्तिर्विरुद्धा, शरत्कालसम्बन्धिरात्रिषु रमणस्य जायमानत्वाद्, “भगवानपि ता रात्रीः शरदोत्फुल्लमल्लिका” इति वाक्यात्. एवं सतीमाः क्षपा इति कथं भगवतोक्तमित्याशङ्क्याहुरिमाः परिदृश्यमानाः क्षपा मयेव विद्यमाना इति. इमाः क्षपा अलौकिक्यो भगवद्रमणैकाधिष्ठानभूता रमणसहिता नित्याः प्रापञ्चिकरात्रिभ्यो भिन्ना अलौकिकी या शरत् तत्सम्बन्धिन्यः. अतो हेमन्तर्तौ दिवापि ता रात्रयः प्रदर्शिता, मयेमा रंस्यथ क्षपा इत्यत्रेदंशब्दप्रयोगात्, “इदमस्तु सन्निकृष्टं समीपतरवर्ति चैतदोरूपं अदसस्तु विप्रकृष्टं तदिति परोक्षे विजानीयादि”तिवाक्यादिदंशब्दस्य सन्निकृष्टवाचकत्वात् ॥२७ $\frac{१}{२}$  ॥

सतीर्हि सतीरूपाः, पूर्वसवर्णोऽत्र. सतीनां न दिवसे रमणं नापि सर्वदा यथेष्टमिति. अतो विवाहितान्यायेन रमणं भविष्यतीति भावः. प्रथमवाक्यसमागमने तु भगवदाज्ञाकरणादक्षयमेव फलं भवेत्, कर्मफलं तु क्षयिष्णु ॥२७<sup>१</sup>/<sub>३</sub> ॥

ततो भगवताज्ञप्ता आज्ञोल्लङ्घनभीता व्रजं गता इत्याह इत्यादिष्टा इति.

॥ श्रीशुक उवाच ॥

इत्यादिष्टा भगवता लब्धकामाः कुमारिकाः ।

ध्यायन्त्यस्तत्पदाम्भोजं कृच्छ्रान्निर्विविशुर्व्रजम् ॥२८<sup>१</sup>/<sub>३</sub> ॥

यद्यपि कामो महास्तथापि भगवदिच्छया बाध्यते. मनोरथश्च प्राप्तः परं साक्षाद्विवाहाभावात् कुमारिका एव. तासां रसान्तरव्यावृत्त्यर्थं भक्तिमार्गं ध्यायन्त्यस्तत्पदाम्भोजमिति, हृदि भगवच्चरणकमलं ध्यायन्त्यः. कृच्छ्रादिति कथं प्राप्य मध्ये गन्तुमशक्ताः कथञ्चिद् व्रजं निर्विविशुर्गृहगमनाज्ञया तादृशस्तापो वृत्तं येन जीवनमपि तत्कालीनं न 'सम्पद्येत यदि पदाम्भोजध्यानं न स्यात्. तस्मिन् सति तद्विषयस्याम्भोजत्वेन तापहरणाद् जीवनसम्पत्तिरभूत्. तथापि कृच्छ्रादित्युक्तेस्तद्ध्यानं तापकार्यप्रतिबन्ध एवोपक्षीणं न तु तद्धरणेऽपीति ज्ञायते. एवं साधिकैस्तत्त्वैस्तासामर्धभक्ति<sup>१</sup>निरूपिता तत्त्वातिक्रमश्च ॥२८<sup>१</sup>/<sub>३</sub> ॥

अथ ज्ञानं निरूप्यते<sup>२</sup>न्यथा गोपालानामनर्थपर्यवसानं स्यात्. तैर्यद्यन्यार्था

टिप्पणी

अत्रैवोपसंहारे तासामर्धभक्तिरिति, अङ्गसङ्गाभावादर्थत्वम् ॥२८<sup>१</sup>/<sub>३</sub> ॥

अत्रैवाग्निप्रकरणार्थनिरूपणे, अन्यथा गोपालानामनर्थपर्यवसानं स्यादिति. अत्राय गोपैरित्यनेनोक्ता गोपाला उच्यन्ते, न तु पूर्वोक्ताः, विनियुक्तत्वात्

लेखः

इत्यादिष्टा इत्यत्र. यावत्कामस्याजातत्वाल्लब्धकामत्वं कथमित्यत आद्यं यद्यपीति. मनोरथश्चेति, पतित्वं च प्राप्तं, सिद्धा इति वचनादित्यर्थः ॥२८॥

योजना

इत्यादिष्टा भगवतेत्यत्र साधिकैस्तत्त्वैरिति सार्धैरष्टाविंशतिभिः श्लोकैरित्यर्थः. तासामर्धभक्तिरिति अङ्गसङ्गाभावादर्थत्वमिति भगवता टिप्पणीकारेणोक्तम् ॥२८<sup>१</sup>/<sub>३</sub> ॥

१. सम्पद्यते. २. श्व साधने. ३. रूप्यते.

बुध्येत तदा क्रमेण भगवदर्थमेव सर्वमिति ज्ञातं भवेदतस्तेभ्यः परार्थतां विद्यां प्रथमपर्वरूपां भगवान् बोधयितुं स्थानान्तरे जगामेत्याहाथेति दशभिः.

अथ गोपैः परिवृतो भगवान् देवकीसुतः ।

वृन्दावनाद् गतो दूरं चारयन् गाः सहाग्रजः ॥२९<sup>१</sup>/<sub>३</sub> ॥

अथ भिन्नप्रक्रमेण गोपैर्वृतो भगवान् भक्तोद्धारार्थं प्रवृत्तो वृन्दावनाद् दूरं गतो वृन्दावनं परित्यज्याग्रे गतो, वृन्दावनस्य तु स्त्रीप्राधान्याद् ज्ञानं न भविष्यतीति. तत्र गतानां ज्ञानार्थं प्रथमतो धर्ममाह चारयन् गा इति. पूर्वं तु न गोभिः सहितो नापि गोपालसहितो नापि बलभद्रसहितः, पश्चादेव च ते मिलितास्तस्मिन्नेवावसरे. तदुक्त्वा ज्ञापितमथ गोपैरिति ॥२९<sup>१</sup>/<sub>३</sub> ॥

टिप्पणी

गोपदेनैव च तद्व्यावृत्तिः, तेषु तदभावात्. अत एव मूले तेषु वयस्यत्वादिकमेवोक्तं न तु गोपत्वमपि. स्तोकादयो यदि व्रजस्थं वस्तुमात्रं न केवलं भगवदर्थं किन्त्वन्यार्थमपीति जानीयुस्तदा पूर्ववृत्तान्तं श्रुत्वा प्रभौ दोषारोपं कुर्युः. स एव चानर्थरूपः. यदि तदर्थमेव सर्वमिति जानीयुस्तदोक्तवैपरीत्यमित्यर्थः. अत्रैव वृन्दावनाद् गतो दूरमित्यस्य विवरणे, वृन्दावनस्य स्त्रीप्राधान्यादित्यादि. अत्रोपक्रान्तत्वात् परार्थताज्ञानमेव ज्ञानपदेनोच्यते. भगवदीयव्रजस्त्रीणां तु रसभावभरेणास्मदर्थमेव प्रभुप्राकट्यमिति ज्ञानं दृढम्. अत एव वक्ष्यन्ति च "व्यक्तं भवान् व्रजजनार्तिहरोऽभिजात" इति. एवं सति तद्वने तद्विपरीतज्ञानं न सम्भवतीत्यर्थः. भगवदतिरिक्ते वस्तुनि तूपेक्षेति तस्मिन् 'तदर्थत्वात्तदर्थत्वज्ञाने अपि न सम्भवत इति भावः ॥२९<sup>१</sup>/<sub>३</sub> ॥

लेखः

अथेत्यस्याभासे प्रथमपर्वरूपामिति, "विद्यापञ्चकमत्रापी"त्यत्र टिप्पण्यामुक्तं यत् प्रथमं पर्व तद्रूपामित्यर्थः ॥२९॥

योजना

अथ गोपैः परिवृत इत्यस्याभासे विद्यां प्रथमपर्वरूपामिति. "वैराग्यं साङ्ख्ययोगौ च तपो भक्तिश्च केशवे पञ्चपर्वेति विद्येयं यया विद्वान् हरिं विशेदि"तिवाक्ये वैराग्यं प्रथममुक्तमतः प्रथमपर्वरूपामित्यस्य वैराग्यरूपामित्यर्थो ज्ञेयः. वैराग्ये जाते परोपकारार्थता फलिष्यति ॥२९॥

१. तदर्थत्वात्तदर्थत्व° मू. पा.



तदा' कियद् दूरे गत्वा श्रान्तेषु सर्वेषु कचिद् छायामुपविष्टेषूपदेशार्थं किञ्चिदाहेत्याह निदाघेति.

निदाघार्कात्पे तिग्मे छायाभिः स्वाभिरात्मनः ।

आतपत्रायितान् वीक्ष्य द्रुमानाह ब्रजौकसः ॥३० १/२॥

निदाघकाले योऽर्कस्तस्यात्पे तिग्मेऽपि स्वाभिश्छायाभिरात्मनः स्वस्यात्पत्रायितान् श्वेतच्छत्राकारेण समागच्छतः पूर्ववर्णितान् वृक्षान् वीक्ष्य ब्रजौकसो गोपान् प्रत्याह, ब्रजजातापेक्षया वनजाता एव वृक्षाः समीचीना इति. पञ्चपर्वी विद्या बोधयिष्यति वृक्षदृष्टान्तेन. वृक्षेषु चतस्रो विद्याभेदा गोपेष्वेका. यथा ता अपि चतस्रो भवन्ति तदर्थमुपदेशः. यद्यपीदानीं न निदाघकालो नाप्येत आतपत्रायिता. किन्तु तेषां पूर्वविस्थामेव स्मृत्वा साम्प्रतं तान् द्रुमान् दृष्ट्वाह ॥३० १/२॥ अत्रैकादशमुख्याधिकारिणो गोपा एकादशेन्द्रियाधिष्ठातृरूपास्तो परार्थास्तदा सर्वं सिद्धमिति तान् सम्बोधयति हे कृष्णेति.

हे कृष्ण स्तोक हे अंसो श्रीदामन् सुबलार्जुन ।

विशालर्षभ तेजस्विन् देवप्रस्थ वरूथप ॥३१ १/२॥

भगवतो नामकरणे अन्या अपि गोपिकाः स्वपुत्रनाम तथा कृतवत्यः. स्तोको द्वितीयः, अंसुरपरः, श्रीदामा सुबलोऽर्जुनो विशाल ऋषभस्तेजस्वी देवप्रस्थो वरूथपश्च. वरूथपो मनसस्तन्निकटस्थानि<sup>६</sup> निकटस्थस्यैव कृष्णो वाचः. स्तोको

### टिप्पणी

निदाघार्कात्प इत्यत्र, ब्रजजातापेक्षयेति. भगवदन्तिकामन्ते निवारकत्वाद् वृक्षाणां चैतद्रमणानुकूलत्वात्तथात्वमिति भावः. यद्वा, ब्रजजाता वृक्षा एवात्रोच्यन्ते. तेषु लीलाविशेषानुपयोगात्तथात्वम् ॥३० १/२॥

### लेखः

हे कृष्णेत्यस्याभासे इन्द्रियाधिष्ठातृरूपा इति, इन्द्रियाधिष्ठातारो रूपेण

### योजना

निदाघार्कात्प इत्यत्र ब्रजजातापेक्षया वनजाता एवेत्यस्यार्थटिप्पण्यप्यपक्षद्वयेन स्फुटमुक्तः ॥३०॥

१. लुप्तम्. २. पूर्व व°. ३. विद्या गो°. ४. यथैता.

५. स्तोकोपि. ६. °स्थो. ७. इत्यधिकमेकस्मिन्नादर्शो.

रसस्य, एकत्रोभयसत्त्वात्. पुनरन्येषां भिन्नतया सम्बोधनम्. अंसुघ्राणस्य, श्रीदामा चक्षुषः, सुबलो बाह्वोः, अर्जुनः श्रोत्रयोः, विशालस्त्वचः, ऋषभः पादयोः. अवशिष्टस्तेजस्वी, पाकज्ञापकत्वात्. एतेषां भगवता सह संव्यवहार इति महत् पर्व सिद्धं तत् सम्बोधनेन निरूपितम् ॥३१ १/२॥

द्वितीयमाह पश्यतेति.

पश्यतैतान् महाभागान् परार्थैकान्तजीवनान् ।

वातवर्षात्पहिमान् सहन्तो वारयन्ति नः ॥३२ १/२॥

धर्मः प्रथमं, सर्वपरित्यागेन परार्थता द्वितीयं, सर्वत्र भगवद्बुद्धिस्तृतीयं, तस्य ज्ञापिका सर्वसेवा, अकामश्चतुर्थो— भगवदीयानां चेदेतच्चतुष्टयं तदा कृतार्थता भवतीति. प्रथमो यादृशो धर्मोऽपेक्ष्यते तादृशमाह पश्यतेति. आदौ धर्मसन्देहे धर्मात्मानो द्रष्टव्या. धर्मो हि भाग्यवतामेव फलति, अन्यथा विघ्नः स्यात्. भाग्यं च महत्; तस्य ज्ञापकं यशः सर्वैरुच्यमानं, तदाह महाभागानिति. धर्मस्वरूपमाह परार्थेति. जीवनं तदुपकरणं च स्वस्य तत्र परार्थमेव चेद् जीवितं तदान्ते धर्मो

### टिप्पणी

परार्थैकान्तजीवनानित्यत्र. परार्थजीवनानित्येतावतैव चारितार्थेऽपि यदेकान्तपदयोः कथनं तत्तात्पर्यमाहुः तदा अन्ते धर्म इत्यादि. जीवनस्य परार्थसाधनत्वेन तत्पूर्वकालीनस्य तस्य तथात्वं वाच्यम्. तथा चोत्तरक्षणे जायमानः

### लेखः

येषामित्यर्थः. व्याख्याने, पाकज्ञापकत्वादिति. अश्रुआदयः पायुकार्यं, तैरन्तः छेदपाको जायते; तेजसाप्योदनादिपाको जायते इति भावः ॥३१ १/२॥

पश्यतेत्यत्र प्रथमं पर्वेति, वृक्षेषु चतुष्टयमध्ये प्रथममित्यर्थः. वातवर्षेत्यत्र योजना

हे कृष्ण स्तोकेत्यस्याभासे अत्रैकादश मुख्याधिकारिणो गोपा इति, कृष्ण-सञ्जकगोपादयो वरूथपान्ता एकादशेत्यर्थः. इन्द्रियाधिष्ठातृरूपा इति निरोध्य-भक्तानामेकादशेन्द्रियाणामधिष्ठातृरूपा इत्यर्थः. "भूमावुत्तारितं सर्वं वैकुण्ठमि"ति कृष्णोपनिषत्सु कृष्णावतारपरिकरस्य वैकुण्ठस्थत्वोक्तेरेते सखायो वैकुण्ठवासिनो ब्रजस्थनिरोध्यभक्तानामेकादशेन्द्रियाधिष्ठातारो भगवता सहैवावतीर्णा इति बोध्यम्. ब्रजस्थानामलौकिकत्वेन प्रपञ्चातीतत्वात् तदिन्द्रियाधिष्ठातृता प्रपञ्चातीतवैकुण्ठस्थपरिकरभूतानामेवोचितेति ॥३१॥

१. इत्यधिकमेकस्मिन्नादर्शो.

निरूपितः स हि मुख्यो "जन्ते या मतिः सा गतिरि" तिसामान्यपक्षं व्यावर्तयति।  
परार्थमेवैकान्ततो जीवनं वर्तते येषामिति। 'एकान्तजीवनत्वात् न  
स्वार्थपरार्थत्वरूपमध्यमत्वं, स्वार्थं त्वधमम्. एवं स्वरूपतोऽन्ततो धर्मं निरूप्य  
बाह्यधर्ममाह वातवर्षेति. जीवनेन हि वर्धते शरीरं, सा वृद्धिः परेच्छयैव. यदि च  
परो वृद्धिं न मन्यते, तावतैव दारुणा कार्यमिच्छति. एवं जीवनं चेत् परार्थता भवति  
तथा धर्मोऽपि यदि परार्थ एव भवेत्. केवलश्चेदधमः. उभयार्थश्चेत् काम्यो मध्यमो,  
यथोपवासाः. विद्यमानमन्नमन्येभ्यो दत्त्वा तदभावे रन्तिदेवस्येव ते' मोक्षहेतवः.

### टिप्पणी

परार्थः पूर्वक्षणीयजीवनस्यान्ते भवति. स च न प्रासङ्गिकस्तथा किन्तु हेतुत्वेन  
मुख्यः. एतदर्थमेकपदम्. एतदेवोक्तमन्ते या मतिरित्यादिना. एवं सति परार्थ  
एवैको मुख्योऽन्ते यस्येति मूलार्थः सम्पद्यते. अस्मिन्नेव पक्षे योजनान्तरमप्याहुः  
एकान्तत इति. यथोपवासा इत्यादि. एतस्यैव विवरणं विद्यमानमित्यादिना क्रियते.  
तथाहि तद्वत्त्वा स्थितस्य रन्तिदेवस्य तदभावे अन्नाभावे सति ये जाता उपवासास्तौ

### लेखः

पूर्वार्धे आन्तरो धर्मो निरूपित इत्यान्तरमेव जीवनं निरूपितम्, अत्र बाह्यो धर्मो  
निरूप्यत इति जीवनमपि बाह्यं निरूपणीयमिति तमाहुः जीवनेन हीति. वृद्धिर्बाह्यं  
जीवनमिति भावः. न मन्यते इत्यत्र तदेति शेषः— वृद्धिं तेषां वातादिसहनेन तद्वर्षणं  
न मन्यते तदा तावतैव कार्यमिच्छति तदा तथैव भवतीति शेषः. तथेति.  
यदीत्यस्यानन्तरं 'भवेत्'—'तदे'तिपदद्वयं शेषः; यावदन्नदानादिकं परो मन्यते तावत्  
चेद् भवेत् तदा परार्थ एव भवेदित्यर्थः. केवलश्चेदिति स्वार्थ एव चेदित्यर्थः.

### योजना

परार्थेकान्तजीवनानित्यत्र अन्ते धर्म इत्यादेरर्थटिप्पण्यां स्फुटः.  
वातवर्षेत्यत्र सा वृद्धिः परेच्छयैव यदि च परो वृद्धिं न मन्यते तावतैव दारुणा  
कार्यमिच्छतीति. सा वृक्षाणां वृद्धिः परेच्छयैव परस्य रथकारादेरिच्छया भवति.  
तदेव स्पष्टयन्ति यदीत्यादिना. परः काष्ठाद्याकाङ्क्षी वृद्धिं न मन्यते नेच्छति किन्तु  
सूक्ष्मस्यैव वृक्षस्य छेदनमिच्छति तदा वृद्धिर्न भवत्यतो वृक्षवृद्धिः परेच्छयैवेत्यर्थः.  
उभयार्थश्चेदिति स्वार्थत्वपरार्थत्वोभयविशिष्टश्चेदित्यर्थः. निर्हेतुश्चेदिति, एतस्यार्थ-

१. एकान्तत्वात्. २. बाह्यं. ३. लुप्तम्. ४. लुप्तम्.

स्वतोष्यभावेऽन्यतः पोषणे तेषां दुःखाभावाय मध्यमः, तदुभयाभावे क्लेशात्मकः.  
निर्हेतुश्चेदधमोऽपि महान्. सकामश्चेत् मध्यमः. अन्यापकारी त्वधमाधमः.  
तत्रोत्तममाह, वातवर्षा आतपो हिमश्च त्रयः कालगुणाः, आद्यश्चतुर्णां सहकारी.  
एतान् सहन्तोऽन्येषामेतान् वारयन्ति, तत्रापि नोऽस्माकम्. अनेन प्रमाणं  
प्रत्युपकाराभावश्चोक्तः. बाह्यमेतदेव तपः, अनशनादिकं तु प्रायश्चित्तमिति न  
धर्मत्वेन परिगणितम्. अन्ये सर्वे भेदा हीनाः ॥३२ १/२ ॥

एवं धर्मं निरूप्य परोपकारलक्षणमर्थरूपं निरूपयत्यहो इति.

### टिप्पणी

तस्य मोक्षहेतवो जाता इत्यर्थः. तथा चैतादृशास्त उत्तमा इति भावः. स्वत इति  
स्वत एवान्नाभावे सति, न तु दानप्रयुक्त इत्यर्थः. ईदृशस्यान्यतोऽन्नप्राप्तिसम्भवेऽपि  
स्वस्यापेक्षासत्त्वेऽपि तत्पीडाभावाय तद्वत्तान्नाग्रहणेन य उपवासः स मध्यम इत्यर्थः.  
तदुभयाभाव इति. स्वतः परतश्चान्नाभावे सत्यन्नकामनायां सत्यां य उपवासः स  
तथेत्यर्थः. निर्हेतुश्चेदिति, ईदृशोऽपि चेदनेनोपवासेनास्येष्टं स्वस्य वा करिष्य इति  
संकल्पं न कुर्यात्तदा स उत्तमः, तस्मिन्सति मध्यमः. अग्रे स्पष्टम्.  
वातवर्षातपहिमानित्यत्र, आद्यश्चतुर्णामिति, चतुर्णां मध्य आद्यस्त्रयाणां  
सहकारीत्यर्थः. यद्वा. मन्दोऽनिलः स्वसजातीयानेकसहकारेण महत्कार्यमपि  
करोतीत्याशयेनेदमुक्तम्. तथा च यथाश्रुत एव ग्रन्थो बोद्धव्यः ॥३२ १/२ ॥

### लेखः

निर्हेतुश्चेदित्यादिना अधर्मेऽपि त्रैविध्यं विवृतम् ॥३२ १/२ ॥

### योजना

टिप्पण्यां स्फुटः. आद्यश्चतुर्णामिति चतुर्णां मध्ये इति टिप्पण्यां; चतुर्णां  
वातवर्षातपहिमानां मध्ये आद्यो वातः वर्षातपहिमानां सहकारी. अतो वर्षापि  
वातेन सहकृता पीडयति, एवं ग्रीष्मे आतपः शीतकाले हिमं चेति वातस्य  
सहकारित्वम् ॥३२ १/२ ॥

अहो एषां वरं जन्म सर्वप्राण्युपजीवनम् ।

सुजनस्येव येषां वै विमुखा यान्ति नार्थिनः ॥३३ $\frac{1}{2}$  ॥

एषामेव वरं जन्म देहग्रहणानन्तरजीवितं येषां न स्वाथपिक्षा. तदुपपादयति सुजनस्येवेति दृष्टान्तेन. अहो इत्याश्चर्यम्, एतादृशमपि जन्म जायत इति स्वकार्यं नास्त्येव. भगवतोऽप्यवतारे लीला भवति. यद्यपि सा परार्था तथापि लोकप्रसिद्ध्या<sup>१</sup> स्वार्थापि भवत्यतो भगवतोऽप्याश्चर्यम्. केवलं कर्मफलभोगे मण्डूकानामिव परार्थता न स्यादत एषामेव जन्म वरम्. तत्र हेतुः सर्वप्राणिनामुपजीवनं यस्मिन्निति. ये हि सर्वान् जीवयन्ति ते सफलजीवनाः. तेन येन भवति तत् सुजनेषु प्रसिद्धं— यथा सतां गृहे समागतोऽर्थी याचको विद्यमानोऽर्थो विमुखो न गच्छति. तादृशो दुर्लभ इत्येकवचनम्. येषामिति सर्वनाम्ना वृक्षाः सर्वे तद्विधा एवेत्याधिक्यं निरूपितम्. वै निश्चयेनैव<sup>२</sup> ग्रहीतुं योग्याः. तत्रार्थित्वे समाने विमुखा न भवन्ति. अग्रेऽपि वीनां मुखे न प्रविशन्ति यदि दारुणि भवन्ति. नापि कालमुखे पतन्ति यदि वृक्षभिक्षुका एव भवन्ति ॥३३ $\frac{1}{2}$  ॥

एवमर्थोत्तमतां निरूप्य कामोत्तमतां निरूपयन्नेतेषां कामजनितमपि सर्वं परार्थमेवेत्याह पत्रेति.

### टिप्पणी

विमुखा यान्ति नार्थिन इत्यत्र, अग्रेऽपि वीनां मुखे न प्रविशन्तीत्यादि. अग्रेऽपि देहत्यागानन्तरमपीत्यर्थः. वीनां पक्षिणां गृध्रादीनां मुखानि भक्षणार्थं भवन्ति येषु ते विमुखास्तादृशाः सन्तो न यान्ति, दारुषु सत्सु देहस्य भस्मीभावात् विशब्दस्य कालवाचकत्वेपि तथा. वृक्षमात्रभिक्षुकाः परमहंसाः ॥३३ $\frac{1}{2}$  ॥

### लेखः

अहो इत्यत्र तद्येनेति, तत् सफलजीवनत्वं येन सर्वोपजीवनेन भवतीत्यर्थः. सर्वनाम्नेति, महासज्जाकरणे अन्वर्थत्वाशयस्वीकारादिति भावः. ग्रहीतुमिति स्वसाधर्म्येणेति शेषः ॥३३ $\frac{1}{2}$  ॥

### योजना

विमुखा यान्ति नार्थिन इत्यत्र अग्रेऽपि वीनां मुख इत्यादेष्टिप्पण्यां स्फुटोऽर्थः ॥३३ $\frac{1}{2}$  ॥

१. अत्र. २. प्रसिद्धा. ३. निश्चयेन.

पत्रपुष्पफलच्छायामूलवल्कलदारुभिः ।

गन्धनिर्यासभस्मास्थितोक्मैः कामान् वितन्वते ॥३४ $\frac{1}{2}$  ॥

पत्राणि संयोगिद्रव्याणि, यथा केशा दन्ताश्च. तत्र पत्राणां सर्वोपयोगो न केशानां कथञ्चन. पुष्पाणि रजोरूपाणि, तानि सर्वपुरुषार्थसाधकानि स्त्रीणां तु तासामप्यपकारजनकानि. फलानि पुत्रा इव, तेषामर्थे परमन्यान् घातयन्ति न तु तान् प्रयच्छन्ति. छाया गृहमिव— न तत्र सर्वः प्रविशति प्रविष्टोऽपि तापयुक्तो भवति शीतवद् भयं च प्राप्नोति व्यसनानि च वृष्टिवत्. मूलं तेषां धर्म एव— प्राणिनां धर्मे पशवो हन्यन्तेऽत्र तु मूलमन्येभ्यः प्रयच्छन्त्यौषधार्थम्. तथा वल्कलानि च परिच्छदा घटपटादय इव. दारुणि काष्ठानि शुष्काणि. उपभुक्तशेषमपि नान्यस्मा उपकरोति, स्त्रीशरीरादिषु तथा प्रसिद्धिः. गन्धश्चन्दनादिषु कीर्तितवत् प्रसिद्धनामानोऽपि नाम्नापि नोपकुर्वन्ति. निर्यासस्तदन्तःसारो वाक्यरूपः, भस्म तदभाववत्, मृतोऽपि प्रेतवत् श्राद्धादिकारणाद् वापकरोत्येव, इदं तु क्षालनादावुपयुज्यते. अस्थीङ्गालास्ते सर्वत्र तैजसेषूपकुर्वन्ति. एतेषां त्वस्थि न कस्याप्युपकरोति प्रत्युत दोषे निमित्ततामापाद्यते "नारं स्पृष्ट्वे"त्यादौ. तोक्माः सूक्ष्मवृक्षाः शाखारूपा दासादिवत्. एवं सर्वैरेव सर्वेषां कामान् वितन्वते ॥३४ $\frac{1}{2}$  ॥

किञ्च न केवलं परार्थं कुर्वन्ति स्वार्थमपि किन्तु परार्थमेवातो मोक्षरूपा विरक्ता ज्ञानिनः पूर्णस्वार्था इति वक्तुमाहेतावदिति.

एतावद् जन्मसाफल्यं देहिनामिह देहिषु ।

प्राणैरर्थैर्धिया वाचा श्रेय एवाचरेत् सदा ॥३५ $\frac{1}{2}$  ॥

एतावद्धर्मवद्<sup>१</sup> जन्म तत् सफलमत एतावदेव वक्ष्यमाणरूपमेव जन्मसाफल्यं देहिनां गृहीतदेहानां देहिषु गृहीतदेहेषु. देहग्रहणं भगवदिच्छया

### लेखः

पत्रेत्यत्र शीतवदिति. छाया तापशीतवृष्टिनिवारिका भवति, गृहे तु त्रयमपि जायते. तत्र शीतस्थानीयं भयं वृष्टिस्थानीयानि व्यसनानि ॥३४॥

एतावदित्यत्र सामान्यतो देहिनां मध्ये विशेषतो देहिषु गृहीतदेहेष्वित्यर्थः. विशेषं विवृण्वन्ति देहग्रहणमिति. स्वस्यान्येषां पुत्रादीनां च देहग्रहणं येषां भगवदिच्छयैव न तु स्वक्रियया स्वप्रारब्धेन तादृशेषु देहिविशेषेतावत्साफल्य-

१. यद् जन्म.

स्वस्यान्येषामपि, तत्र न स्वक्रिया काचित्. ततः संस्कारैः सिद्धे ज्ञाने यदि सर्वतुल्यता तदा न कोऽपि पुरुषार्थः. भगवान् पुनः सर्वार्थं सर्वं सृष्ट्वांस्ततः स्वयमपि सर्वं स्वकीयं सर्वार्थं कुर्यात् तदा भगवानिव भवेदित्यवतारतुल्यतया जन्म सफलं भवति; नो चेत् प्रवाहतुल्य एव. परार्थमेव स्वमिति स्वार्थता न सम्भवत्येव, तदाह प्राणैरर्थैरिति. एते चत्वारः प्राणादयः सर्वपुरुषार्थोपयोगिनोऽपि धर्मादिषु प्रत्येकं स्वातन्त्र्येण क्लृप्ताः. अतः प्राणैर्यः साध्यो धर्मस्तं परार्थमेव कुर्यात्. अर्थाः स्यात् एव. बुद्धिः कामरूपा सविषयत्वात्. वागुपदेशरूपा मोक्षदायिनी. एवं सर्वेषां चतुर्भिः सर्वपुरुषार्थाः साधनीयाः. एतदपि सदा ॥३५१॥

इतीति समाप्तिः 'एवमुपदिश्ये'ति नोक्तं पूर्ववत्. अन्यथेयं लीला न स्यात्. यथा भगवतः क्रिया वर्णिता (उक्ता) एवं वाक्यान्यप्युक्तानि. ततो यत् कृतवांस्तदाह इति प्रवालेति.

इतिप्रवालस्तवकफलपुष्पदलोत्करैः ।

तरुणां नम्रशाखानां मध्येन यमुनां गतः ॥३६१॥

तेषां परार्थत्वं यत् प्रसिद्धं तत् प्रदर्शयंस्तेषां मध्येन मार्गेण यमुनां गत इति सम्बन्धः. येषु वृक्षेषु पञ्चाङ्गानामुत्करा वर्तन्ते राशयः. प्रवालाः कोमलपत्राणि. स्तवकाः पुष्पाणां पत्राणां वा, फलानि पुष्पाणि च दलानि च केवलानि; तैः

### टिप्पणी

'एतावज्जन्मेत्यत्र, यदि सर्वतुल्यतेति. ज्ञाने जातेऽप्यज्ञवत्स्वार्थपरता चेत्तदा तथेत्यर्थः. अत्रैव एतावज्जन्मेत्यस्य विवरणे— यथा पुमान् कुण्डलवत् कुण्डली भवति; न हि तत्र कुण्डलातिरिक्तं कुण्डलित्वमस्ति, तस्यैव विशेषणत्वात्. तथात्रापीत्याशयेनाहुः एतावदित्यादि ॥३५॥ इति एकोनविंशोऽध्यायः ॥

### लेखः

मित्यर्थः. तत इति, भगवदिच्छया देहग्रहणात् सिद्धेऽपि ज्ञाने जन्मसाफल्यं वक्ष्यमाणधर्मेणैव भवतीत्यर्थः ॥३५॥

### योजना

इति प्रवालेत्यत्र पञ्चाङ्गानामिति प्रवालस्तवकफलपुष्पदलानामित्यर्थः ॥३६॥

१. एतावज्जन्मेत्यस्य विवरणे मू. पा.

पञ्चविधैरपि समूहैर्नम्राः शाखा येषाम्. एतावदपि दत्त्वा विनीतास्तेषां मध्ये गमनं तद्धर्मसम्बन्धाय. यमुनापि पुनरेतादृशधर्मवतीति तत्र गतः ॥३६१॥

तत्र गतस्य कृत्यमाह तत्रेति.

तत्र गाः पाययित्वापः सुमृष्टाः शीतलाः शिवाः ।

ततो नृप स्वयं गोपाः कामं स्वादु पपुर्जलम् ॥३७१॥

तत्र 'यमुनायां गा अपः पाययित्वा ततो गोपाः स्वयमपि भगवान् कामं यथेच्छं जलं पपुः. प्रातरेव गृहात् निःसृता भोजनाभावात् क्षुधिता भगवदिच्छया च लब्धभक्षा अपि गृहगमनप्रत्याशारहिताश्च जलमेव पपुः. आपः स्त्रीप्रकृतिका

### लेखः

तत्र गाः पाययित्वाप इत्यस्य विवरणे आपः स्त्रीप्रकृतिका इत्यादि. तत्र हरिधना आहुः— "यमुनायां वृक्षवत्... परार्थताज्ञानं तु स्वामिनीविजातीय..... "इयं तव कथाधिके"..... तत्सजातीयभावा गाः पायितवान्..... जलमात्रं

### योजना

तत्र गाः पाययित्वाप इत्यस्य विवृतावापः स्त्रीप्रकृतिका इति, स्त्रीणां प्रकृतिर्याभिस्ताः स्त्रीप्रकृतिका इति बहुव्रीहिव्यधिकरणपदः. स्त्रीशब्देन व्रजसुन्दर्यो ग्राह्याः, प्रकृतिपदं स्वभाववाचकं, तथा च व्रजरत्नरूपगोपनितम्बिन्यस्तासां

१. तत्र हरिधना आहुः— यमुनायां वृक्षवत् परार्थतामात्रधर्मवत्त्वं निरूपितम्. गवां तत्सम्बन्धेनापि तादृशज्ञानमुद्देश्यति. तच्चानुचितं, तासां स्वामिनीसजातीयभाववत्त्वादेतच्च "गावश्च कृष्णमुखे"तिश्लोके तादृशसामग्रीविशेषप्रकटनेन प्रभुणा स्वबलेन तथाभावसम्पादनं स्पष्टमभिहितं, तद्रसस्य प्रभुयोग्यत्वात्, न हि तद्विजातीयभावानां सम्बन्धिरसं प्रभुर्भुङ्क्ते "गन्धरूपमि"ति जन्मोत्सवाध्यायीकारिकायां स्वामिनीष्वेव भगवद्भोग्यविषयपञ्चकरूपत्वनिरूपणादत एव "रसो नवनीतस्ये"त्युक्तमाचार्यैः. परार्थज्ञानं तु स्वामिनीविजातीयभाववतामेव, तासां त्वस्मदर्थमेव प्रभुप्राकट्यमिति ज्ञानेन तद्वस्तुषु स्वीयत्वावबोधस्य दृढत्वादातः पानकर्मवाचक-जलस्यैकत्वेपि तद्वाचकपदद्वयतात्पर्यमाचार्याः निरूपयन्ति स्त्रीप्रकृतिका इति. यमुनाजले द्वैविध्यमस्ति— स्वामिनीसहितक्रीडासम्बन्धित्वेन तद्भावजनकत्वमत एव "तव कथाधिके"त्युक्तं तत्स्तुतावाचार्यैः, दोषमात्रनिवर्तनेन सादृश्यात् स्वरूपेण भगवद्भावजनकत्वमत एवोक्तं

२. परार्थज्ञानमितिपाठः.

अतः स्वजातीयाः पायिताः सुमृष्टा उञ्जलाः पङ्कादिदोषरहिताः शीतला गुणवत्याः शिवाः परिणामत आरोग्यकराः. जलं नपुंसकमपि कामरूपं स्वादु स्वादिष्ठमनेनाधिकमपि पातुं शक्यत इत्युक्तम् ॥३७ १/३॥

एवं जात आपातत एव क्षुत् निवृत्तेति विशेषं प्रार्थयितुं भगवत् विज्ञापयामासुरित्याह तस्या इति.

तस्या उपवने कामं चारयन्तः पशून् नृप ।

कृष्णरामावुपागम्य क्षुधार्ता इदमब्रुवन् ॥३८ १/३॥

कालिन्ध्या उपवने पशूंश्चारयन्त एव कृष्णरामावुपागम्य तालफलन्यथैव किञ्चिद् वचनमब्रुवन्. गोपा इत्यविवेकिनः. सर्वत्र राजन्निति सम्बोधनं स्नेहेन

लेखः

कामरूपत्वाद्... प्रभुविवृतौ बोधाभावेन चित्तमन्यथयितव्यं सद्भिरिति सङ्क्षेप इति ॥३७ १/३॥

गोपा इतीति, "विशेषतश्चेदाज्ञा स्यादि"ति सिद्धान्तो दैहिकभिक्षार्थ इतिविवेकाभावो गोपत्वादित्यर्थः ॥३८॥

योजना

प्रकृतिर्भगवद्विषयकपरमस्नेहजन्यो भावविशेषस्तत्सम्पादिका याः श्रीयमुनायां आपस्तास्तु गाः पायितवान्. तत्पानेन गवां भावविशेषो भगवति जातः. यच्छ्रीयमुनायां नपुंसकप्रकृतिकं जलं तद्रोपान् पायितवान्. तत्पानेन गोपानां भगवदन्तरङ्गलीलावलोकनादौ पुम्भावरूपो दोषो न भवेत्. अयं विवेकस्तत्र गाः पाययित्वाप इत्यत्र स्त्रीलिङ्गेन सूच्यते, कामं स्वादु पपुर्जलमिति नपुंसकलिङ्गेन सूच्यते. अन्यथैकस्यैव जलस्य गवां गोपानां च पाने पाययित्वापः पपुर्जलमितिपर्यायपदद्वयं न ब्रूयात् ॥३७ १/३॥

"स्मरपितुः श्रियं बिभ्रतीमि"ति विवृतं च तथैव प्रभुचरणैः. अतो या आपः स्त्रीप्रकृतिकाः स्त्रीस्वभावाः स्वप्रवेशेन स्त्रीस्वभावसम्पादिकास्तास्तत्सजातीयभावा वा गाः पायितवान् यथा तासां स एव स्वीयत्वाभिमानरूपो भावः स्थिरीभवति. गोपेभ्यस्तु जलमात्रं कामरसत्वाद् भगवद्भावजनकं नपुंसकत्वाद् भगवद्विषयकदोषारोपमूलभूत-पुम्भावरूपदुःस्वभावविजयसाधकं पायितवानिति नात्र प्रभुविवृतौ बाधाभावेन चित्तमुन्मथयितव्यं सद्भिरितिसङ्क्षेप इति.

१. नपुंसकमिति.

कथायां रसोत्पादनार्थम्. राजन्निति सम्बोधनेन महत्त्वं सूच्यत इति सर्वार्थे भगवानेव वक्तव्य इति विद्याफलमन्ते सूचितम् ॥३८ १/३॥

॥ इति श्रीभागवतसुबोधिण्यां श्रीमद्बलभदीक्षितविरचितायां दशमस्कन्धविवरणे द्वितीये तामसप्रकरणेवान्तरसाधनप्रकरणे ऐश्वर्यनिरूपकप्रथमाध्यायस्य स्कन्धादित एकोनविंशाध्यायस्य विवरणम् ॥

॥ इति एकोनविंशोऽध्यायः ॥

## ॥ द्वितीयः स्कन्धादितः विंशोऽध्यायः ॥

कर्मज्ञाने वैदिके तु विंशत्यध्याय उक्तवान् ।  
उभयोर्निर्णयो यादृक् सोऽप्यत्र विनिरूप्यते ॥(१)॥

### टिप्पणी

विंशतितमेऽध्यायेऽध्यायार्थसन्दर्भे, उभयोर्निर्णयो यादृगित्यादि. उभयोर्ज्ञानकर्मणोः. भगवत्सम्बन्धं विना कर्मापि न सत्त्वशोधकम्, अन्यथा गोपवाक्यैरेव भगवद्भावः स्याद्विप्राणाम्. तथापि कर्मणो वैदिकत्वात् तस्य च भगवत्त्वे तात्पर्यवत्त्वात् पर्यवसानं भक्तावेव. तदपि न स्वतः किन्तु भक्तसङ्गादेव, भक्त्यभावे वैयर्थ्यं च. 'भक्ताया' इति वचनादेकस्याः प्रसङ्गेनान्यासामप्यङ्गीकारः. तादृशीनामपि सङ्गेन पुंसां भक्तिः. "गृह्णन्ति नो न पतय" इतिवाक्यं श्रुत्वा हि तत्समाधानपूर्वकं प्रभुर्गमनमेवोक्तवान्, सम्पन्नं च तदेव. तेनान्यशेषतया भजनं प्रभुर्न मनुते, तेन च भगवदन्तराय एव भवति. अतो न पुरुषार्थसिद्धिरिति ज्ञाप्यते. अन्यासामपि स्नेहवत्त्वेऽपि प्रसादविषय एव तद्धेतुत्वेन भक्तत्वोक्त्याऽन्यभावतो वैलक्षण्यमेतद्भावे ज्ञाप्यते. तच्च सर्वात्मभावत्वमेवेति ज्ञेयम्. पुष्टिलीलायामङ्गीकार एवात्र प्रसादः, न तु शीघ्रं मुक्तिः. पूतनादिसाधारण्येन प्रसादविशेषोक्तिरत्र विरुद्धा भवेत्. शरीरस्य मर्यादामार्गीयत्वेन तन्नाशपूर्वकं देवो दत्तवानिति हृदयम्. एवंप्रस्तयोर्निर्णयोऽप्युच्यत इत्यर्थः (१).

### लेखः

विंशोऽध्याये कारिकायां कर्मेति, विप्रतत्पत्योर्मर्यादापुष्टिभेदेन द्विविधे कर्मज्ञाने उक्तवानित्यर्थः (१).

### योजना

विंशत्यध्यायार्थोक्तौ कर्मज्ञाने वैदिके त्विति. "इत्युक्ता यज्ञपत्यस्ता यज्ञवाट पुनर्गताः ते चानसूयवः स्वाभिः स्त्रीभिः सत्रमपारयन्ति" इतिवाक्योक्तं वैदिकं कर्म. "देशः कालः पृथग् द्रव्यं मन्त्रतन्त्रत्विजोऽग्नयः देवता यजमानश्च क्रतुर्धर्मश्च यन्मय" इतिवाक्योक्तं वैदिकं ज्ञानं विंशत्यध्याये उक्तवानित्यर्थः (१). साक्षाद्

### कारिकार्थः

विंशाध्यायारम्भे कर्मज्ञाने इति. कर्मज्ञाने इति— विप्रतत्पत्योर्मर्यादा-

साक्षाद्भगवतोक्तं हि यथा पूर्वं न भासते ।  
परम्परोक्तमप्येवं स्त्रिया' भावस्तथापरः ॥(२)॥

### टिप्पणी

ननु "नन्वद्धा मयि कुर्वन्ती"ति "प्राणबुद्धिमनःस्वात्मे"त्यादिना च स्वस्मिन्सहजप्रियत्वोक्त्या स्वतरेषु प्रीतेरौपाधिकत्वेनापुरुषार्थत्वं स्फुटमेव भगवतोक्तमिति तच्छ्रुत्वापि कथं पत्यो गृहान् गता इत्यत आहुः साक्षाद्भगवतोक्तं हीति. यथा यथावत् तात्पर्यज्ञानपूर्वकं पूर्वमेव न भासत इत्यर्थः. गोपद्वारा ब्राह्मणेभ्यो यदुक्तं तत्परम्परोक्तम्, उत्तमाधिकाररहितानामिति शेषः. एतच्च "प्रायःश्रुते"तिश्लोकविवरणे स्फुटीभविष्यति.

ननु देहत्यागोत्तरावधिकोक्तभावोऽवश्यं पूर्वमप्यन्येषामपि ज्ञातः सम्भवतीति कथं प्रतिबन्धकरणमुपपद्यत इत्यत आहुः स्त्रिया भाव इति. परः<sup>२</sup> सर्वासां पत्नीनां भावेभ्य उल्कृष्टः सर्वात्मभाव इति यावत्. स्त्रिया उत्तमनायिकाया भावस्तथा यथा पूर्वं न भासत इत्यर्थः, वस्तुन एव तथात्वादिति भावः. यद्वा. तर्हि पत्नीनां परम्परोक्तभानं कथमित्यत आहुः स्त्रिया भाव इति. यथा प्रभुवाक्यं दुर्बोधं तथा स्त्रीणां भाव एवोल्कृष्ट इत्यर्थः. तथा च प्रियसम्बन्धिवातश्रवण-

### योजना

भगवतोक्तं हीति, इदं स्फुटं टिप्पण्याम्. स्त्रिया भाव इति, एतत्तु बहुप्रकारेण स्फुटीकृतं टिप्पण्याम् (२).

### कारिकार्थः

पुष्टिभेदेन द्विविधे कर्मज्ञाने उक्तवानित्यर्थः. ननु "नन्वद्धा मयि कुर्वन्ती"त्यादि भगवद्वाक्यं श्रुत्वापि कथं पत्यो गृहान् गता इत्यत आहुः साक्षाद्भगवतोक्तं हीति. यथा यथावत् तात्पर्यज्ञानपूर्वकं पूर्वमेव न भासते इत्यर्थः. गोपद्वारा ब्राह्मणेभ्यो यदुक्तं तत् परम्परोक्तं, तदपि उत्तमाधिकारहीनानां पूर्वं न भासते इत्यर्थः. ननु पत्नीनां भगवद्विषयकार्यतिशयं दृष्ट्वा देहत्यागसम्भावनायामपि कथं प्रतिबन्ध-करणमुपपद्यते इत्यत आहुः स्त्रिया भावस्तथा पर इति. परः सर्वासां पत्नीनां भावेभ्य उल्कृष्टः स्त्रिया उत्तमनायिकाया भावो, यथा पूर्वं न भासत इत्यर्थः; वस्तुन एव तथात्वादिति भावः. एतच्च टिप्पण्यां प्रकारचतुष्टयेन व्याख्यातम् (१-२).

१. स्त्रियो. २. परः मू. पा.

पूर्वाध्याये विद्या पञ्चवर्षोपदिष्टा तेन मोहः सर्वोप्यपगतो. दैहिका धर्मास्तु नापगतास्तेऽपि चेदपगता भवेयुस्तदा कृतार्था भवन्तीति तद् विनिश्चित्य सर्वे गोपालाः परमाधिकारिणो विज्ञापयन्ति राम रामेति.

॥ गोपा ऊचुः ॥

राम राम महावीर्यं कृष्ण दुष्टनिबर्हण ।

एषा वै बाधते क्षुन्नस्तच्छान्तिं कर्तुमर्हथ ॥१॥

आदरे वीप्सा. नाम्ना "रमन्ते योगिनोऽनन्ते सत्यानन्दे चिदात्मनि इति राम-

### टिप्पणी

जन्तितोक्तभावेनैवागताः, न तु वचनतात्पर्यं ज्ञात्वेति भावः जात्यभिप्रायेणैकवचनमुक्तम्. यद्वा. ननु "प्रसीदन्नि"तिवाक्यात्प्रसादस्तस्यामवस्था वाच्यः, स च देहत्यागः सद्योमुक्तिर्वेति न वक्तुमुचितम्, एतन्मते पूतनादिसाधारणत्वादन्यस्य स्पष्टतयानुक्तत्वात् तत्कार्यं न किञ्चित्प्रश्याम इत्यत आहुः स्त्रिया भाव इति. यथा ब्रजसीमन्तिनीनां तथास्या. अपि भावः परः सर्वोत्कृष्टः सर्वात्मभावरूप इत्यर्थः. तथाच यथैतासु लीला कृतवानेवमेवास्यामपीति. मर्यादामार्गीयत्वाद्देहो नाशितः. यदीयमत्रागता स्यात् निवर्तेतैव, सर्वात्मभावत्वात्. अतोऽत्र प्रतिबन्धकं मर्यादादेहं नाशयित्वा नीतवानित्ययमेव प्रसादः, अन्यथा "ये यथा मामि"ति प्रतिज्ञान संगच्छेतेति भावः यद्वा. नन्वेकस्यामेव प्रसादे को हेतुरत आहुः स्त्रिया इति. परः सर्वासां भावेऽपि उत्कृष्टोऽस्या भावोऽतस्तथेत्यर्थः (२).

### लेखः

राम रामेत्यस्याभासे कृतार्था भवन्तीति— कृतः साधितः सर्वं परमं कुर्यादिति भगवदुपदिष्टोऽर्थो यैस्तादृशा भवन्तीत्यर्थः. व्याख्याने अयं हीति प्रथमः

### योजना

राम राम महावीर्येत्यत्र रामपदनिरुक्तौ "रमन्ते योगिनोऽनन्ते" इतिश्रुतिरुपन्यस्ता. यद्यपीयं श्रुतिः रामतापनीये वर्तते इति रघुवरविषयकास्ति, न बल रामविषयका, तथा "पीति रामपदेनासौ परं ब्रह्माभिधीयते" इतिपरब्रह्मवाचकत्वमस्याः श्रुतेर्दृश्यते. प्रकृते बलरामे पूर्णपुरुषोत्तमावेशात् पुरुषोत्तमत्वमेवास्तीति

१. नाशयित्वाऽनीतवा° मू. पा.

पदेनासौ परं ब्रह्माभिधीयते" इतो यथात्मनि रतिर्भवति तथा कर्तव्यमिति प्रार्थना. तत्र सामर्थ्यमाह महावीर्येति, अयं हि ज्ञानात्मकः श्रुतिरूप आवेशी च. भगवन्तं च प्रार्थयन्ति कृष्ण दुष्टनिबर्हणेति. "क्षुत् खलु वै मनुष्यस्य भ्रातृव्य" इतिश्रुतेः सदानन्दतिरोभावरूपा सदानन्दादेव गच्छतीति कृष्णेति सम्बोधनम्. यदीयं (यद्यपीयं) क्षुद् बाधिका मृत्युरूपापि भवति तथापि निवारणीयेति ज्ञापयितुमाहुर्दुष्टनिबर्हणेति, सर्व एव दुष्टास्त्वया निवारयन्त इति. स्त्रीनिवारणे नास्माकं सामर्थ्यं, न हि विद्यया स्त्रिया क्षुद्रूपा स्त्री निवर्तते, तदाहुरेषा वै बाधते क्षुत् न इति. ननु तदभावे सद्यः

### लेखः

चरणीयपदत्रयस्यार्थत्रयमुक्तं— प्रथमरामपदेन योगिरमणस्थानत्वाद् ज्ञानात्मक उक्तः, द्वितीयेन सङ्कर्षणत्वात् श्रुतिरूपः, महावीर्येत्यनेनावेश्युक्तः महासामर्थ्यस्यावेशकार्यत्वात्. सदानन्देति, भ्रातृव्यत्वेन दुष्टत्वात् सत्तिरोभावो, दुःखस्वरूपत्वादानन्दतिरोभावः. अभावः प्रतियोगिनैव नाशयो भवतीति एवकारः. अस्याः दुष्टत्वे प्रमाणत्वेन श्रुतिरुक्ता. एषेत्यत्र स्त्रीत्वमक्षरार्थस्तदाभासमाहुः स्त्रीनिवारणे इति. विद्यया स्त्रियेति. सर्वं भगवदीयमिति ज्ञानमुपदिष्टं, तथा च "पारतन्त्र्यं

### योजना

त्यस्याः श्रुतेर्बलदेवेऽप्युपन्यासो युक्त एवेत्याकलितव्यम्. बलरामे पुरुषोत्तमावेशे किं प्रमाणमिति चेत् श्रूयतां— भगवता बलदेवं प्रति वृन्दावनस्य वृक्षपश्वादिस्वरूपं निरूपयता "गोप्योऽन्तरेण भुजयोरपि यस्पृहा श्रीरि"ति भगवदेकभोग्यायाः श्रीलक्ष्म्याः स्पृहानिरूपणं मानं, भगवदेकभोग्यानां श्रीगोपिकानां भुजान्तःसम्बन्धनिरूपणं च मानमिति बोद्धव्यम्. अतो यथात्मनि रतिरित्यादि— आत्मनि स्वस्मिन् रामस्वरूपे यथास्माकं रतिर्भवति तथा कर्तव्यं; यतस्त्वयि रामे रतियोगिनामेव भवत्यतो वयमपि योगयुक्ताः कर्तव्याः. योगे हि क्षुत्पिपासापारतन्त्र्यं निवर्तिष्यत इति भावः ॥१॥

### कारिकार्थः

राम राम महावीर्येत्यत्र रमन्ते योगिनो ह्यस्मिन् चिदानन्दे परात्मनि इति रामपदेनासौ परंब्रह्माभिधीयते. यद्यपीयं श्रुती रामतापनीस्था दाशरथिविषया तथापि बलदेवेऽपि पुरुषोत्तमावेशेन परब्रह्मत्वाद्बुदाहता. पञ्चमस्कन्धनिबन्धे "रामः कदाचित् पुरुषोत्तम" इत्यादिना दाशरथेरपि पुरुषोत्तमत्वं निर्णीतं, नवमस्कन्धेऽपि "अथवा रघुनाथो हि पुरुषोत्तम उच्यते" इति ॥१॥

शरीरपातः स्यात् ततो लीला भगवता सह न स्यादित्याशङ्क्याहुस्तच्छान्तिं कर्तुमर्हथेति, तस्याः शम एव कर्तव्यो यथा न बाधते. यथाज्ञानादिदोषनिवृत्तौ शास्त्रमुपायस्तथा क्षुन्नवृत्तावपि ज्ञानरूप एव कश्चनोपायो वक्तव्य इति भावः ॥१॥

भगवांस्तु संसारस्याग्रपश्चाद्भावेन गमनं स्यादिति विचिन्त्य सुतरां स्त्रीणां मुपकारार्थं<sup>१</sup>, तत्रापि ब्राह्मणस्त्रीणां<sup>२</sup> पुरुषाधिकाररहितानां, धर्ममार्गमपि स्थापयितुं, प्राप्तज्ञानानां भिक्षाटनमेव मुख्यमिति विचिन्त्य, प्रथमं पुरुषभिक्षामुक्तवान्, द्वये हि तेषां स्वाम्यमिति. अलौकिकै<sup>३</sup>रुपायैः स्त्रीमुक्तिर्न स्यात् सर्वेषां च सत्सङ्गे न स्यात्, ततः सम्प्रदायोच्छेदश्च स्यादभिमानाभावाद् दीनता तु नास्त्येव, भगवत्कृपया नापि लोकेऽतो भगवान् याचनमेवोपदेष्टुकाम उत्तरं दत्तवानित्याहोतीति.

### लेखः

तथेतरदि"तिवाक्याद् भगवदधीनत्वलक्षणस्त्रीत्वं ज्ञाने प्रकारतया वर्तते, तथा च ज्ञानस्य विषयाकारत्वात् स्त्रीत्यर्थः ॥१॥

अग्रपश्चाद्भावेनेति, पूर्वस्य संसारस्य नाश उत्तरस्य चानुत्पादः स्यादित्यर्थः.

### योजना

संसारस्याग्रपश्चाद्भावेनेति. ज्ञानोपदेशेन संसारे निवर्तनीये अग्रपश्चाद्भावेन संसारगमनं भविष्यति न तु युगपदिति क्रमेण संसारधर्मा निवर्तनीया इतीच्छ्या ज्ञानोपदेशं न कृतवानपि तु पुरुषभिक्षामुपदिष्टवानित्याहुर्भगवांस्त्वित्यारभ्य उक्तवानित्यन्तेन. ततः सम्प्रदायोच्छेदश्चेति, सत्सङ्गाभावे भक्तिमार्गसम्प्रदायोच्छेदो भवेदित्यर्थः, "सत्सङ्गेन विनोद्धवे"त्येकादशस्कन्धे उद्धवं प्रति भगवद्वाक्यात्. ननु भिक्षार्थगमने गोपानां दीनता भविष्यतीत्याशङ्क्याहुर्भिमानीभावाद् दीनता तु नास्त्येवेति. समानस्याग्रे याचने दीनता भवति, अभिमानस्य विद्यमानत्वात्. एतेषां दीक्षितानां पूज्यत्वात् पूज्ये चाभिमानस्याभावाद् दीनता नास्तीत्यर्थः. ननु वस्तुतो दीनताया अभावेऽपि लोके तथा प्रसिद्ध्या दीनता स्यादित्याशङ्क्याहुर्भगवत्कृपया नापि लोके इति. भक्ताया विप्रभार्याया इत्यस्य विवरणे ज्ञानं हि ब्रह्मात्मकमित्यारभ्य कार्यक्षमं भवतीत्यन्तम् -एतस्यार्थष्टिष्णव्यां स्फुटः ॥२-३॥

१. सुतरामुपकारार्थं. २. पुष्ट्यधि°. ३. अलौकिके तूपाये स्त्रीणां. ४. स्त्रीणां मुक्ति°.

### ॥ श्रीशुक उवाच ॥

इति विज्ञापितो गोपैर्भगवान् देवकीसुतः ।

भक्ताया विप्रभार्यायाः प्रसीदन्निदमब्रवीत् ॥२॥

एवं गोपैर्विज्ञापितोऽपि भगवान् सर्वसमर्थोऽपि देवकीसुतः परमकृपालुः सुतरां स्त्रीषु कृपावान् भक्तिमार्गप्रवर्तको भक्ताया विप्रभार्यायाः प्रसीदंस्तस्याः प्रसादं करिष्यन्निदं वक्ष्यमाणं याचनरूपमब्रवीत्.

ज्ञानं हि ब्रह्मात्मकं बीजरूपं, तद् ब्रह्मणैव चेत् परिपुष्यते, तदा ब्रह्मयोग्यं भवति. यथा बीजं ब्राह्मण्यामेव पुष्टं ब्राह्मणात्त्रेनैव<sup>१</sup> वृद्धिं<sup>२</sup> गतं ब्रह्मसंस्कारैर्ब्रह्मणा वेदेन च व्याप्तं ब्रह्मभावाय कल्पते, तथेदानीमपि जातं ज्ञानं ब्राह्मणात्त्रेनैव चेत् पुष्टि-

### टिप्पणी

भक्ताया विप्रभार्याया इत्यस्य विवरणे, ज्ञानं हि ब्रह्मात्मकमित्यारभ्य कार्यक्षमं भवतीत्यन्तम्. अत्रायमाशयः. पूर्वाध्याये हि सर्वमत्रत्यं भगवदर्थमिति ज्ञानमुपदिष्टम्. एवं सति स्वविनियोगानर्हत्वज्ञानेन वस्तुमात्रे तथाकरणे व्यवहारविरोधेन च लीलाविरोधः स्यात्. अत एव क्षुन्निवारणस्यावश्यकत्वेन भगवदीयवस्तूपयोगभिया नूतनप्रार्थनम्. अन्यथा फलादिभ्य एव तत्सम्भवे प्रार्थनं व्यर्थं स्यात्. तेन यदुपयोगकरणे प्रभोरिङ्गितमस्ति तस्य तथाकरणं, यत्रातथात्वं न तत्र तथेति ज्ञानमपेक्षितम्<sup>३</sup>. तत्रापि यदीदं मयैव भोक्तव्यमित्याग्रहः स्यात्तदैव बाललीलायां रसः स्याद्, अन्यथा शान्तरसमध्यपातित्वेन रसाभासः स्यात्. इदं चोपदिष्टज्ञाने जाग्रति न सम्भवतीति प्रथमं लोकानुरूपं पर्यवसानतो भगवद्गामि यज्ञानं तद्यतो भवति तदिदमन्नमिति तथोक्तवान्, अन्नस्वामिनां बहिर्मुखत्वात् समर्पणकर्त्रीणां च भक्तत्वादुभयत्वं तस्येति. अन्नस्य ज्ञानपोषकत्वं श्रुतिसिद्धम् ॥२-३॥

### लेखः

इतीत्यत्र. ज्ञानाद्युपायेन शान्तेर्विज्ञापितत्वात् तदननुरूपं सामर्थ्याननुरूपं च याचनोपदेशनमिति तत्र विशेषणयोर्हेतुत्वं न सम्भवतीति 'अपि'शब्दार्थपरतया व्याचक्षते विज्ञापितोपीति. विज्ञापनसामर्थ्ययोरननुरूपमपि याचनोपदेशनं देवकीसुतत्वाद् भक्तायाः प्रसादार्थं कृतवानित्यर्थः ॥२॥

१. नैव च. २. पुष्टि°. ३. ज्ञानमप्यपेक्षितम् मू. पा.



मेति तदा कार्यक्षमं भवति. तत्रापि ब्राह्मणाः पूर्णज्ञानकर्मनिष्ठा न तु यादृशास्तादृशाः. अन्नमूलकमेव हि 'ज्ञानम्, "अन्नेन प्राणा" इत्यादिपरम्पराश्रुतौ "विज्ञानेनात्मानं वेदयती"त्यन्तभूतायां तथैव निरूपणात्. "तस्मादन्नं ददत् सर्वान्प्येतानि ददाती"ति च ब्राह्मणदत्तमेवात्रं भुक्तं सद् "ज्ञानं जनयति, तद्द्वारा सर्वदानाद्, ज्ञानं ब्राह्मण एव प्रतिष्ठितमिति. अन्यान्ने तु ज्ञानादिकमन्योक्तमेव स्यात् ततश्च न तद् ब्रह्मज्ञानं भवेदतो भगवान् प्रथमं ब्राह्मणस्वरूपमाह, पश्चाद् याचनं वक्ष्यति, प्रयातेति.

प्रयात देवयजनं ब्राह्मणा ब्रह्मवादिनः ।

सत्रमाङ्गिरसं नाम ह्यासते स्वर्गकाम्यया ॥३॥

देवा इज्यन्तेऽस्मिन्निति देवयजनं यज्ञभूमिस्तेषां भेदाः श्रुतावनेके, "अयथाभूते देशे यज्ञो न कर्तव्य इति ज्ञापनार्थाः. ब्राह्मणा एव सर्वे, न तु याज्याः कश्चित् क्षत्रियस्ते च स्वधर्मैरवदाताः, तदाह ब्रह्मवादिन इति ब्रह्मवदनशीलाः. ब्रह्म "वेदो वेदार्थश्च, तादृशा मुख्याधिकारिणः. आङ्गिरसं सत्रं चतुर्विंशतिरात्रं चत्वारः षडहा "नामेति प्रसिद्धम्. स्वर्गकाम्यये"त्यङ्गिरसो वै सत्रमासत ते सुवर्गा लोकमायन्ति"तिश्रुतेः स्वर्गो भगवत आनन्दांशो भगवदवतारो "देवेभ्यो वै स्वर्गो लोकस्तिरोभवदि"त्यत्र निर्णीतोऽस्तस्ते सर्वोत्तमाः सत्रिणः ॥३-३॥

तत्र गत्वा याचनं कर्तव्यमित्याह तत्र गत्वेति.

तत्र गत्वौदनं गोपा याचतास्मद्विसर्जिताः ।

कीर्तयन्तो भगवत आर्यस्य मम चाभिधाम् ॥४॥

अस्मद्विसर्जिता अस्मत्प्रेषिताः न तु स्वतन्त्रतयान्यथा गमनेष्यपराधः स्यात्. स्वनाम्ना न याचनीयं तदाहार्यस्य बलभद्रस्य मम चाभिधां नाम कीर्तयन्तो याचत ॥४॥

तथैव कृतवन्त इत्याहेत्यादिष्टा इति,

लेखः

प्रयातेत्यत्र अतस्ते सर्वोत्तमा इति, स्वर्गकामनायामपि तस्य भगवदानन्दांशत्वेन कर्मणो विकृतत्वाभावादित्यर्थः ॥३॥

१. ज्ञातं. २. परम्परया. ३. ददन्. ४. भावं. ५. न यथा°. ६. ब्रह्मवादशीलाः. ७. लुप्तम्. ८. नाम्नेति. ९. त्वेरिता.

इत्यादिष्टा भगवता गत्वायाचन्त ते तथा ।

कृताञ्जलिपुटा विप्रान् दण्डवत् पतिता भुवि ॥५॥

भगवतादिष्टा नान्यथा कर्तुं शक्ता अतस्तत्र गत्वा तथैव ते याचितवन्तः. तेषां याचने प्रकारमाह कृताञ्जलिपुटा इति, कृतोऽञ्जलिपुटो यैः, अगर्वार्थमेतत्. दण्डवत् पतिता भुवि ब्राह्मणानयाचन्तेति सम्बन्धः ॥५॥

तेषां याचनवाक्यान्याह त्रिभिर्हे भूमिदेवा इति.

हे भूमिदेवाः शृणुत कृष्णस्यादेशकारिणः ।

आप्तान् जानीत भद्रं वो गोपान् नो रामचोदितान् ॥६॥

भूमौ प्रत्यक्षदेवा ब्राह्मणाः. शृणुतेति श्रवणार्थं प्रार्थयन्ते. के भवन्त इत्याकाङ्क्षायामाहुः कृष्णस्यादेशकारिण इति— सदानन्दस्य भगवतः फलरूपस्य वयमाज्ञाकारिणः. तथापि किं प्रमाणं भगवद्वाक्य इत्याकाङ्क्षायामाहुराप्तान् जानीतेति. आप्तवाक्यं शब्दः, प्रमाणम्. यथादृष्टार्थवादिन आप्ताः. किमुच्यत इत्याकाङ्क्षायामाहुर्भद्रं व इति, प्रथमत आशिषो याचकैर्वक्तव्या इति. अथ वा यदुच्यते तद् भवतां भद्रमेव. वयं च जात्या गोपा रामेण बलभद्रेण च प्रस्थापिताः. भगवान् सदानन्दो न हि भक्तान् याचने प्रवर्तयते. यदपि भगवतोक्त- 'मस्मद्विसर्जिता' इति तदपि वाक्यत्वाद् वेदमध्ये प्रविष्टं बलभद्र एव प्रविशत्यतो रामचोदितानिति युक्तम् ॥६॥

एवं पूर्वपीठिकामुक्त्वा याचनमाहुर्गाश्चारयन्ताविति.

गाश्चारयन्तावविदूर ओदनं रामाच्युतौ वो लषतो बुभुक्षितौ ।

तयोर्द्विजा ओदनमर्थिनोर्यदि श्रद्धा च वो यच्छत धर्मवित्तमाः ॥७॥

गाश्चारयन्तौ धर्मप्रवर्तकावविदूरे निकट एव स्थितौ रामाच्युतौ ब्रह्म-परमानन्दौ वो युष्माकमन्नं लषतः. तत्र हेतुर्बुभुक्षिताविति, अन्यथा न याचेयातां,

योजना

गाश्चारयन्तावित्यत्र ब्रह्मपरमानन्दाविति, ब्रह्मेति रामपदस्यार्थः, "रमन्ते योगिनोऽनन्त" इति श्रुतेः. परमानन्द इति अच्युतपदस्यार्थः, अच्युतपदेन कृष्णाभिधानात्. कृष्णस्य परमानन्दत्वं "कृषिर्भूवाचक" इति श्रुतेः ॥७॥

१. णा इति. २. स्थापिताः. ३. लषतोभिलषतः.

न हि कश्चिद् याचकं याचते. बुभुक्षिताविति' भगवद्वाक्यात्, 'कीर्तयन्तो भगवत' इति भगवद्रचनात्. अभिप्रायमज्ञात्वा क्षुधामेव ज्ञातवन्तः. अभिप्रायस्तु तैर्भगवानेव याचत इति ज्ञातो, यथा महान् प्रभुः सेवकं याचयित्वा ददाति तथा ब्राह्मणयाचनं कृत्वा देयमिति. अत उक्तं बुभुक्षिताविति. द्विजा इति सम्बोधनमज्ञानाद् रूढ्या वा. तयो रामकृष्णयोरोदनं यच्छत. क्षुधैव पात्रता निरूपिता, अर्थित्वमपि द्वितीय-मङ्गम्, अन्यथैकादश्यामपि क्षुधितायात्रं देयं स्यात्. तत्रापि यदि श्रद्धास्तिक्ष्ण-बुद्धिस्तदा देयम्, एतयोदनि वयं कृतार्था भविष्याम इति. चकाराद् यद्योदनोऽस्ति. यदि वा वो युष्माकमेव, न त्वन्यस्य प्रसङ्गादागतः. अत्र सर्वत्र विधिनिषेधपरिज्ञानं भवतामेव वर्तत इत्याहुर्हे धर्मवित्तमा धर्मविदां मध्येऽतिशयिताः ॥७॥

ननु दीक्षितानामन्नमभोज्यं, "न दीक्षितवसनं परिदधीत नास्य पापं कीर्तयित्वा नान्नमश्रीयादि"ति, तत्राहुर्दीक्षाया इति.

**दीक्षायाः पशुसंस्थायाः सौत्रामण्याश्च सत्तमाः ।**

**अन्यत्र दीक्षितस्यापि नान्नमश्रन् हि दुष्यति ॥८॥**

दीक्षातः पूर्वं भोक्तुं शक्यते. ततो दीक्षादिवसेषु न भोक्तव्यं पशुसंस्थादिवसेषु च न भोक्तव्यं, सौत्रामण्याश्च सुत्येऽहनि न भोक्तव्यं यदा सुराग्रहाः. अथ वा दीक्षाया दीक्षामारभ्य पशुसंस्थाया अन्यत्र पशुसंस्थापर्यन्तं न भोक्तव्यं सौत्रामण्यां च. "संस्थिते वाग्नीषोमीये हुतायां वा वपायामि"तिवाक्यात् सौत्रामण्यां तु सुराप्राधान्या "दन्नस्य वा एतच्छमलं यत् सुरे"ति शमलसम्बन्धान्न भोक्तव्यम्. द्रव्यनिर्देशः कृतो न वेति सन्देहात् स पक्षो नोक्तः. अन्यत्रैतद्व्यतिरिक्तस्थले दीक्षित-स्याप्यन्नमश्रन् न दुष्यति. हि युक्तश्चायमर्थः, तद्रूपपादितं श्रुतिप्रदर्शनम् ॥८॥

एवं सोपपत्तिके याचने कृतेपि ते न दत्तवन्तस्तत्र हेतुरश्रवणं तत्रापि हेतुर्बालकोक्तमिति, "असंस्कृता न परिभाष्या" इति "न स्त्रिया न शूद्रेण सम्भाषेते"ति च. तथापि भगवन्नाम्ना याचितवन्त इत्यदाने तेषां दोष एवेति

**लेखः**

गाश्चारयन्तावित्यत्र अत इति क्षुधाज्ञानादित्यर्थः ॥७॥

दीक्षाया इत्यत्र पशुसंस्थाया अन्यत्रेति भोक्तव्यमिति शेषः ॥८॥  
अश्रवणमिति ग्राह्यत्वेनाश्रवणमित्यर्थः.

१. 'विति कीर्त'.....भगवद्वाक्यात्.

मन्यमानः शुक आहेतीति.

इति ते भगवद्याच्चां शृण्वन्तोपि न शुश्रुवुः ।

क्षुद्राशा भूरिकर्माणो बालिशा वृद्धमानिनः ॥९॥

ते हि भगवद्याच्चां शृण्वन्तोपि सन्तो न शुश्रुवुर्दत्तचित्ता न जाताः. तत्र हेतवः क्षुद्राशा इत्यादिपदोक्ताश्चत्वारः. क्षुद्रेऽल्पेऽर्थ आशा येषां; स्वर्गानन्दो हि क्षुद्रः परमानन्दापेक्षया, "अस्यैवानन्दस्यान्यानि मात्रामुपजीवन्ती"तिश्रुतेः. साङ्गादेव वैदिककर्मणः फलावश्यम्भावः. ते ह्येवं मन्यन्ते प्रमाणबलनिष्ठा— भगवान् हि सर्वात्मकः सर्वत्रैव वर्तते विशेषेणाभिव्यक्तिपक्षेऽपि यज्ञोऽपि भगवान्; सर्वस्यापि प्रारब्धमूर्तिरिव सन्तोषणीया. ततो यथा यज्ञापराधो न पतति तथा विधेयमन्यथा विधिनिषेधौ न स्याताम्. प्रायेणैतैर्द्रव्यनिर्देशः कृत— "आज्यं पशवः पुरोडाशीया एते मे यज्ञार्था यावद् यज्ञ उपयोक्ष्ये तावन् मे यज्ञार्थं शेषाद् ब्राह्मणा भुञ्जीरन्नि"ति. अतो 'ब्राह्मण'पदश्रवणाद् भगवतेऽपि न दत्तवन्तो रूपान्तरपरिज्ञानात्<sup>१</sup>. एवं तेषां क्षुद्राशा. किञ्च ते हि भूरिकर्माणः, यद्यल्पे कर्मणि तावानपि स्वर्गः स्यात् तथापि न कुर्युरतो महतापि यज्ञेन यावान् स्वर्गो भवति तावान् भगवतेऽन्नदानेनापि भवत्यधिकोपि सर्वयज्ञात्मकत्वात् तथापि न कृतवन्तः, कर्मतारतम्येन फलतारतम्यमिति न्यायाद्; अन्यथा—पूर्णाहुत्या सर्वे लोकाः सिद्धा इति—सत्रारम्भ एव व्यर्थः स्यादतो यथा समानफलान्यपि नाल्पानि कर्माणि क्रियन्ते तथैतदपि न कृतवन्तो, "न ददाति न पचत" इति वाक्याच्चातो भूरिकर्माणः स्थूल एव कर्मण्यासक्तास्तत् कर्म नष्टं भवेदिति शङ्कया न दत्तवन्तो, अतो बालिशा अज्ञाः. कर्म हि देवताप्रीतिहेतुस्ताश्च देवता आधिदैविकभूता भगवति सन्तुष्ट एव सन्तुष्यन्ति नान्यथातो "ऽर्के चेन् नधु विन्देते"ति न्यायेन सर्वफलरूपे भगवति सर्वदेवतारूपे चोपस्थितेऽल्पसाधनेनैव परितुष्यमाण आदरमकृत्वा वस्तुज्ञाना-भावेऽभिव्यक्त्यभावाद् यज्ञस्य च स्वरूपानभिज्ञानादन्यथा मूलेऽनादरासम्भवात् कर्मणो बहून्तरायत्वात् केवलं भ्रान्त्येदमेव कर्तव्यमिति प्रवृत्ता बालिशा एव.

**लेखः**

इति ते इत्यत्र दत्तचित्ता इति, श्रवणेऽपि चित्ते ग्राह्यत्वेन न गृहीतवन्त इत्यर्थः ॥९॥

१. 'निष्ठा. २. 'विज्ञानात्. ३. किञ्च.

किञ्च यथैतत् सर्वं न जानन्ति तथा स्वदोषमपि न जानन्त्यन्यथान्यो वा बोधयेत्.  
स्वस्य मौढ्याज्ञाने हेतुर्वृद्धमानिन इति- वयमेव त्रयीवृद्धा वेदार्थं जानीम  
इत्यसदाग्रहाः ॥९॥

तेषामज्ञानं सर्ववस्तुयाथात्म्यनिरूपणेन प्रकटयति देश इति.

देशः कालः पृथग् द्रव्यं मन्त्रतन्त्रद्विजाग्रयः ।

देवता यजमानश्च क्रतुर्धर्मश्च यन्मयः ॥१०॥

देशादय एकादश द्वादश वा, कस्यापि ते स्वरूपं न जानन्ति. ज्ञात्वा हि कर्म  
कर्तव्यम्. तत्र देशा देवयजनानि, कालो वसन्तादिः. पृथगिति सर्वत्र भेदः, पृथग्  
द्रव्याणि वा. मन्त्र ऋगादि, तन्त्रमानुपूर्वी क्रियासमुदायो वा. द्विजा ब्राह्मणा,  
“भार्गवो होता भवती”त्यादिभेदाश्च. अग्रयो बहुधा भिन्ना आहवनीयादयः. देवता  
अग्न्यादयः, यजमानो ब्राह्मणादिः “सिक्तेरेता” इत्यादिभेदाश्च. क्रतुर्यज्ञाधिष्ठात्री  
देवता, धर्मो यज्ञः, चकारात् तदङ्गादिकं सर्वमेव. आध्यात्मिकभेदेन वा क्रतुर्यज्ञो  
धर्मस्तज्जनितमपूर्वमिति ॥१०॥

नन्वेतत् सर्वं ब्रह्मात्मकमतः प्रकृते कथमुपालम्भः? तत्राह तद् ब्रह्मेति.

तद् ब्रह्म परमं साक्षाद्भगवन्तमधोक्षजम् ।

मनुष्यदृष्ट्या दुष्प्रज्ञा मर्त्यात्मानो न मेनिरे ॥११॥

यदेतत् सर्वं तद् ब्रह्म, तत्रापि परमम्. ब्रह्मशब्देन चत्वार उच्यन्ते- देवो  
ब्राह्मणजातिश्च चतुर्मुखः परब्रह्म च, अतोऽन्यव्यावृत्त्यर्थं परमशब्दः. स एवायं  
साक्षाद्; औपचारिककार्याशसगुणपक्षा व्यावर्तिताः. ततोऽप्याधिक्यमात्र  
भगवन्तमिति, षड्गुणैश्वर्यसम्पन्नं पुरुषोत्तमम्. भगवच्छब्दवाच्यत्वं  
प्राकृतत्वव्युदासायाहाधोक्षजमिति, अधोऽक्षजं ज्ञानं यस्मात्. तर्ह्येतादृशो वस्तुति  
प्रकटे स्वप्रकाशे कथं तेषामज्ञानम्? तत्राह मनुष्यदृष्ट्येति, अन्यथाज्ञानादज्ञानं  
यद्यन्यभावस्फूर्तिर्न स्याद् विचारे ज्ञानोपाये च प्रवृत्तिः स्यात्. अन्यथाज्ञाने हेतुमात्र  
दुष्प्रज्ञा इति, दुष्टा प्रज्ञा येषां, बुद्धिदोषात् सर्वत्रैव तेषामन्यथाज्ञानं तथा प्रकृतेऽपि  
जातमित्यर्थः. नन्वन्यथाज्ञानं भवितुं नार्हति, समानधर्माभावात्  
विषयत्वाभावादारोपायोग्यत्वात् स्वप्रकाशत्वाद् विषयः सर्वथा शुद्ध, इति कथं  
तत्रान्यथाबुद्धिरिति चेत् तत्राह मर्त्यात्मान इति. न ह्यत्र तेषां बुद्धिर्विषयं स्पृशति

लेखः

तद्ब्रह्मेत्यत्र अन्यथाज्ञानासम्भवे हेतुमाहुः समानेति, समानः स्वाधिकरण-  
वर्ती स्वसमानाधिकरणो धर्म इत्यर्थः. रजतत्वं स्वसमानाधिकरणधर्मस्य चाक-  
चिक्यस्य शुक्तौ सत्त्वात् तत्रारोपयोग्यमतो बुद्ध्या रजतत्वारोपेण शुक्तेस्तत्रकार-  
ज्ञानविषयत्वम्. मनुष्यत्वं तु स्वसमानाधिकरणधर्मस्य भगवत्प्रकारात् न तत्रारोप-  
योग्यमतो बुद्ध्या मनुष्यत्वारोपासम्भवेन भगवतो मनुष्यत्वप्रकारकज्ञानविषयत्वा-  
भावात् तदसम्भवः इत्यर्थः. अन्यथाज्ञानकथनादन्यथाख्यातिपक्षेणैव व्याख्यातम्.  
समानधर्माभावे हेतुमाहुः स्वप्रकाशत्वादिति, स्वप्रकाशत्वाद्देतोर्विषयो ब्रह्मरूपः  
सर्वथा सर्वप्रकारेण शुद्धः, न तत्र केनापि प्रकारेण मनुष्यत्वसमानधर्मः सम्भवतीति  
भावः. कथमिति तदेति शेषः, असम्भवे सतीत्यर्थः. विषयं स्पृशति विषयौत्पत्तिक-  
धर्मान् न विचारयतीत्यर्थः. तद्विचारे हि समानासमानधर्मविचारो भवतीति भावः.

योजना

मनुष्यदृष्ट्या दुष्प्रज्ञा मर्त्यात्मानो न मेनिरे इत्यत्र न ह्यत्र तेषां बुद्धिर्विषयं  
स्पृशतीति. इदमत्र ज्ञेयम्. भ्रमो द्वेषा- सोपाधिको निरुपाधिकश्च. तत्र सोपाधिको  
भ्रमो घटादौ शङ्खः पीतः सिता कट्वीत्यादौ. तत्र ह्यधिष्ठानस्य घटस्य चक्षुषा  
ग्रहणे भ्रमरिकोपाधिं पुरस्कृत्य माया भगवतः शक्तिस्तत्र घटे मिथ्याभूतं भ्रमण-  
मुत्पादयति. तत् मायिकं भ्रमणं सत्यो घटश्चेत्युभयं चक्षुषा गृह्यते. तदुक्तं “ऋतेर्थं  
यत् प्रतीयते” इत्यस्य सुबोधिण्यां “विषयता मायाजन्या विषयो भगवानिति”ति.  
विषये घटे भ्रमणरूपो धर्मो विषयताशब्दवाच्यः. तदुक्तं तत्रैव सुबोधिण्यां “विषये  
विषयता काचित् स्वीकर्तव्ये”ति. सा विषयता भ्रमणरूपा मायाजन्या, विषयो घटो  
भगवानिति फक्किकार्थः. तत्रायं घट इति ज्ञानं विषयजन्यं, भ्राभ्यतीतिज्ञानं  
विषयताजनितं, तत्र चक्षुरिन्द्रियं विषयं विषयतां च स्पृशति, ततो घटो भ्राम्यतीति  
प्रत्ययः. तत्र ये बालास्तेषां मनस्यस्माकं भ्रमरिकोपाधिवशात् मायाकल्पितं भ्रमणं  
प्रतीयते न स्वतो भ्रमणमस्तीति ज्ञानाभावः. तेषां बुद्धेस्तमोगुणाभिभूतत्वाद्  
वस्तुतोऽयं घटो भ्राम्यतीति प्रतीतिरुत्पद्यते. भागवतसिद्धान्ते ज्ञानमात्रं प्रति बुद्धेः  
कारणत्वाद् बुद्धिदोषेण तथाप्रतीतिः. तथा च तमोगुणाभिभूता बुद्धिर्घटं भ्राम्यन्तमेव  
निर्धारयति. तथा सति तेषां बुद्धिः शुद्धं घटं न गृह्णाति किन्तु स्वकल्पितं भ्राम्यन्तमेव  
घटं गृह्णाति. चक्षुरिन्द्रियं तु शुद्धमेव घटं मायिकभ्रमणसहितं स्पृशति,  
तत्सामान्यज्ञानं मनइन्द्रियजन्यं, तत्र घटो भ्राम्यतीति अन्यथाप्रतीतिः. मनः-

किन्तु 'मध्य एवावलम्बते यथा 'भ्रमदृष्टेर्भूम्यादयः. न हि कदाचिदपि भूम्यादीनामावर्तोस्ति. अतोऽन्तरेव दृष्टिभ्रमणं स्वाधिकारादारोप्यते. विषयधर्माणां हेतुत्वे रजतभ्रमवदन्यः' स्यात् तस्यापि कालान्तरे स्यात्. अत एव' ते मानुषभवे-

लेखः

मध्य एवेति, मध्यधमनिव विचारयतीत्यर्थः. भूम्यादयः प्रतीयन्त इति शेषः, भूम्यौ-  
त्पत्तिकधर्मविचारो न जायत इत्यर्थः. स्थिरत्वस्य भूम्यौत्पत्तिकत्वमाहुः विषयेति,  
विषये चेदावर्तः स्यादित्यर्थः. अन्यस्यापि अभ्रमतोऽपीत्यर्थः. तस्यापीति भ्रमतोऽपी-

योजना

सहितेनेन्द्रियेण घटो भ्राम्यतीति प्रतीयन्तन्तरं तमोगुणविशिष्टा बुद्धिर्बालानां  
भ्राम्यन्तमेव घटं निश्चिनोति. स घटो बुद्धिकल्पितो बुद्धावेव तिष्ठति न तु बहिः-  
बहिस्तु शुद्ध एव घटो मायोत्पादितभ्रमणयुक्तोस्ति. स चक्षुषा गृह्यते न तु बुद्ध्या.  
अतो न चक्षुषा गृहीतस्य मिथ्यात्वं किन्तु बुद्धिकल्पितस्यैव मिथ्यात्वम्. एवं  
सतीन्द्रियाणां शुद्धघटसम्बन्धेऽपि तमोगुणाभिभूताया बालबुद्धेर्न शुद्धघटसम्बन्धः.  
तदेतदुक्तं न ह्यत्र तेषां बुद्धिर्विषयं स्पृशतीत्यारभ्य स्वाधिकारादारोप्यत इत्यन्ते.  
तेषामज्ञानां बुद्धिर्विषयं न स्पृशति, इन्द्रियाणि तु विषयं स्पृशन्ति. मन इन्द्रियेण  
संयुक्तं विषयं गृह्णदपि न संशयं भ्रमात्मकं निश्चयात्मकं वा ज्ञानमुत्पादयितुं  
शक्नोति अपि तु सामान्यज्ञानमुत्पादयति. विशेषज्ञानं तु बुद्धिरुत्पादयति.  
"संशयोथ विपर्यासो निश्चयः स्मृतिरेव च स्वाप इत्युच्यते बुद्धेर्लक्षणं वृत्तितः  
पृथगि"ति तृतीयस्कन्धे कपिलवाक्ये संशयादिज्ञानानां बुद्धिवृत्तित्वकथनात्. तत्र  
सत्त्वगुणसहिता बुद्धिर्निश्चयात्मकं ज्ञानं जनयति, रजःसहिता संशयात्मकं,  
तमःसहिता भ्रमात्मकमिति विवेकः. निरुपाधिके भ्रमे शुक्ताविदं रजतमित्यादौ तु  
न रजतं मायाजनितं किन्तु तमोगुणयुक्तबुद्धिकल्पितम्. तद् रजतं बुद्ध्यैव गृह्यते  
अन्तरेव तिष्ठति, न चक्षुषा गृह्यते. मनःसंयुक्तचक्षुर्गृह्यमाणयां शुक्तौ सत्यां  
रजतसंस्कारप्राबल्यात् तमोगुणयुक्ता बुद्धी रजतं निर्माति. तद् बौद्धं रजतं बुद्ध्या  
गृह्यते. तदुक्तं वेदस्तुता "वन्तरा त्वयि विभाति मृषैकरस" इत्यस्य सुबोधिन्यां  
"रजतं तु तदनन्तरं बुद्ध्या जन्यते विषयीक्रियते चे"ति. अत इन्द्रियेण शुक्तिरेव  
गृह्यते, बुद्ध्या रजतं विषयीक्रियते. अत इन्द्रियेण संयुक्तायाः शुक्तेः सकाशादन्यस्य

१. मध्यममेवा २. भ्रमदृष्टेः. ३. अन्यथापि, अन्यस्यापि. ४. एते.

नैव व्याप्ता मनुष्या एव वयमिति मन्यमाना भगवन्तमपि तथैव मन्यन्ते. यथा चौरः!  
सवनिव 'चौरान् जानाति, तथा मूर्खा देवमप्यागतं स्वसमानमेव मन्यन्ते, यथा  
व्याधस्तपस्विनम्, इतरवैलक्षण्याजानात्. तस्मात् स्वदोषादेव निर्दुष्टे विषयेऽन्यथा-  
स्फूर्तिः. अत एते मर्त्यात्मान आत्मानमपि मर्त्यं कृतवन्तः परमात्मनस्तथाकरणे  
कः प्रयासः? अतो भगवच्छास्त्रं दृष्ट्वापि न मेनिरे नाङ्गीकृतवन्तः ॥११॥

लेखः

त्यर्थः. मनुष्या एवेति जीवं देहरूपं मन्यमाना इत्यर्थः. मर्त्यं कृतवन्त इति जीवं  
देहरूपं मानितवन्त इत्यर्थः. अत इति, स्वधर्मस्यैव मानितस्य मर्त्यत्वस्य विचारका,

योजना

रजतस्य व्याप्तिः अन्यव्यातिरिति सिद्धान्तः. सोपाधिकभ्रमे शङ्खः पीत इत्यादौ  
न विषयधर्माणां भ्रमहेतुत्वमपि तु काचकामलादिरूपोपाधिना  
भ्रमहेतुत्वमित्याहुर्विषयधर्माणां हेतुत्व इत्यादि. रजतभ्रमवदन्यस्यापि स्यादिति,  
यथा रजतभ्रमो विषयनिष्ठचाकचक्यधर्ममादायोत्पद्यते न तथा शङ्खः पीत  
इत्यादौ विषयधर्मेण भ्रमः. तथा सति यथैकस्योत्पन्नो रजतधर्मोऽपरस्याप्युत्पद्यते,  
न तथैकस्योत्पन्नः शङ्खे पीतमभ्रमोऽपरस्य कामलदोषरहितस्याप्युत्पद्यते, विषये  
पीतत्वाभावात्. तदेतदाहुः रजतभ्रमवदन्यस्यापि स्यादिति. किञ्च यस्य 'शङ्खः  
पीत' इति भानं जातं तस्यापि कामलोपाधिनिवृत्तौ न जायते. यदि विषयधर्माणां  
हेतुत्वं स्यात् तदा विषयधर्माणां सर्वेषां तुल्यत्वात् कालान्तरेऽपि  
कामलादिनिवृत्तावपि स्यादित्याहुस्तस्यापि कालान्तरे स्यादिति. स  
निरुपाधिकभ्रमोऽधिष्ठानज्ञाननाशयः, सोपाधिकभ्रमः पीतः शङ्ख  
इत्यादिरूपस्त्वधिष्ठानस्य पीतरूपाभाववत्त्वज्ञाने सत्यपि जायमानत्वात्  
नाधिष्ठानज्ञाननाशय किन्तूपाधिनाशनाशय इति विभेदः. प्रकृते भगवदिच्छया  
प्रदर्शितानामवास्तवमनुष्यधर्माणां भक्तिराहित्येन बुद्धिदोषाद् भगवति  
प्रतीयमानत्वाद् भगवति मनुष्यबुद्धिः, तथा चायं सोपाधिकभ्रम इति ज्ञेयम्. यदा  
भगवदिच्छया भगवद्भक्तिराहित्यरूपोपाधिनाशस्तदा अयं भ्रमो निवर्तिष्यते इति  
बोध्यम्. भ्रमस्वरूपस्य विशेषविचारस्तु मया प्रमेयरत्नार्णवे व्यातिविवेके स्फुटीकृत  
इति विशेषजिज्ञासायां ततोऽवगन्तव्यः ॥११॥

१-१. चो.

ततो यद् जातं तदाह न ते यदोमिति प्रोचुरिति.

न ते यदोमिति प्रोचुर्न नेति च परन्तप ।  
गोपा निराशाः प्रत्येत्य तथोचुः कृष्णरामयोः ॥१२॥

ओमित्यङ्गीकारे नेति 'निषेधे. निषेध उपायान्तर एव प्रवृत्तिः स्यात् तेषां धर्मेण वा तुष्टा भवेयुः. नेत्यसत्ये, सत्यनिवृत्तेः सिद्धत्वात्. अतो निराशाः परन्तपेति सम्बोधनं स्वाधिदैविकशुकं प्रति कोपनिषेधार्थमागतं, राज्ञो वा महद्भाग्ययोगे ह्यतिथिर्विमुखो न गच्छतीति तद्भाग्याभिनन्दनार्थम्. प्रत्येत्य व्याघुट्य समागत्य कृष्णरामयोः पुरतस्तथोचुः ॥१२॥

लेखः

न तु भगवद्धर्मस्य स्वप्रकाशत्वस्य, अतो भगवति मनुष्यदृष्ट्या तद्वाक्यं न मेति इत्यर्थः. भगवच्छास्त्रमिति, वेदादिकं दृष्ट्वापि तत्तात्पर्याज्ञानमिति मर्त्यात्मत्वमित्यर्थः. मर्त्यो मर्त्यत्वेन मानित आत्मा येषामिति विग्रहः ॥११॥

न ते यदोमित्यत्र निषेधाभावे निराशत्वं कथमित्याशङ्क्याहुर्नेतीति. असत्याभिनिवेशे वस्तुयाथात्म्यज्ञानाभावे नेति वदेयुः. सा सत्यनिवृत्तिस्त्ववचनेषु सिद्धैव, तादृशज्ञाने अवचनं कथं स्यादिति. अतो नेतिवचनाभावेऽपि तेषामज्ञानं निश्चित्य निराशा जाता इत्यर्थः. परन्तपेति, इदं राज्ञः सम्बोधनं निरोधलीलारम्भे स्वस्मिन्नागतं स्वाधिदैविकशुकं भगवन्तं प्रति कोपनिषेधार्थम् उक्तमिति शेषः. त्वं परन्तपत्वात् मदाविष्टं भगवन्तं पश्यसि, अतः प्रत्यक्षत एव तत्र कोपाभावं पश्येति भावः. राज्ञः शुकाविष्टभगवद्दर्शनं स्फुटं कुत्रापि नोक्तमित्यरुच्या पक्षान्तरमाहुः राज्ञो वेति. कोपनिषेधार्थमिति शेषः. तद् व्युत्पादयन्ति महदिति, तव तादृशं भाग्यं वर्तते तेषां नास्तीति भाग्याभावादेवं कृतवन्तः. अतो मूढेषु न कोप उचित इति भावः ॥१२॥

१. लुप्तम्.

योजना

न ते यदोमिति प्रोचुरित्यस्य विवृतौ नेत्यसत्ये सत्यनिवृत्तेः सिद्धत्वादिति. ब्राह्मणा यद् ओमिति नोचुस्तत्तु सत्ये, तथैव ब्राह्मणानामभिप्रायात्. यत् नेति नोचुस्तत्तु असत्ये-यतस्तेषामदानेऽभिप्रायस्ततो 'ने'त्येव कथनस्य युक्तत्वं, तथापि 'ने'ति नोचुरतो निषेधकरणाभावस्य ज्ञापको यो नकारः स असत्ये इत्यर्थः, निषेधस्य ब्राह्मणाभिप्रेतत्वात्. तथा च नेतीति निषेधस्य निषेधबोधको नेत्यसत्य इति भावः. एवं निषेधनिषेधो ब्राह्मणानां हृदये असत्याभिनिवेशं बोधयति. तथा सति सिद्धमाहुः सत्यनिवृत्तेः सिद्धत्वादिति, असत्ये सति सत्यनिवृत्तिः सिद्धा. यत्र असत्यं तत्र सत्यावलम्बिना सत्यैव निवृत्तिः न तु तत्र स्थितिः, अतो गोपा निराशाः प्रत्यागता इत्यर्थः. परन्तपेति सम्बोधनं स्वाधिदैविकशुकं प्रति कोपनिषेधार्थमागतमिति, दशमस्कन्धीयलीलानिरूपणाय शुकं भगवानाविष्टः, "वैयासकिः सभगवानथ विष्णुरातमि"तिवाक्यात्, "भगवता सह वर्तमानः सभगवानि"ति विवरणात्. तथा च शुकं आविष्टो भगवानाधिदैविक शुक उच्यते, आधिदैविकं शुकं भगवन्तं प्रति परन्तपेति सम्बोधनमित्यर्थः. शुकं 'परन्तपे'ति सम्बोधनं स्वाविष्टं भगवन्तं प्रत्युक्तम्. तत्र प्रयोजनमाहुः कोपनिषेधार्थमागतमिति, "गोपा निराशा आगता" इति शुकमुखात् श्रुत्वा शुकाविष्टो भगवान् क्रोधं कुर्यात् तस्य क्रोधस्य निषेधार्थमित्यर्थः. परं क्रोधात्मकं शत्रुं तापयतीति परन्तपः, तस्मात् परन्तपत्वात् क्रोधो न कर्तव्य इति हार्दम्. ननु स्वाविष्टं भगवन्तं प्रति सेवकः शुकः क्रोधो न विधेय इति कथमुपदिशेदित्याशङ्क्याहुः आगतमिति, शुकस्य तत्सामयिकलीलाभावना-पारवश्यादागतं निःसृतं, न तु शुकं विचार्योक्तमित्यर्थः. राज्ञो वेति, राज्ञः परीक्षितो वा परन्तपेति सम्बोधनमित्यर्थः. प्रयोजनं तु कोपनिषेधार्थमागतमिति पूर्वोक्तमेव. राजा हि परमवैष्णवो "गोपा निराशाः प्रत्यागता" इति श्रुत्वा क्रोधं कुर्यात्. तं निषेधति शुकः- यतस्त्वं परं शत्रुं क्रोधरूपं तापयसीति परन्तपोऽसि अतो ब्राह्मणानामनयेऽपि क्रोधो न कर्तव्यः, ब्रह्मण्यदेवत्वात् श्रीकृष्णस्य तत्सेवकत्वात् तवेति भावः ॥१२॥

तदुपाकर्ष्य भगवान् प्रहस्य जगदीश्वरः ।

व्याजहार पुनर्गोपान् दर्शयँल्लौकिकीं गतिम् ॥१३॥

गोपानां खेदादिकं दृष्ट्वा, भगवद्वैमुख्ये क्रोधं च, तन्निवृत्त्यर्थं हास्यं कृतवान्. ननु क्रोधः कर्तव्य आज्ञोल्लङ्घनात्, कथं 'हास्यं ? तत्राह जगदीश्वर इति, जगतः स एवेश्वरः, तथैव ते प्रतिबोधिताः. तेषां पूर्वखेदस्य विस्मृतत्वात् पुनराह, तेषां गमनाङ्गीकारार्थं प्रबोधनं च कृतवान्— लौकिकी गतिरेतादृशी क्वचित् प्राप्यते क्वचिन्न क्वचिदुत्तराभावश्च ॥१३॥

भगवद्वाक्यमाह मां ज्ञापयतेति.

मां ज्ञापयत पत्नीभ्यः ससङ्कर्षणमागतम् ।

दास्यन्ति काममन्नं वः स्निग्धा मय्युषिता धिया ॥१४॥

यज्ञे यजमानपत्न्यः पत्न्य एवोच्यन्ते निर्दुष्टत्वज्ञापनाय, "तस्मात् स्त्रियो निरिन्द्रिया अदायादीरपि पापात् पुंस उपस्तितरं वदन्ती"तिश्रुतेः. अतो निर्दुष्टत्वात् मां पत्नीभ्यो ज्ञापयत ससङ्कर्षणं बलभद्रसहितमागतम्. याचनं तु न कर्तव्यमयाचिता एव दास्यन्तीत्याह दास्यन्तीति. कामं यथेष्टं तद् वो युष्मभ्यः. तस्यान्नदोषो निरूपितः कामपदाद् वइतिपदाच्च. दाने हेतुः स्निग्धा इति, मयि ताः

### टिप्पणी

'मां ज्ञापयतेत्यत्र, तस्यान्नदोषो निरूपित इति. पूर्वं यथेष्टमिति कामपदं व्याख्यातम्, अधुना तस्यान्नविशेषणत्वमभिप्रेत्य तत्तात्पर्यमुच्यते. दोषः स्वभोगो ज्ञेयः, स कथं निरूपित इत्यत आहुः कामपदादिति. अत्रेदमाकृतम्. अन्नं हि पुरुषस्वामिकं भवतीति तदन्नं तैः स्वर्गकामनया यज्ञसम्बन्धिदेवतान्तरोद्देशेन सङ्कल्पपूर्वकं निष्पादितत्वात् सकाममपि कामप्राचुर्यात् कामरूपमेव जातमिति ज्ञापनाय तथा विशेषणम्. तेन तेषामभक्तत्वं सूचितम्. तथा चान्योद्देशेन कृतमभक्तसम्बन्धि स्वभोगयोग्यं न भवतीति दोषोक्तिः. 'किञ्च, मां ज्ञापयत

### लेखः

मां ज्ञापयतेत्यत्र निर्दुष्टत्वेति, पत्युः स्त्री पत्नीति पुंयोगेन पतिव्रतात्वज्ञाप-

१. हास्यमिति. २. प्रबोधिताः. ३. प्रबोधं. ४. तै. सं. ६/५/८/२.  
५. तस्मान्न दोषो, तस्यान्नस्य दोषो. ६. 'मामि'त्यारभ्य 'सर्वमवदातमि'त्यन्तं शोधपत्रमेकस्मिन्नेव पुस्तके लब्धम्. एतन्मूलपाठे नास्ति. ७. 'दोष अत्र स्वभोग्यत्वाभावो ज्ञेयः' इति कुत्रचित् पाठः. मू. पा. ८. किञ्च पूर्वं 'मां मू. पा.

### टिप्पणी

पत्नीभ्यः इत्युक्त्वा दानसमयेऽपि मह्यं दास्यन्तीति' पात्रान्तरोक्त्या चोक्तदोष एवान्नस्य स्फुटीभवतीत्याशयेनोक्तं व इति पदाच्चेति. न च पूर्वोत्तरवाक्ययोः कथं संगतिरिति वाच्यं, तासां भक्तत्वात् मदागमने ज्ञापिते मत्सम्बन्धित्वं ज्ञात्वा वो युष्मभ्यमपि दास्यन्तीति ज्ञापयितुमादौ स्वकथनम्, अग्रे 'दोषत्वमन्नस्य ज्ञापयितुं व इति कथनमित्युपपत्तेः. अन्यथा यथा भगवतोक्तं वो दास्यन्ति तथा ता अपि तेभ्य एव दद्युः, न तु स्वमत्रानयेयुः. तर्हि कथं तदन्नमेताभिरानीतं भगवानङ्गीकृतवानिति चेद्, अत्रैवं प्रतिभाति. पत्न्या आत्मनोऽर्धत्वात्तदन्ने तासामंशो भवितुमर्हति. स च तासां भक्तत्वादुक्तदोषरहितत्वेति मन्तव्यम्. तथा सति तस्य पूर्वमपृथग्भावात् समुदिताभिप्रायेण दोषोक्तिः. ततस्ताभिर्भगवदर्थं स्वांशे पृथक्कृते तदङ्गीकरणमावश्यकं प्रभोः, "भक्त्युपहतमश्रामी"ति वचनात्.

यद्वा. "अन्नमादाय भाजनैरि"ति भाजनोक्त्या पृथग्भावासंभवेपि यथा तदन्ने पूर्वमन्योद्देशो दोषहेतुरभूद्, एवं पश्चाद्भगवदुद्देशस्तस्मिन्निवृत्तिहेतुरभूत्. अतः सर्वमेवान्नमङ्गीकरणयोग्यमित्युपपद्यते. न च तासां भक्त्या पुमंशः कथमदुष्टो भवतीति शङ्कनीयं, तत्सम्बन्धात्तेषामपि भक्तत्वस्य वक्ष्यमाणत्वात्.

अथवा, कामं यथेष्टमिति पक्षेऽपि तत्तात्पर्योक्तिस्तस्यान्नस्य दोष इति. अत्रायमर्थः. 'आधिदैविकं यज्ञं संपादयितुं पुंभिराधिदैविकयज्ञात्मकस्य भगवतस्तदाज्ञयाध्यात्मिकानां' गोपानां याच्नाभङ्गः कृतः. सोऽत्र दोषपदेनोच्यते. तथा सति कथमाधिभौतिकोऽपि स संपत्स्यत इति ज्ञात्वा साक्षादाधिदैविके दातुमशक्यत्वादाध्यात्मिकेभ्यो वो युष्मभ्यं यावता तृप्तिर्भविष्यति तावद् दास्यन्ति. तेन चाधिदैविकस्य तृप्तिर्भविष्यति, 'आधिभौतिकश्च' संपत्स्यत इत्याशयेनोक्तं कामपदाद् व इति पदाच्चेति. अन्यथा 'यज्ञीयान्नस्य यज्ञार्थमस्थापयित्वा यथेष्टदान-कथनानुपपत्तेः. तास्तु "यथा तरोर्मूलनिषेचनेने"ति 'ज्ञानेनाधिदैविकद्वारेणैव सर्वं तत्रैव भवत्विति सर्वमन्नमानीतवत्य इति सर्वमवदातम् ॥१४॥

१. दास्यन्ती'ति वक्तव्ये तथानुक्त्वा 'वो दास्यन्ती'ति मू. पा. २. सदोषत्व' मू. पा.  
३. स्वयमत्रा' मू. पा. ४. तासामय्यं' मू. पा. ५. देशस्तन्निवृत्ति' मू. पा.  
६. आधिभौतिकं' मू. पा. ७. 'याध्यात्मिकयज्ञात्मकानां गोपानां च मू. पा.  
८. भविष्यतीति' मू. पा. ९. आधिदैविकश्च' मू. पा. १०. यज्ञार्थीयान्नस्य' मू. पा.  
११. न्यायेनाधि' मू. पा.

**स्निग्धाः** प्रेमवत्योऽतो मदागमने ज्ञापिते परितुष्टा एव दास्यन्ति, यथा प्रियवार्ताहर्त्रे दानम्. किञ्च धिया पुनर्मय्येवोषितास्ताः सङ्घाते बुद्ध्या मयि तिष्ठन्ति, शेषेण तत्र, बुद्ध्येत्युपलक्षणं; ज्ञानशक्त्यान्तःकरणेन चात्र तिष्ठन्ति, बाह्यक्रियया देहेन च तत्र. अतो ज्ञानशक्तिर्मय्येव तिष्ठतीति दास्यन्ति ॥१४॥

ते पुनर्वालाः पूर्ववदेव गत्वा तथैव<sup>१</sup> याचितवन्त इत्याह गत्वैति.

गत्वाथ पत्नीशालायां दृष्ट्वासीनाः स्वलङ्कृताः ।

नत्वा द्विजसतीर्गोपाः प्रश्रिता इदमब्रुवन् ॥१५॥

अथ भिन्नप्रक्रमेण, येन मार्गेण यया रीत्या पूर्वं गता न तथेति. पत्नीशाला भिन्नैव प्रागुंशे सदसि वा भवति, परं प्रागुंश एव यत आसीना निश्चिताः सुष्ट्वलङ्कृताश्च. अनेन<sup>२</sup> सौभाग्यसहितास्ता निरूपिताः. पूर्ववदेव नत्वा प्रश्रिता विनीताः सन्त इदं वक्ष्यमाणमब्रुवन्. ब्राह्मणसम्बन्धान्नमनं सतीत्वाद् विनयः ॥१५॥

तेषां वाक्यमाह द्वयेन नम इति.

नमो वो विप्रपत्नीभ्यो निबोधत वचांसि नः ।

इतोऽविदूरे चरता कृष्णेन प्रेषिता वयम् ॥१६॥

वैदिकार्थापरिज्ञानाद् विप्रपत्नीभ्य इत्युक्तं, तत्राप्यनवधानतानिवृत्त्यर्थं निबोधतेत्याहुः. के भवन्त इत्याकाङ्क्षायामाहुरितो निकट एव चरता परिभ्रमता लीलाकर्त्रा कृष्णेन सदानन्देन वयं प्रेषिता इति.

कार्यनिवेदनं वा प्रयोजनमाहुर्गाश्चारयन्निति.

गाश्चारयन् स गोपालैः सरामो दूरमागतः ।

बुभुक्षितस्य तस्यान्नं सानुगस्य प्रदीयताम् ॥१७॥

लेखः

नायेत्यर्थः. ताः सङ्घाते इति निर्धारणे सप्तमी; सङ्घातमध्ये बुद्ध्या अन्तःकरणेन मयि तिष्ठन्ति, शेषेण देहेन्द्रियप्राणैस्तत्र तिष्ठन्तीत्यर्थः ॥१४॥

नमो व इत्यत्र वैदिकार्थेति, यज्ञे यजमानपत्न्यः पत्न्य एवोच्यन्त इतिज्ञाते पत्नीपदमात्रमेव वदेयुरित्यर्थः ॥१६॥

ते त्वन्यान्नं न गृह्णन्त्यतो भगवतोक्तमपि स्त्रीभिर्दत्तमप्यन्नं स्वयं न गृहीतवन्तः किन्तु भगवदर्थमेव याचन्ते, तेषां स एव धर्म इति. दोषकीर्तनं त्वज्ञानात्. गवां<sup>१</sup> चारणमावश्यकमिति तदनुरोधेन तृणवति देशे समागतो गोपालैश्च सहितः. अनेन<sup>२</sup> स्वागमने सर्व एवागच्छेरन्निति बाधकमुक्तम्. सराम इति आदरार्थं कार्यान्तराभावार्यं च. अतो वा दोषकीर्तनम्. अतो बुभुक्षितस्य तस्य ससेवकस्य तस्यैवान्नं तत्र गत्वा दीयतामिति. प्रकर्षो यथायोग्यम् ॥१६-१७॥

ततो यद् जातं तदाह श्रुत्वाच्युतमिति.

श्रुत्वाच्युतमुपायान्तं नित्यं तद्दर्शनोत्सुकाः ।

तत्कथाक्षिप्तमनसो बभूवुर्जातसम्भ्रमाः ॥१८॥

'चरते'तिवचनात् सोऽपि पश्चादागच्छतीत्युक्तम्, अत आहोपायान्तमिति, उप समीप आगच्छन्तम्. पूर्वं तु तास्तत्र गता, इदानीमत्र भगवान् समायाति. मनोरथस्तु पूर्वशेष इति समागमन इतिकर्तव्यतानभिज्ञाः ससम्भ्रमा जाताः. किञ्च

लेखः

गाश्चारयन्नित्यत्र, अन्यान्नमिति, भगवत्सम्बन्धरहितमित्यर्थः. स्त्रीभिर्दत्तमपीति सम्भावनायामपिशब्दः, सम्भावितदानविषयीभूतमपीत्यर्थः. दोषकीर्तनमिति भगवतो बुभुक्षाकथनमित्यर्थः ॥१७॥

श्रुत्वाच्युतमित्यत्र मनोरथस्त्विति, अस्माभिस्तत्र गत्वैवमेवं कर्तव्यमितिम-  
योजना

गाश्चारयन्नित्यत्र, दोषकीर्तनं त्वज्ञानादिति, "बुभुक्षितस्य तस्यान्नमि"त्यनेन भगवति बुभुक्षितत्वदोषकथनं तु अज्ञानात्. "मायामनुष्यस्य वदस्व विद्वन्" "गूढः कपटमानुष" इत्यादिवाक्यैर्मनुष्यासाधारणधर्माणां भगवति मायया प्रतीतिर्न तु वस्तुतो भगवति मनुष्यधर्माः सन्त्यतः "क्षुत् खलु वै मनुष्यस्य भ्रातृव्य" इतिश्रुतेः क्षुधो मनुष्यासाधारणधर्मत्वात् न भगवति बुभुक्षितत्वमित्याकारकशास्त्रार्थस्याज्ञानादित्यर्थः ॥१७॥

श्रुत्वाच्युतमुपायान्तमित्यत्र पूर्वं तु तास्तत्रागता इति. ता यज्ञपत्न्यः पूर्वं स्वमनोरथेन तत्र भगवत्समीपे आगता इत्यर्थः. मनोरथस्तु पूर्वशेष इति—  
रमणमनोरथः पूर्वं विचारितस्य भगवन्निकटगमनस्य शेषभूतः. भगवन्निकटे यदा

नित्यं तद्दर्शनार्थमुत्सुकाः, अतः शीघ्रमपि गन्तव्यं, क्षुधित इति सामग्यपि नेयातोऽपि सम्भ्रमः. किञ्च तस्य भगवतः कथाभिराक्षिप्तं मनो यासां, यत्र कापि स्थितं मनस्तत आसमन्ताद् दूर एव क्षिप्तमतो भगवति गतमतो मनोरथबाहुल्यात् किं कर्तव्यमिति ससम्भ्रमाः ॥१८॥

इदानीन्तनं बलिष्ठमिति विचार्य ससामग्रीका 'आगता इत्याह चतुर्विधमिति.

चतुर्विधं बहुगुणमन्नमादाय भाजनैः ।

अभिससृष्टुः प्रियं सर्वाः समुद्रमिव निम्नगाः ॥१९॥

भक्ष्यं पेयं चोष्यं लेह्यमित्यन्यथा भोजनं न स्यात्. भक्ष्ये दन्तात् विनियोगोऽन्यद् गौणं, चोष्ये परितः स्थितांशानां, लेह्ये जिह्वायाः, पेयेऽन्तःस्थितस्य वक्त्रस्यातश्चतुर्विधमेव सर्वं भोजनं भवति. गुणा व्यजनानि धर्मा वा, बहवो गुणा यत्र. अन्नं साधारणम्, अपेक्षितादप्यधिकम्. भाजनैर्येष्वेव स्थितं नतुद्धृत्य. अभिससृष्टुरभिसरणं कृतवत्य आभिमुख्येन गमनं, समुदायशक्त्या सर्वथा गमनं प्रतीयते. तत्र हेतुः प्रियमिति, प्रियं प्रति हि सर्वेषां गमनम्, अतः सर्वा एव. बह्वीनां कथमेकत्र गमनमेकदेत्याशङ्क्य दृष्टान्तेन परिहरन् प्रतिबन्धाभावमाह समुद्रमिव निम्नगा इति. निम्नगा नद्यो मध्ये पर्वतादीनामपि प्रतिबन्धं न मन्यन्ते, न हि तासां देवाः पतयो भवन्ति किन्तु समुद्र एव, तथात्रापि. निम्न एव गच्छन्तीत्युच्चैरहङ्कारे स्थिताः पतयो नाङ्गीकृताः ॥१९॥

प्रतिबन्धाभावमाशङ्क्याह निषिध्यमाना इति.

लेखः

नोरथस्तु पूर्वं चिन्तितस्य स्वगमनस्य शेषभूतः; समागतस्तु भगवानतो मनोरथं विस्मृत्य ससम्भ्रमा एव जाता इत्यर्थः ॥१८॥

चतुर्विधमित्यत्र धर्मा वेति मधुरत्वादय इत्यर्थः. साधारणमिति सर्वासां साधारणं, न तु पृथक्कृतमित्यर्थः. समुदायेति, अभिसरणपदस्य समुदायार्थनेत्यर्थः ॥१९॥

योजना

गमनं स्यात् तदा रमणमनोरथः सिध्येत्, भगवांस्त्वत्र आयात्यतः परं कथं मनोऽभिलाषः सेत्स्यतीति ससम्भ्रमा जाता इति हार्दम् ॥१८॥

निषिध्यमानाः पतिभिर्भ्रातृभिर्बन्धुभिः सुतैः ।

भगवत्युत्तमश्लोके दीर्घश्रुतधृताशयाः ॥२०॥

उदासीनानां भाषणं निषिद्धमतः सम्बन्धिभिरेव निषिद्धाः, बलवद् बाधकं च तत्. पितरोऽत्र नोक्ता, अन्यथोत्पत्तिविरोधः स्यात्. उपपत्तिविरोधे तु शास्त्रं बलिष्ठम्. तासां चतुर्विधपुरुषार्थाश्चतुर्भिर्दया- धर्मदः पतिरर्थदो भ्राता अभिलषितार्थदातारो बान्धवाः सुता मोक्षदाः. तेषां निषेधे तत्तत्पुरुषार्थहानिस्तथापि पञ्चममेव पुरुषार्थं मन्यमाना गता एवेत्याह भगवतीति. भगवांस्तु षड्गुणः स्वयं चैकोतः सप्तपुरुषार्थास्तत्र सिध्यन्ति'. किञ्चोत्तमश्लोक इति, उत्तमैः सिद्धपुरुषार्थैरपि श्लोक्यतेतो भक्तिरप्यष्टमः पुरुषार्थः. किञ्च कामितो हि पुरुषार्थो भवति न त्वकामितोऽतो धर्मादीनामपुरुषार्थतैव; किन्तु भगवानेव पुरुषार्थ इत्यभिप्रायेणाह दीर्घश्रुतधृताशया इति- दीर्घकालपर्यन्तं यः श्रुतो यद्वा श्रुतं तस्मिन् तेन वा धृत आशयो याभिः. यथा फलश्रवणेन फले चित्तं भवति तथा भगवति चित्तं न त्वन्यत्र. निषेधोऽत्र वाचनिक, ऋत्विजां कर्मवैयग्यात्. न ह्यन्यभार्या अन्येन स्पष्टं शक्या यागनाशश्च स्यादतो यजमानपत्नीव्यतिरिक्ताः सर्वा एव गता एकरूपाश्च. ऋत्विजां मिश्रप्रतिषेधात् "यूनः स्थविरान् वे"ति. यजमानस्तु विसदृशोऽपि भवत्यतो गता एव ॥२०॥

गतानां समागमनप्रकारमाह यमुनेति.

लेखः

निषिध्यमाना इत्यस्यान्ते यजमानस्त्विति, सर्वेषां यजमानत्वेऽप्यातिदेशिकं तत्, मुख्योऽत्र यजमानपदेनोच्यत इति ज्ञेयम् ॥२०॥

यमुनेत्यस्याभासे. एतासां सर्वात्मभावाभावात् पूर्वोक्तमभिसरणमेव मुख्यं, दर्शनं तु तत्प्रकारत्वेन गौणमित्यभिप्रेत्य प्रकार एव वाक्यार्थ उक्तः. व्याख्याने. कूरेति तनुनवत्वोपलक्षणेन प्रतिबन्धकमात्रनिवर्तिकेत्यर्थः. अतस्तदुपवने प्रति-

योजना

भगवत्युत्तमश्लोक इत्यस्य विवृतौ पञ्चममेव पुरुषार्थमिति, स्वतन्त्रभक्तिरूपं पुष्टिमार्गभजनाख्यं पुरुषार्थमित्यर्थः ॥२०॥

यमुनोपवन इत्यस्य विवृतौ यमुनापदतात्पर्यमाहुः यमुना कूरेति, भगव-



यमुनोपवनेऽशोकनवपल्लवमण्डिते ।

विचरन्तं वृतं गोपैर्ददृशुः साग्रजं स्त्रियः ॥२१॥

यमुनोपवने विचरन्तं स्त्रियो ददृशुरिति सम्बन्धः. जलस्थलक्रीडायोग्यभूमिः सूचिता. उपवने पुष्पाणि फलानि च' सर्वदा भवन्ति, तथाविधान्येवारोप्यन्त इति. यमुना क्रूरेत्युपवनरक्षा यमभागाभावश्च. गतानामुभयपरित्यागे शोकः स्यादिति तन्निवृत्त्यर्थमाहाशोकानां नवपल्लवैर्मण्डित इति, अनेन शय्या अपि निरूपिताः. तादृशे विभावादियुक्ते गोपैर्मुग्धैर्वृतं विशेषेण हंसगत्यादिना गच्छन्तं साग्रजं क्रियाशक्तिसहितं सर्वतो रक्षणसमर्थं ददृशुः स्वाभिलषितप्रकारेण दृष्टवत्यो, यतः स्त्रियः ॥२१॥

स्त्रीदृष्टं भगवन्तं वर्णयत्यन्यथा भगवच्चरित्रं न भवेदन्योपसर्जनत्वाद्. वर्णितं तु भगवतैव तथा क्रियत इति तादृशरूपप्राकट्येन निश्चीयते. श्याममिति. श्यामं हिरण्यपरिधिं वनमालिबर्हधातुप्रवालनटवे'षमनुव्रतांसे ।

लेखः

बन्धका नायास्यन्तीति भावः. तात्पर्यान्तरमाहुः यमेति, तद्दोषपरिहारार्थमेव यमुनोत्पादनात्. सामान्यतोऽपि भगिन्यां न भ्रातुर्भागः, अतस्तत्र गतानां भगवत्सम्बन्ध एव भवति न तु पुनः संसारे समागत्य यमसम्बन्ध इति भावः. उभयपरित्यागे इति— भगवदप्राप्त्या बुद्ध्या यत्र स्थितास्तत्परित्यागः. गृहत्यागाच्छेषेण यत्र स्थितास्तत्परित्यागः. अप्राप्तावपि तादृगवस्थित्या प्राप्तिनिश्चयात् न शोक इति भावः ॥२१॥

अन्योपसर्जनत्वादिति, दर्शनस्याभिसरणाङ्गत्वादित्यर्थः. तथा क्रियते इति

योजना

त्सम्बन्धे यावन्ति प्रतिबन्धकानि तेषां विनाशिकेत्यर्थः. तथा च स्वोपवनस्य भगवदेकक्रीडौपयिकत्वात् तद्वनविनाशकस्य विनाशं कथं न कुर्यादित्यर्थः. यमभागाभावश्चेति, यमस्य कालरूपत्वात् कालस्य सर्वभक्षकत्वादेतदुपवनमपि कदाचिदन्यथा कुर्यात् तदत्र यमुनासम्बन्धात् न करोत्येव, भगिनीसम्बन्धेन तद्रक्षाकरणस्यैवोचितत्वादिति यमुनापदतात्पर्यम् ॥२१॥

१. लुप्तम्. २. 'भोगा'. ३. यथा. ४. 'वेश'.

विन्यस्तहस्तमितरेण धुनानमब्जं कर्णोत्पलालककपोलमुखाब्जहासम् ॥२२॥

आदौ वर्णः शृङ्गाररसात्मको, गौरो रजोरूप एव स्यात् तैजसश्च, शुक्लो जलप्रकृतिको अव्यक्तरसो, अन्नमेव हि सर्वरसात्मकं भोग्यं च. केवलं तद् रसजनकं न भविष्यतीति' तयोरपि सम्बन्धो निरूप्यते— हिरण्यपरिधिं वनमालिनमिति. सुवर्णमेखलैव परिधिरूपा कुण्डलमुकुटकण्ठाभरणानि च पीताम्बरं कङ्कणाङ्गदादीनि च. अनेन परिधिसहितः सहस्रमूर्तिः श्यामश्चन्द्रो निरूपितः. वनमाला वर्ततेऽस्येति, सर्वपुष्पमयी सा शुभा. अन्येऽपि सर्वे रसास्तत्र सन्तीति ज्ञापयितुं साधनत्रयमाह बर्ह-

लेखः

स्वरूपं तद्दर्शनविषयीभूतं क्रियत इत्यर्थः. श्याममित्यत्र रजोरूप इति, रसोद्दीपिका सामग्री 'रजः'पदेनोच्यते इति टिप्पण्यां पूर्वमुक्तम्. तथा च रसोद्दीपको न तु रसरूप इत्येवकारः, गौरस्य शृङ्गारोद्दीपकत्वात् शृङ्गारस्य च श्यामत्वादिति भावः. तैजसश्चेति, श्रुतौ तेजसो लोहितत्वादिति भावः. केवलमिति, रसपक्षे उद्दीपकरहितं गुणरसरहितं च अन्यस्य रसजनकं न भवतीत्यर्थः. केवलमिति, बर्ह्यनेन

योजना

श्यामं हिरण्यपरिधिमित्यस्य विवृतौ वर्णः शृङ्गाररसात्मक इति शृङ्गारस्य श्यामरूपत्वात्. गौरो रजोरूप इति हिरण्यपरिधिमित्यनेनोक्तानां सुवर्णमेखलाद्याभरणानां गौरत्वात्. तत्स्वरूपमाहुः गौरो रजोरूप एव स्यात् तैजसश्चेति. वनमालिबर्ह्यनेनोक्तायाः वनमालायाः स्वरूपमाहुः शुक्लो जलप्रकृतिकः अव्यक्तरस इति, सुवर्णमेखलादिरूपतैजसैः वनमालारूपजलप्रकृतिकैः सहितस्य श्यामवर्णस्य स्वरूपमाहुः अन्नमेव हि सर्वरसात्मकं भोग्यं चेति. "यदग्ने रोहितं रूपं तेजसस्तद्रूपं यच्छुक्लं तदपां यत् कृष्णं तदन्नस्ये"तिश्रुतावन्नस्य श्यामतोक्ता. अन्नशब्देन पृथिव्युच्यते. प्रकृते श्यामं हिरण्यपरिधिमित्यनेन स्वरूपस्य श्यामत्वोक्तेरन्नरूपतोक्ता. 'अन्न'शब्देन पृथिवी, पृथिव्यां च सर्वे रसाः सर्वेषां भोग्यत्वं च, अतोऽत्रापि श्यामत्वकथनात् सर्वरसात्मकत्वं सर्वभोग्यत्वं च सिद्धम्. तत्र स्वरूपस्य शृङ्गाररसात्मकत्वात् तद्भाववतीनामेव भोग्यमिति गूढाशयो बोध्यः. अनेन परिधिसहितः सहस्रमूर्तिः श्यामश्चन्द्रो निरूपित इति. अनेनेति श्यामं हिरण्यपरिधिमिति-विशेषणविशिष्टश्यामस्वरूपकथनेनेत्यर्थः. परिधिसहित इति परिधिरूपसुवर्ण-१. तीतीतरयोरपि.

यमुनोपवनेऽशोकनवपल्लवमण्डिते ।

विचरन्तं वृतं गोपैर्ददृशुः साग्रजं स्त्रियः ॥२१॥

यमुनोपवने विचरन्तं स्त्रियो ददृशुरिति सम्बन्धः. जलस्थलक्रीडायोग्यभूमिः सूचिता. उपवने पुष्पाणि फलानि च' सर्वदा भवन्ति, तथाविधान्येवारोप्यन्त इति. यमुना कूरेत्युपवनरक्षा यमभागाभावश्च. गतानामुभयपरित्यागे शोकः स्यादिति तन्निवृत्त्यर्थमाहाशोकानां नवपल्लवैर्मण्डित इति, अनेन शय्या अपि निरूपिताः. तादृशो विभावादियुक्ते गोपैर्मुग्धैर्वृतं विशेषेण हंसगत्यादिना गच्छन्तं साग्रजं क्रियाशक्तिसहितं सर्वतो रक्षणसमर्थं ददृशुः स्वाभिलषितप्रकारेण दृष्टवत्यो, यतः स्त्रियः ॥२१॥

स्त्रीदृष्टं भगवन्तं वर्णयत्यन्यथा भगवच्चरित्रं न भवेदन्योपसर्जनत्वाद्. वर्णितं तु भगवतैव तथा क्रियत इति तादृशरूपप्राकट्येन निश्चीयते. श्याममिति. श्यामं हिरण्यपरिधिं वनमालिबर्हधातुप्रवालनटवे'षमनुव्रतांसे ।

लेखः

बन्धका नायास्यन्तीति भावः. तात्पर्यान्तरमाहुः यमेति, तद्विषपरिहारार्थमेव यमुनोत्पादनात्. सामान्यतोऽपि भगिन्यां न भ्रातुर्भागः, अतस्तत्र गतानां भगवत्सम्बन्ध एव भवति न तु पुनः संसारे समागत्य यमसम्बन्ध इति भावः. उभयपरित्यागे इति— भगवदप्राप्त्या बुद्ध्या यत्र स्थितास्तत्परित्यागः. गृहत्यागाच्छेषेण यत्र स्थितास्तत्परित्यागः. अप्राप्तावपि तादृगवस्थित्या प्राप्तिनिश्चयात् न शोक इति भावः ॥२१॥

अन्योपसर्जनत्वादिति, दर्शनस्याभिसरणाङ्गत्वादित्यर्थः. तथा क्रियते इति

योजना

सम्बन्धे यावन्ति प्रतिबन्धकानि तेषां विनाशिकेत्यर्थः. तथा च स्वोपवनस्य भगवदेकक्रीडौपयिकत्वात् तद्वनविनाशकस्य विनाशं कथं न कुर्यादित्यर्थः. यमभागाभावश्चेति, यमस्य कालरूपत्वात् कालस्य सर्वभक्षकत्वादेतदुपवनमपि कदाचिदन्यथा कुर्यात् तदत्र यमुनासम्बन्धात् न करोत्येव, भगिनीसम्बन्धेन तद्रक्षाकरणस्यैवोचितत्वादिति यमुनापदतात्पर्यम् ॥२१॥

१. लुप्तम्. २. 'भोगा'. ३. यथा. ४. 'वेश'.

विन्यस्तहस्तमितरेण धुनानमब्जं कर्णोत्पलालककपोलमुखाब्जहासम् ॥२२॥

आदौ वर्णः शृङ्गाररसात्मको, गौरो रजोरूप एव स्यात् तैजसश्च, शुक्लो जलप्रकृतिको अव्यक्तरसो, अन्नमेव हि सर्वरसात्मकं भोग्यं च. केवलं तद् रसजनकं न भविष्यतीति' तयोरपि सम्बन्धो निरूप्यते— हिरण्यपरिधिं वनमालिनमिति. सुवर्णमेखलैव परिधिरूपा कुण्डलमुकुटकण्ठाभरणानि च पीताम्बरं कङ्कणाङ्गदादीनि च. अनेन परिधिसहितः सहस्रमूर्तिः श्यामश्चन्द्रो निरूपितः. वनमाला वर्ततेऽस्येति, सर्वपुष्पमयी सा शुभा. अन्येऽपि सर्वे रसास्तत्र सन्तीति ज्ञापयितुं साधनत्रयमाह बर्ह-

लेखः

स्वरूपं तद्दर्शनविषयीभूतं क्रियत इत्यर्थः. श्याममित्यत्र रजोरूप इति, रसोद्दीपिका सामग्री 'रजः'पदेनोच्यते इति टिप्पण्यां पूर्वमुक्तम्. तथा च रसोद्दीपको न तु रसरूप इत्येवकारः, गौरस्य शृङ्गारोद्दीपकत्वात् शृङ्गारस्य च श्यामत्वादिति भावः. तैजसश्चेति, श्रुतौ तेजसो लोहितत्वादिति भावः. केवलमिति, रसपक्षे उद्दीपकरहितं गुप्तरसरहितं च अन्यस्य रसजनकं न भवतीत्यर्थः. केवलमिति, बर्हेत्यनेन

योजना

श्यामं हिरण्यपरिधिमित्यस्य विवृतौ वर्णः शृङ्गाररसात्मक इति शृङ्गारस्य श्यामरूपत्वात्. गौरो रजोरूप इति हिरण्यपरिधिमित्यनेनोक्तानां सुवर्णमेखलाद्याभरणानां गौरत्वात्. तत्स्वरूपमाहुः गौरो रजोरूप एव स्यात् तैजसश्चेति. वनमालिबर्हेत्यनेनोक्तायाः वनमालायाः स्वरूपमाहुः शुक्लो जलप्रकृतिकः अव्यक्तरस इति, सुवर्णमेखलादिरूपतैजसैः वनमालारूपजलप्रकृतिकैः सहितस्य श्यामवर्णस्य स्वरूपमाहुः अन्नमेव हि सर्वरसात्मकं भोग्यं चेति. "यदग्ने रोहितं रूपं तेजसस्तद्रूपं यच्छुक्लं तदपां यत् कृष्णं तदन्नस्ये"तिश्रुतावन्नस्य श्यामतोक्ता. अन्नशब्देन पृथिव्युच्यते. प्रकृते श्यामं हिरण्यपरिधिमित्यनेन स्वरूपस्य श्यामत्वोक्तेरन्नरूपतोक्ता. 'अन्न'शब्देन पृथिवी, पृथिव्यां च सर्वे रसाः सर्वेषां भोग्यत्वं च, अतोऽत्रापि श्यामत्वकथनात् सर्वरसात्मकत्वं सर्वभोग्यत्वं च सिद्धम्. तत्र स्वरूपस्य शृङ्गाररसात्मकत्वात् तद्भावावतीनामेव भोग्यमिति गूढाशयो बोध्यः. अनेन परिधिसहितः सहस्रमूर्तिः श्यामश्चन्द्रो निरूपित इति. अनेनेति श्यामं हिरण्यपरिधिमिति-विशेषणविशिष्टश्यामस्वरूपकथनेनेत्यर्थः. परिधिसहित इति परिधिरूपसुवर्ण- १. 'तीतीतरयोरपि.

धातुप्रवालेति. त्रयाणामन्योन्यसम्बन्धात् सर्व एव रसाः— बर्हिश्चित्र<sup>१</sup> एव धातवोऽनेकविधाः शुभादयो मिश्राः, प्रवाला आरक्ता एव. एतैरपि कृत्वा नटवेषो<sup>२</sup> यस्य, केवलं रसं धर्मिसहितमपि रसं दातुमुपस्थितः. किञ्च लीलामपि सामग्रीरूपां स्वयमेव<sup>३</sup> करोतीत्याहानुव्रतांसे विन्यस्तहस्तमितरेण धुनानमञ्जमिति. लीलायाः प्राधान्यव्यापनार्थं स्वस्य परवशत्वं बोध्यते. स्वातन्त्र्ये<sup>४</sup> रसो गुप्तो भवतीत्यनुव्रतस्य स्वसमानधर्मशीलस्यांसे स्कन्धे हस्तं विन्यस्य युग्मरसं व्यापयन्, विश्वमेव कमलात्मकं भ्रामयति सर्वमेवान्यथा करिष्यामीति ज्ञापयन्, निर्भयतां सम्पादयति. परमनुव्रतत्व एवाणुमात्रान्यथाभावेऽपि नैवमयं रसः क्रियापर्यवसायीति स्कन्ध एव कृतिर्निरूपिता. उभयोरेकत्र व्यापृतौ<sup>५</sup> रसो न स्यादिति तरेणेत्युक्तम्. कर्मणे

### लेखः

नटवेषकथनात् केवलो रस उक्तः, पूर्वविशेषणत्रयेणेत रससम्बन्ध-  
विशिष्टशृङ्गाररसात्मकत्वकथनाद् धर्मसहित उक्तः. सामग्रीरूपमिति,  
तादृशलीलां दृष्ट्वा रस उद्बुद्धो भवतीति रसोद्बोधे लीला सामग्री. स्वातन्त्र्ये<sup>६</sup> इति,  
रसस्य स्वातन्त्र्ये प्राधान्ये सति गुप्तो रक्षितो रसो भवतीत्यर्थः. उत्पलानामिति,  
कमलस्य ब्रह्माण्डात्मकत्वेन रूपमर्यादाहेतुत्वादिति भावः ॥२२॥

### योजना

मेखलामुकुटकण्ठाभरणपीताम्बरकङ्कणाङ्गदादिसहित इत्यर्थः. सहस्रमूर्तिः<sup>१</sup>  
श्यामश्चन्द्र इति, परिधिपदात् सूर्याचन्द्रमसोर्द्वयोः प्राप्तावपि श्यामवर्णत्वेन  
शृङ्गाररसरूपताया उक्तत्वात् शृङ्गाररसे च चन्द्रस्यैव योग्यत्वाच्चन्द्रत्वमेवेति  
तथोक्तम्. सहस्रमूर्तित्वं तु सुवर्णमेखलादीनां स्वरूपविचारेणोक्तम्.  
द्वितीयस्कन्धसुबोधिन्यां ये वराहादयोऽवतारास्ते सर्वे भगवतः प्रादेशमात्रत्वादि-  
धर्माणामवताररूपा इत्युपपादितम्. तत्र मेखलाया वामनावतारत्वं, पीताम्बरस्य  
पृथ्ववतारत्वम्—एवं सर्वेषाम् आभरणानामवतारेष्वभिनिवेशः. तथा च मेख-  
लादयो वामनादिमूर्तयस्ताभिः सहितः श्रीकृष्णश्चन्द्र इति फलितम्. तत्र “अवतारा  
ह्यसङ्ख्येया हरेः सत्त्वनिधेर्द्विजा” इति सूतवाक्यादवताराणामनन्तत्वम्,  
अनन्तावताराणामाभरणादिमूर्तित्वम्, एवं सहस्रमूर्तिसाहित्यम्. केवलं रसं  
धर्मसहितमपीति, बर्हेतिपदेन नाट्यानुसारिवेषकथनात् केवलरस उक्तः.

१. त्रमेव. २. नटवद् वेषो, नटवेषो. ३. स्वयमपि.

४. स्वातन्त्र्येण. ५. व्यापृतौ. ६. भाग. १/३/२६.

मकरन्दः स्रवतीति रसार्थमेव तथाकरणम्. ज्ञानक्रिययोर्मर्यादायाः शास्त्राणामङ्गानां  
भक्तेर्विरोधमाशङ्क्य परिहरति कर्णोत्पलालककपोलमुखाब्जहासमिति.  
कर्णयोरुत्पले येऽलका नालसहितकमलस्थितभमरा इव कपोलयोर्मुखे च हास्यं  
यस्येति. तेष्वपि हाससम्बन्धः कपोलयोर्मुखे च. सर्वेषामेव कमलत्वं  
कपोलयोर्मुखस्यैव वा. कर्णयोर्योगसाङ्ख्यत्वं प्रवृत्तिनिवृत्तिशास्त्रत्वं च. उत्पलानां

### टिप्पणी

अत्रैव श्यामं हिरण्यपरिधिमित्यस्य विवरणे, ज्ञानक्रिययोरित्यारभ्य  
सर्वविरोधः परिहृतो भवतीत्यन्तम्. ननु स्वरूपस्योक्तरूपत्वे तासां व्याघुट्य गमनं  
सर्वथा विरुद्धम्. तथाहि. ज्ञानं हि क्रियापर्यवसायि. तथाच बर्हधातुप्रवालेत्यादि-  
विवरणे केवलधर्मसहित-रसदानार्थोपस्थिति-परवशत्व-युग्मरसव्यापनादिक्रियया  
तदनु रूपमेव भगवज्ज्ञानमपीति ज्ञायते. तथा च व्याघुट्य गमनमेतदुभयविरोधि.  
इत एव मर्यादाविरोधः. न हि भगवज्ज्ञानादि विरुद्धं भवितुमर्हति.  
“कृष्णाङ्घ्रिपद्मधुलिट् न पुनर्विसृष्टगेहेष्वि”त्यादिभागवतं शास्त्रं रसशास्त्रं च  
तादृशमतस्तद्विरोधः. अङ्गानि भगवत्प्रेम्णः प्राचीनश्रवणादीनि  
विभावकानुभावकादीनि च. भगवत्सङ्गतानामन्यत्रापि पतित्वेन भजनमिति  
भक्तेर्विरोधः. व्यामोहेन समाधानस्यायमाशयः. यदि पूर्वोक्तरूपेष्वेकस्यापि स्फूर्तिः  
स्यात्, स्यात्तत्कार्यमेव. किन्तूक्तानां मूलरूपे मोहकसम्बन्धात् कस्यापि न स्फूर्तिरिति  
न तत्कार्यसम्भव इति. यद्वा. भगवतो ब्रह्मत्वेन तज्ज्ञानशक्तेरपि सर्वसमत्वेन  
विकाराजनकत्वादुक्तरीतेश्च तज्जनकत्वात् तथा. तत्क्रियाशक्तिरपि  
योगशास्त्रादिनिरूपिता मनःसमाधिहेतुत्वेनोक्तरूपैवेति तथा. ब्राह्मणीष्वेवंभाव-  
प्राकट्यं मर्यादाविरोधि. शास्त्राणि स्वस्वाधिकारानुसारेण भगवद्भजनं विदधते.

### योजना

“केवलो नाट्ये प्रसिद्ध” इति वेणुगीताध्यायसुबोधिन्यां निर्धारितत्वात्. केवल-  
शब्देन विप्रयोगशृङ्गाररसो ज्ञेयः. श्यामं हिरण्यपरिधिं वनमालीत्येभिर्विशेषणै-  
र्धर्मसहितो रस उक्तः. धर्मसहितस्तु संयोगशृङ्गाररसो बोध्यः, “धर्मसहितः  
सम्भोगे” इति वेणुगीतसुबोधिन्यामुक्तत्वात्. ज्ञानक्रिययोरित्यारभ्य विरोधः  
परिहृतो भवतीत्यन्तग्रन्थस्यार्थटिप्पण्यां स्फुटः. कर्णयोरुत्पले ये अलका इत्यादि.  
नालस्थानापन्नौ कर्णौ, तत्र ये उत्पले तत्र अलका भ्रमरस्थानीया इत्यर्थः ॥२२॥

मर्यादारूपत्वम्. अलकानां शास्त्रत्वं विद्वत्त्वं वा. कपोलयोर्भक्त्यङ्गत्वं मुखस्य भक्तित्वम्. सर्वेषामेव सरसत्वायाब्जत्वम्. तत्र हासो यस्येति सर्वव्यामोहात् सर्वविरोधः परिहृतो भवति'.

एवं भगवत्स्वरूपमुक्त्वा तत्र तासां स्वरूपमाह प्राय इति.

प्रायःश्रुतप्रियतमोदयकर्णपूरैर्यस्मिन्निमग्रमनसस्तमथाक्षिरन्ध्रैः ।

अन्तः प्रवेश्य सुचिरं परिरभ्य तापं प्राज्ञं यथाभिमतयो विजहुर्नरेन्द्र ॥२३॥

प्राचुर्येण श्रुताः प्रियतमस्याभ्युदयरूपा गुणास्त एव कर्णपूराः कर्णा-  
भरणानि तद्द्वारा भगवत्यन्तःप्रविष्टे यस्मिन् निमग्रमनसो जाता, यथा गृहे

### टिप्पणी

तथा सति शुभं फलम्, विपरीते विपरीतमिति. एतासां विवाहितपुंभजनस्यैव तथात्वादुक्तरीतेश्चातथात्वहेतुत्वेन तथा. शास्त्रोक्तरीत्यैव भजनं भक्त्यङ्गमिति तद्वैपरीत्येन भावजनकरीतिप्राकट्यमङ्गविरोधि. जारत्वेन ह्यत्र भजनं स्यात्, तत्र भक्तिविरोधि. व्यामोहसमाधेरयमाशयः. लोकेयो हि येन यदर्थं व्यामोहितः क्रियते स तदनुगुणमेव करोति, न तु स्वानुगुणम्. तथाच पूर्वोक्तानामेवंभावेन भजन एव तात्पर्यमधुना सम्पन्नमिति तेषां पुष्टिमार्गीयत्वकरणान्न विरोधगन्धोऽपीति. यद्वा-  
ननु स्वरूपस्योक्तरूपस्योक्तरूपत्व इत्यादिनास्मदुक्ताशङ्कानिरासायाहुः सर्वव्यामोहादिति, सर्वासां पत्नीनां सर्वांशे वा तासामेव व्यामोहो भगवता कृत इति पूर्वोक्तभगवदीयज्ञानक्रियादेः कार्यासम्पत्तिरभवदेतासु, तेन गेहं गताः अत्रेदमाकूतम्. तासां गृहगमनोक्त्या भगवदीयज्ञानक्रियादिकार्यासम्पत्तिः स्पष्टैवेति ज्ञानाद्युक्तिर्निरर्थेति शङ्कानिरासायावश्यं तत्प्रयोजनं वाच्यम्. तच्च मर्यादादेहं त्याजयित्वा पुष्टिमार्गीयं तं प्रापयित्वा समानीता या, तन्निमित्तं प्रभुणा तादृशा धर्माः प्रकटीकृता इति तस्यां तत्कार्यं सम्पन्नम्. एतदर्थमप्राकट्यादेतासु तत्कार्यासम्भवेऽपि न विरोधः. अत एवैतद्वर्णनमस्मिन् श्लोके नोक्तम् किन्तु पूर्वस्मिन्नेव. परन्तु भयदृष्टं रूपमेकमेवेति पूर्वेणास्य श्लोकस्य संगतिः कृता. प्रतीयमानानामपि धर्माणामेतद्धृदयानारोहो व्यामोहादिति. पूर्वमप्रतीतिरेव धर्माणामुक्ता, संप्रति प्रतीतावपि हृदयाप्रवेश उच्यत इति विशेषः.

१. अत्र स्वतन्त्रलेखो वर्तते. २. न स्वानुगुणम्. मू. पा.

गङ्गापूरे समागते गृहं निमग्रं भवति. तमेव भगवन्तमन्तःस्थितं पुनः प्रकारान्तरेणाक्षिरन्ध्रैरन्तः प्रवेश्य तापं जहुः. पूर्वं शब्दात्मकः प्रविष्टः कर्णद्वारा, इदानीमक्षिद्वारा' रूपात्मकः प्रविशत्यतोऽथेति भिन्नप्रक्रमः. तेन तु सांसारिका एव तापाः परिहृता न त्वलौकिका, अनेन त्वलौकिकाः परिह्रियन्ते, तदाह तापं जहुरिति. ननु तापः सर्वाङ्गेषु प्रविष्टः कथमन्तःप्रवेशनमात्रेण शान्त इत्याशङ्क्याह सुचिरं परिरभ्येति, अन्तर्बहुकालमालिङ्गितवत्यस्ततः सर्वतापपरित्यागः. ननूपशान्ता एव तापा न तु नष्टा इति चेदित्याशङ्क्य तास्तत्रैव लीना इति वदन् स्वरूपतोऽपि तापनाशमाह दृष्टान्तेन प्राज्ञं यथाभिमतय इति. प्राज्ञं सुषुप्तिसाक्षिणं स्वात्मानमेव भगवद्रूपमहङ्कारवृत्तयः प्राप्य तत्रैव लीना भवन्त्येवमेता भगवत्येव सायुज्यं प्राप्तवत्यः. परं संस्कारशेषा अतः पुनर्बहिर्गमनमन्यथा सायुज्यमेव स्यात्, प्रायग्रहणेन सर्वे भगवदीया गुणा न श्रुता अन्यथा मोहयतीति ज्ञानेन मुग्धा भवेयुः. किञ्च श्रुत एव, न दृष्टः कोप्यनुभावः. किञ्च प्रियतमत्वेनैव श्रुतो न तु साधनत्वेन. उदय इति कोमला एव भावाः श्रुताः. तेपि कर्ण एव प्रवाहत्वेन प्रविशन्ति न तु सर्वाङ्गैः दृष्टानन्तर्याभावादतो मन एव निमग्रं न तु देहादिः. इदानीमप्येता ज्ञाननिष्ठा अन्तरेव सत्कारं कृतवत्यः सायुज्यं च प्राप्तवत्यः. ज्ञानं हि तमोरूपं

### टिप्पणी

प्रायःश्रुतेत्यत्र, कर्णपूरपदतात्पर्योक्तौ, दृष्टानन्तर्याभावादिति, दृष्टं दर्शनम्, तदानन्तर्याभावादित्यर्थः. यद्युक्तानां भावानां तदनु रूपस्वीयभावैः साक्षादनुभवानन्तरं श्रवणं स्यात्, तदा पूर्वानुभवसंवादेन सर्वाङ्गैः तद्रसाविर्भावः स्यात्. अत्र तु तथात्वाभावान्न तथेति भावः ॥२२-२३॥

### लेखः

प्रायःश्रुतेत्यत्र अलौकिका इति भगवद्विरहजा इत्यर्थः. ननूपशान्ता एवेति. परिरम्भस्य भेदघटितत्वात् प्रियपरिरम्भे तद्विरहजतापशान्तिवदत्रापि स्यादित्यर्थः. अत्रैतत्परिरम्भेऽभिमतीनां प्राज्ञप्राप्तिदृष्टान्तः, तथा च भेदाघटितपरिरम्भात् तापनाश इति भावः. प्रियतमत्वेनैवेति, तथा च कामभाव एव न तु भक्तिसाधनत्वज्ञानेन शुद्धभाव इत्यर्थः. इदानीमपीति भक्तिनिष्ठायामपीत्यर्थः.

१. 'मप्यक्षि'. २. नान्यथा. ३. किं श्रुत. ४. सर्वाङ्गैः.

रजोरूपा भक्तिः सत्त्वरूपः सङ्ग इत्यतः सुपुमिदृष्टान्तः. तापनिवृत्तिः फलमन्यथा गततापा नेत्रपेयमेव भगवद्भावण्यामृतं पपुः. नरेन्द्रेति सम्बोधनं ध्यानार्थममोहार्थं च ॥२२-२३॥

ततो भगवता यत् कर्तव्यं तदाह तास्तथेति.

तास्तथा त्यक्तसर्वाशाः प्राप्ता आत्मदिदृक्षया ।

विज्ञायाखिलदृष्टा प्राह प्रहसिताननः ॥२४॥

तथा पूर्वोक्तप्रकारेण त्यक्त्वा ऐहिकपारलौकिकाशा याभिः, आत्मनः स्वस्य दिदृक्षया प्राप्ताः केवलं भगवान् द्रष्टव्यः. मर्यादायां ह्येतावदेव, श्रुतो<sup>१</sup> हि भगवान् मनोनिदिध्यासितव्यश्च (मतो निदिध्यासितश्च) साक्षात्कर्तव्य इति. तत् त्वेतासां जातमतो रूपप्रकारविलक्षणं वचनमाह विज्ञायेति. तासां स्वरूपं विज्ञाय प्रहसिताननो भूत्वा प्राह. दर्शनानन्तरभावव्यामोहार्थं हासः, प्रकर्षणं कथनमबाधितस्य. नन्वेवं कथनमयुक्तमिति चेत् तत्राहाखिलदृष्टेति, अखिलदृशां सर्वबुद्धीनां द्रष्टा सधर्माणां धर्मिणां यत्र प्रवृत्तिः. केवलधर्मिणां प्रवाहवत् सर्वत्र गच्छतां धर्मिणां बाधकसहितानां सधर्माणां पश्चादेवोत्पन्नबाधवती

### लेखः

ज्ञानं हीति एतासामिति शेषः. मनोनिमज्जनं ज्ञानं, कामभाववत्त्वात् तमोरूपत्वं युक्तमिति हिशब्दः. अत एवाभिमतदृष्टान्त इति भावः. सादरावलोकनं मुखविषयकत्वाद् भक्तिः, तत्र हाससम्बन्धाद् रजोरूपत्वम्. सुचिरं परिरम्भः सङ्गः, तस्य शान्तिरूपत्वात् सत्त्वरूपत्वम्. अन्यथेति ज्ञानभक्तिसङ्गैरित्यर्थः. एतेनैतच्छ्लोकार्थं उपसंहृतः, महावाक्यार्थमाहुः नेत्रेति. तथा च "ददृशुः स्त्रिय" इत्यत्रोक्तं स्याभिसाराङ्गदर्शनस्य भगवच्चरित्रत्वकथनायेदं श्लोकद्वयमिति भावः. नरेन्द्रेति ध्याने नरस्य विशेषतोऽधिकारात् तच्छ्रेष्ठस्य च मोहाभावादित्यर्थः ॥२३॥

### योजना

प्रायःश्रुतेत्यस्य व्याख्याने ज्ञानं हि तमोरूपमिति, यज्ञपत्नीनां भगवज्ज्ञानं तमोरूपं, भगवति कामित्वेन बोधात्. रजोरूपा भक्तिरिति, एतासां भक्तिः रजोरूपा राजसीत्यर्थः. सत्त्वरूपः सङ्ग इति, सुचिरं परिरभ्येत्यनेनोक्तं परिरम्भरूपः सङ्गः सत्त्वरूपः सात्त्विक इत्यर्थः ॥२३॥

१. श्रुतो. २. धर्माणां. ३. बाधवतां च तां.

सर्वमिव<sup>१</sup> प्रवृत्तिं जानाति. अत एता<sup>२</sup> अन्तिमपक्षनिमग्ना इति तथोक्तवान् ॥२४॥

भगवतो वाक्यमाह स्वागतमिति चतुर्भिः,

पूर्वानुवादस्तत्रैव उपपत्तिश्च तद्विधाम् ।

मर्यादायां प्रवेशश्च ततो गन्तव्यबोधनम् ॥(३)॥

स्वागतं वो महाभागा आस्यतां करवाम किम् ।

यन्नो दिदृक्षया प्राप्ता उपपन्नमिदं हि वः ॥२५॥

आदौ जातमनुवदति लौकिकन्यायेन— वो युष्माकं स्वागतं सुष्ट्वागमनं जातमिति कुशलप्रश्नः. बाह्यं तु देयं किमपि नावशिष्यत इत्याह महाभागा इति. महत्त्वमान्तरमपि भाग्यं सूचयति, तेन सर्वसमृद्धिः साक्षात्कारश्च सिद्धो निरूपितः. समागतानां खेदाभावायाहास्यतामिति. उद्देश्यमर्थं पृच्छति करवाम किमिति. अनेनासङ्ग्रहे सङ्ग्रहः कारणीयोऽन्ते च शुद्धा गतिः, तद् वक्ष्यति 'यज्ञपत्यस्तथापर' इति, वैष्णवैः सह सङ्ग्रहः. अतस्तेषां याज्ञिकानां ज्ञानं, ततः शुद्धानां समागमने सर्वथैव प्रपत्तिः स्यात्, तदा तद्द्वारा एता अप्यन्यथा भवेयुरतो यावद् युक्तं तावत् करिष्याम इत्याह. ननु नाधिकं किञ्चित् कर्तव्यं किन्तु द्रष्टुमेवागता इति चेत् तत्राह<sup>३</sup> यन् नोऽस्माकं दिदृक्षया समागतास्तदुपपन्नम्. व इति बहुवचनेन केवलो भावो निवारितः, अत आहोपपन्नमिदं हि व इति, सर्वसामग्रीसहितो भगवान् द्रष्टव्य इति ॥२५॥

ननु मर्यादायां ज्ञानमार्गं चैतद् भवत्यस्माकं तु प्रेमाधिकमस्तीति कथमेतावन्मात्रत्वं युक्तं तत्राह नन्वद्धेति.

नन्वद्धा मयि कुर्वन्ति कुशलाः स्वार्थदर्शिनः ।

अहैतुक्यव्यवहितां भक्तिमात्मप्रिये यथा ॥२६॥

नन्विति कोमलसम्बोधने. स्नेहोऽपि मर्यादायामेव युक्तोऽत एवाद्धा साक्षात्— न तु कामनार्थं भक्तिं कुर्वन्ति. मयीत्यनेनात्मता निरूपिता, एक-

### कारिकार्थः

स्वागतं वो महाभागा इत्यादिश्लोकचतुष्टयवाक्यार्थानाहुः पूर्वानुवाद इति. एकेन पूर्वानुवादः, द्वाभ्यामुपपत्तिः, "तद्यात साध्व्यो यजनमि"त्येकेन गन्तव्यबोधनम्. अतो विप्रपत्नीनां मर्यादायां प्रवेशो बोधितः (३).

१. भव च तां. २. एव. ३. तत्राहुर्यन्.

वचनेनान्ये व्यावर्तिताः. कुर्वन्तीति नेदमपूर्वं किन्तु परम्परयैव 'तत् सिद्धं यतस्ते कुशलाः— सर्वाणि साधनान्यनेन प्रकारेणानायासेन सिद्धानि भवन्ति फलं च. किञ्च स्वार्थकुशलास्तेऽन्यत् सर्वमिन्द्रियादिगामि भवतीदमेव परमात्मगामीति यावत् न भगवति प्रेम तावत् नात्मनि, तत एव तत्रायातीति, यावत् नात्मनि स्नेहस्तावदन्यरागो न गच्छत्यतस्ते स्वार्थदर्शिनः. अत एवाहैतुकीमव्यवहृतां देहेन्द्रियादिभिर्व्यवधानमप्राप्तां भक्तिं प्रेमलक्षणां यथात्मनि प्रीतिविषये कुर्वन्ति

### टिप्पणी

नन्वद्धा मयीत्यत्र, यावन्न भगवति प्रेमेत्यादि. अत्रायं भावः. भक्तिमार्गे स्वतन्त्रपुरुषार्थत्वं भगवत एवेति निरुपधिसनेहस्तद्विषयक एव भवति. तदुपयोगित्वेन स्वात्मादेः परं तथात्वमिति वस्तुस्थितिः. अत एव "यद्ब्रह्मजगत् न लभेय भवत्प्रसादं जह्यामसूनि"ति महिषीवचनं गीयते. एवं यथा विषयिणामात्माध्यासप्रयुक्तसनेहविषयत्वे(!)षु देहेन्द्रियादिषु स्वात्माज्ञानेऽपि परमसनेहः, तथा भगवत्सनेहरहितानामपि मुमुक्षूणां विषयवैराग्यमिति ज्ञेयम् ॥२६॥

### लेखः

नन्वद्धेत्यस्य टिप्पण्यां एवं सतीति, भक्तिमार्गे भगवति स्नेहात् तदुपहिते आत्मनि स्नेहः तेनान्यरागाभावः सम्भवति, मुमुक्षोस्तु भगवति स्नेहाभावात् तदुपहिते आत्मनि कथं स्नेहः सेत्स्यति. तथा च वैराग्यमपि कथं सेत्स्यतीत्याशङ्क्य दृष्टान्तमाहुः यथेति, यथा विषयिणामात्मनो अज्ञानेन तत्र स्नेहाभावेऽपि तदुपहिते देहादौ स्नेहः तथा मुमुक्षूणां भगवति स्नेहाभावेऽपि तदुपहिते आत्मनि स्नेहस्तेन विषयाणामात्मनाशकत्वात् तत्र वैराग्यं, विषयिणां देहोपघातके द्वेषवदित्यर्थः. तथा चोपहितज्ञानमेव स्नेहे हेतुस्तथापि मूलास्पर्शात् तद् वैराग्यं दृढं न भवतीत्याशयेन सुबोधिण्यां तथोक्तमत एव भरतस्य पुनर्विषया-

### योजना

नन्वद्धा मयीत्यत्र मयीत्यनेनात्मतेति "अहमात्मात्मनां धातः प्रेष्ठः सर्वं प्रेयसामपि अतो मयि रतिं कुर्याद् देहादिर्यत्कृते प्रिय" इति तृतीयस्कन्धे ब्रह्माणं प्रति भगवद्वाक्यात्. यावत् न भगवति प्रेमेत्यादीनामर्थटिप्पण्यां स्फुटः ॥२६॥

१. चैतत्. २. एवं सति यथा मू. पा.

तथैव कुर्वन्ति. ज्ञानिनामात्मा दृष्टान्तस्ततोऽग्निमकक्षाभावात् लोकेऽपि स्वस्य प्रीतिविषये भर्त्रादौ, लोके 'हि पदार्थो ज्ञानार्थं सिद्ध इति ॥२६॥

एतदुपपादयति प्राणेति.

प्राणबुद्धिमनःस्वात्मदारापत्यधनादयः ।

यत्सम्पर्कात् प्रिया आसंस्ततः को न्वपरः प्रियः ॥२७॥

प्राणादयः सर्व आत्मसम्बन्धात् प्रिया, आत्मापि परमात्मसम्बन्धात्. परमानन्दो ह्यात्मरूपः प्रियो, न केवलमात्मनः प्रियत्वं नाप्यानन्दस्य, परानन्दे दुःखितजीवे<sup>२</sup> च<sup>३</sup> व्यभिचारादतः प्राणादिषु स्नेह औपाधिकः, सहजो मयि. अतः को वापरः प्रियो भवेत्! प्राणा इन्द्रियाणि प्राणाश्च बुद्धिर्मनोनियामिका मनश्च स्वं शरीरं धनादिकं वात्मा देह आत्मैव वा दाराः स्त्रियोऽपत्यानि पुत्रा धनं पश्वादयो यावत्किञ्चिद् आत्मसम्बन्धि. यस्यात्मनो मम सम्बन्धात् प्रिया आसंस्ततो मत्तो, न्विति वितर्के, को वा प्रियः स्यात्! अपरश्च, नियम्यस्त्वप्रियो भवति ॥२७॥ अतः कार्यस्य सिद्धत्वाद् गृहं यातेत्याह तद् यातेति.

तद् यात देवयजनं पतयो वो द्विजातयः ।

त्वसत्रं पारयिष्यन्ति युष्माभिर्गृहमेधिनः ॥२८॥

यद्यप्यहमात्मा तथापि बहीरमणे बुद्धिरन्यथा भविष्यतीति न तत् कर्तव्यम्. यतो भवत्यः साध्यः पतिव्रताः संस्कारैश्च संस्कृता अतो देवयजनं यात. किञ्च वो युष्माकं पतयो द्विजातयो ब्राह्मणजातीया अतः संस्कारनाशे यज्ञो न सिध्येदतस्ते त्वसत्रं युष्माभिः कृत्वा पारयिष्यन्ति पारं नेष्यन्ति. यतो गृहमेधिनो गृहस्था भार्यासहिता एव कर्माधिकारिणस्तस्मात् कार्यस्य सिद्धत्वात् स्वरक्षासम्भवात्

### लेखः

सक्तिरिति भावः. सुबोधिण्यां भर्त्रादाविति, आत्मा दृष्टान्त इति शेषः. ज्ञानार्थमिति दृष्टान्तेनालौकिकज्ञानार्थमित्यर्थः. अत एव "न वा अरे पत्युः कामाये"त्यादिना पत्यादिदृष्टान्तेनात्मा बोधित, इति लोके हीति हिशब्दः ॥२६॥

अपरश्चेति, परो नियामकः न परो नियम्य इत्यर्थः, अन्यस्त्वेतादृशः, अतोऽप्रियो भवतीत्यर्थः ॥२७॥

१. लोकेपि. २. जीवेपि. ३. लुप्तम्. ४. प्रयात साध्यो यजनम् इति विजयध्वजपाठः.

परोपकारात् तेषां च जातियज्ञगार्हस्थ्यसम्पादकत्वाद् गन्तव्यमित्यर्थः ॥२८॥

पत्न्यस्तु सर्वपरित्यागेन समागताः कृतसाक्षात्काराः पुनः पूर्वावस्था प्राप्नुमयुक्तेति सञ्चिन्त्य गमनाभावं प्रार्थयन्ति मैवमिति.

॥ पत्न्य ऊचुः ॥

मैवं विभोऽर्हति भवान् गदितुं नृशंसं सत्यं कुरुष्व निगमं तव पादमूलम् ।  
प्राप्ता वयं तुलसिदाम पदावसृष्टं केशैर्निवोढुमितिलङ्घ्य समस्तबन्धून् ॥२९॥

गृहगमनं त्वनुचितमेव कर्तव्यं च, तथापीश्वरवाक्यात् कर्तव्यं चेत् तदा कर्तव्यतायां वान्ताशित्वेन महद् भयमाशङ्क्य विज्ञापयन्ति— विभो हे समर्थ सर्वप्रकारेणापि सर्वं कर्तुं समर्थेवं (र्थ एवं!) गदितुं भवान् नार्हति. अनर्हं हेतुमाह नृशंसमिति, इदं हि क्रूरं वाक्यं स्वरूपतः फलतोऽर्थतश्च. आदौ पुष्टिमार्गप्रवर्तनार्थं भगवानवतीर्णः कथं मर्यादां स्थापयति? नापीयं मर्यादा, त्यागानन्तरं पुनर्ग्रहणविधानात्. यद्यपि स्त्रीणां त्यागो नोक्तस्तथापि त्वय्यवतीर्ण उचितः, स्त्रीणामर्थ एवानन्दस्य प्रकटितत्वादतो न्यदा फलरूपानन्दाभावाद् भोग्यत्वेन तासामन्यगामित्वावश्यकत्वात् त्यागोऽनुचितो भवतु नाम, प्रकृते तु तद्वैपरीत्यात् तस्यैव भोगपर्यवसानादुचित एव त्यागस्तथा सति पुनः परिग्रहः क्रूरो भवति. किञ्च दयाभावाच्च, संसारदवानलात् निर्गतं पुनस्तत्र प्रवेशयतीति. अथ यदि तेनैव प्रकारेण पुरुषार्थसिद्धिस्तथापि न प्रेषणीया यतस्त्वं सर्वसमर्थः अत्रैव तथाप्रकारं सम्पादयस्वयं तद्रूपो भूत्वा क्वचित् तिष्ठास्मान् वान्यथा प्रदर्शयात्मनि वा प्रवेशय वृक्षादिभावं वा प्रापयादृश्यान् वा कुरु. एवं सर्वोपायेषु विद्यमानेषु स एव कुतः क्रियते ?

लेखः

मैवं विभोर्हतीत्यत्र आदाविति प्रकारत्रये आदौ स्वरूपतः क्रूरत्वे इत्यर्थः. फलत आहुः नापीयमिति, विरुद्धविधानात् फलतः क्रूरत्वमित्यर्थः. अत इति अवतीर्णे सत्युचितत्वादित्यर्थः, अन्यदा फलरूपानन्दाभावेऽयं हेतुः. उचित एवेति फलानुभावकत्वादिति भावः. अर्थतः क्रूरत्वमाहुः किञ्च दयेति, दयाभावबोधकत्वादित्यर्थः. दयाभावं विवृण्वन्ति संसारेति. तद्रूप इति पतिरूप इत्यर्थः. अन्यथेति, गोपिकादिरूपा अस्मानन्येभ्यः प्रदर्शयेत्यर्थः. मूलपदार्थमाहुः प्रेमेति, प्रेमप्राप्ता

सिद्धत्वादिति चेत् तत्राहुः सत्यं कुरुष्व निगममिति, निगमो वेदस्त्यागे न पुनर्ग्रहणमिति— "तस्मात् न्यासमेषां तपसामतिरिक्तमाहुः" "न च पुनरावर्तते न च पुनरावर्तत" इति, "मामुपेत्य तु कौन्तेय पुनर्जन्म न विद्यत". एवमनेकविधो निगमोऽसत्यो भवेद् यदि त्यागानन्तरं त्वयैव चेद् ग्राहितः स्यादतः स्वनिगमं सत्यं कुरुष्व. ननु "मामुपेत्ये"ति वाक्याद् न भवतीनां परावृत्तौ दोषो, भिन्नतया तिष्ठन्तीति चेत् तत्राहुस्तव पादमूलं प्राप्ता वयमिति, प्राणिनस्त्वेतावद्दूरे स्वप्रयत्नो— यत् तव चरणयोर्मूलं, प्रेम रजश्छाया 'चित्ते' तदवलम्बिनि स्थितिर्वाधोभाग इति सेवानिवेशो वा. एवं कृते शिष्टं त्वयैव कर्तव्यं न त्वधः पातनीयम्. ननु स्त्रियो भवत्यः कामयुक्तास्तथा सत्यनुचितं लोकशास्त्रावतारविरुद्धं कथं कुर्यामतो व्याघुट्य गमनमेवोचितमिति चेत् तत्राहुस्तुलसिदाम पदावसृष्टं केशैर्निवोढुमिति. न वयमनुचितकर्माभिलाषिण्यः किन्तु सम्पूर्णं दिनं सेवां विधाय स्वामिनो निद्रासमये निद्रिते वा पादसंवाहने क्रियमाणे पादयोः समर्पितं तुलसीदाम प्रसादत्वेन त्वया दत्तमस्पर्शं वा दूरादुत्सृष्टं परमपुरुषार्थत्वेन प्राप्य महाप्रसादरूपं केशैः केशसम्बन्धिभिर्वेण्यापीडादिभिर्नितरां वोढुं तव पादमूलं प्राप्ता इति सम्बन्धः. नन्वेतावदेव चेत् तत्रैव तुलसिदाम प्रेषयिष्यामि तत्राहुरतिलङ्घ्य समस्तबन्धूनिति, सर्वे बान्धवाः पतिपुत्रादयस्त्यक्ता अतस्तद्विरोधादपि न तत्र स्थितिः सम्भवति ॥२९॥

किञ्च तेषामुपकारार्थं गन्तव्यमिति यदुक्तं तदपि न सम्भवतीत्याहुर्गृह्णन्तीति.

लेखः

इत्यर्थः. रजः रजोधारितवत्य इत्यर्थः. छाया छायामाश्रित्य तदनुगा इत्यर्थः. त्रयमुक्तम्, मूलप्राप्तिं प्रकारान्तरेण व्याकुर्वन्ति चित्ते इति, चरणावलम्बिनि चित्ते स्थितिस्तच्छिष्टतेत्यर्थः. अध इति चरणाधोभागे स्थितिं स्वामिनो निद्रासमय इत्यादिना विवरिष्यन्ति. पादयोः समर्पितमिति, चरणाभरणस्थले पुष्पाभरणवत् बद्धमित्यर्थः. मुक्तेषु केशेषु तुलसिदामस्थापनं न सम्भवतीत्याशयेन केशपदस्यार्थमाहुः केशसम्बन्धिभिरिति. न तत्र स्थितिरिति, तदा तुलसिदामप्रेषणे कुत्रेति भावः ॥२९॥

गृह्णन्ति नो न पतयः पितरौ सुता वा  
न भ्रातृबन्धुसुहृदः कुत एव चान्ये ।  
तस्माद् भवत्प्रपदयोः पतितात्मनां नो  
नान्या भवेद् गतिररिन्दम तद् विधेहि ॥३०॥

ते परिग्रहमेव न करिष्यन्ति, तद्वाक्योल्लङ्घनेनागतत्वाद्. भर्तुरग्रहणे पितृगृहे  
स्थातव्यमित्यपि पक्षो निराक्रियते पितराविति. सुता वा भिन्नतयात्रं दास्यन्तीति,  
बान्धवा 'वा स्वमध्ये स्थापयिष्यन्तीति, सुहृदो मित्राणि वोपकरिष्यन्तीति. प्रत्यक्षं  
बन्धुसाहसस्य कृतत्वादन्त्ये सुतरामेव न ग्रहीष्यन्ति. अथ यदि जातिपरित्यागेन यत्र  
कचित् स्थातव्यं तर्ह्यत्रैव स्थातव्यम्. अत्र स्थितानां स्वर्गो न भविष्यतीति चेत्  
मास्त्वित्याहुर्भवत्प्रपदयोः पतितात्मनां नान्या गतिर्भवेदिति<sup>१</sup>. पादाग्रे पतिताणां  
पादगतिरेव गतिः, यथोपानहः प्रपदपतितवस्त्राणां वा. तथास्माकमप्यन्या  
स्वर्गादिगतिर्मा भवतु भर्तृभिः सहितातः पादगतिमेव विधेहि. दास्यो भूत्वा त्वत्सङ्गे  
सर्वत्र पर्यटनम्. भर्त्रादिभयं तु तव नास्त्येव, तदाहुर्हे अरिन्दम शत्रुनाशक, तद्  
गमनमेव विधेह्याज्ञापय ॥३०॥

एवम्प्रार्थनायां बाधकादेवं वदन्तीति सद्यः सजातबाधकं प्रति समाधत्ते पतय  
इति.

॥ श्रीभगवानुवाच ॥

पतयो नाभ्यसूयेरन् पितृभ्रातृसुतादयः ।  
लोकाश्च वो मयोपेता देवा अप्यनुमन्वते ॥३१॥

त्यागाग्रहणसम्भावनेव नास्त्यभ्यसूयामपि न करिष्यन्ति, पित्रादयोऽपि

लेखः

गृह्णन्तीत्यत्र सर्वत्र पर्यटनमिति कुर्वन्त्यो भवामेति शेषः ॥३०॥  
पतय इत्यत्र त्यागेति. नास्त्येवेत्ययोगव्यवच्छेदक एवकारः ॥३१॥

योजना

गृह्णन्ति नो न पतय इत्यत्र गमनमेव विधेहीति, भगवद्गमनेऽस्माभिरपि  
तत्रैव भगवत्सङ्गे गन्तव्यमिति भावः ॥३०॥

पतयो नाभ्यसूयेरन्निति त्यागाग्रहणसम्भावनेव नास्तीति, भवतीनां

१. लुप्तम्. २. भवेत्.

पूर्वपूर्वोपाधिरहिताः. न हि पितुः कामोस्ति न हि भ्रातुर्लोभोस्ति. किञ्च लोकाः सर्व  
एव न दोषारोपं करिष्यन्ति. तत्र हेतुर्मयोपेता भवतीर्देवा अप्यनुमन्वते सन्माननं  
करिष्यन्ति. अशास्त्रे (स्र!) युक्ते हि सर्वेषामसम्मतिर्नत्वात्मनि कस्याप्यसम्मतिः,  
अन्यथा स्वस्पर्शे स्वार्थगमनेपि त्यागः स्यात् ॥३१॥

नन्वेवं सति लोकवेदविरोधाभावात् सङ्गोऽप्यस्त्विति चेत् तत्राह न प्रीतय  
इति.

न प्रीतयेऽनुरागाय ह्यङ्गसङ्गो नृणामिह ।

तन् मनो मयि युञ्जाना अचिरान् मामवाप्त्यथ ॥३२॥

इहास्मिन्नवसरेऽङ्गसङ्गो नृणां प्रीतये न भवति. अङ्गेन सङ्ग आत्मनैव सङ्ग

टिप्पणी

पतयो नाभ्यसूयेरन्नित्यत्र, पित्रादयोपि पूर्वपूर्वोपाधीत्यादि.  
पतिपितृभ्रातृसुतादीनां मध्ये पूर्वस्यैतन्निषेधप्रयोजको यो धर्मः स उत्तरे नास्तीत्यर्थः.  
एतदेव विवृतं नहीत्यादिना. पितुस्तत्सुतदत्तपिण्डे लोभादेतन्निषेधः सम्भवति, स  
न भ्रातरि. भ्रातुः स्वसृसौभाग्येच्छा भवति तथा, सुते तु न सा, अस्य  
मातुर्निर्दोषत्वमपेक्ष्यम्, अन्येषां तदपि नेत्यर्थः. यद्यप्यन्यधर्माभावोऽनसूयायां न  
हेतुः, तथापि स्वनिष्ठतादृग्धर्माणामप्यधुना नाशात् तदुपलक्षकोऽयं ग्रन्थ इति  
ज्ञेयम्. एवं सत्यागमनसमये प्रतिबन्धकृतिहेतुभूतपत्यादिनिष्ठधर्मा एव  
पूर्वपूर्वोपाधिषब्देनोच्यन्त इत्यपि ज्ञेयम् ॥३१॥

लेखः

न प्रीतय इत्यत्र बाधितत्वादिति, भगवत्यङ्गाङ्गीभावाभावादित्यर्थः  
॥३२॥

योजना

पतयोऽभ्यसूयामपि न करिष्यन्तीत्युक्तौ त्यागस्य अग्रहणस्य च सम्भावनेव  
नास्तीत्यर्थः. त्यागश्च अग्रहणं च त्यागाग्रहणे, त्यागाग्रहणयोः सम्भावना  
त्यागाग्रहणसम्भावनेति समासः. त्यागो नाम पुनरस्वीकारः, अग्रहणं  
तात्कालिकोऽस्वीकारः. पूर्वपूर्वोपाधिरहिता इत्यस्यार्थटिप्पण्यामुक्तः ॥३१॥

न प्रीतयेनुरागायेत्यत्र अङ्गयोरिति न वक्तव्यमिति. यज्ञपत्नीनामङ्ग-  
वत्त्वेपि भगवतोऽङ्गवत्त्वाभावात् सिद्धान्ते भगवदङ्गस्य भगवदभेदाङ्गीकारात्  
“केवलानुभवानन्दस्वरूपः सर्वबुद्धिदृग्” इति वसुदेवस्तुतौ उक्तत्वात् ॥३२॥



उचितो मनसा वा न त्वङ्गेनाङ्गयोरिति न वक्तव्यं, बाधितत्वादतो लोकविरुद्धत्वात् कर्तव्यम्. किञ्चैतद्धि भक्त्यर्थं कर्तव्यं, यथाधिकः स्नेहो भवतीति, तदपि न भविष्यतीत्याहानुरागायेति, भवतीनामप्येतदनुरागाय न भविष्यति नृणामप्येतज्ज्ञाने. किञ्च सङ्गः परं प्रतिबन्धकः सायुज्येऽतो मध्येव मनो युजाना अचिराच्छीघ्रमेव मामवाप्स्यथ. अनेनान्या गतिरपि निवारिता. ऋजुमार्गोप सिध्यतोऽर्थस्य वक्रेण साधनमयुक्तमित्येवमुक्तम् ॥३२॥

भगवतोनुल्लङ्घ्यवाक्यं तथैव कृतवत्य इत्याहेत्युक्ता इति.

इत्युक्ता द्विजपत्न्यस्ता यज्ञवाटं पुनर्गताः ।

ते चानसूयवस्ताभिः स्त्रीभिः सत्रमपारयन् ॥३३॥

अयं यज्ञः प्राथमिक इति सर्वत्र द्विजग्रहणमत एवाग्रे जन्मत्रयं वक्ष्यति. समाप्तिपर्यन्तं तु द्विजत्वमेव. ननु दीक्षितविमितादन्यत्रगमने यज्ञनाशश्रवणात् कथं प्रवासो? "गर्भो वा एष यद् दीक्षितो योनिर्दीक्षितविमितं यद् दीक्षितो दीक्षितविमितात् प्रवसेद् यथा योनेर्गर्भः स्कन्दति तादृगेव' तद् यानि दीक्षितव्रतानि तानि पत्न्या" इतिश्रुतेः कथं यज्ञपूर्तिरिति चेत् सत्यं, मुख्या न गता नापि तेषामपि स्वर्गप्राप्तिः किन्तु पदप्राप्तिरेव, अग्रे तेषामपि भक्तत्वेन निरूपणात्, संस्कारा एते फलोपकारिणो न तु यज्ञोपकारिणः, "विवदमान आर्त्विज्यं बलीय" इतिन्यायेनापि न तासां मुख्यत्वम्. कर्मसमयेऽपि ता आगता एवेत्याह यज्ञवाटं पुनर्गता इति. भगवदुक्तं तथैव जातमित्याह ते चेति, अनसूयव एव ताभिरेव पत्नीभिः स्वसत्रमपारयन् समाप्तं कृतवन्तः ॥३३॥

मुख्या न गतेत्याह तत्रैकेति.

तत्रैका विधृता भर्त्रा भगवन्तं यथाश्रुतम् ।

हृदोपगुह्य विजहौ देहं कर्मानुबन्धनम् ॥३४॥

तासु मध्य एका धृता स्वभर्त्रा यजमानेन. ततोऽनर्थ एव जात इत्याह यथा

लेखः

सत्रमपारयन्नित्यत्र. एकस्याः मरणेऽपि सत्रे यजमानस्यापि मरणे तत्रप्रतिनिधिः षष्ठस्य तृतीये व्यवस्थापित इति प्रतिनिधिस्थापनेन सत्रपूरणमिति भावः ॥३३॥

श्रुतं भगवन्तं हृदोपगुह्य देहं विजहाविति. त्यागे हेतुः कर्मानुबन्धनमिति, कर्मानुबन्धनं यस्माद्, अपकारित्वात् त्याग. आत्मनोऽधिकारार्थमेतत्परिग्रह, उपकारस्त्वेतावानेव. स चान्यथैव सिद्धो— भगवानेवोपगूढ इति भगवदालिङ्गिताया न स्थानान्तरं मृग्यते तच्छक्तीनामिव. यदैव पुनः कर्मसम्बन्ध आत्मनस्तदैव तेन बध्यत इति कर्मार्थं तत्र न गन्तव्यमवसरस्तु कर्मण इति तस्मात् त्याग एव श्रेष्ठो, यज्ञ इदानीं समारूढ इति. कर्माधीनत्वाभावात् न कर्मभोगो वक्तव्यो, गोपिकाना-

लेखः

तत्रैकेत्यत्र स्थानान्तरमिति देहान्तरमित्यर्थः. देवतारूपाया इति,

योजना

तत्रैका विधृतेत्यत्र अपकारित्वात् त्याग इति, देहस्य पतिनिरोध्यत्वेन भगवत्सम्बन्धे प्रतिबन्धकत्वादपकारित्वमवगत्य त्यागः कृत इत्यर्थः. आत्मनः अधिकारार्थम् एतत्परिग्रह इति. भगवदीयानां देहपरिग्रह आत्मनो जीवस्य भगवत्सेवाधिकारार्थः; न हि देहरहितेन केवलजीवेन हरिसेवा कर्तुं शक्यते अतो देहपरिग्रह इत्यर्थः. उपकारस्त्वेतावानेवेति, जीवे देहकृत उपकारस्तु भगवत्सेवारूपः. स उपकारः शरीरेण चेत् सिध्येत् तदा देहः समीचीनो, यदि न सिध्येत् तदा तु देहः सर्वदोषनिधिः परमापकारकर्तेति. तदेवाहुः एतावानेवेति. स चान्यथैव सिद्ध इति, अन्येन प्रकारेण मानसिकालिङ्गनेनैव सिद्धः, "हृदोपगुह्य विजहौ" इति-वाक्यात्. तदेवाहुः भगवानेवोपगूढ इति. स्थानान्तरमिति, भगवन्निकटस्थानेतर-स्थानं भगवदालिङ्गिताया न भवितुमर्हति. यावद् देहस्तावत् पत्या सह कर्मसम्बन्ध आवश्यकः, कर्मणि कृते पुनर्बन्धसम्भावना, अतो देहत्याग एव श्रेष्ठ इति तं कृतवतीत्यर्थः. यज्ञ इदानीं समारूढ इत्यारभ्य वक्तव्य इत्यन्तम्. यज्ञे जायमाने मध्ये भगवतौदनयाचनाद् यजमानैरदत्ते यज्ञपत्नीभिः सर्वा सामग्रीं विधाय भगवन्निकटगमनाय प्रस्थिते भर्त्रा निरुद्धैका देहं जहौ. अतो यज्ञात्मककर्मणोऽसिद्धत्वाद-सिद्धस्य नियामकत्वाभावात् न कर्माधीनता, अतो न भोगो वक्तव्यः. तत्र विलक्षणो वृष्टान्तः गोपिकानामिव, फलप्रकरणे वक्ष्यमाणानामन्तर्गृहगतगोपिकानां यथा भगवद्विरहजन्यदुःखानुभवेन पापक्षयो भगवदालिङ्गनजन्यपरमसुखानुभवेन पुण्यक्षयो निरूपितस्तथैतस्या न निरूपित इत्यर्थः. देवतारूपायाः पत्न्या इत्यादि. "यज्ञो वै यजमान" इतिश्रुतेराधिदैविकयज्ञस्याधिष्ठानं यजमानस्तथाधिदैविक-

मिव. देवतारूपायाः पत्न्या अधिष्ठानात् कालकर्मस्वभावा निवृत्ता,  
भगवानालिङ्गित इति, भगवानपि. अतस्तस्या मुक्तिः सिद्धा ॥३४॥

तस्यामन्तःसमागतायां तां बालकांश्च भोजितवानित्याह भगवानपीति.

भगवानपि गोविन्दस्तेनैवान्नेन गोपकान् ।

चतुर्विधेनाशयित्वा स्वयं च बुभुजे प्रभुः ॥३५॥

यद्यप्यन्यथापि सर्वसामर्थ्यमस्ति, आज्ञयापि क्षुत् निवर्तयितुं शक्या, तथापि  
गवां सर्वस्य धर्मस्यापीन्द्र इति धर्मरक्षार्थं भक्तिरक्षार्थं स्ववाक्यरक्षार्थं च तेनैवान्नेन  
भक्ष्यादिचतुर्विधेन सम्पूर्णरसात्मकेन गोपकानाशयित्वा भोजयित्वा स्वयं च  
बुभुजे, चकाराद् बलभद्रोऽपि. स्वस्य भोजनं पूर्ववत्. इदानीं पत्न्या भुक्तमतो  
'व'इतिवचनं न विरुध्यते. नन्वेतदपूर्वं कथं कृतवान् ? तदाह' प्रभुरिति ॥३५॥

वैदिके ज्ञानकर्मणी निरूप्योपसंहरत्येवमिति.

एवं लीलानरवपुर्नृलोकमनुशीलयन् ।

रेमे गोगोपगोपीनां रमयन् रूपवाक्कृतैः ॥३६॥

लेखः

दिवुधातोः क्रीडार्थत्वादन्तर्भगवदालिङ्गिताया इत्यर्थः. भगवानपीति  
अन्तर्यामिरूपोऽपि निवृत्त इति शेषः. अतः कृष्णे मुक्तिः सिद्धेति भावः ॥३४॥

भगवानपीत्यत्र धर्मेति, प्राप्तज्ञानानां भिक्षयैव निर्वाह इति  
धर्मरक्षार्थमित्यर्थः. भक्तीति, भक्तायाः प्रसादार्थमित्यर्थः. स्ववाक्येति, आज्ञया  
क्षुन्निवारणे प्रेषणवाक्यमयथार्थं स्यादित्यर्थः ॥३५॥

योजना

यज्ञपत्न्या अधिष्ठानं यजमानपत्नी. अतो देवतारूपाया आधिदैविकयज्ञपत्न्या  
अधिष्ठानं यजमानपत्नीदेहस्तस्मात् कालकर्मस्वभावा निवृत्ता इत्यर्थः. तत्र  
हेतुर्भगवानालिङ्गित इतीति. यज्ञात्मककर्मण असिद्धत्वात् तत्कृतप्रतिबन्धाभावं  
निरूप्य कालकर्मस्वभावानां निवृत्तिमुक्त्वा भक्तिमार्गीयत्वादन्तर्यामिणि  
लयासम्भवादन्तर्यामी भगवानपि निवृत्त इत्याहुः भगवानपीति. निवृत्तस्तिरोभूत  
इति यावत्. अतः सा परमभक्ता पुरुषोत्तमे मुक्तिं प्राप्तेति सिद्धम् ॥३४॥

१. तत्राह.

लीलार्थमेव नरवपुर्नृलोकं सर्वमेव लौकिकं वैदिकमनुशीलयन्  
'स्वधर्मैर्योजयन्नुभयविधानपि भगवच्छास्त्रानुसारिणः कुर्वन् गोगोपगोपीनां मध्ये  
रेमे, सम्बन्धी वा भूत्वा. द्वितीयार्थे वा पृष्ठी; ता रमयन् स्वयमपि रेमे. रूपेण गा  
वचनेन गोपान् कृतैर्गोपीः, सर्वत्र सर्वं वा. सच्चिदानन्दाख्यो निरूपिता  
रमणकरणरूपाः, स्वस्य रमणे त्रयोऽपि सम्बन्धिनः ॥३६॥

एवं ज्ञानकर्मणी द्विविधे निरूप्य तयोः फलं भक्तिं निरूपयत्यथेति. एका हि  
भगवतः कृतिरनेककार्यसाधिका— तेषां द्विजानां प्रबोधनं<sup>१</sup> बालकशिक्षार्थं पत्न्या  
मुक्त्यर्थं तेषां प्रबोधार्थं<sup>२</sup> मर्यादास्थापनाद्यर्थं चातो वाक्येन प्रबोधितानां द्विजानां  
वाक्यान्त्याह भक्तिबोधकानि.

पश्चात्तापो विगर्हा च हेतुस्तस्य च<sup>४</sup> रूप्यते ।

टिप्पणी

अथानुस्मृत्येत्यस्याभासे, एवं ज्ञानकर्मणी द्विविधे इति.  
विप्रतत्पत्योर्मर्यादापुष्टिभेदेन द्विविधे ते निरूप्ये इत्यर्थः.

लेखः

अथेत्यत्र प्रबोधनमिति वाक्यैः प्रबोधनरूपाकृतिरित्यर्थः. कारिकासु तस्य  
योजना

रमयन् रूपवाक्कृतैरित्यस्य विवृतौ सच्चिदानन्दाख्यो निरूपिता इति,  
त्रयः पदार्थाः रूपवाक्कृतरूपाः सच्चिदानन्दा इत्यर्थः; त्रयोऽपि प्रत्येकं  
सच्चिदानन्दरूपा न तु रूपादिष्वेकैकमिति ज्ञेयम् ॥३६॥

अथानुस्मृत्येत्यादीनामर्थनिरूपिकासु कारिकासु पश्चात्तापो विगर्हा चेत्यादि.  
“अथानुस्मृत्ये”तिश्लोके पश्चात्तापः, “दृष्ट्वा स्त्रीणामि”त्यस्मिन् विगर्हा, तस्य  
विगर्हणस्य हेतु“धिग्जन्म न” इत्यस्मिन्, तथात्वे भगवद्वैमुख्ये माया हेतुरिति

कारिकार्थः

अथानुस्मृत्य विप्रास्ते इत्यादीनामध्यायसमाप्तिपर्यन्तानां चतुर्दशानां  
श्लोकानां वाक्यार्थानाहुः पश्चात्ताप इत्यादिभिश्चतुर्भिः. पश्चात्ताप इत्यादि  
“अथानुस्मृत्य विप्रास्ते” इत्येकेन पश्चात्तापः, “दृष्ट्वा स्त्रीणां भगवती”त्यनेन  
स्वनिन्दा, “धिग् जन्मे”त्यनेन तस्य विगर्हणस्य हेतुः, “नूनं भगवतो माये”त्यनेन

१. धर्मे योज. २. बाल. ३. धनार्थ. ४. निरूप्यते.

तथात्वे चापि हेतुर्हि स्वहीनत्वं च कर्मभिः ॥(४)॥  
संस्काराणामहेतुत्वं भक्तेरन्यच्च साधनम् ।  
स्वभक्तेर्बोधनं हेतुरन्यथा नोपपद्यते ॥(५)॥

### योजना

“नूनं भगवत” इत्यस्मिन् उक्तम्. “अहो पश्यत नारीणामि”त्यनेन तासामुक्तं  
भक्त्या बोधित इति स्वस्य भक्त्यभावात् हीनत्वं कर्मभिरित्युक्तम् (४). “नासां  
द्विजातिसंस्कार” इत्यादिना संस्काराणां व्यतिरेकव्यभिचारदर्शनात् संस्काराणां  
भक्तिं प्रति न कारणतेति तदेवाहुः संस्काराणामहेतुत्वमिति, भक्तिं  
प्रत्यहेतुत्वमित्यर्थः. “अथापि ह्युत्तमश्लोके” इत्यनेन भक्तेः साधनम् अन्यत्  
संस्कारादितरदित्यर्थः. तदाहुः भक्तेरन्यच्च साधनमिति, संस्कारादिभ्योऽन्यत्  
भगवदनुग्रहरूपमित्यर्थः. मूले संस्कारादिमतामप्यस्माकं न  
भक्तिरित्युक्तवान्वयव्यभिचारो दर्शितः, अतोऽन्वयव्यतिरेकोभयव्यभिचारदर्शनात्  
संस्कारादीनां भक्तिकारणत्वमिति सिद्धम्. स्वभक्तेर्बोधनं हेतुरिति— स्वभक्तेर्बोधनं  
भगवत्कर्तृकयाचने हेतुरित्यर्थः. यजमानानां भगवद्विषया या भक्तिस्तस्या  
उद्बोधनमेव याच्नाप्रयोजनमिति भावः. अन्यथा नोपपद्यत इति, यदि  
भक्तेरुद्बोधनं न कर्तव्यं स्यात् तदा भगवान् न याचेत. तदुक्तम् “अन्यथा

### कारिकार्थः

तथात्वे वैमुख्ये मायामोहरूपो हेतुः. स्वहीनत्वं च कर्मभिरिति, स्वशब्दो विप्रपरः,  
तथा च भगवद्वैमुख्येन कर्मणामाधिदैविकत्वासम्पत्त्या कर्मरहितत्वमेव विप्राणां  
मित्यर्थः. एतदपि “नूनं भगवतो माये”त्यस्मिन्नेव श्लोके बोधितम्. तदुक्तमेत-  
च्छ्लोकव्याख्याने सुबोधिन्यां “द्विजा इति सम्बोधनमस्य यज्ञस्याधिदैविकवैमुख्येन  
असम्पन्नत्वादि”ति. “अहो पश्यत नारीणामि”तिश्लोकस्तु प्रक्षिप्तः, सुबोधिन्यां  
व्याख्यानाभावात् (४). संस्काराणामहेतुत्वमिति, “नासां द्विजातिसंस्कार” इति  
“तथापि ह्युत्तमश्लोक” इतिश्लोकद्वयेन संस्काराणां भक्तिहेतुत्वं नास्ति किन्तु भक्तेः  
संस्कारेभ्योऽन्यदनुग्रह एव साधनमित्युक्तम्. स्वभक्तेर्बोधनमिति, “ननु स्वार्थवि-  
मूढानामि”तिश्लोके स्वभक्तेर्विप्राणां भक्तेर्बोधनमुद्बोधनं भगवतो याचने  
हेतुरित्युक्तम्. “अन्यथा पूर्णकामस्ये”तिश्लोकार्थमाहुरन्यथेति, अन्यथा विप्राणां

१. बोधने.

तथात्वसाधनं तस्य कर्मवैयर्थ्यबोधनम् ।  
द्वाभ्यां रूपद्वयोक्त्यैव स्त्रीसम्बन्धात् कृतार्थता ॥(६)॥

### लेखः

चेति विगर्हणस्येत्यर्थः. तथात्वे इति वैमुख्ये इत्यर्थः. स्वभक्तेरिति— स्वस्य विप्राणां  
भक्तेर्बोधनमुद्बोधो भगवतो याचने हेतुरित्यर्थः. तथात्वेति, तस्य भगवतो  
याचनार्हत्वं साधनमित्यर्थः. कर्मेति द्वाभ्यां श्लोकाभ्यां देशादिभिः कर्मस्वरूपं  
भगवत्स्वरूपं चेति रूपद्वयोक्त्या स्वकृतकर्मणो वैयर्थ्यबोधनं, “मूढा न विद्यह”  
इत्यनेन ज्ञानरूपफलाजनकत्वबोधनमित्यर्थः. तर्हि भक्तिरपि कथं सिद्धेत्याशङ्क्य  
स्वयमेव समादधते स्त्रीसम्बन्धादिति. भक्तिजनकत्वेन कृतार्थता भक्तसम्बन्धात् न

### योजना

पूर्णकामस्ये”तिश्लोकेन (५). तथात्वसाधनं तस्येति, तस्य भगवत्कर्तृक-  
याचनानर्हत्वस्य साधनम् उपपादनं “हित्वान्यान् भजते यं श्रीरि”तिश्लोकेनेत्यर्थः.  
कर्मवैयर्थ्यबोधनमिति, द्वाभ्यां कर्मवैयर्थ्यबोधनमित्यन्वयः. रूपद्वयोक्त्यैवेति,  
“देशः कालः पृथग् द्रव्यमि”त्यनेन कर्मस्वरूपं “स एष भगवान् साक्षादि”त्यनेन  
भगवत्स्वरूपमुक्तम्—एवं रूपद्वयोक्त्या स्वकृतकर्मणो वैयर्थ्यमुक्तम् “अपि मूढा  
न विद्यह” इत्यनेनेत्यर्थः. स्त्रीसम्बन्धात् कृतार्थतेति, “अहो वयं धन्यतमा येषां  
नस्तादृशीः स्त्रिय” इतिश्लोके स्त्रीसम्बन्धात् कृतार्थतोक्तेति ज्ञेयम् (६).

### कारिकार्थः

प्रबोधस्य याचनफलत्वाभावे याचनं नोपपद्यत इत्यर्थः (५). “हित्वान्यान् भजते  
यं श्रीरि”तिश्लोकार्थमाहुः तथात्वसाधनं तस्येति, तस्य भगवतो याचनानर्हत्वसाधन-  
मित्यर्थः. कर्मवैयर्थ्यमिति, “देशः कालः पृथग् द्रव्यमि”तिश्लोकेन कर्मस्वरूपमुक्तं,  
“स एष भगवान् साक्षादि”त्यनेन भगवत्स्वरूपमुक्तमित्येवं द्वाभ्यां श्लोकाभ्यां  
रूपद्वयोक्त्या स्वकृतकर्मणो वैयर्थ्यबोधनमित्यर्थः. तर्हि भक्तिरपि कथं सिद्धेत्या-  
शङ्क्याहुः स्त्रीसम्बन्धात् कृतार्थतेति. एतच्च “अहो वयं धन्यतमा” इतिश्लोकार्थ-  
कथनं ज्ञेयम्. यद्यप्ययं श्लोको विगीतस्तथापि सुबोधिन्यां व्याख्यात इति तदर्थोऽपि  
कारिकायां सङ्गृहीतः, सहस्रनामादौ प्रक्षिप्ताध्यायार्थसङ्ग्रहवत्. तथा च भक्त-  
सङ्गादेव भक्तिर्न तु स्वकृतकर्मणेति कर्मणो वैयर्थ्यमेवेति भावः (६). क्षमापन-  
मित्यादि, “नमस्तुभ्यं भगवत” इतिश्लोकेन नमस्कारैः क्षमापनं, “स वैष आद्यः

क्षमापनं नमस्कारैः प्रार्थनाभिर्निरूप्यते ।

अनागमनमिच्छातो भक्त्यैवेत्यम्मतिर्भवेत् ॥७॥

प्रथमतोऽनुतापमाहाथानुस्मृत्येति.

अथानुस्मृत्य विप्रास्ते अन्वतप्यन् कृतागसः ।

यद् विश्वेश्वरयोर्याच्जामहन्म नृविडम्बयोः ॥३७॥

भगवदीयानां वाक्यं स्मृत्वा तन्मूलभूतं भगवद्वाक्यं तद्द्वारानुस्मृतं कर्मजडतां विहाय भक्त्यनुसारिणो भूत्वा विप्राः पश्चादेव जायमानज्ञानाः कृतागसो भूत्वा पत्नीनिरोधेन निषेधेनाव्याच्यकथनेन भक्तमारणेन जातापराधा अनुताप-

### लेखः

तु केवलकर्मणस्तत्फलमित्यर्थः. ततो द्वाभ्यां नमस्कारैः प्रार्थनाभिः अपराधक्षमापनं, तत एकेनानागमनम् —एवं चतुर्दशप्रकाराणि मतिर्भक्त्यैव भवेद्, अत आभासे भक्तिरवान्तरप्रकरणार्थ उक्त इति भावः (७).

### योजना

क्षमापनं नमस्कारैरिति, “नमस्तुभ्यं भगवते” इति श्लोके नमस्कारैः क्षमापनमुक्तम्. प्रार्थनाभिरिति, प्रार्थनाभिः क्षमापनमित्यन्वयः. “स वैष आद्यः पुरुष” इति श्लोके प्रार्थनाभिश्च क्षमापनमित्यर्थः. अनागमनमिच्छात इति, यद्यपि भगवद्दर्शनार्थमिच्छास्ति तथाप्यनागमनं कंसभयादिति “इति स्वाघमनुस्मृत्ये” इति श्लोकेनोक्तमित्यर्थः. भक्त्यैवेत्यं मतिरिति, पश्चात्तापं कृत्वा भगवद्द्वैमुख्यनिन्दादिरूपा भगवद्भक्तस्वस्त्रीसङ्गसभाजनापराधक्षमापनादिरूपा मतिर्भक्त्यैव भवेद् यतः पूर्वमप्येते ब्राह्मणा भक्ताः स्थिता अतः एतादृशी सदबुद्धिजतित्यर्थः (७). यद्विश्वेश्वरयोरित्यस्य विवृतौ वस्तुतो भगवतैवेत्यारम्भे न विरुद्धानि भवन्तीत्यन्तग्रन्थस्यार्थदृष्टिष्यणां स्फुटः ॥३७॥

### कारिकार्थः

पुरुष” इत्यनेन प्रार्थनाभिः क्षमापनमित्यर्थः. अनागमनमिच्छात इति, इच्छात इति ल्यब्लोपे पञ्चम्यर्थे तसिल् सप्तम्यर्थे वा. तथा च भगवद्दर्शनमिच्छां प्राप्य वा इच्छायां सत्यामप्यपराधक्षमापनार्थं विप्राणां व्रजे अनागमनं कंसभयादेवेत्यर्थः. तदुक्तं “मिति स्वाघमनुस्मृत्ये” इति श्लोकेन, कंसभयप्रकारश्च व्याख्यातः सुबोधित्याम् (७).

कृतवन्तः. सर्वापराधापेक्षयेश्वरवाक्योल्लङ्घनं महान् दोष इति तं निरूपयन्ति यद् विश्वेश्वरयोरिति. विश्वेश्वरयोरिति द्विवचनं काल-पुरुषोत्तमपरं शब्दब्रह्म-परब्रह्मपरं वा. याच्जा बालद्वारौदनविषयिणी. वस्तुतो भगवतैवाज्ञाभङ्ग कारितः. प्रथमतो भक्तकृपया तथोक्त्वापि बलिवाक्यात् परम्परयापि दूरीकृतवान् “न पुमान् भामुपान्नज्य भूयो याचितुमर्हती” इति.

ब्राह्मणानामयं धर्मः स्नेहाच्चापि न बाध्यते ।

### टिप्पणी

यद्विश्वेश्वरयोर्याच्जामित्यत्र, विश्वेश्वरपदतात्पर्यमाहुः वस्तुतो भगवतैवेत्यादि. विश्वस्यैवेश्वरो नियामकः प्रवर्तको निवर्तकश्च यत इति भावः. बलिवाक्यात् परम्परयापीत्यादि. यद्यपि ‘मामि’ इति पदात् बलिना स्वविषयकमेवोक्तमिति न भगवद्भक्तिरूपकं तद्वाक्यमिति भाति, तथापीश्वरस्यैवेदृशं वाक्यं भवतीत्यैश्वर्यधर्मरूपत्वात् तस्य च भगवदीयस्यैव बलौ सत्त्वाद्भगवद्वाक्यमेव<sup>१</sup> पर्यवस्यतीति भावः. ननु याच्जाभङ्गश्चेद् भगवत्कर्तृक एव, तदा विप्रापराधत्वेनास्य कथनं कथम् ? अपरश्च पत्नीनां दीक्षितविमितात् प्रवासं न ददातीति विध्युल्लङ्घनं च कारितवानिति प्रत्युत विप्रापकारकृतिरापद्यत इत्याशङ्क्याहुः ब्राह्मणानामयमिति. अयं सत्रलक्षणो धर्मोऽन्नसमर्पणेन न बाध्यते, “शेषाद् भुञ्जीरन्नि” इति विधेरन्नदानस्य विहितत्वाद्यज्ञार्थनिर्दिष्टाज्यादेः शेषभूतान्नातिरिक्तवस्तुदानस्यैव निषेधस्य कृतत्वात् “दन्नहीनं दहेद्राष्ट्रमि” इति-

### लेखः

यद् विश्वेश्वरयोरित्यत्र तथोक्त्वापीति, याचनवाक्यमुक्त्वापि भक्तकृपया हेतुभूतया पुनः प्रेषणेन भक्तायाः प्रसादार्थं प्रथमत आज्ञाभङ्गः कारितः; द्वितीय-वारं पत्नीषु प्रेषणे त्वाज्ञा सिद्धैवेति भावः. बलिवाक्यादिति. तथा च बलियाचना-नन्तरं भगवतो याचनमनुचितमत इयमाज्ञैव न तु याचनमिति भावः. एतस्य टि-प्पण्यां न ददातीति विध्युल्लङ्घनं चेति— “प्रवासं न ददाती” इति वाक्योल्लङ्घनं “न ददाति न पचत” इति अन्नदानविध्युल्लङ्घनं च कारितवानित्यर्थः. द्वितीयविध्यु-ल्लङ्घनस्य समाधानमाहुः ब्राह्मणानामिति. अन्नदानविधिं व्यवस्थया स्थापयन्ति अयमित्यारभ्येति भाव इत्यन्तेन. प्रथमस्य समाधानमर्थापत्त्या निरूपयन्ति किञ्चाग्रे

१. निरूपयति. २. मामुप. ३. वाक्यत्वमेव मू. पा.

## टिप्पणी

वाक्यादावश्यकत्वाच्चेति भावः. किञ्च, अग्रे फलदर्शनादपि साधनवैगुण्यं न वक्तुं शक्यमित्याहुः स्नेहाच्चापीति. यद्यपि तदीयान्नस्वीकारेण भक्तसङ्गेन च तेषां भक्तिर्जाता, तथाप्यग्रे तेषां कर्मफलासम्भवाद्वैदिककर्मणो वैयर्थ्यासम्भवादेतत्फलत्वेनापि भगवता भक्तिरेव सम्पादितेति ज्ञापनायापिशब्दः. यद्यत्तं याच्चाभङ्गश्चेदित्यादि, तत्राहुः भिक्षारूपेणेति. भगवता विहितैव सा बाध्यत इत्यर्थः. लौकिकी तु विप्रैरेवेति युक्तमपराधत्वेन कथनं याच्चाभङ्गस्येति भावः. अतो याच्चापराणि भगवद्वचनानि लौकिकतत्परत्वान्न विरुध्यन्त इत्याहुः न्यासभूतावित्यादि. यद्वा. ननु भक्तवाक्परिपालकत्वाद्भगवतः कथं बलिवाग्बिन्दुं स्त्रीषु याचनं कृतवानित्यत आहुः ब्राह्मणानामिति. बलिवाक्येन वर्णाश्रमधर्मत्वेनोक्ता स्नेहप्रयुक्ता च या याच्चा सा न बाध्यते. कन्यादिविषयिणी सा लौकिकी, सापि तथा. किन्तु दैन्यप्रयुक्तैव सा बाध्यत इत्यर्थः. प्रकृते च न दैन्यप्रयुक्ता सा, “भक्तायाः प्रसीदन्नि”ति वाक्यादिति भावः. अत एव तादृश्वचनैरविरोध इत्याहुर्न्यासभूतावित्यादि ॥३७॥

## लेखः

इति. यदि विध्युल्लङ्घनं स्यात् तदा भक्तिरूपं फलं नोत्पद्येतेत्यर्थः. द्वितीयस्यापीति समाधानं सम्भवतीति किञ्चेति समुच्चयः. प्राप्तज्ञानानां भिक्षाटनमेव मुख्यमिति भिक्षारूपाया विहिताया याच्चाया अयुक्तत्वात् तद्बाधो अदानसम्पादनेन भगवता सम्पादनीयो लौकिक्यास्त्वयुक्तत्वाभावाद् तद्बाधो विप्रैरेव कृत इत्याहुः भगवतेति. तथा च भिक्षांशो भगवता बाधितो लौकिकांशो विप्रैरिति भावः. सुबोधिन्यां न वेति. मर्यादामार्गीयत्वेन स्वस्य ग्रहणे अयुक्तं तेषां सम्बन्धि देहादिकं स्वोपयुक्तं न कृतं किन्तु व्याघुट्य प्रेषिता एव. अतोपि न बाध्यते विध्युल्लङ्घनं न जातमित्यर्थः ॥३७॥

## कारिकार्थः

एतच्छ्लोकविवरणे एव ब्राह्मणानामिति. इदं टिप्पण्यां पक्षद्वयेन व्याख्यातम्. तथा हि ब्राह्मणानामिति, अयं सत्रलक्षणो धर्मो अन्नसमर्पणेन न बाध्यते, अन्नदानस्यावश्यकत्वादिति भावः. किञ्चाग्रे विप्राणां भगवद्विषयकत्वेनात्मकफलदर्शनादपि साधनवैगुण्यं न वक्तुं शक्यमित्याहुः स्नेहाच्चापीति. “अथानु-स्मृत्य विप्रास्ते” इत्यादिना भगवति स्नेहदर्शनादपि धर्मबाधो न जात इति ज्ञायत

भिक्षारूपेण सा याच्चा बाध्यते न तु लौकिकी ॥(८)॥

“न्यासभूतौ प्रयच्छ मे” “तथापि याचे तन्नः प्रयच्छे”ति “तत्तन्निवेदयेदि”त्यादिवाक्यानि न विरुद्धानि भवन्ति. न वा तेषामयुक्तं वा किञ्चिद् गृहीतम्. नन्विमौ बालकौ कथमीश्वरौ तत्राहुर्नृविडम्बयोरिति, नृणां विडम्बं विडम्बनं याभ्यां, केवलं मनुष्यरसमभिनयेन प्रदर्शयतः. एवं स्वस्यापराधित्वं निरूपितम् ॥३७॥

तस्य दण्डं कुर्वन्तः स्वगर्हा कुर्वन्ति दृष्ट्वेति.

## लेखः

दृष्ट्वेत्यस्याभासे गर्हा कुर्वन्तीति. ‘वयं दुष्टा’ इत्यादिरूपा गर्हा ग्रन्थाद् कारिकार्थः

इत्यर्थः. अत्र “न पुमान् मामुपब्रज्य भूयो याचितुमर्हती”ति बलिवाक्यसत्यत्वार्थं भगवतैव आज्ञाभङ्गः कारित इत्युक्तं सुबोधिन्याम् एतद्विष्पण्यां च. ननु याच्चाभङ्गश्चेद् भगवत्कर्तृक एव तदा याच्चाभङ्गस्य विप्रापराधत्वेन कथनं कथमित्याशङ्क्याहुर्भिक्षारूपेणेति, भगवता विहितैव याच्चा बाध्यत इत्यर्थः. बलिवाक्यसत्यत्वाय ब्राह्मणांस्तथा प्रेरयित्वा भगवतैवाज्ञाभङ्गः कारितो यद्यपि तथापि भिक्षारूपेण अदानेपि लोकरीत्या गोपेभ्यो दानमुचितमेवेति लोकरीत्याप्यदानाद्भौकिकी याच्चा विप्रैरेव बाध्यत इति युक्तमपराधत्वेन कथनं याच्चाभङ्गस्येति भावः. ननु सर्वापि जीवकृतिर्भगवत्प्रेरणाधीनैवेति को विशेष इति चेत्, सत्यं, भगवत्प्रेरणं हि द्विविधम्— एकं जीवादृष्टानुरूपम् अपरं स्वातन्त्र्येण विशेषेच्छयेति. प्रकृते भिक्षारूपेण याच्चाभङ्गो भगवता स्वतन्त्रप्रेरणया कारित इति तस्मिन्शो न विप्रापराधः, लौकिक्याच्चाभङ्गस्तु स्वादृष्टानुरूपप्रेरणया भगवता कारित इति विभेदः. अथ टिप्पण्युक्तद्वितीयव्याख्यानानुसारेण व्याख्यायते. ननु भक्तवाक्परिपालकत्वाद्भगवतः कथं बलिवाग्बिन्दुं स्त्रीषु याचनं कृतवानित्यत आहुः ब्राह्मणानामिति. याच्चा हि चतुर्विधा— वर्णाश्रमधर्मरूपा स्नेहप्रयुक्ता लौकिकी दैन्यप्रयुक्ता चेति. तत्र बलिवाक्येन वर्णाश्रमधर्मरूपा स्नेहप्रयुक्ता च या याच्चा सा न बाध्यते, कन्यादिविषयिणी लौकिकी याच्चापि न बाध्यते, किन्तु दैन्यप्रयुक्तैव सा बाध्यत इत्यर्थः. प्रकृते च न दैन्यप्रयुक्ता सा, “प्रसीदन्निदमब्रवीदि”ति वाक्यादिति भावः (८).

दृष्ट्वा स्त्रीणां भगवति कृष्णे भक्तिमलौकिकीम् ।  
आत्मानं च तथा हीनमनुतप्ता व्यगर्हयन् ॥३८॥

स्त्रीणां कृष्णेऽलौकिकीं भक्तिं दृष्ट्वा तथा हीनमात्मानं व्यगर्हयन्  
—पुष्टिभक्तेरेपैव स्थितिः. भगवान् षड्गुणैश्वर्योऽपि कृष्णः सदानन्द एव जातो,  
धर्मोपसर्जनत्वेन धर्म्येव जातः. फलरूपत्वात् स्त्रीणां तत्र भक्तिः, पुरुषास्तु धर्मपरा  
अतस्तया रहिताः. तदुभयमाह स्त्रीणां कृष्णे भक्तिमिति.  
दोषाभावायाहालौकिकीमिति. तारतम्यपरिज्ञानं पदार्थयाथात्म्यं भक्तिभावाभावो  
च यो जानाति स भक्तः. अत एते' तद्विधा इति निन्देया स्तुतिरेव. न केवलं ज्ञानं  
तेषां बाधकमुत्पन्नं किन्तु क्रियापि, तदाह अनुतप्ता इति ॥३८॥

ननु कथमात्मविगर्हात्मनि सत्यपदार्थानां विद्यमानत्वादयथा सद्विरोधे  
तेषामनिष्टमेव स्यादित्याशङ्क्य स्वस्मिन् विद्यमानानां सत्त्वेन प्रतिभासमानानां  
बीजाभावादसत्त्वमेवेति ख्यापयन्ति धिग् जन्मेति.

### लेखः

बहिरेवेति ज्ञातव्यम् अतोऽत्र श्लोके गर्हैव वाक्यार्थः. अग्रिमश्लोके गहहितुर्वाक्यार्थो  
न तु गर्हाविवरणं, तत्र तथैव व्याख्यास्यते. व्याख्याने. पुष्टीति, स्वदोषपरिज्ञानं  
भगवदनुग्रहाद् भवेदित्यर्थः; अयोगव्यवच्छेदक एवकारः. षड्गुणैश्वर्य इति,  
षड्गुणैश्वर्यं यस्येत्यर्थः. परिज्ञानमिति, करणव्युत्पत्त्या परिज्ञापकं धर्ममित्यर्थः.  
बाधकमिति, स्वस्यैव कृतार्थताभिमाने बाधकमित्यर्थः. क्रियापीति  
अश्रुपातादिरूपेत्यर्थः ॥३८॥

बीजाभावादिति, सत्त्वबीजस्य भगवत्साम्मुख्यस्याभावादित्यर्थः. अधोक्षजे  
इत्यस्याभासे तत्रेति यज्ञपराणामपि भगवद्वैमुख्ये इत्यर्थः ॥३९॥

### योजना

दृष्ट्वा स्त्रीणामित्यस्य सुबोधिन्यां धर्मोपसर्जनेन धर्म्येव जात इति,  
ऐश्वर्यादिधर्मान् गौणीकृत्य तेषामस्फुरणं कृत्वा यज्ञपत्नीनां हृदये धर्म्येव "आनन्दो  
ब्रह्मेति व्यजानादि"ति श्रुतेरानन्दरूप एव स्फुरितः. कोटिकन्दर्पाधिकलावण्य एव  
तासां हृदये स्फुरित इति भावः. स्त्रीणां तत्र भक्तिरिति, केवलधर्मिणी  
साक्षान्मदनमोहनस्वरूपे श्रीकृष्णचन्द्रे कामभावेन स्त्रीणां भक्तिरित्यर्थः ॥३८॥

१. एव. २. बाधम्.

धिग् जन्म नस्त्रिवृद् विद्यां धिग् व्रतं धिग् बहुज्ञताम् ।  
धिक् कुलं धिक् क्रियादाक्ष्यं विमुखा ये त्वधोक्षजे ॥३९॥

'धिकारो दह्यतामित्यर्थे— प्राणे गते शरीरं दह्यत एव तथा जन्मादीनां  
प्राणभूता भक्तिस्तदभावे दाह एवोचितः. त्रिवृद् जन्म शुक्रसावित्रयाज्ञिकरूपम्.  
विद्यामपि धिक्. सापि त्रिवृद् विद्या वेदत्रयसहिता. व्रतं "न देयमि"त्यादि; तदपि  
धिक्. बहुज्ञतामिति, धर्मसूक्ष्मपरिज्ञाने ये हि बहुज्ञास्ते लोकविरुद्धमपि कुर्वन्ति,  
तथैतत् कृतं; तां च बहुज्ञतां धिक्. अथ कुलीना इति वंशे कलङ्कसम्बन्ध इति स्त्रीणां  
निवारणं; तत् कुलमपि धिक्. क्रियादक्षतामपि धिग् यया भगवत्यवहेला?  
भवत्यन्यथा पुरुषार्थं साधयिष्यामोऽशक्तपरैव हि भक्तिरिति यथान्धपङ्खादयः  
क्रियायामसमर्था अन्यत्र युज्यन्ते तथा भक्तावपीति. एवं यत् क्रियादाक्ष्यं तदपि  
धिक्. तत्र बीजाभावं हेतुमाह ये वयमधोक्षजे विमुखाः. नन्वेतदेव कथं? यज्ञोऽपि  
भगवानेवातो ये यज्ञपराः कथं भगवद्विमुखा इतीमं पक्षं तुशब्दो व्यावर्तयति. तत्र  
हेतुरधोक्षज इति, अधोऽक्षजं यस्मादिति. ज्ञानेऽप्यात्मसाक्षात्कारः, कर्मणि च  
क्रियारूपेऽलौकिके च रूपे ज्ञानवताम्. भक्तौ तु न साक्षात्कारः फलं;  
जायमानमप्यङ्गतामापद्यते. केवलरसभक्षका इक्षुभक्षकेभ्योऽपि सरसा. अत

### टिप्पणी

विमुखा ये त्वधोक्षज इत्यत्र, ज्ञानेऽप्यात्मसाक्षात्कार इत्यादि.  
इन्द्रियजन्यज्ञानस्य पुरुषोत्तमाविषयत्वं प्रदर्शयन्ति ज्ञानेऽपीत्यादिना.  
मनोजन्यात्मसाक्षात्कारफलकज्ञानमार्गस्यात्ममात्रपर्यवसायित्वम्. कर्ममार्ग-  
स्याधिकारिभेदेन द्वैविध्यम्. बहिर्मुखानां तु क्रियारूपे भजनम्, तेनैवादृष्टद्वारा  
फलसिद्धिरिति यतस्तन्मतम्. श्रुतितात्पर्यज्ञानवतां त्वलौकिके यज्ञरूपे  
भजनमितीन्द्रियजन्यकृत्यविषयत्वेनाधोक्षजत्वं सिद्धमित्यर्थः. भक्तिमार्गे  
भगवत्साक्षात्कारो "नाहं वेदै" "न तु मां शक्यसे द्रष्टुमि"त्यादिवाक्यैर्नेन्द्रियजन्य  
इति भावः. दृष्टेऽपि भगवति यावत्सर्वेन्द्रियैः साक्षान्मानुभूयते न तावत्वास्थ्यमिति  
न साक्षात्कारमात्रं फलम्. "दर्शयन् मुहुर्मनसि स्मरं यच्छसी"ति वाक्याद्  
दर्शनस्याग्नेतनभोगोपयोगित्वेनाङ्गत्वम्. यथेक्षुदण्डस्य रससम्बन्धाद् भक्ष्यत्वम्,  
तथा भगवदानन्दलेशसम्बन्धेनान्येषां रूपाणां भजनीयत्वमित्याशयेनेक्षुदृष्टान्तः.

१. धिगिति धिक्कारे. २. भगवद्वेला. ३. बीजभावः.

'एतादृशो भक्तिमार्गो भगवता प्रकटित इति रूपान्तरपुरःसरं ये पक्षास्ते सर्व एव पूर्वपक्षाः ॥३९॥

ननु वैमुख्ये ज्ञानवतां को हेतुस्तत्राह नूनं भगवत इति ।

नूनं भगवतो माया मायिनामपि मोहिनी ।

यद् वयं गुरवो नृणां स्वार्थे मुह्यामहे द्विजाः ॥४०॥

मायया हि पूर्वस्थितं ज्ञानादिकमाच्छाद्यतेऽतो ये शिष्याः प्राकृतास्तेषां तत्र ज्ञानमाच्छाद्य नूतनमुत्पादनीयमन्यथा पूर्वविरोधान्नोत्पद्यते ज्ञानम्. अतो गुरवः सर्व एव मायाविनः. तदत्र विपरीतं भगवन्मायया कृतं— ते स्वमायया स्वबुद्धिमेवाच्छादितवन्तः प्राकृतीं च बुद्धिं गृहीतवन्तः. तदाह नूनं निश्चयेन भगवतो माया मायिनामपि व्यामोहजनिका यद् वयं लोकानां गुरवः प्राकृतीं बुद्धिमाच्छाद्य स्वबुद्धिदातारस्ते स्वबुद्धिमेवाच्छाद्य प्राकृतीं बुद्धिमेव गृहीतवन्तः. भगवन्मायायाश्चैतत् कार्यं प्राकृत्यामेव बुद्धौ, तथात्वमाच्छाद्यात्तथात्वं ग्राह्यत इति. अन्यथा भगवान् भगवच्छास्त्रं वा किं ग्राहयेद् भक्तिं वा कथं ग्राहयेद् ज्ञानं प्रतिरोधात्. सहजं प्राकृतं भक्तिर्नाशयितुमसमर्था. सूक्ष्मा हि सातो गुरुमाययाच्छादितेऽलौकिके च ज्ञाने सम्पन्ने तस्मिन्नपि ज्ञाने लब्धपदे भगवन्मायया पश्चादाच्छादित आगतं प्राकृतत्वमूलकमिति भगवच्छास्त्रेण भक्त्या वा तत्र निराकृत्य स्वकीयं तत्र स्थाप्यत इति भगवन्माया मायिनां व्यामोहिकेति नूनं नाह

### टिप्पणी

केवलरसात्मकः स्वयमधुनैव प्रकट इतीतः पूर्वमेव ते पक्षाः कर्तव्यत्वेन स्थिताः. नत्वतः परमपीत्याहुः अत एतादृश इत्यादि ॥३९॥ इति विंशोऽध्यायः ॥

### लेखः

नूनमित्यत्र अतो ये इति. मायया मूलज्ञानाच्छादनाद्धेतोः प्राकृतं लौकिकज्ञाना इत्यर्थः. अन्यथा भगवानिति, प्राकृत्यां बुद्धौ प्राकृतत्वानाच्छादित इत्यर्थः. ज्ञानेनेति प्राकृतज्ञानेनेत्यर्थः ॥४०॥

### योजना

विमुखा ये त्वधोक्षज इत्यस्य विवृतौ ज्ञानेऽप्यात्मसाक्षात्कार इत्यारभ्य ते सर्वे पूर्वपक्षा इत्यस्यार्थटिप्पण्यां स्फुटः ॥३९॥

१. एव तादृशो. २. सर्वेपि. ३. 'ताया'.

पूर्वपक्षसम्भवः. द्विजा इति सम्बोधनमस्य यज्ञस्याधिदैविकवैमुख्येनासम्पन्नत्वात् ॥४०॥

किञ्चाहो' इति.

'अहो पश्यत नारीणामपि कृष्णे जगद्गुरौ ।

दुरन्तं भावं योऽविध्यत् मृत्युपाशान् गृहाभिधान् ॥

नासां द्विजातिसंस्कारो न निवासो गुरावपि ।

न तपो नात्ममीमांसा न शौचं न क्रियाः शुभाः ॥४१॥

अहो इत्याश्चर्ये— नरेषु दुर्लभं नारीषु भवति, भावं पश्यत. घुणाक्षरन्यायेन कादाचित्कं व्यावर्तयति दुरन्तमिति. ननु स्त्रीणां पुरुषेषु भावो भवत्येवेति किमाश्चर्यमित्याहुः कृष्णे जगद्गुराविति, सदानन्दो जगद्गुरुश्च; तस्मिन्. नारीणां भावो कामिष्वेव वर्तते न तु भगवत्यत आश्चर्यम्. ततः किमत आह योऽविध्यदिति, यो भावो गृहसंज्ञकान् मृत्युपाशानविध्यदच्छिनत् तं भावं भक्तिं पश्यतेति ॥

नन्वस्य यज्ञस्य मुख्यफलाभावेऽप्युत्तरमीमांसान्यायेन चित्तशुद्धिपरत्वं भवत्वतो धिकारोऽनुचित इति चेत् तत्राहुर्नासामिति. संस्काराणामहेतुत्वमन्वयव्यतिरेकव्यभिचारात्, संस्काररहितासु स्त्रीषु भक्तिसम्भवात् संस्कारवत्त्वस्मासु तदभावात्. तदाहुरासां स्त्रीणां द्विजातिसंस्कार उपनयनं नास्ति. नापि गुरौ निवासो वेदाध्ययनं तपः स्वधर्मः श्रौतस्मार्तकर्मणीन्द्रियनिग्रहो वा स्नानादिना कुशसहनं वा. नाप्यात्ममीमांसात्मविचारो नापि शौचं नापि शुभाः क्रिया अग्निहोत्रादयः ॥४१॥

एवं भक्त्यधिकरणे साधनाभावं निरूप्य भक्तिमाहुरथापीति.

अथापि ह्युत्तमश्लोके कृष्णे योगेश्वरेश्वरे ।

भक्तिर्दृढा न चास्माकं संस्कारादिमतामपि ॥४२॥

नन्वस्या भक्तेः संस्कारा न साधनभूता यथा जार इतीमामाशङ्कं व्यावर्तयन्त्युत्तमश्लोक इति. उत्तमैरपि व्यासवाल्मीकिपराशरादिभिः श्लोक्यते कीर्त्यत इत्यनेन प्रमाणोत्कर्ष उक्तः. प्रमेयोत्कर्षमाह कृष्ण इति, फलोत्कर्षोप्युक्तः.

१. अत्र श्लोकतद्व्याख्यानं च काचित्कमेव.

साधनोत्कर्षमाह योगेश्वरेश्वर इति, योगेश्वराणामपीश्वरे नियन्त्रि. सापि भक्तिर्दृढा पत्यादिभिः प्रतिबद्धापि न विहतेति तैलधारावदनवच्छिन्ना सर्वतोऽधिका. अन्वयव्यभिचारमाहुर्न चास्माकमित्यष्टचत्वारिंशत्संस्कारवतामपि ॥४२॥

ननु तासां जन्मान्तरे संस्काराः सिद्धाश्चर्षण्य एता अन्यथा भर्तृपरित्यागो न स्यादतः पुरुषा एवैते पूर्वजन्मनि, गोपिका इव. भवतां च "जन्मान्तरसहस्रेषु तपोध्यानसमाधिभिर्नराणां क्षीणपापानां कृष्णे भक्तिः प्रजायत" इत्यतो भवतां बहुजन्मसंस्कारा न जाता इत्याशङ्क्याश्चर्येण तस्य समाधानमाहुः—

ननु स्वार्थविमूढानां प्रमत्तानां गृहेहया ।

अहो नः स्मारयामास गोपवाक्यैः सतां गतिः ॥४३॥

नन्विति कोमलसम्बोधने. ननु सत्यमेवमेव स्वार्थविमूढानां गृहेहया प्रमत्तानां नोस्माकं गोपवाक्यैः पूर्वस्थितिं स्मारयामास. वयमपि भगवदीया एव पूर्व स्थितास्ततो दैत्यावेशाद् दैत्यप्रभुदेशं स्थित्या तैः पाल्यमानास्तदन्भोजितो विस्मृतस्वरूपा जातास्तच्च भगवान् गोपवाक्यमिषेण स्मारयामासान्ध्यान्वाङ्गं किं भगवान् याचते ? अस्मांश्च पुनः स्वकीयान् जानाति. अहो अत्याश्चर्यमेतत्— कथं वाक्यमात्रेण प्रबोध इति, अलौकिकसामर्थ्यं हि भगवतः, अहो इति तस्यानुकरणम्. अनेन पूर्वोक्तपक्षा निराकृताः. स्त्रियोऽप्येताः स्वस्यैव भगवतो दास्यो वयं च दासा. नात्र सन्देहः. अन्यथा प्रतिकूलतर्कं वक्ष्यन्ति. स्वार्थे भगवत्सेवायां विमूढा. गृहेहया इति कृत्यचिन्ता गृहधर्माश्च. तत्रापि प्रमत्तास्तच्चिन्तया भगवत्सेवायां वा प्रमत्ता. अतः स्वसेवकान् स्मारितवान्, साक्षादुपदेशोऽनधिकारिणो मत्वा गोपवाक्यैः—

लेखः

अथापीत्यत्र अष्टाचत्वारिंशदिति. अधुना अपरसंस्कारा-  
भावेप्युत्तमदेहान्यथानुपपत्त्या पूर्वजन्मनि सिद्धा एवेत्यर्थः ॥४२॥

चर्षण्य इति. "यज्ञपत्न्यस्तथापरे" इतिवाक्येन तादृशलीलाविषयत्वादेता अपि वक्ष्यमाणशक्तिमत्य इत्यर्थः.

तथाकरणे हेतुः सतां गतिरिति, सतामयमेव गतिः, यद्येवं भगवानुपेक्षेत तदा सन्तो नष्टा एव भवेयुः ॥४३॥

एतत् सर्वं याचनान्यथानुपपत्त्या कल्प्यते. तत्रान्यथोपपत्तिं कल्पयित्वा परिहरन्त्यन्यथेति.

अन्यथा पूर्णकामस्य कैवल्याद्याशिषां पतेः ।

ईशितव्यैः किमस्माभिरीशस्यैतद् विडम्बनम् ॥४४॥

भगवतस्तु नापेक्षितं किञ्चित्. नापि दुःखनिवृत्तिस्तत्साधनं वा; नापि सुखं तत्साधनं वा, पूर्णकामत्वात्. तस्य हि कामाः पूर्णा उत्पन्ना विषयैर्न पूर्यन्ते लौकिकवत् किन्तु पूर्णा एवाविर्भवन्ति, अतो नित्यविषयास्ते. तथा सति यान्नकामना भगवत्याविर्भूता सान्नसहितैवेति सिद्धेऽर्थे याचनमनुपपन्नम्. परमुद्देशान्तरं चेत् तदा सिद्धमपि दूरीकृत्य<sup>१</sup> साधनान्तरं करोति, असाधनं वा बोधयति. तस्मादस्मत्प्रबोध एव याचनफलम्. किञ्च कैवल्याद्याशिषां पतिर्भगवान्. कैवल्यं केवलता सङ्घातनिवृत्त्या केवलस्थितिः प्रत्यापत्तिरूपम्. तत् प्रथमं फलं, ततः पूर्वं दुःखमेवातः कैवल्ये प्राप्ते ततः स्वरूपेण भजनं तत आनन्दाविर्भावस्ततो भगवति प्रवेशो भक्तिर्वा. तदनन्तरं धर्मा भगवदीया भगवदाज्ञापनरूपा अर्थाश्च

योजना

कैवल्याद्याशिषां पतेरित्यस्य विवरणे ततो भगवति प्रवेशो भक्तिर्वेति. कैवल्यप्राप्त्यनन्तरं स्वरूपेण शुद्धजीवरूपेण भजनं, ततस्तिरोहितस्य स्वकीयानन्द-स्याविर्भावः. ततः पक्षद्वयं— मर्यादाभक्तानां भगवति प्रवेशः, पुष्टिमार्गीयाणां तु फलरूपा भक्तिरित्याहुः भगवति प्रवेशो भक्तिर्वेति. इदं त्ववधेयं— धर्मादयः कैवल्यान्ताः पुरुषार्था इति सर्वत्र प्रसिद्धिः. श्रीमद्भागवते तु कैवल्याद्याशिषां पतेरितिवाक्यात् कैवल्यं प्रथमकक्षा. तत्स्वरूपं सुबोधिन्यां कैवल्यं केवलता सङ्घातनिवृत्त्येत्यारभ्य कामाश्चेत्यन्तेन विवृतम्. अत एव कैवल्यं ज्ञानादेव श्रुतौ निरूपितं "ज्ञानादेव हि कैवल्यमि"ति. नैतावता भक्तेः काचित् क्षतिः. सङ्घातनिवृत्त्या केवलस्थितिस्वरूपं कैवल्यं ज्ञानादेव भवति, अध्यासनिवर्तकत्वात् ज्ञानस्य. न हि कैवल्यमात्रं परमपुरुषार्थः, कैवल्यस्य प्रथमकक्षात्मकत्वात्,



तदीयाः कामाश्च. एवं कैवल्यद्या या आशिषस्तासां पतिरयं दाता नियामकः. तथा सति गोपानां क्षुदेव न स्यात् नापि तैः प्रार्थ्येत. लोकानामपि कैवल्यदिदाता, न हि तान् सङ्घाते स्थापयति येन क्षुद् भवेदतः क्षुधमप्युत्पाद्य विद्यमानेष्वेते तददत्त्वा बोधनार्थमेवात्र प्रेषितवान्. किञ्चेति शितव्यैरस्माभिः किं स्यात् ? वयमीशितव्या दासाः; न हि दासान्नं भुज्यते, तेभ्यो दीयत एव. न हि महाराजस्य दिनमात्रव्यवस्थामपि कश्चिद् दासः सम्पादयितुं शक्तः. नाप्यस्माभिस्तस्यां कृत्यमत ईशस्यैतदनुकरणमात्रं न तु याचनम्. अनुकरणं तु रसोत्पत्त्यर्थमिति निश्चयः. न हि नटस्य योगिभावप्रदर्शने किञ्चित् कृत्यमस्ति विना रसोत्पादनं, तथा भगवद्याच्छानुकरणमपि बोधनार्थमेव ॥४४॥

ननु पूर्णोप्यवतारं कृत्वा लीलया नट इव लौकिकं सम्पादयत्यतो याच्ना युक्तेति चेत् तत्राहुर्हित्वान्यानिति.

हित्वान्यान् भजते यं श्रीः पादस्पर्शाशयासकृत् ।

आत्मदोषापवर्गेण तद्याच्छा जनमोहिनी ॥४५॥

यदि याचनीयं, लक्ष्मीरेव वक्तव्या, किं भिक्षुकैः ? न च मन्तव्यं लक्ष्मीः कार्यान्तरव्यापृतेति, यान्यान् सर्वानिव हित्वासकृद् भजते, तत्रापि पादस्पर्शा आशामात्रम्. सा चेदाज्ञां प्राप्नुयात्, कृतार्थैव भवेत्. तां विहायान्ययाचनमन्यार्थमेव. ननु लक्ष्म्यां चाञ्चल्यमस्त्यतस्तदा न स्थितेति चेत् तत्राहुरात्मदोषापवर्गेणैति.

### योजना

कैवल्यद्याशिषां पतेरितिवाक्यात्. परमपुरुषार्थस्तु पुरुषोत्तमनित्यलीलाधामप्रवेशः. स च पुरुषोत्तमानुग्रहजन्यपुष्टिभक्त्यैकलभ्यः, "मत्प्रसादात् परां शान्तिं स्थानं प्राप्स्यसि शाश्वतमि"ति भगवद्गीतासूक्तत्वात्, "एको वशी सर्वगः कृष्ण ईड्य एकोऽपि सन् बहुधा यो विभाति तं पीठगं ये तु भजन्ति नित्यं तेषां सिद्धिः शाश्वती नेतरेषामि"त्याथर्वणिके गोपालतापनीयोपनिषद्भ्यश्च. "पीठगं" सिंहासनस्थमित्यर्थः. "भजन्ती"त्यनेन सेवा उक्ता, 'भज् सेवायामि'तिधात्वर्थान् गीतासु "स्थानं प्राप्स्यसि शाश्वतमि"त्यत्र 'शाश्वत'पदात् गोपालतापिन्यां "सिद्धिः शाश्वती"त्युत्तया नित्यलीलाधामप्रवेशो भक्तानां फलत्वेन निरूपितः. 'शाश्वत'शब्दस्य 'नित्य'शब्दपर्यायत्वात् ॥४४॥

१. मिति.

आत्मनो दोषश्चाञ्चल्यं, तस्यापवर्गो निवृत्तिः पुनरुत्पत्तिरहिता. एवमेव हि भगवत्सेवकानां धर्मः. ननु लोकाः पूर्वमप्याहुर्बलिर्याचितो भगवतेति तथेदानीमपि भविष्यतीति चेत् तत्राहुस्तद्याच्छा जनमोहिनीति. जनानेव व्यामोहयत्यन्यथा स्वस्मिन्नेव शरीरे त्रैलोक्यं प्रदर्शितं व्यर्थं स्यात्. स्वस्यैव सिद्धत्वात् न याचनमिति स ज्ञापितो, लोकास्तु व्यामोहिताः ॥४५॥

देशः कालः पृथग् द्रव्यं मन्त्रतन्त्रत्विजोऽग्रयः ।

देवता यजमानश्च क्रतुर्धर्मश्च यन्मयः ॥४६॥

किञ्च देशादयः सर्वे तदात्मका एव. तथा सति तत्रादानबुद्धिर्मोहनव्यतिरेकेण कथं 'भवेदत इदमपि याचनं मोहनार्थमेव. "पुरुष एवेदं सर्वमि"तिश्रुत्यनुसारेण सर्वे पदार्था भगवदात्मका इति ज्ञायन्ते तथापि यो मोहः स याच्चयैव ॥४६॥

ननु स पुरुषो यदात्मकं जगदस्मिन्नप्येतस्मिन्नज्ञानाद् दानमुचितमेवेत्याशङ्क्याहुः स एष इति.

स एष भगवान् साक्षाद् विष्णुर्योगेश्वरेश्वरः ।

जातो यदुष्वित्यशृण्व ह्यपि मूढा न विद्महे ॥४७॥

स पुरुष एवायं भगवांस्ततोऽप्यधिकः पुरुषोत्तमः. किञ्च साक्षादयं यज्ञ आधिदैविको विष्णुर्ब्राह्मणभोजनसङ्कल्पेऽपि योगेश्वराणामप्ययमीश्वरः स्वामी. एतादृशो यदुषु जात इत्यशृण्वं श्रुतवन्तो वयं, तथापि पूर्वसंस्कारलोपाद्

### योजना

स एव भगवानित्यस्य विवृतौ साक्षादयं यज्ञ आधिदैविकविष्णुरिति. अयमर्थः— यदि यज्ञ एवास्माकं परमेश्वर इतिबुद्धिस्तदाप्ययं श्रीकृष्ण आराधनीयः, आधिदैविकयज्ञरूपत्वात्, आधिदैविकयज्ञस्य विष्णुरूपत्वाद्, "यज्ञो वै विष्णुरिति"तिश्रुतेः. ननु ब्राह्मणेभ्य एव भोजनार्थमन्नं देयं नान्येभ्य इति कथं गोपेभ्यो देयमित्याशङ्कायामाहुः ब्राह्मणभोजनसङ्कल्पेऽपीति. ब्राह्मणभोजनसङ्कल्पे "एको विष्णुर्महद्भूतं पृथग्भूतान्यनेकशः त्रींल्लोकान् व्याप्य भूतात्मा भुङ्क्ते विश्वभुगव्यय" इतिपद्यते. तत्रापि विष्णुशब्द एतस्य श्रीकृष्णस्यैव वाचकोऽतः श्रीकृष्णार्थं गोपेभ्यो देयमेवेति हार्दम् ॥४७॥

१. न सम्भवेत्. २. सर्वं श्रुत्यनुसारेण पर्यवसानाः. ३. तस्मिन्.  
४. इत्याशृण्वं. ५. शृण्वन्तो.

विशेषमौढ्याद् भगवन्तं न विद्महे. एवं स्वापराधः समर्थितः ॥४७॥

तस्यापराधस्य क्षमापनार्थं नमन्ति नम इति. अत्रैकः श्लोको विगीतः सोऽपि व्याख्यायते.

अहो वयं धन्यतमा येषां नस्तादृशीः स्त्रियः ।

भक्त्या यासां मतिर्जाता अस्माकं निश्चला हरौ ॥४८॥

अहो इत्याश्चर्ये, वयमिति' श्लाघायां— धन्यतमाः कृतार्था येषामस्माकं तादृश्यः स्त्रियो यासां भक्त्या स्मारकत्वेनोपस्थितयास्माकमपि हरौ मतिर्निश्चला जातेति ॥४८॥

नमस्तुभ्यं भगवते कृष्णायाकुण्ठमेघसे ।

यन्मायामोहितधियो भ्रमामः कर्मवर्त्मसु ॥४९॥

तुभ्यं भगवते नम इति अपराधेन दीनभावे जात आविर्भूतो भगवानिति लक्ष्यते. अन्यथा तुभ्यमिति न वदेयुः. अनेन तेषामपराधो गत इति निश्चितम्. तस्य षड्गुणान् दृष्ट्वा नमस्यन्ति भगवत इति. दृष्टादृष्टयोः साङ्कर्याभावार्थमेवमुच्यते. स्वरूपमपि ज्ञातवन्तः कृष्णायेति. तस्य पूर्णज्ञानशक्तिं दृष्ट्वाहुरकुष्ठा मेघा बुद्धिर्यस्येति. यद्यपि भगवच्छब्देनैव नित्यज्ञानवत्त्वं प्राप्तं तथापि यथा "सर्वस्येशान" इति श्रुतेरैश्वर्यं साधारणं, तथा 'सर्वज्ञ' इति श्रुतेर्ज्ञानमपि, तादृशमेव 'भगवत्'पदेनोच्यते. एवं सति "मदन्यत् ते न जानन्ति नाहं तेषां मनागपी"तिवाक्यात् केवलभक्तविषयकं स्वीयत्वेन यद् ज्ञानं पुष्टिमार्गीयं तदत्र मेधाशब्देनोच्यते. तदस्मद्विषयकं पूर्वमासीत्. मध्येऽस्माकं बाहिर्मुख्येऽपि तस्याकुण्ठितत्वेन तत्कार्यमेव याच्चारूपं प्रबोधं कृतवान्न तूपेक्षामिति भावः. नाप्यस्माकमयमपराधो भ्रान्तत्वादिति वदन्तो भ्रमस्त्वत्कृत एवेत्याहुर्यन्माययेति. भगवन्माययैव व्यामोहितबुद्धयः कर्ममार्गेषु भ्रमामोऽन्यथा ज्ञाने भक्तौ वा मतिः

### योजना

यन्मायामोहितधिय इत्यस्य विवरणे शुद्धे वा वैदिके कर्मणीति. निष्कामतया क्रियमाणेऽग्निहोत्रादिसोमान्ते नित्यकर्मणीत्यर्थः, तस्य पञ्चविधस्य नित्यकर्मणो भगवत्प्रापकत्वात्. एतच्च तत्त्वदीपे सर्वनिर्णयप्रकरणे जागरूकम् ॥४९॥

१. वयं धन्यं. २. बाहिर्मुख्येन. ३. लुप्तम्.

स्याच्छुद्धे वा वैदिके कर्मणि. यत् कर्मवर्त्मस्वेवाभासरूपेषु, तत्रापि निश्चयाभावात् केवलं भ्रमामोऽतो मोहिता एव ॥४९॥

वाचापि क्षमापयन्ति स वैष इति.

स वैष आद्यः पुरुषः स्वमायामोहितात्मनाम् ।

अविज्ञातानुभावानां क्षन्तुमर्हत्यतिक्रमम् ॥५०॥

क्रियया स्वापराधक्षमापनं न भवति दुर्बलत्वादतः स वा भगवानेव वा, यस्यास्माभिरपराधः कृतः स एवैषोऽग्र आविर्भूतः. अनेन ज्ञायते क्षमां करिष्यतीति. किञ्चाद्योऽयं सर्वेषां पितातः पुत्राणामपराधमिव सहिष्यति. किञ्च पुरुषोऽयमन्तर्याम्यतस्तत्प्रेरणयैव कृतमिति युक्तमस्य सहनम्. किञ्च स्वमायामोहितात्मनामतस्तस्यैव मायया मोहितचित्तानामत एव न विज्ञातो भगवदीयोऽनुभावो यैस्तादृशानामतिक्रममपराधं क्षन्तुमर्हति स्वधर्मविचारेणापि क्षमा युक्तेत्यर्थः ॥५०॥

एवमपराधक्षमां कारयित्वा निवृत्तव्यापारा जाता, न तु स्वयं तत्र गत्वा लोकन्यायेन क्षमां कारितवन्तः. तत्र हेतुमाहेतीति.

इति स्वाधमनुस्मृत्य कृष्णे ते कृतहेलनाः ।

दिदृक्षवो व्रजमथ कंसाद् भीता न चाचलन् ॥५१॥

स्वाधं स्वापराधमनुस्मृत्य ते ब्राह्मणाः कृष्णे' विद्यमानेऽपि कृतहेलना अपि दिदृक्षवोऽप्युदवसायाथ भिन्नप्रक्रमेण व्रजं प्रति न चाचलन्. तत्र हेतुः कंसाद् भीता इति— तत्र गते कंसो<sup>२</sup> भगवानयमिति ज्ञात्वा कदाचिदपकारं कुर्याद् व्रजस्य; तदा महानयमपराधो भवेदतो व्रजं<sup>३</sup> प्रति न गताः ॥५१॥

॥ इति श्रीभागवतसुबोधिनीयां श्रीमद्वल्लभदीक्षितविरचितायां दशमस्कन्धविवरणे द्वितीये

तामसप्रकरणेऽवान्तरसाधनप्रकरणे वीर्यापरनामधर्मनिरूपक-

द्वितीयाध्यायस्य स्कन्धादितो विंशाध्यायस्य विवरणम् ॥

### ॥ विंशोऽध्यायः ॥

१. कृष्णेपि. २. कंसोपि. ३. लुप्तम्.

## ॥ तृतीयः स्कन्धादितः एकविंशोऽध्यायः ॥

एकविंशो हैतुकस्य कर्मणो विनिवारणम् ।  
कृत्वा तद् वैदिकं चक्रे युक्त्यैवेति निरूप्यते ॥(१)॥  
यथा प्रबोधिता विप्रा एवं देवा अपि स्वयम् ।  
महतां महती शिक्षा उत्तरोत्तरमुत्तमा ॥(२)॥  
स्त्रीणां वस्त्राणि जगृहे विप्राणां तु स्त्रियः सतीः ।

### योजना

एकविंशाध्यायार्थोक्तौ हैतुकस्य कर्मणो विनिवारणमिति. "इन्द्रो वृष्टिं करोति तयान्नान्युत्पद्यन्ते तैर्वयं जीवाम इति हेतोरिन्द्रोस्माभिर्यष्ट्य" इति ज्ञानेनेन्द्रयागस्य कृतत्वाद् विधिस्पर्शाभावाद् हैतुकत्वं एतस्येन्द्रयागस्य. तं निवारयित्वा गोवर्धनयागः कृतस्तत्र गोवर्धनस्य भगवद्रूपत्वाद् भगवद्यागस्य सर्वविदविहितत्वाद् वैदिकत्वमतो गोवर्धनयागं कारितवानित्यर्थः. अत एव श्रीनन्देन भगवन्तं प्रत्युत्तरदाने स्वकृतेन्द्रयागस्य हैतुकत्वमेवाभाणि "पर्जन्यो भगवानिन्द्र" इत्यादिना. भगवतापि श्रीनन्दकृतेन्द्रयागस्य वेदमूलकत्वाभावात् केवलयुक्तिसिद्धत्वात् तन्निवारणे "कर्मणा जायते जन्तुरि"त्यादिना युक्तीः प्रदर्शय श्रीगोवर्धनयागकरणेऽपि "वयं वनौकसस्तात नित्यं शैलनिवासिन" इत्यनेन युक्त्यै एव प्रदर्शिताः. तदेतदाहुः कृत्वा तद्वैदिकं चक्रे युक्त्यैवेति निरूप्यते इति (१). यथा प्रबोधिता इत्यादि, यज्ञपत्नीनामनुग्रहात् तद्भर्तारो बोधिता एवं इन्द्रमानभङ्गोत्त सर्वे देवाः शिक्षिता इत्यर्थः (२). एकोनविंशविंशैकविंशाध्यायलीलया सिद्धान्तु-ग्रहानाहुः स्त्रीणां वस्त्राणीति. स्त्रीणां कुमारिकाणां वस्त्राणि जगृहे वस्त्रग्रहणद्वारा ता

### कारिकार्थः

एकविंश इत्यादि. एकविंशाध्याये हैतुकस्य "पर्जन्यो भगवानिन्द्र" इत्याद्युक्तप्रकारेण नन्दादियुक्तिसिद्धस्य कर्मण इन्द्रयागस्य विनिवारणं कृत्वा भगवान् युक्त्यैव "वयं गोवृत्तयोऽनिशमि"त्याद्युक्तप्रकारेण तत् कर्म गोसवात्मकं वैदिकं चक्रे इति निरूप्यते इत्यर्थः. गोसवस्य वेदाप्रसिद्धत्वेऽपि भगवदुक्तत्वेन वैदिकत्वं ज्ञेयम् (१). यथा प्रबोधिता इत्यादि स्पष्टम् (२). शिक्षाधिक्यं प्रदर्शयति स्त्रीणां वस्त्राणीत्यादि, वस्त्रहरणात् पत्नीहरणस्याधिक्यं ततो हविर्हरणस्येति.

देवानां तु हवींष्येव येषु ते सुप्रतिष्ठिताः ॥(३)॥  
तामसान् राजसांश्चैव समुद्धृत्य मनीषया ।  
सात्त्विकोद्धरणेयं' तु यागभङ्गं चकार ह ॥(४)॥

पूर्वाध्याये ब्राह्मणा नागता इत्युक्तं, तथा सति गोकुले वैदिको यज्ञो न प्रवर्तत इत्याशङ्क्य भगवानपि सर्वनिरपेक्षोऽपि स्वार्थं तत्र यज्ञं कारितवानित्याह भगवानपीति.

॥ श्रीशुक उवाच ॥

भगवानपि तत्रैव बलदेवेन संयुतः ।

अपश्यन्न्रिवसन् गोपानिन्द्रयागकृतोद्यमान् ॥१॥

एवम्प्रकारेण तत्रैव गोकुले बलभद्रसहितो नितरां वसन् निरोधं कुर्वन्नन्यार्थं प्रवर्तमानान् दृष्टवान्. तदाह गोपानिन्द्रयागकृतोद्यमानिति, इन्द्रयागार्थं कृत उद्यमो यैर्वृद्धैर्गोपैस्तानपश्यत्. एतेन शुकस्याश्चर्यमपि ज्ञापितं भवति. तथा हि— यत्र विहितत्वेनापि कृतः श्रवणादिपरम्पराभगवत्सम्बन्धी धर्मस्तिष्ठति, न तत्रान्यधर्म-सम्बन्धः सम्भवतीह तु नैसर्गिकैश्वर्यादिमान् साक्षाद्धर्मी वसन्नन्यधर्मासिहिष्णुषु स्वैश्वर्यादिषु जागरूकेषु सत्त्वपि तत्रापि स्वयमन्यधर्ममपश्यत् स्वकिरणनाशयं तमःपुञ्जं तरणिरिव. अत एव निवासोक्तिरपिपदं भगवत्पदं च. क्रियाशक्ति-

### योजना

अङ्गीकृतवान्. विप्राणां यजमानानां स्त्रियः जगृहे तद्द्वारा ब्राह्मणानङ्गीचकार. देवानां हवींषि गोवर्धनस्थरूपेण जगृहे हविर्ग्रहणद्वारा देवाननुजग्राहेत्यर्थः (३). तामसान् राजसानित्यादि जीवविशेषणानीमानि. तामसान् जीवान् कुमारिकारूपान् राजसान् ब्राह्मणान् सात्त्विकान् देवानित्यर्थः. एवमध्यायत्रयसिद्धं प्रमेयमुक्तम्. ब्राह्मणानां राजसत्त्वं कर्मठत्वात्, "कर्मश्रद्धा तु राजसी"तिभगवद्वाक्यात् (४).

### कारिकार्थः

तदेवाहुर्व्येष्टिति, देवानां प्रतिष्ठाया हविरधीनत्वात् (३). तामसानित्यादि तामस्यः कुमारिकाः, पुंस्त्वमविवक्षितं, राजसा विप्राः सात्त्विका देवाः (४).

१. 'णे यत्. २. निरपेक्षोपि. ३. 'न्यार्थप्रव'. ४. श्रवणादिः. ५. वा.

प्रधानेन देवत्वेन भजनधर्मविरोधिनाशकेन साहित्यमप्याश्रयहितुः. 'एतावत्पर्यन्तं निवासमात्रं कृतवान्न त्वन्यधर्मबाधनमपि, अत एतावत्कालपर्यन्तं यागकरणमित्यभिप्रेत्यापि निवासोक्तिः. शनैःशनैर्निरोधं कर्तुमिच्छा<sup>१</sup> न त्वेकैव सर्वप्रकारकं तं कर्तुं, तथा सति लीलारसो न स्यादत इयदवधि नैतत्करणमिति चिरकालवर्तमानताबोधकशतृप्रत्ययेन ज्ञाप्यते. यद्यपि वर्तमानत्वमात्रमर्थस्तथा तथाप्यखण्डदण्डायमानो वासश्चिरकालीन इति तस्य वर्तमानत्वबोधने यादृशः स तादृशस्य<sup>२</sup> तथात्वमायातीति तथा. इदं दर्शनं तेषु स्वज्ञानशक्तिस्थापनरूपमन्यथा पारम्पर्यागतत्वेनोपपत्तिमत्त्वेन चाकरणे 'सुखासिद्धेतुत्वेन चेन्द्रयागं जानतां लोकरीतिपरिनिष्ठितबुद्धीनां बालभाषितेन कथमेतादृशं कर्म त्याज्यमित्येव ज्ञानं स्यान्न तु भगवदुक्ताङ्गीकारः. अतः पूर्वमेतादृशी<sup>३</sup> स्वज्ञानशक्तिं बीजवद् गुणतया तेषु स्थापयित्वा तदुद्बोधकानि वचनानि वदिष्यति तेन सर्वेष्टसिद्धिरिति ज्ञेयम् ॥१॥

तच्च भगवद्भक्तैर्भगवता निरुद्धैर्न कर्तव्यमिति तन्निषेधार्थं तस्मात् पूर्वपक्षीकृत्य सिद्धान्तं वक्तुं प्रस्तावनामाह तदभिज्ञ इति.

तदभिज्ञोऽपि भगवान् सर्वात्मा सर्वदर्शनः ।

प्रश्रयावनतोऽपृच्छद् वृद्धान् नन्दपुरोगमान् ॥२॥

भगवान् हि सर्वज्ञः लोकन्यायेनापि पूर्ववर्षे कृतत्वात्<sup>४</sup> तदभिज्ञः सर्वेषामन्तरात्मत्वाच्च सर्वज्ञानशक्तिमत्त्वाच्च सर्वेष्वेव दर्शनं यस्येति. एवम्भूतोऽपि प्रश्रयेण विनयेनावनतो भूत्वाजानन्निव नन्दपुरोगमान् वृद्धानपृच्छत् ॥२॥ प्रश्नमेवाह कथ्यतामिति.

॥ श्रीभगवानुवाच ॥

कथ्यतां मे पितः कोयं सम्भ्रमो व उपागतः ।

किं फलं कस्य 'बोद्देशः केन वा साध्यते मखः ॥३॥

पितरितिसम्बोधनमुत्तरत्रयपरिज्ञानार्थम्. अनुशिष्टेन हि भावं पित्रे पुत्रेणेत्यत एव मे मह्यं कथ्यतां कोऽयं सम्भ्रमो व उपागत इति. सम्यग् भ्रमो यत्र

१. अत्र शुकाशय / अत्रायमाशयः, एता°. २. °च्छामि. ३. तादृशतथा°. ४. 'प्राप्ति'.  
५. °मेव तादृशी. ६. कृतवान्. ७. चो°. ८. वा.

तादृशः को वा पदार्थः समागत इति; सम्भ्रम उत्सवप्रयत्नो वा. अलौकिकश्चेत् तस्य विधानं वक्तव्यमित्याह किं फलमिति. आदौ कर्मणः फलं ज्ञातव्यमन्यथा प्रवृत्तिरेव न स्यात्, "प्रयोजनमनुद्दिश्य न मन्दोऽपि प्रवर्तत" इतिन्यायात्. किञ्च कस्य 'बोद्देशः' कमुद्दिश्यैतत् कर्म प्रवृत्तमिति का देवतेत्यर्थः. केन वा द्रव्येण साध्यत इति. सर्वत्र हि द्रव्यदेवताफलानि वक्तव्यानि. महान् सम्भ्रम इति प्रायेणायं मखो महान् यागः. वेदे त्वप्रसिद्ध इति तदुपहासोऽपि ॥३॥

एतत् सर्वं विशेषाकारेण वक्तव्यमिति पुनराहैतद् ब्रूहीति.

एतद् ब्रूहि महान् कामो मह्यं शुश्रूषवे पितः ।

न हि गोप्यं हि साधूनां कृत्यं सर्वात्मनामिह ॥४॥

किं ततः स्यात्? तत्राह महान् कामो मह्यमिति, अयं महानेव कामोऽभिलषितोऽर्थः, तद्विषयिणीच्छा वा, अतः शुश्रूषवे मह्यं वदेति. अज्ञत्वज्ञापनाय पुनः पितरितिसम्बोधनं, बाला हि पितरं बहुधा सम्बोधयन्तीति. ननु गोप्यमेतन्न बालेभ्यो वक्तव्यमिति चेत् तत्राह न हि गोप्यं हीति. इदं न गोप्यं प्रतिभाति, महान् सम्भ्रमो दृश्यत इति. किञ्च साधूनां न किञ्चिद् गोप्यम्, अन्यथा साधुत्वमेव न स्यादतो हि द्वयं युक्तम्. किञ्च साधूनां कृत्यमेव नास्ति कुतः

### टिप्पणी

एकविंशाध्याये, एतद् ब्रूहि महान्काम इत्यत्र. शुश्रूषव इत्यग्रे कथनात् 'सन्' प्रत्ययेनेच्छैवोक्तेति कामपदार्थमन्यमाहुः अभिलषितोऽर्थ इति. यद्यप्यन्यद्वारा कथनेऽपि शुश्रूषानिवृत्तिः सम्भवति, तथापि शुश्रूषवे मह्यं साक्षाद्भगवत्कथनलक्षणोऽर्थो महानिति प्रातीतिकोऽर्थः. वस्तुतस्तु यागभङ्गलक्षणोऽर्थस्तथेति हृदयम्. तथाप्यन्यभजननिवारणपूर्वकस्वभजन एव प्रभुतात्पर्यमिति पक्षान्तरमाहुः तद्विषयिणीच्छा वेति, स्वयागविषयिणी सेत्यर्थः ॥४॥

### लेखः

एकविंशोऽध्याये न हि गोप्यं हीत्यत्र अतो हि द्वयमिति मूलोक्तं हिशब्दद्वयमित्यर्थः ॥४॥

१. चो°. २. 'मुपदि'.